
॥ श्रीहरिः ॥ 


श्रीमद्गोस्वामी तुलसीदासजीविरचित 
गीतावली 


(सरल भावार्थसहित) 


` गीताप्रेस, गोरखपुर २७३००५ 

श्रीराम 
श्रीरघुनाथ-कथामृत-पोसित 
काव्यकला रति-सी छनि छाई । 
ताहि अनेकन भूषन भूषि 
बरी तुलसी अति ही हरसाई ॥ 
जीवत सो जुग जोरी खरी 
हुलसी हुलसी अति मोद उछाई । 
सो हुलसीके हियेको हुलास 
हरै हमरे जियकी जड़ताई ॥ 

| निवेदन 

गीतावलीके द्वितीय संस्करणमें सम्माननीय प्रो० श्रीविश्वनाथप्रसादजी मिश्र 
एम्‌» ए, साहित्यरलने अनुवादमें कई जगह संशोधन करनेकी कृपा की थी। 
तबसे इसके कई संस्करण और हो गये और अब यह संशोधित संस्करण 
पाठकोंके हाथमें है। आशा है कि प्रेमी पाठक इसे भी पहलेकी भाँति ही 
अपनानेकी कृपा करेंगे । 


"“अकाशक 

॥ श्रीहरिः ॥ 
दो शब्द 


+ 

कविकुल-चक्रचूडामणि गोसाई श्रीतुलसीदासजीके अन्थोंमें 
कलेवरकी दृष्टिसे रामचरितमानसके पश्चात्‌ दूसरा नम्बर गीतावलीका ही 
है। इसमें सम्पूर्ण रामचरितका पदोंमें वर्णन किया गया है, परंतु 
रामायणकी अपेक्षा इसकी वर्णनदौली कुछ दूसरे ही ढंगकी है । रामायण 
महाकाव्य है, उसमें सभी रसोंका साङ्गोपाङ्ग दिग्दर्शन कराया गया है; 
वहाँ कविहदयके सभी भावोंका गम्भीर विइलेषण देखनेमें आता है। 
परंतु गीतावलीमें आरम्भसे लेकर अन्तपर्यन्त कविका एक ही भाव 
दिखायी देता है; वह कथानकके क्रमकी अपेक्षा न करके अपने 
इष्टदेवकी मधुर झाँकी करनेमें ही संलम है। गीतावलीमें उसका ललित 
भाव ही व्यक्त हुआ है। जहाँ-जहाँ भगवानके रूप-माधुर्य अथवा 
करुणरसके आस्वादनका अवसर मिला है, वहाँ-वहाँ तो वे 
मध्याह्नकालीन सूर्यकी तरह मन्दगतिसे चलते हैं, इसके विपरीत जहाँ 
अन्य विषय है, उसकी ओर दृष्टिपाततक नहीं करते । यहाँतक कि अन्य 
युद्धोंकी तो बात ही क्या, रावणवधका भी उन्होंने जिक्र नहीं किया; 
परशुरामजीके विषयमे 'भंज्यौ भृगुपति-गरब सहित, तिहुँलोक बिमोह 
कियो ।' (बाल० ९०) केवल इतना ही कहा है, किष्किन्धाकाण्ड केवल 
दो पदोंमें ही समाप्त हो जाता है, लंकादहनका भी हनूमानजीने सीताजीसे 
बिदा होते समय केवल जिक्र ही.किया है तथा लंकाकाण्ड, जो अन्य 
रामायणोंमें बहुत विस्तृत मिलता है, यहाँ अरण्य और किष्किन्याको 
छोड़कर और सबसे छोटा है। 

इसके विपरीत भगवानक़ी बाललीला, भरत-मिलाप, 
जटासु-उद्धार, विभीषण-शरणागति, सीताजीकी वियोग-व्यथा, 
रामहिँडोला तथा होली आदि सुललित ओर करुण भावोंका बड़ा ही 
विशद ओर मर्मस्पर्शी वर्णन मिलता है। बालकाण्डके आरम्भमें 
भगवानके बालरूपका, अन्तमें जनकपुरकी स््रियोंड्ारा उनकी 
किशोरमूर्तिका, अयोध्याकाण्डमें ग्रामीण स्त्रियोंद्वारा प्रभुके तापसवेषका 
तथा उत्तरकाण्डमें उनके राजवेषका बड़ा ही अनूठा नख-रिख-वर्णन 
किया है। परंतु इतना होनेपर भी श्रीगोसाईंजीने अपना मर्यादा-रक्षणका 
स्वभाव कहीं नहीं छोड़ा। छोड़ते कैसे ? यह कोई कवि-कल्पनामात्र तो 
है नहीं; यह तो उनका प्रत्यक्ष अनुभव है । उनके प्रत्येक पदमें उनके परम 
पुनीत दास्यभावकी छाप लगी हुई है। 
इस प्रकार यह ग्रन्थरत्र भक्तिरसज्ञ और साहित्यमर्मज्ञ दोनोंहीका 
धन है। इन पंक्तियोंके लेखकमें तो इनमेंसे किसी भी सम्पत्तिका 
लेशमात्र भी नहीं है। श्रद्धेय मित्रवर पं० श्रीलालजी याज्ञिकके मुखसे 
भरत-मिलाप और जटायु-उद्धार-सम्बन्धी कुछ पद सुनकर इसके हदयमें 
इस अन्थके अनुवादका मूक संकल्प हो गया और यह उसका सुयोग 
देखने लगा । भगवानकी असीम कृपासे आज वह संकल्प पूरा हो गया । 
यह उन लीलामयकी ही लीला है कि मुझ-जैसे विद्या-भक्ति-विवेकहीन 
व्यक्तिको, इच्छा न रहते हुए भी, इस थंधेमें जोड़ रखा है। जो हो, राजी 
हैं हम उसीमें जिसमें तेरी रजा है।' 
अबतक इस अन्थके कई संस्करण प्रकाशित हो चुके हैं। 
सरस्वतीभण्डार पटनाद्वारा प्रकाशित पाण्डेय श्रीरामावतार शर्माकी प्रति 
बी" ए० परीक्षाकी पाठ्यपुस्तकोंमे स्वीकृत है। उसके अनुसार इसके 
बालकाण्डमें १०८, अयोध्याकाण्डमें ८९, अरण्यकाण्डमें १७, 
किष्किन्धाकाण्डमें २, सुन्दरकाण्डमें ५१, लंकाकाण्डमें २ ३ और 

उत्तरकाण्डमें ३८--इस प्रकार कुछ ३२८ पद हैं। यही क्रम 
नागरीप्रचारिणी-सभाद्वारा प्रकाशित तुलसीग्रन्थावलीकी प्रतिमें तथा 
श्रीरामनारायण बुकसेलरद्वारा प्रकाशित श्रीवामदेवजीकी टीकामें भी है। 
परंतु नवलकिशोरप्रेस, लखनऊकी श्रीवैद्यनाथजीकी टीकावाली और 
खड्गविलासप्रेसकी महात्मा हरिहरप्रसादकी टीकावाली प्रतियोंके 
बालकाण्डकी पदसंख्या इससे भिन्न है। पद तो सभी प्रतियोंमें एक-से 
ही हैं, अन्तर केवल उनकी गणनामें है । प्रस्तुत पुस्तकके बालकाण्डमें जो 
१२से लेकर १५वें तक चार पद हैं, उन्हें पहली तीन प्रतियोंमें एक माना 
है तथा ३७वें पदको दो माना है। हमें उनका मत ठीक नहीं मालूम होता, 
क्योंकि पुस्तकके सभी पदोंमें यह क्रम रहा है कि प्रत्येक पदके अन्तिम 
चरणमें गोसाईजीका नाम रहता है। इस न्यायसे खड्गविलास और 
नवलकिशोर-प्रेसोंकी प्रतियोंका ही पद्‌-विभाग उचित जान पड़ता है 
और हमने भी उसे ही स्वीकृत किया है। इसलिये इस संस्करणके 
बालकाण्डकी पदसंख्या ११० है और समस्त पद ३३० हैं। 

प्रस्तुत पुस्तकके पाठ-संशोधन और अनुवादमें उपर्युक्त सब प्रतियोंसे 
सहायता ली गयी है तथा इनके सिवा पूज्यपाद श्रीजयरामदासजी दीन 
(रामायणी) और श्रद्धेय गोस्वामी श्रीचिम्मनलालजी एम० ए०, शास्त्रीने 
भी इस अनुवादकी आद्योपान्त आवृत्ति करके मूल पाठ और अनुवादमें 
जहाँ-तहाँ संशोधन करनेकी कृपा की है। इसके लिये मैं उपर्युक्त सभी 
महानुभावोंका अत्यन्त कृतज्ञ हूँ। आशा है, इन सबकी इस प्रसादीके द्वारा 
पाठकोंका कुछ मनोरञ्जन हो सकेगा । 


विनीत 
सुनिलाल 


इ 3००३ ;वपपका८ा कम 

कनहुँ कपि ! राघव आवहिंगे? २६१ 
करत राउ मनमो अनुमान २०७ 
कर-सर-धनु कटि रुचिर निषंग २३३ 

मुनिके संग बिराजत बीर ..... ८५ 

रजायसु रामको. जब पायो २५१ 
रन जीति राम राउ आए ..... ३२३ 

गीतावली 


बालकाण्ड 
बधाई 
राग आसावरी 
[१] 

आजु सुदिन सुभ घरी सुहाई। | 
रूप-सील-गुन-धाम राम नृप-भवन प्रगट भए आई॥ १॥ 
अति पुनीत मधुमास, 'ल्गन-अह-बार-जोग- । 
हरषवन्त चर-अचर, भूमिसुर-तनरुह पुलक जनाई ॥२॥ 
बरषहि बिबुध-निकर कुसुमावलि, नभ दुंदुभी बजाई। 
कौसल्यादि मातु मन हरषित, यह सुख बरनि न जाई॥ ३॥ - 
सुनि दसरथ सुत-जनम लिये सब गुरुजन बिभ्र बोलाई। 
बेद-बिहित करि क्रिया परम सुचि, आनंद उर न समाई॥ ४॥ 
सदन बेद-धुनि करत मधुर मुनि, बहु बिधि बाज बधाई। 
पुरबासिन्ह प्रिय-नाथ-हेतु निज-निज संपदा लुटाई॥ ५॥ 
मनि-तोरन, बहु केतुपताकनि, पुरी रुचिर करि छाई। 
मागध-सूत द्वार बंदीजन जहें तहं करत बड़ाई॥ ६॥ 
सहज सिंगार किये बनिता चलीं मंगल बिपुल खनाई। 
गावहिं देहिं असीस मुदित, चिर जिवो तनय - सुखदाई ॥ ७॥ 
बीथिन्ह कुंकुम-कीच, अरगजा अगर अबीर उड़ाई। 
नाचहिं पुर-नर-नारि प्रेम भरि देहदसा -बिसराई॥ ८॥ 

अमित धेनु-गज-तुरग-बसन-मनि, जातरूप अधिकाई । 
देत भूप अनुरूप जाहि जोइ, सकल सिद्धि गृह आई॥ ९ ॥ 
सुखी भए सुर-संत-भूमिसुर,. खलगन-मन मलिनाई। 
सबै सुमन बिकसत रबि निकसत, कुमुद-बिपिन बिलखाई ॥ १०॥ 
जो सुखसिंधु-सकृत-सीकर तें सिव-बिरंचि-प्रभुताई। 
सोइ सुख अवध उमैगि रह्यो दस दिसि, कौन जतन कहौं गाई ॥ १९॥ 
जे रघुबीर-चरन-चिंतक, तिन्हकी गति प्रगट दिखाई । 
अबिरल अमल अनूप भगति दृढ़ तुलसिदास तब पाई॥ १२॥ 
आज बड़ा मङ्गलमय दिन है, आजकी शुभ घड़ी बड़ी सुहावनी है । 
आज सौन्दर्य, शील और गुणके आगार भगवान्‌ राम महाराज दशरथके 
भवनमें प्रकट हुए हैं ॥ १ ॥ अति पवित्र चैत्र मास है तथा लग्न, ग्रह, वार और 
योग--इन सबका समुदाय भी परम पावन है । चराचर प्राणी बड़े हर्षयुक्त हैं 
तथा ब्राह्मणोंके शरीरोंमें रोमाञ्च हो रहा है ॥ २ ॥ देववृन्द॒ आकारामें दुन्दुभी 
बजाते हुए पुष्पोंकी वर्षा कर रहे हैं तथा कौसल्या आदि माताओंका मन बड़ा 
ही हर्षित हो रहा है। हमसे इस सुखका वर्णन नहीं हो पाता॥ ३॥ 
दशरथजीने पुत्रका जन्म होना सुनकर समस्त गुरुजन और विप्रवुन्दको बुला . 
` लिया है और बड़ी पवित्रतासे सम्पूर्ण वेदविहित क्रियाएँ. की हैं । इस समय 
उनके हृदयमें आनन्द अटता नहीं है ॥ ४॥ महलमें मुनि सुमधुर बेदध्वनि 
कर रहे हैं तथा तरह-तरहकी बधाइयाँ बज रही हैं। पुरवासियोने भी अपने 
परम प्रिय नाथके लिये अपनी-अपनी सम्पत्ति लुटा दी है ॥ ५॥ मणियोंका 
तोरण और बहुत-सी ध्वजा-पताकाओंसे पुरीको बडी सुन्दरवासे छा दिया है । 
द्वारपर जहाँ-तहाँ मागध, सूत और वन्दीजन बड़ाई कर रहे हैं॥ ६॥ 
पुरनारियाँ अपना स्वाभाविक भङ्गार किये तरह-तरहकी मङ्गलसामग्री लिये 
चली आ रही हैं। वे गाती हैं और प्रसन्नचित्तसे आशीर्वाद देती हैं कि यह 
सुखदायक बालक चिरजीवी हो॥ ७॥ गलियोंमें केसरकी कीच मच रही है 
तथा असाजा, अगर ओर अबी, उह, । करे, नरम्ागीरेममें भरकर 

नाच रहे हैं और उन्होंने अपने शरीरकी सुध भी भुला दी है ॥ ८ ॥ महाराज 
दशरथ अगणित वस्न, हाथी, घोड़े, गो, मणि और सुवर्ण आदि अधिक 
परिमाणमें दे रहे हैं। जिसके लिये जो चीज उचित है, उसे वही दान कर 
रहे हैं। इस समय सारी सिद्धियाँ उनके घर आ गयी हैं॥ ९ ॥ इस समय 
देवता, साधुजन और ब्राह्मण तो प्रसन्न हो रहे हैं, किंतु दुष्टोंका मन मलिन 
है, जिस प्रकार सूर्योदय होनेपर सभी पुष्प खिल जाते हैं, किंतु कुमुदवन 
मुरझा जाता है॥ १० ॥ जिस आनन्द-समुद्रकी एक बूँदसे ही शिवजी और 
ब्रह्माजीका जगतमें प्रभुत्व है, वही सुखसागर इस समय अवधपुरीमें दसों 
दिशाओंमें उमड़ रहा है। उसका वर्णन मैं किस प्रकार गाकर 
करूँ ? ॥ ११॥ जो श्रीरामचन्द्रजीके चरणोंका चिन्तन करनेवाले हैं, यहाँ 
उनकी गति स्पष्ट दिखायी पड़ रही है।.हे प्रभो ! तुलसीदासने भी आपकी 
अविरल, अमल और अनुपम सुदृढ़ भक्ति प्राप्त की है॥ १२ ॥ 


राग जैतश्री 
[२] 


. सहेली सुनु सोहिलो रे ! 

सोहिलो, सोहिलो, सोहिलो, सोहिलो सब जग आज। 

पूत सपूत कोसिला जायो, अचल भयो कुल-राज॥ १॥ 
चैत चारु नोमी तिथि सितपख, मध्य-गगन-गत भानु। 
नखत जोग ग्रह लगन भले दिन मंगल-मोद-निधान ॥ २॥ 
ब्योम, पवन, पावक, जल, थल, दिसि दसहु सुमंगल-मूल । 

सुर दुंदुभी बजावहिं, गावहिं, हरषहिं, बरषहिं फूल॥ ३॥ 
भूपति-सदन सोहिलो सुनि बाजे गहगहे निसान। 
जहँ-तहैँ सजहिं कलस घुज चामर तोरन केतु बितान॥ ४॥ 
सींचि सुगंध रचैं चौकें गृह-आँगन गली-बजार। 


द्ल फल ८ १०a क्षि ८- रोचन by र/ माराल्चार ॥ ५ ॥ | 


गीतावली २० 
सुनि. सानंद उठे ` दसस्यंदन सकल समाज समेत। 
लिये: «बोलि गुर-सचिव-भूमिसुर, प्रमुदित चले निकेत॥ ६ ॥ 
जातकरम करि, पूजि पितर-सुर, दिये महिदेवन दान। 

तेहि औसर सुत तीनि प्रगट भए मंगल, मुद, कल्यान ७ ॥ 
आनैँद महूँ आनंद अवध, आनंद बधावन होइ। 
उपमा कहौं चारि फलकी, मोहि भलो न कहै कबि कोइ॥ ८ ॥ 
सजि आरती बिचित्र थार कर जूथ-जूथ बरनारि। 
गावत चली बधावन ले ले निज-निज कुल अनुहारि॥ ९ ॥ 
असही दुसही मरह मनहि मन, बैरिन बढ़हु बिषाद। 
नृपसुत चारि चारु चिरजीवहु संकर-गोरि-प्रसाद ॥ १० ॥ 
लै कै ढोव प्रजा प्रमुदित चले भाँति-भाँति भरि भार। 
करहिं गान करि आन रायकी, नाचहिं राजदुवार॥ ११॥ 
| गज, रथ, बाजि, बाहिनी, बाहन सबनि सँवारे साज। 

जनु रतिपति ऋतुपति कोसल्पुर बिहरत सहित समाज॥ १२॥ 
घंटा-घंटि, पखाउज-आउज, झाँझ, बेनु डफ-तार। 

नूपुर धुनि, मंजीर मनोहर, कर कंकन-झनकार॥ १३ ॥ 
नृत्य करहिं नट-नटी, नारि-नर अपने-अपने रंग। 

मनहुँ मदन-रति बिबिध बेष धरि नटत सुदेस सुढंग॥ १४॥ 
उघटहिं छंदःप्रबंध, गीत-पद्‌, राग-तान-बंधान। 

सुनि किंनर गंधरब सराहत, बिथके हैं, बिबुध-बिमान॥ १५॥ 
कुंकुम-अगर-अरगजा छिरकहिँ, भरहिं गुलाल-अबीर। 

नभ प्रसून झरि, पुरी कोलाहल, भइ मन भावति भीर॥ १६॥ 
बड़ी बयस बिधि भयो दाहिनो सुर-गुर-आसिरबाद। 
दसरथ-सुकृत-सुधासागर सब उमगे हैं तजि मरजाद॥ १७॥ 
ब्राह्मण बेद, बंदि बिरदाबलि, जय-धुनि, मंगल-गान। 
निकसत पैठत८८छोप्रमरसपर-" बोछत-, लगि००लगि ० बान ॥ १८॥ 

बारहि मुकुता-रतन राजमहिषी पुर-सुमुखि समान। 
बगरे नगर निछावरि मनिगन जनु जुवारि-जव-धान ॥ १९॥ 
कीन्हि बेदबिधि लोकरीति नृप, मंदिर परम हुलास। 
कौसल्या, कैकयी, सुमित्रा, रहस-बिबस रनिवास॥ २०॥ 
रानिन दिए बसन-मनि-भूषन, राजा सहन-भैडार। २ 
मागध-सूत-भाट-नट-जाचक जहे तहँ 'करहिं कबार॥ २१॥ 
बिप्रबधू सनमानि सुआसिनि, जन-पुरजन पहिराइ। 
सनमाने अवनीस, असीसत ईस-रमेस मनाइ॥ २२॥ 
अष्टसिद्धि, नवनिद्धि, भूति सब भूपति भवन कमाहिं। 
समउ-समाज राज दसरथको लोकप सकल सिहाहि॥ २३॥ 
को कहि सके अवधबासिनको प्रेम-प्रमोद-उछाह। 
सारद सेस-गनेस-गिरीसहिं अगम निगम अवगाह॥ २४॥ 
सिव-निरंचि-मुनि-सिद्ध प्रसंसत, बड़े भूप के भाग। 
तुलसिदास प्रभु सोहिलो गावत उमगि-उमगि अनुराग ॥ २५॥ 
अरी सखी ! सोहिला (बधाईके गीत) तो सुन। अहा ! आज सारे 
जगतमें सोहिला-ही-सोहिला हो रहा है। आज कौसल्याने एक सपूत 
बालकको जन्म दिया है, जिससे उसका कुल और राज अविचल हो गया 
है ॥१॥ आज चैत्र शुक्ला नवमी तिथि है, सूर्यदेव मध्य आकारमें 
प्रकाशमान हो रहे हैं, आजके शुभ दिनमें नक्षत्र, योग, ग्रह और लग्न सभी 
अच्छे हैं और आजका दिन मङ्गल और मोदका घर है॥ २॥ आकाश, 
वायु, अग्नि, जल, पृथ्वी और दसों दिशाएँ मङ्गलमूल हो रही हैं तथा सुरगण 
` दुन्दुभी बजाकर गाते और प्रसन्न होकर फूलोकी वर्षा करते हैं॥ ३॥ 
महाराज दशरथके घर सोहिला होता सुन सब ओर नक्कारोंको. गम्भीर ध्वनि 
होने लगी है तथा जहाँ-तहाँ कलश, ध्वजा, चैंवर, तोरण, पताका और 
मण्डप सजाये जा रहे हैं ॥ ४ ॥ घर, आँगन, गली और बाजारोंको सुगन्धित 
जलसे सींचकर उनमें चौक पूरे जा रहे हैं तथा घर-घरमें पत्र, पुष्प, फल, 

दूब, दही और रोली आदि सामग्रियोंसे मङ्गलाचार हो रहा है॥ ५॥ पुत्र- 
जन्मका समाचार सुन महाराज दशरथ सम्पूर्ण राजदरबारके सहित उठ खड़े 
हुए और गुरु, मन्त्री एवं ब्राह्मणोंको बुलाकर प्रसन्नतापूर्वक महलकी ओर 
चल पड़े ॥ ६ ॥ वहाँ पत्रका जातकर्म-संस्कार कर पितृगण और देवताओंकी 
पूजा की तथा ब्राह्मणोंको दान दिया । इसी समय उनके मङ्गल, आनन्द और 
कल्याणखरूप तीन पुत्र और उत्पन्न हुए ॥ ७ ॥ आज अयोध्यामें आनन्दमें 
आनन्द हो गया और चारों तरफ आनन्दका ही बधावा हो रहा है । यदि मैं 
उन्हें [अर्थ, धर्मः काम और मोक्षरूप] चार फलोंकी उपमा दूँ तो मुझे कोई 
कवि भला नहीं कहेगा। [ क्योंकि चार फलोंमें सर्वश्रेष्ठ मोक्ष कहा गया है । 
यदि किसीको पहले ही मोक्ष मिल जाय तो अर्थादि तीनों फलोंकी पीछेसे 
प्राप्ति उसके लिये अनावश्यक होगी। यहाँ मोक्षस्वरूप श्रीरामजीका जन्म 
प्रथम ही हो चुका है । यदि अर्थ, धर्म पहले सङ्ग रहें, काम, मोक्ष पीछे प्राप्त 
हों तो क्रम ठीक होगा । जैसे जत्रुघ्, भरत राजाके साथ अयोध्यासे मिथिला 
बारातमें गये ओर लक्ष्मण, श्रीरामजी वहाँ मिले, तब वहाँ चारों फलकी 
उपमा देना बन गया है--“नृप समीप सोहहिं सुत चारी। जनु धन 
धरमादिक तनुधारी।' तथा 'जनु पाए महिपाल मनि क्रियन्ह सहित फल 
चारि ॥' इत्यादि] ॥ ८॥ झुंड-की-झुंड स्त्रियाँ विचित्र थालोंमें आरती 
सजाकर अपने-अपने कुलके अनुसार बधावा लेकर गाती हुई चली ॥ ९ ॥ 
[और बालकोंको ऐसा आशीर्वाद देने लगीं कि] इन बालकोंकी उन्नतिको 
सहन न करनेवाले तथा इनसे द्वेष माननेवाले लोग मन-ही-मन मर जायँ और 
उनके वैरियोंके विषादकी वृद्धि हो तथा श्रीशङ्कर और पार्वतीजीकी कृपासे ये 
चारों ही सुन्दर राजकुमार दीर्घजीवी हों॥ १०॥ प्रजाजन प्रसन्न हो 
भांति-भांतिके उपहारॉके भार लेकर चले और राजभवनके द्वापर आकर 
महाराजकी दुहाई देते हुए नाचने और गाने लगे॥ ११॥ हाथी, रथ और 
घुड्सवार-सेनाने अपने-अपने वाहन और साजोंको सजाया, मानो इस समय 


रतिराज ( ख) और ऋतुराज राज (वसन्त) अपने समाजसूहित कोसळपुरमें णु 

विहार कर रहे हैं॥ १२ ॥ घेटा-घेटी और पखावजों तथा तारोंका शब्द हो 
रहा है, झाँझ-बाँसुरी, डफ और करताल बज रहा है तथा नूपुर ओर मँंजीरोंकी 
मनोहर ध्वनि और हाथोंके कंकणोंकी झंकार हो रही है ॥ १३ ॥ नट-नटी, 
नर-नारी अपने-अपने रंगमें भरकर नृत्य कर रहे हैं, मानो कामदेव और रति 
"तरह-तरहके रूप धारणकर सुन्दर ढंगसे सुन्दर नाच नाच रहे हों॥ १४॥. 
नाना प्रकारके छन्द, प्रबन्ध, गीत, पद, राग और तानके क्रमोंका उद्घाटन हो 
रहा है, जिसे सुनकर गन्धर्व और किन्नरगण प्रशंसा कर रहे हैं तथा 
देवताओंके विमान भी थकित हो रहे हैं ॥ १५॥ केसर, अगर और अरगजा 
छिड्कते हैं तथा गुलाल और अबीर लगाते हैं, आकाशसे फूलोंकी झड़ी 
लगी हुई है तथा नगरमें बड़ा कोलाहल और सुन्दर भीड़ हो रही है॥ १६ ॥ 
महाराज दशरथको गुरु और देवताओंके आशीर्वादसे वृद्धावस्थामें विधाता 
अनुकूल हुआ है। इस समय दशरथजीके सम्पूर्ण सुकृतरूप अमृतसमुद्र 
अपनी मर्यादा छोड़कर उमड़ आये हैं॥ १७ ॥ ब्राह्मणलोग वेदध्वनि तथा 
वन्दीलोग विरदावली, जयघोष और मङ्गलगान कर रहे हैं। अतः कामकाजी 
लोग बाहर-भीतर आते-जाते समय [ कोलाहलके कारण एक-दूसरेका 
शब्द न सुन सकनेसे] आपसमें कानसे लंगकर बातचीत करते हैं ॥ १८ ॥ 
राजमहिषी ओर नगरकी नारियाँ समानभावसे मोती और रल आदि निछावर 
कर रही हैं। सारे नगरमें निछावर किये हुए मणिगण बिखरे हुए हैं, मानो 
ज्वार, जो और धान बिखरे पड़े हैं ॥ १९ ॥ महाराजने परम आनन्दित होकर 
राजभवनमें सब प्रकारकी वैदिक और लोकिक रीति की है। इस समय 
कौसल्या, कैकेयी और सुमित्रा तथा सारा रनिवास अति हर्षित हो रहा 
है॥ २० ॥ रानियोंने वस्न, मणि और आभूषणादि दिये हैं तथा राजाने 
[रुपया, अशरफी आदि] बाहरी कोष दान किया है । उन्हें लेकर मागध, सूत, 
भाट, नट और याचकलोग आपसमें जहाँ-तहाँ लेन-देन कर रहे हैं॥२१॥ 
महाराजने विप्रवधू और सुवासिनियों (पितृगृहमें रहनेवाली विवाहिता 


लड़कियों) का सम्मान कर अपने आश्रित और पुरवासियोंको वस्त्रादि 

` पहनाकर सम्मानित किया है। अतः वे सब लोग महादेव और 
विष्णुभगवानको मनाते हुए उन्हें आशीर्वाद दे रहे हैं॥ २२ ॥ इस समय 
आठों सिद्धियाँ, नवों निधियाँ और सब प्रकारकी विभूतियाँ महाराजके 
महलमें टहल कर रही हैं। महाराज दशरथके इस समय और समाजको 
देखकर सभी लोकपाल सिहा रहे हैं ॥ २३ ॥ अवधवासियोंके इस समयके 
प्रेम, प्रमोद और उत्साहका वर्णन कोन कर सकता है ? वह शारदा, शेष, 
गणेश और भगवान्‌ शङ्करकी भी पहुँचके बाहर है और वेद भी उसका पार 
नहीं पा सकते ॥ २४ ॥ महाराजं दशरथके सौभाग्यकी शिव, ब्रह्मा, मुनि 
ओर सिद्धगण भी प्रशंसा कर रहे हैं। इस समय तुलसीदास भी प्रेमसे 
उमँग-उमँगकर प्रभुका सोहिला गा रहा है॥ २५॥ 


राग बिलावल 


[३] 
आजु महामंगल कोसलपुर सुनि नृपके सुत चारि भए। 
सदन-सदन सोहिलो सोहावनो; -नभ अरु नगर-निसान हए॥ ९॥ 
सजि-सजि जान अमर-किंनर-मुनि जानि समय-सम गान ठए। 
नाचहिं नभ अपसरा मुदित मन, पुनि-पुनि बरषहिं सुमन-चए॥ २॥ 
अति सुख बेगि बोलि गुरु भूसुर भूपति भीतर भवन गए। 
जातकरम करि कनक, बसन, मनि भूषित सुरभि-समूह दए॥ ३॥ 
दल-फल-फूल, दूब-दधि-रोचन, जुबतिन्ह भरि-भरि थार लए। 
गावत चलीं भीर भइ बीथिन्ह, बंदिन्ह बाँकुरे बिरद बए॥ ४॥ 
कनक-कलस, चामर-पताक-ुज, जहे तहँ बंदनवार नए। 
भरहिं अबीर, अरगजा छिरकहिं, सकल लोक एक रंग रए॥ ५॥ 
उमगि चल्यो आनंद लोक तिहुँ, देत सबनि मंदिर रितए। 
तुलसिदास पुनि भरेइ देखियत, रामकृपा चितवनि चितए॥ ६॥ 


साहरा दुशरथके चार पुत्र हुए सुनकर आज कोसलपुरमें अत्यन्त 

मङ्गल हो रहा है। घर-घरमें सुहावना. सोहिला हो रहा है तथा आकाश और 
नगरमें नगाड़े बजाये जा रहे हैं॥ १॥ भगवानका जन्म जानकर देवता 
किन्नर और मुनिजन अपने-अपने यान सजाकर आये हैं तथा गन्धवेनि 
समयानुकूल गान आरम्भ कर दिया है। आकाइमें अप्सराएँ. प्रसन्नचित्तसे 
नृत्य कर रही हैं. और बारम्बार सुमनसमूह बरसाती हैं ॥ २॥ महाराज परम 
आनन्दसे गुरुजी तथा अन्य ब्राह्मणोंको बुलाकर [उन्हें अपने. साथ ले] 
'महलके भीतर गये और बालकोंका जातकर्म संस्कार कर उन्हें सुवर्ण, वस्न 
` मणि और सजी हुई गौओंके समूह दान कियें॥ ३॥ युवतियोंने थाल 
भर-भरकर पत्र, फूल, नारियल आदि माङ्गलिक फल, दूब, दही और रोली 
लीं और गान करती हुई राजमन्दिरकी ओर चलीं, इससे गलियॉमें भीड़ हो 
गयी है तथा वन्दीजन महाराजके वंशका अनोखा यश गा रहे हैं॥ ४॥ 
जहाँ-तहाँ सुवर्णमय कलश, चैंवर, पताका, ध्वजा और नयी-नयी बंदनवारें 
बाँधी गयी हैं । सभी लोग एक ही रंगमें रॅगंकर परस्पर अबीर उड़ाते अरगजा 
छिड़कते हैं॥ ५॥ तीनों लोकोंमें आनन्द उमड़ चला है तथा सभी लोग 
[निछावर कर-करके] अपने घरॉको खाली किये देते हैं, किंतु तुलसीदासजी 
कहते हैं कि रघुनाथजीके कृपादुष्टिसे निहारते ही वे सब पुनः ज्यॉ-के-त्यों 
भरे हुए ही दिखायी देते हैं॥ ६॥ : 
; राग जैतश्री 


[४] 


_ गावैं बिबुध बिमल बर बानी । 
भुवन-कोटि-कल्यान-कंद जो, जायो पूत कोसिला रानी॥ १॥ 
मास, पाख, तिथि, बार, नखत, ग्रह, जोग, लगन सुभ ठानी । 
जल-थल-गगन प्रसन्न साधु-मन, दस दिसि हिय हुलसानी॥ २॥ 
`. बरषत सुमन, बधाव नगर-नभ, हरष न जात बखानी। 


ज्यों हुलास नरेसहि, जनमद रजधानी ॥ 
“निवास Jangamwadi Math Wollection. Dig eGangotri ३ ॥ 


गीतावली २६ 


अमर, नाग, मुनि, मनुज सपरिजन बिगतबरिषाद-गलानी । 
मिलेहि माँझ रावन रजनीचर लंक संक अकुलानी ॥ ४ ॥ 
देव-पितर, गुरु-बिप्र पूजि नृप दिये दान रुचि जानी। 
मुनि-बनिता, पुरनारि, सुआसिनि सहस भाँति सनमानी॥ ५ ॥ 
पाइ अघाइ असीसत निकसत जाचक-जन भए दानी। 
“यों प्रसन्न कैकयी सुमित्रहि होउ महेस-भवानी'॥ ६ ॥ 
दिन दूसरे भूप-भामिनि दोउ भई सुमंगल-खानी। 
भयो सोहिलो सोहिले मो जनु सृष्टि सोहिले-सानी॥ ७ ॥ 
गावत-नाचत, मो मन भावत, सुख सों अवध अधिकानी । 
देत-लेत, पहिरत-पहिरावत प्रजा प्रमोद-अघानी॥ ८ ॥ 
गान-निसान-कुलाहलू-कोतुक - देखत दुनी सिहानी। 
हरि बिरंचि-हर-पुर सोभा कुलि कोसलपुरी लोभानी॥ ९ ॥ 
आनँद्‌-अवनि, राजरानी सब माँगह कोखि जुड़ानी। 
आसिष दै दै सराहहिं सादर उमा-रमा-ब्रह्मानी॥ १०॥ 
बिभव-बिलास-बाढ़ि दसरथकी देखि न जिनहिं सोहानी । 
कीरति, कुसल, भूति, जय, ऋधि-सिधि तिन्हपर सबै कोहानी ॥ ११॥ 
छठी-बारहौं लोक-बेद-बिधि करि सुबिधान बिधानी। 
राम-लषन-रिपुदबन-भरत धरे नाम ललित गुर ग्यानी ॥ १२॥ 
सुकृत-सुमन तिल-मोद बासि बिधि जतन-जंत्र भरि घानी । 
सुख-सनेह सब दिये दसरथहि खरि खलेल थिर-थानी ॥ १३॥ 
अनुदिन उदय-उछाह, उमग जग, घर-घर अवध कहानी । 
तुलसी राम-जनम-जस गावत सो समाज उर आनी ॥ १४॥ 


देवतालोग अति विशुद्ध और सुन्दर वाणीमें गाते हैं--महारानी 
कौसल्याने जो पुत्र उत्पन्न किया है, वह करोड़ों भुवनोंके कल्याणका मूल 
ही है॥ १ ॥ मास, पक्ष, तिथि, वार, तथ, अ, टम सभी बहुत 

शुभ आ बने हैं। जल, थल, आकाश और साधुओंके हृदय प्रसन्न हैं तथा 
दसों दिशाओंमें उल्लास भरा हुआ है॥ २ ॥ पुष्पोंकी वर्षा हो रही है तथा 
आकाश और नगरमें बधावा हो रहा है। इस समयका हर्ष कहा नहीं जाता । 
जैसा आनन्द रनिवास और महाराजको है वैसा ही सारे देश और 
राजधानीको भी है॥ ३॥ देवता, नाग, मुनि, मनुष्य और परिजन सभी 
विषाद और ग्लानिसे रहित हो गये हैं तथा इसके साथ ही रावण और 
राक्षसोंके सहित सम्पूर्ण लङ्कापुरी शङ्कित होकर व्याकुल हो रही है ॥ ४॥ 

महाराजने देवता, पितर, गुरु और ब्राह्मणोंका पूजन कर तथा उनकी रुचि 
जानकर दान दिये हैं, मुनि-पत्नियों, पुरनारियों और सुवासिनियोंका हजारों 
प्रकारसे सम्मान किया है ॥ ५॥ याचकलोग भरपूर द्रव्य पाकर दानी हो गये 
हैं, वे द्वारसे निकलते हुए आशीर्वाद देते हैं कि कैकेयी और सुमित्रापर भी 

भगवान्‌ शङ्कर और पार्वतीजी इसी प्रकार प्रसन्न हों ॥ ६ ॥ इसके दूसरेः ही 

दिन वे दोनों राजरानियाँ भी [भरत, लक्ष्मण और उन्रुघ्रजीके जन्म लेनेसे] 

मङ्गलकी खानि हो गयीं। इस प्रकार सोहिलेमें सोहिला हो रहा है, मानो 

सारी सृष्टि ही सोहिलेमें सनी हुई है ॥ ७॥ सब लोग नाच-गा रहे हैं, यह 

मेरै मनको भाता है, सुखसे अयोध्याकी शोभा और बढ़ गयी है। सम्पूर्ण 

प्रजा आनन्दमें अघाकर लोगोंको [उपहार] देती ओर स्वयं लेती है, लोग 
स्वयं वस्राभूषण पहनते हैं और दूसरोंको पहनाते हैं॥ ८ ॥ गान तथा 
बाजोंके शोरका कुतूहल देखकर सारी दुनिया सिहा रही है। विष्णु, ब्रह्मा 
और महादेवजीकी पुरियोंकी भी सारी शोभा कोसलपुरीपर लुब्ध हो रही 
है ॥ ९ ॥ सब राजमहिलाएँ अति आनन्दित हैं, क्योंकि [पतिसुखसे] उनकी 
माँग और [पुत्रजन्मसे] कोख धन्य हो गयी है। पार्वतीजी, लक्ष्मीजी और 
ब्रह्माणी भी आशीर्वाद देती हुई आदरपूर्वक उनके भाग्यकी प्रशंसा कर रही 
हैं ॥ १० ॥ महाराज दशरथके वैभव और विलासकी वृद्धि देखकर जिन्हे 
अच्छी नहीं लगी, उनपर कीर्ति, कुशल, वैभव और ऋद्धि-सिद्धि सभी 
कुपित हो गयीं ॥ ११॥ विधिवेत्ता वसिष्ठजीने लोक और वेदकी विधिसे 

सब विधान करते हुए छठी-बरही की और उन ज्ञानी गुरुदेवने उन बालकोंके 
राम, लक्ष्मण, शत्रु्न और भरत--ये अति सुन्दर नाम रखे॥ १२॥ इस 
समय विधाताने मोदरूपी तिलोंको सुकृत (पुण्य) रूप पुष्पोंकी गन्धमें 
बसाकर उन्हें यलरूप यन्त्रमें पेरकर उनसे निकला हुआ सुखरूप स्नेह तो: 
दशरथजीको दिया है तथा [सांसारिक सुखरूप] खली और मैल 
दिक्पालोंको दिये हैं॥१३॥ प्रतिदिन सम्पूर्ण जगत्में भगवान्केः 
. आविर्भावका उत्साह और उमंग बढ़ रहे हैं तथा घर-घरमें अवधकी ही. 

कहानी सुनायी देती है। तुलसीदास भी उस समाजको हृदयमें धारणकर 

रामजन्मका यश गान करता है॥ १४ ॥ ` 

राग केदारा 
[५] 

` घर-घर अवध बधावने मंगल-साज-समाज । १ 
सगुन सोहावने मुदित-मन कर सब निज-निज काज॥ 
निज काज सजत सँवारि पुर-नर-नारि रचना अनगनी। 

गृह, अजिर, अटनि, बजार, बीथिन्ह चारु चौंकै बिधि घनी॥ - 
चामर, : पताक, बितान, तोरन, कलस, दीपावलि बनी। 
सुख-सुकृत-सोभामय पुरी बिधि सुमति जननी जनु जनी॥ १॥ 
चैत चतुरदसि ` चाँदनी, . अमल उदित निसिराज । 
उडुगन अवलि प्रकासहीं, उमगत आनद आज॥. 
आनद उमगत आजु, बिबुध बिमान बिपुल. बनाइकै । 
गावत, बजावत, नटत, हरषत, सुमन बरषत आइकै॥ 
नर निरखि नभ, सुर पेखि पुरछबि परसपर सचु पाइकै । , 
-रशुराज-साज - सराहि  लोचन-लाहु लेत अघाइकै॥ २॥ 
जागिय राम छठी . सजनि रजनी. रुचिर ननिहारि। 
मंगल-मोद-मढ़ी मुरति ` ` चारिः॥ 

मूरति मनोहर चारि बिरचि बिरंचि परमारथमई। 
अनुरूप भूपति जानि पूजन-जोग बिधि संकर दई॥ 
तिन्हकी छठी मंजुलमठी, जग सरस : जिन्हकी सरसई। 
किए नींद-भामिनि जागरन, अभिरामिनी जामिनि भई॥ ३॥ 
सेवक सजग भए समय-साधन सचिव सुजान । 
मुनिबर सिखये लौकिको बैदिक बिबिध बिधान॥ 
बैदिक बिधान अनेक लौकिक आचरत सुनि जानिकै। 
बलिदान-पूजा मूलिकामनि साधि राखी आनिकै॥ 
जे देव-देवी सेइयत हित लागि चित सनमानिकै।. 
ते जंत्र-मंत्र सिखाइ राखत सबनिसों पहिचानिकै॥ ४॥ 
सकल सुआसिनि, गुरजन, पुरजन, पाहुन लोग। 
निबुध-निलासिनि, सुर-मुनि, जाचक, जो जेहि जोग॥ 
जेहि जोग जे तेहि भाँति ते पहिराइ परिपूरन किये। 
जय कहत, देत असीस, तुलसीदास ज्यों हुलसत हिये॥ 
ज्यों आजु कालिहु परहुँ जागन होहिंगे, नेवते दिये। 
ते धन्य पुन्य-पयोधि जे तेहि समै सुख-जीवन जिये॥ ५॥ 
भूपति-भाग बली सुर-बर नाग सराहि सिहाहिं। 
तिय-बरबेष अली रमा सिधि अनिमादि कमाहि॥ 
अनिमादि, सारद, सैलनंदिनि बाल लालहि पालहीं। 
भरि जनम जे पाए न, ते परितोष उमा-रमा लहीं॥ 
निज लोक बिसरे लोकपति, घरकी न चरचा चालहीं। 
तुलसी तपत तिहु ताप जग, जनु प्रभुछठी-छाया लहीं॥ ६॥ 


अवधमें घर-घर बधावा हो रहा है, मङ्गलका साज सज रहा है । सुहावने 
शकुन हो रहे हैं और सब लोग प्रसन्नतापूर्वक अपने-अपने कार्योमें जुटे हुए 
हैं, नगरके नर और नारी अपने-अपने कार्य सँभालकर सजाते और अगणित 

रचनाएँ करते हैं । घर, आँगन, अटारी, बाजार और गलियोंमें अनेक प्रकारसे | 
सुन्दर चौक पूरे गये हैं। चैवर, पताका, मण्डप, तोरण, कलश और , 
दीपावलीसे सजी हुई सुख, सुकृत और शोभामयी अयोध्यापुरीको मानो 
विधाताकी सुमतिरूप जननीने उत्पन्न किया है॥ १॥ आज चेत्र शुक्ला | 
चतुर्दशीके दिन, जब कि निर्मल निशानाथ प्रकाशमान हैं और दसों दिशाओंमें .. 
तारामण्डल जगमगा रहा है, आनन्दकी बाढ़ आ रही है । आज आनन्द उमड़ | 
रहा है। देवतालोगं अनेक विमान सजाकर गाते, बजाते, नाचते और प्रसन्न | 
होते हैं तथा आकाइमें आ-आकर फूलोंकी वर्षा करते हैं। पुरवासी . 
आकाशकी ओर देखकर और देवगण नगरकी शोभा निहारकर परस्पर सुखी | 
होते हैं और जी भरकर रघुराज (दशरथ) के साज-सामानकी सराहना करते | 
तथा नेत्रोंका लाभ लूटते हैं ॥ २॥ [उधर अन्तःपुरमें सखियोंमें बात हो रही | 
है कि] अरी सखि ! आज रामजीकी छठी है । आज रातभर जागना चाहिये | 
[छठीके दिन पूतना आदिके आक्रमणका भय होता है । इससे लोग रातभर | 
जागते रहते हैं] । आजकी रात्रिको, रामकी छठीकी रात होनेसे तू सुन्दर | 
समझ। चारों राजकुमार क्या हैं, मानो मङ्गल और मोदसे मढ़ी हुई मूर्तियाँ | 
ही विराज रही हैं। विधाताने चार अति मनोहर परमार्थमयी मूर्तियाँ रची हैं | 
और उनकी पूजाके लिये दशरथजीको उपयुक्त समझ उन्हींको ब्रह्मा और | 
शिव दोनोंने मिलकर मूर्तियाँ सौंप दी हैं। महाराजके मञ्जुल भवनमें आज | 
उन्हींकी छठी है, जिनके आनन्दसे सम्पूर्ण जगत्‌ आनन्दित हो रहा है। इस | 
समय निद्रारूप स्त्रीने भी जागरण किया है, इसलिये रात्रि बड़ी सुहावनी | 
जान पड़ती है॥ ३ ॥ सेवक और सुजान सचिवगण भी समयको साधनेके | 
लिये सावधान हो गये हैं [जिससे कि निर्दिष्ट समयपर मन्त्र-तन्त्रका प्रयोग 
कर सकें] क्योंकि गुरुवर वसिष्ठ मुनिने उन्हें सब प्रकारके लौकिक और | 
वैदिक विधानोंका आदेश दिया है। इस समय अनेक वैदिक और लौकिक | 
विधानोंका जिन्हें उन्होने सुन रखा है, समझकर व्यवहार कर रहे हैं । उन्होंने | 
बलिदान एवं. पूजाकी , सामी, और मलिकामणि ढि लाकर सजा | 

रखी हैं। जिन देवताओं और देवियोंका अपने हितके लिये हृदयसे 
आदरपूर्वक पूजन करते हैं, वे सब लोगोंसे परिचय करके उन्हें यन्त्रो- । 
मन्त्रोका प्रयोग सिखा देते हैं॥ ४॥ सुवासिनी, गुरुजन, पुरजन, पाहुने, 
सुर-सुन्दरियाँ, देवता, मुनि और याचक--इन सबमें जो जिनके योग्य 
हैं--जिनकी जैसी योग्यता है, महाराजने उन्हें वैसी ही पहरावनी देकर 
पूर्णकाम किया है और वे भी जय-जयकार करते हुए उन्हें आशीर्वाद देते 
हैं तथा तुलसीदासजीके समान ही हृदयमें आनन्द मानते हैं । "जिस प्रकार 
आज हुआ है, उसी प्रकार कल और परसों भी जागरण होगा' ऐसा कहकर 
न्योता दिया गया है। वे लोग धन्य एवं पुण्यनिधि हैं जो उस समय 
आनन्दमय जीवन पाकर जी रहे थे॥ ५॥ बड़े-बड़े देवता और नागगण भी 
महाराजके सौभाम्यकी प्रशंसा करते हुए प्रसन्न होते हैं। सुन्दरी ख्रीके रूपमें | 
लक्ष्मीजी और सखीरूपसे अणिमादिक सिद्धियाँ उनकी परिचर्या करती हैं। 
अणिमादि सिद्धियाँ, शारदा और पार्वतीजी उन बालकोंका लालन-पालन 
करती हैं। पार्वती और लक्ष्मीजीको जो सुख सारे जन्ममें नहीं मिला, वह 
इस समय प्राप्त हुआ है* । लोकपालगण अपने लोकोंको भूल गये। वे 
अपने घरोंकी चर्चा भी नहीं चलाते । तुलसीदासजी कहते हैं कि तीनों तापॉसे 
तपे हुए लोकको मानो प्रभुकी छठीरूप छाया प्राप्त हो गयी है॥ ६॥ 
नामकरण 
राग जेतश्री 
| [६] 
बाजत अवध गहागहे अनंद-बधाए। 
नामकरन रघुबरनिके नृप सुदिन सोधाए॥ १॥ | 
पाय रजायसु रायको ऋषिराज बोलाए। 
सिष्य-सच्रिव-सेबक-सखा सादर सिर नाए॥ २॥ 

साधु सुमति समरथ सबै ` सानंद . सिखाए। 
जल, दल, फल, मनि-मूलिका, कुलि काज लिंखाए॥ ३ ॥ 
गनप-गोरि-हर पूजिकै - गोवृन्द दुहाए । 
घर-घर मुद - मंगल महा ` गुन-गान  सुहाए॥ ४ ॥ 
तुरत मुदित जहें तहँ चले मनके भए भाए। 
सुरपति-सासनु घन. मनो मारुत मिलि धाए॥ ५ ॥ 
गृह, आँगन, चौहट, गली, बाजार बनाए। 
कलस, चवर, तोरन, धुजा, सुनितान तनाए॥ ६-॥ 
चित्र -चारु चौकै रतीं, . लिखि नाम जनाए। -: 
भरि-भरि ' सरवर-बापिका अरगजा सनाए॥ ७ ॥ 
नर-नारिन्ह ` पल चारिमें सब साज सजाए। 
दसरथ-पुर छबि: आपनी सुरनगर लजाए॥ ८ ॥ 
` बिबुध बिमान बनाइकै आनंदित आए। 
हरषि सुमन बरसन लगे, गए धन जनु पाए॥ ९॥ 
बरे बिप्र चहुँ बेदके, . रबिकुल-गुर ग्यानी। | 
आपु बसिष्ठ अथरबणी, महिमा जग जानी॥ १०॥ 
लोक-रीति बिधि बेदकी करि कह्यो सुबानी-- 
“सिसु-समेत बेगि" बोलिए कोसल्या रानी'॥ ११॥ 
सुनत सुआसिनि लै चली गावत बड्भागीं। 
उमा-रमा, सारद-सची लखि सुनि अनुरागीं॥ १२॥ 
निज-निज रुचि बेष बिरचिके हिलि-मिलि संग लागीं। 
तेहि अवसर तिहु लोककी सुदसा जनु जागीं॥ १३॥ 
चारु चौक बैठत भई भूप-भामिनी सोहैं। 
गोद मोद-मूरति, लिए, सुकृती जन जोहैं॥ १४.॥ 
सुख-सुखमा, कौतुक कला देखि-सुनि मुनि मोहैं। 
सो समाज:८ कहें, ल्लरत्िक्रे,--॥८ . फदक्रनि., के हैं ? ॥ १५ ॥ 

लगे पढ़न रच्छा-ऋचा ऋषिराज बिराजे | 
गगन सुमन-झरि, जय-जय, बहु बाजन बाजे॥ १६॥ 
भए अमंगल लंकमें, संक-संकट गाजे। 
भुवन चारिदसके बड़े दुख-दारिद भाजे॥ १७॥ 
बाल बिलोकि अथरबणी हुँसि हरहि जनायो। 
सुभको सुभ, मोद मोदको, 'राम' नाम सुनायो ॥ १८॥ 
आलबाल कल कौसिला, दल बरन सोहायो। 
कद सकल आनन्दको जनु अंकुर आयो॥२९॥ 
जोहि, जानि, जपि जोरिकै करपुट सिर राखे। 
जय जय जय करुनानिधे!' सादर सुर भाषे॥२०॥ 
"सत्यसंध! साँचे सदा जे आखर आषे। 
श्रनतपाल! पाए सही, जे फल अभिलाषे'॥ २१॥ 
भूमिदेव देव देखिकै नरदेव सुखारी । 
बोलि सचिव सेवक सखा पटधारि भैँडारी॥ २२॥ 
देहु जाहि जोइ चाहिए सनमानि सँभारी। 
लगे देन हिय हरषिकै हेरि-हेरि हुँकारी॥२३॥ 
राम-निछावरि लेनको हठि . होत  भिखारी। 
बहुरि देत तेहि देखिए मानहुँ धनधारी॥ २४॥ 
भरत लषन रिपुदवनहूँ धरे नाम बिचारी। 
फल्दायक पफल चारिके दसरथ-सुत चारी॥ २५॥ 
भए भूष बालकनिके नाम निरूपम नीके। 
सबै सोच-संकट मिटे तबतें पुर-तीके ॥ २६॥ 
सुफल मनोरथ बिधि किए सब बिधि सबहीके। 
अन होइहै गाए सुने सबके तुल्सीके॥ २७॥ 


अवधमें अत्यन्त सुन्दर आनन्द-बधावे बज रहे हैं। महाराजने 


CC-0. Jangamwadi Math Collection. Digitized by eGangotri 


गीतावली क 
रघुवंशमें शरेष्ठ बालकोंके नामकरणकी शुभ तिथियोंका शोधन कराया ॥ १॥ 
राजा दशरथकी. आज्ञा पा ऋषिराज वसिष्ठजीने शिष्य, मन्त्री, सेवक, 
` सखाओंको बुलाया और उन्होंने आदरपूर्वक आकर सिर नवाया॥ २॥ 
गुरुजीने उन सभी साधु, सुमति और सामर्थ्यवान्‌ लोगोंको शिक्षा दी तथा 
[सब तीर्थोका] जल, [तुलसी आदि] पत्र, [आम्र, नारियल आदि] फल 
और मूलिका नवग्रहकी मणियाँ आदि सारी पूजोपयोगी सामग्री 
लिखवायीं ॥ ३॥ गणेशजी, पार्वती और भगवान्‌ शङ्करका पूजन कर 
गौओंका दोहन कराया गया, घर-घर महान्‌ आनन्द-मङ्गल और सुन्दर 
गुणगान होने लगा ॥ ४ ॥ अपनी मनभावनी बात हो रही है--यह देखकर 
तुरंत ही मनमें आनन्दित होकर वे लोग जहाँ-तहाँ चल पड़े, मानो इन्द्रकी 
आज्ञासे मेघगण पवनके साथ मिलकर दौड़ रहे हों ॥ ५॥ घर, आँगन, 
चौक, गली और बाजारोंको सजाया गया। सर्वत्र कलश, चँवर, तोरण, 
ध्वजा और चँदोवे लगाये गये ॥ ६ ॥ अति विचित्र और सुन्दर चौक पूरे गये, 
उनमें नाम लिख-लिखकर यह सूचित किया गया कि अमुक चौक अमुकका 
रचा हुआ है। तालाब और बावड़ियोंको भर-भरकर उनमें अरगजा साना 
गया है ॥ ७॥ स्री-पुरुषोंने चार ही पलमें सारे साज सजा लिये । इस समय 
दरारथपुरीने अपनी छबिसे देवपुरीको भी लज्जित कर दिया है ॥ ८ ॥ देवता- 
लोग अपने-अपने विमान सजाकर आनन्दपूर्वक आये और हर्षित होकर 
फूलोंकी वर्षा करने लगे, मानो उन्हें गया हुआ धन फिर मिल गया हो ॥ ९ ॥ 
वेदपाठके लिये चारों वेदोंके जाननेवाले ब्राह्मण वरण किये गये हैं। उनमें 
अथर्ववेदी तो स्वयं रघुकुलगुरु ज्ञाननिष्ठ वसिष्ठजी ही हैं, जिनकी महिमा 
सारा जगत्‌ जानता है॥ १० ॥ उन्होंने लोकरीति और वेद्विधि सम्पन्न कर 
सुमधुर -वाणीमें कहा--'कोसल्यारानीको शीघ्र ही बालकके सहित 
बुलवाइये' ॥ ११ ॥ यह सुनते ही बड़भागिनी सुवासिनी खियाँ उन्हें गाती हुई 
ले चलीं। यह दृश्य देख और सुनकर पार्वती, लक्ष्मी, शारदा और शची 
अति प्रेममग्न हुई | १२ ॥ ते अपनी-अपनी चिक अनुसार वेष बनाकर 

हिल-मिलकर उनके साथ हो गयीं; उस समय मानो तीनों लोकोंका भाग 
जग गया॥ १३॥ सुन्दर चौकोंमें बैठी हुई रानियाँ गोदमें आनन्दमूर्ति 
बालकोंको लिये अति शोभायमान हो रही हैं; पुण्यवान्‌ लोग उन्हें देख रहे 
हैं॥ १४॥ उस समयके सुख, सौन्दर्य और कौतुककी कला देख-सुनकर 
मुनिजन मोहित हो जाते हैं, भला ऐसे कौन कवि हैं जो उस समाजका वर्णन 
कर सकें॥ १५॥ फिर ऋषिराज वसिष्ठजी रक्षाऋचा* पढ़ने लगे। 

आकाशसे फूलोंकी झड़ी लग गयी तथा जय-जयकारके सहित बहुत-से . 
बाजे बजने लगे ॥ १६॥ लंकामें अमङ्गल होने लगे, तरह-तरहकी शङ्काएँ 
और आपत्तियाँ उमड़ आरी; किंतु चौदहों भुवनके बड़े-बड़े दुःख और 
दारिद्य दूर हो गये॥ १७॥ अथर्ववेदी वसिष्ठजीने बालककी ओर देखकर 
हँसते हुए भगवान्‌ शङ्करको बतलाया [ कि तुम्हारे इष्टदेव ये ही हैं ] और 
उनका शुभके लिये भी शुभ तथा आनन्दके भी आनन्ददायक 'राम' नाम 
सुनाया ॥ १८॥ श्रीकौसल्याजी सुन्दर आलबाल (वृक्षका थाला) हैं, 

('राम' नामके) दो अक्षर सुन्दर दल हैं, मानो सकल आनन्दका कन्द ही 
अंकुरके रूपमें प्रकर हुआ है॥ १९ ॥ [ बसिष्ठजीने जो भगवान्‌ शङ्करको 

यह सूचना दी थी कि ये आपके इष्टदेव हैं सो ] शिवजीने उन्हें देखकर और 

पहचानकर भगवानका नाम जपते हुए हाथ जोड़कर सिरके पास लगाया। 

उस समय देवताओंने आदरपूर्वक 'जय जय जय करुणानिधे? कहा ॥-२० ॥ 

हे सत्यसन्ध ! आपने जो अक्षर कहे है, वे सर्वदा सत्य हैं। हे प्रणतपाल ! 

आपसे जिन-जिन फलोंकी इच्छा की हैं, उन सभीको प्राप्त किया है ॥ २१ ॥ 
उस समय ब्राह्मण और देवताओंको देखकर महाराज दशरथ बड़े आनन्दित 
हुए और अपने मन्त्री, सेवक, सखा, पटधारी और भण्डारीको बुलाकर 
कहा-- ॥ २२॥ “जाओ, जिसे जो चाहिये उसे सम्मान और सावधानीसे 
वही वस्तु दो।' तब वे हृदयमें हर्षित हो याचकोंको ढूँढ़-ढूँढ़कर तथा 

गीतावली कै 
बुला-बुलाकर दान देने लगे॥ २३ ॥ सब लोग भगवान्‌ रामकी निछावर 
` लेनेके लिये हठपूर्वक भिखारी बन जाते हैं और फिर वे ही दान देते हुए 
दिखायी देते हैं, मानो साक्षात्‌ कुबेर ही हों ॥ २४ ॥ वसिष्ठजीने विचार करके 
भरत, लक्ष्मण और शत्रुघ्नके भी नाम रखे । महाराज दशरथके चारों पुत्र मानो 
अर्थ, धर्मादि चारों फलोंको भी फल-देनेवाले हैं॥ २५॥ इस प्रकार 
राजकुमारोंके सुन्दर एवं अनुपम नाम रखे गये । उस समयसे नगरकी स्त्रियोंके 
सारे शोक और सङ्कर (राजाके पुत्रहीन रहनेका शोक और राजाके बाद 
पुररक्षकके अभावसे होनेवाला सङ्कट) दूर हो गये ॥ २६ ॥ विधाताने सबके 
सभी मनोरथ सब प्रकार पूर्ण कर दिये। अब भी उनका गान या श्रवण 
करनेसे तुलसीदास तथा सबकी सभी कामनाएँ पूर्ण हो जायँगी ॥ २७ ॥ 
दुलार 
राग बिलावल 
[७] 

सुभग सेज सोभित कौसिल्या रुचिर राम-सिंसु गोद लिये। 
बार-बार बिधुबदन बिलोकति लोचन चारु चकोर किये॥ १॥ 
कबहुँ पौढ़ि पयपान करावति, कबहुँ राखति लाइ हिये। 
बालकेलि गावति हलराबति, पुलकति प्रेम-पियूष पिये॥ २॥ 
बिधि-महेस, मुनि-सुर सिहात सब, देखत अंबुद ओट दिये। | 
तुलसिदास ऐसो सुख रघुपति पै काहू तो पायो न बिये॥ ३॥ 

महारानी कौसल्या सुन्दर बालक रामको गोदमें लिये मनोहर शय्यापर 
सुशोभित हैं और अपने नेत्रोंको सुन्दर चकोर बनाकर बार-बार भगवानका 
मुखचन्द्र निहारती हैं ॥ १ ॥ कभी झाय्यापर लेटकर दुग्धपान कराती हैं, कभी 
उन्हें हृदयसे लगा लेती हैं और कभी भगवानकी बाललीला गाती 
हुई उन्हें हिलाने-डुलाने लगती हैं और प्रेमामृत पानकर पुलकित होती 
हैं॥ २ ॥ ब्रह्म, महादेव, ऋषि और देवता-_ये सभी बादलोंकी ओटमें 
छिपे-छिपे मन्न , होळ. देखनरहे०।हैं।किंलु"-लुरूसीदासजी कहते हैं कि 

रथुनाथजीका ऐसा. सुख तो [ कौसल्याको छोड़कर ] और किसीको 
नहीं मिला ॥ ३॥ 
राग सोरठ 
- [८] 
है हो लाल कबहिं बड़े बलि मैया । 
राम लखन भावते. भरत-रिपुदवन चारु चारयो भैया॥ १॥ 
. बाल बिभूषन बसन मनोहर अंगनि बिरचि बनेहों। 
सोभा निरखि, निछावरि करि, उर लाइ बारने जैहों॥ २॥ 
छगन-मगन अँगना खेलिहो मिलि, ठुमुकु-ठुमुकु कब थैहो। 
कलबल बचन तोतरे मंजुल. कहि 'माँ' मोहिं बुलेहौ॥ ३ ॥ 
पुरजन-सचिव, राउ-रानी सब, सेवक-सखा-सहेली । 
लैहैं लोचर्न लाहु सुफल लखि ललित मनोरथ-बेली॥ ४॥ 
जा सुखकी लालसा लटू सिव, सुक-सनकादि उदासी । 
तुलसी तेहि सुखसिंधु कोसिला मगन, पै प्रेम-पियासी॥ ५॥ 
„ हि लाल ! मैया बलि जाती. है, तुम कब बड़े होगे ? प्यारे राम, लक्ष्मण 
और भरत, शत्रुघ्न ! तुम चारों ही सुन्दर भाई कब बड़े होगे ॥ १॥ ऐसा कब 
होगा कि मैं तुम्हारे मनोहर अङ्गोंकि लिये बालोचित आभूषण और वस्न 
बना-बनाकर उन्हें सजाऊँगी तथा उस शोभाको देखकर नाना प्रकारकी 
निछावर कर तुम्हें हृदयसे लगाकर वारी जाऊँगी ॥ २ ॥ तुम सब बालक मग्न 
हो मिल-जुलकर कब आँगनमें खेलोगे, कब ठुमुक-ठुमुककर दौड़ोगे तथा 
कब अति मधुर और मनोहर तोतली बोली बोलकर मुझे 'माँ' कहकर 
बुलाओगे ॥ ३ ॥ अपनी मनोरथरूपी सुन्दर बेलको सफल हुई देख पुरवासी, 
मन्त्रिमण्डल, राजा, रानी, सेवक, सखा और सहेलियाँ कब अपने नेत्रोंका 
लाभ लूटेंगी ?' ॥ ४ ॥ तुलसीदासजी कहते हैं कि जिस सुखकी लालसामें 
शिव, शुकदेव और सनकादि विरक्त जन भी लट्टू हुए रहते हैं, उसी 
सुखसमुद्रमें कौसल्या भी मग्न हैं, तो भी उन्हें प्रेमकी प्यास लगी हुई है॥ ५॥ 

[९६] 
पगनि कब चलिहो चारो भैया ? 
प्रेम-पुलकि, उर लाइ सुवन सब, कहति सुमित्रा मैया॥ १॥ 
सुंदर तनु सिसु-बसन-बिभूषन नखसिख निरखि निकैया। 
दलि तृन, घ्रान निछावरि करि करि लैहैं मातु बलैया॥ २॥ 
किलकनि, नटनि, चलनि, चितवनि, भजि मिलनि मनोहर तैया । 
मनि-खंभनि-अतिबिंब झलक, छबि छलकिहै भरि अंगनैया॥ ३॥ 
बालबिनोद, मोद मंजुल बिधु, लीला ललित जुन्हैया। 
भूपति पुन्य-पयोधि उमँग, घर-घर आनंद-अधैया॥ ४॥ 
है हैं सकल सुकृत-सुख-भाजन, लोचन-लाहु लुटैया। 
अनायास पाइहें जनमफल तोतरे बचन  सुनैया॥ ५॥ 
भरत, राम, रिपुदवन, लषनके चरित-सरित अन्हवैया। 
तुलसी तबके-से अजहुँ जानिबे रघुबर-नगर-बसैया॥ ६॥ 
सुमित्रा मैया सब बालकोंको प्रेमपुलकित हो हृदयसे लगाकर कहती 
हैं--'तुम चारों भैया कब पैरों चलोगे ? ॥ १॥ तुम्हारे सुन्दर शरीरोंपर 
बालोचित वस्राभूषण तथा नख-सिखकी सुन्दरता देख माताएँ [ नजर न 
लग जाय, इसलिये ] तिनका तोड़ेंगी और प्राण निछावर कर बळैया 
लेंगी ॥ २ ॥ तुम्हारे किलकने, नाचने, चलने, देखने और दौड़कर मिलनेकी 
मनोहरतासे तथा मणिमय खम्भोमें तुम्हारा प्रतिबिम्ब पड्नेसे आँगनमें छनि 
छलकने लगेगी ॥ ३॥ तुम्हारे बालविनोदके आनन्दरूप मनोहर चन्द्रकी 
ललित लीलारूप चन्द्रिकासे महाराज दशरथका पुण्यरूप समुद्र उमड़ेगा 
और घर-घरमें आनन्द-बधाई होने लगेगी ॥ ४ ॥ सभी लोग नेत्रोंका आनन्द 
लूटकर पुण्य और सुखके भाजन होंगे तथा तुम्हारी तोतली बोली सुननेवाले 
अनायास ही अपने जन्मका फल पा लेंगे' ॥ ५॥ तुलसीदासजी कहते हैं कि 
राम, भरत, लक्ष्मण और शत्रु्नके चरितरूप सरितामें स्नान करनेवाले जैसे 
FA दालषवाली थे) वैसे दी जके. अम्रझन्नेप्लाहिये ॥६॥ 

राग केदारा 
[ १०] 
चुपरि उबटि अन्हवाइकै नयन आँजे, 
चिर रुचि तिलक गोरोचनको कियो है। 
श्रूपर अनूप मसिबिंदु, बारे बारे बार 
बिलसत सीसपर, हेरि हरै हियो है॥ १॥ 
मोदभरी गोद लिये लालति सुमित्रा _ देखि 
देव कहैं, सबको सुकृत उपवियो है। 
मातु, पितु, प्रिय, परिजन, पुरजन धन्य, 
पुन्यपुंज पेखि पेखि प्रेममस पियो है॥२॥ 
लोहित ललित लघु चरन-कमल चारु, 
चाल चाहि सो छबि सुकनि जिय जियो है। 
बालकेलि बातबस झलकि झलमलत 
सोभाकी दीयटि मानो रूप-दीप दियो है॥ ३॥ 
राम-सिसु सानुज चरित चारु गाइ-सुनि 
सुजनन सादर जनम-लाहु लियो है। 
तुलसी बिहा दसरथ दसचारिपुर 
ऐसे सुख जोग बिधि बिरच्यो न बियो है॥ ४॥ 
माताओंने बालकोंको तेल और उबटन लगाकर स्नान कराया और फिर 
ेत्रॉंको आँजकर अति प्रीतिपूर्वक गोरोचनका तिलक लगाया । भूकुटिपर 
अति अनुपम काजरकी बिन्दी लगायी। सिरपर छोटे-छोटे बाल सुशोभित 
हैं, जो देखनेवालेके चित्तको हर लेते हैं॥ १ ॥ सुमित्राको अति आनन्दपूर्वक 
बालकोंको गोदमें लेकर दुलार करते देख देवगण कहते हैं, इस समय 
सभीका पुण्य प्रकट हुआ है। ये माता-पिता, प्रिय परिजन और पुरवासी 
लोग धन्य हैं, जो अपने पुण्यपुञ्ज भगवान्‌ रामको देख-देखकर प्रेमरस पान 

कर रहे हैं॥ २॥ इनके अति ललित और लाल-लाल नन्हें-नन्हें चरण- 
कमल तथा सुहावनी चालकी छबिको देखकर ही सुकविजनोंका हृदय 
जीवित रहता है। बालचापल्ययुक्त भगवान्‌ राम ऐसे जान पड़ते हैं, मानो . 
शोभाकी दीवटपर रूपमय दीपक बालकेलिरूप वायुके झकोरोंसे झिलमिला 
रहा हो॥ ३ ॥ सत्पुरुषोंने आदरपूर्वक अनुजसहित बालक रामका चरित्र 
गा-सुंनकर अपने जन्मका लाभ पाया है। तुलसीदासजी कहते हैं कि ब्रह्माने 
महाराज द्वुशरथको छोड़कर ऐसा सुखका योग चोदहों भुवनमें और कहीं 
नहीं रचा ॥ ४ ॥ 
[११] 
राम-सिसु गोद महामोद भरे दसरथ, 
कौसिलाहु ललकि लषनलाल लये. हैं। 
भरत सुमित्रा लये, कैकयी सत्रुसमन, 
तन प्रेम-पुलक मगन मन भये हैं॥१॥ 
- मेढी लटकन 'मनि -रचित बाल- 
भूषन " बनाइ आछे अंग अंग ठये हैं।! 
चाहि चुचुकारि चूमि लालत ` लावत उर | 
तैसे फल पावत जैसे .सुबीज बये हैं॥२॥ 
घन-ओट बिबुध बिलोकि बरषत फूल 
अनुकूल बचन कहत नेह नये हैं। 
ऐसे पितु, मातु, पूत, त्रिय, परिजन बिधि 
जानियत आयु भरि येई निरमये हैं॥३॥ 
अजर अमर होह', “करो हरिहर छोहु' 
जरठ जटठेरिन्ह आसिरबाद दये हैं। 
तुलसी सराह भाग तिन्हके, जिन्हके हिये 
डिभएर 0 कफ अनुराग, ८०॥०००/रग0(20५ by ८रसे८०॥ हैं॥ ४॥ 

- बालक रामको गोदमें लेकर महाराज दशरथ बड़े आनन्दमें भरे हुए हैं, 
कौसल्या महारानीने भी ललककर लखनलालको ले लिया है तथा सुमित्राने 
भरतको और कैकेयीने चन्रुप्रको उठा लिया है। इस समय उनका तन प्रेमसे. 
पुलकित एवं मन आनन्दमग्न हो रहा है॥ १ ॥ बालोंको गुहकर बनायी हुई - 
चोटीमें मणि और सुवर्णके लटकन लटक रहे हैं और बालकोंके उपयुक्त 
अच्छे-अच्छे आभूषण बनाकर अङ्ग-अङ्गमें सजाये गये हैं। माता-पिता 
प्रेमपूर्वक देखकर और चुचकार-चुचकारकर तथा बालकोंको चूमकर लाड़ 
करते और हृदयसे लगा लेते हैं। उन्होंने जैसे सुन्दर बीज बोये हैं, वैसे ही 
फल पा रहे हैं॥ २॥ देवतालोग बादलोंकी ओटमेंसे यह कौतुक देखकर 
फूल बरसाते हैं और नवीन नेहसे युक्त साधुवाद कहते हैं कि मानो विधाताने 
अपने जीवनभरमें इन्हीं माता, पिता, पुत्र, सुंहद और परिजनोंको रचा 
है॥ ३॥ बड़ी आयुके स्री-पुरुष आशीर्वाद देते हैं कि 'तुम अजर-अमर 
होओ, भगवान्‌ विष्णु और महादेवजी तुमपर सदा: दयादृष्टि रखें।' 
' तुलसीदास कहते हैं कि वे उनके भाग्यकी सराहना करते हैं जिनके मन 
बालरूप रामके अनुरागमें रंगे हुए हैं॥ ४॥ 

राग आसावरी. 
[ १२] 
'आजु अनरसे हैं भोरके, पय पियत न नीके। 
रहत न बैठे, ठाढ़े, पालने झुलावत हू, रोबत राम मेरो 
सो सोच सबहीके॥ १॥ 
देव, पितर, ग्रह पूजिये तुला तौलिये घीके। 
तदपि कबहु कबहुँक सखी एऐसेहि अरत जब 
परत दृष्टि दुष्ट तीके ॥ २॥ 
बेगि बोलि कुलगुर, छुऔ माथे हाथ अमीके। 
सुनत आइ ऋषि कुस हरे नरसिंह मंत्र पढे, जो 
9 (७-0. Jangamwadi Math Collection. आपिरत, भय, भीक़े ॥ ३ | 

_ जासु नाम सरबस सदासिव-पारबतीके । 
ताहि झरावति कोसिला, यह रीति प्रीतिकी हिय 


। 
| 
|| 


हुलसति तुलसीके ॥ ४॥ 

[ कौसल्या कहती हैं कि ] 'आज मेरे राम सबेरेसे ही अनमने हो रहे | 
हैं, अच्छी तरह दूध भी नहीं पीते। आज बैठने, खड़े होने और पालनेमें | 
झुळानेसे भी नहीं रहते, बराबर रो रहे हैं । इससे मुझे तथा और सब लोगोंको | 
बड़ी चिन्ता हो रही है॥ १॥ देव, पितर और ग्रहोंकी पूजा की जाती है, | 
घृतका तुलादान भी किया जाता है; तो भी हे सखि ! कभी-कभी जब किसी | 
दुष्टा स्रीकी दृष्टि पड़ जाती है तो ऐसे ही मचल जाते हैं ॥ २ ॥ तुरंत ही | 
कुलगुरुको बुलाना चाहिये। वे अपने अमृतमय हाथोंसे बालकका मस्तक | 
स्पर्श करें।' यह सुनते ही ऋषिवरने आकर कुशसे नृसिंहमन्त्र+ पढ़कर | 
झाड़-फूँक की; ऐसे मन्त्रसे जिस मन्त्रका स्मरण करनेसे भयको भी भय | 


होता है॥ ३॥ जिनका नाम सदाशिव और पार्वतीजीका सर्वस्व है, उन्हींको 


कौसल्याजी झाड्‌-फूँक करा रही हैं। प्रीतिकी इस रीतिको देखकर , 


तुलसीदासके हृदयमें अति आनन्द होता है॥ ४॥ 


[ १३] 


माथे हाथ ऋषि जब दियो राम किलकन लागे। 
महिमा समुझि, लीला बिलोकि गुरु सजल नयन, तनु पुलक, 


रोम रोम जागे ॥ १॥ | 


लिये गोद, धाए गोदतें, मोद मुनि मन अनुरागे। 
निरखि मातु हरषी हिये आली-ओट कहति मृदु बचन 


प्रेमके-से पागे॥ २॥ | 


% 3 नमो नृसिंहाय हिरण्यकञिपुवक्षःस्थलविदारणाय त्रिभुवनव्यापकाय भूतप्रेतपिशाच- | 
शाकिनीडाकिनीकीलनोन्मूलनाय स्तम्भोद्भव समस्तदोषान्‌ हन हन सर सर चल चल कम्प कम्प | 

तुम्ह सुरतरु रघुबंसके, देत अभिमत माँगे। 
मेरे बिसेषि गति रावरी, तुलसी प्रसाद जाके सकल 
अमंगल भागे॥ ३॥ 
जिस समय मुनिवरने रामके मस्तकपर हाथ रखा, उसी समय वे 
किलकने लगे। भगवान्‌की महिमाको जानकर और उनकी लीला देखकर 
गुरुजीके नेत्रॉंमें जल भर आया और शरीर पुलकित हो गया, रोमावली खड़ी 
हो गयी॥ १ ॥ उन्होंने रामको गोदमें उठा लिया, किंतु वे गोदसे उतरकर 
भाग गये। इससे मुनिवरका चित्त हर्षके कारण अति अनुरागमय हो गया । 
यह देखकर माता हृदयमें हर्षित हुई और सखीकी ओटमें खड़ी होकर 
प्रेमपगे सुमधुर वचनोंमें कहने लगीं ॥ २॥ हे गुरुजी ! आप रघुकुलके 
कल्पवृक्ष हैं, आप माँगनेपर सभी अभीष्ट वस्तुएँ दे देते हैं। तुलसीदास 
कहते हैं--मुझे तो विशेषतः आपहीका भरोसा है, जिनकी कृपासे सभी 
अमङ्गल दूर हो गये हैं॥ ३॥ 
[ १४] 
अमिय-बिलोकनि करिं कृपा मुनिबर जब जोए। 
तबतें राम अरु भरत, लषन, रिपुदबन, सुमुख सखि, सकल 
सुवन सुख सोए॥ ९॥ 
सुमित्रा लाय हिये फनि मनि ज्यों गोए। 
तुलसी नेवछावरि करति मातु अतिप्रेम-मगन-मन, 
सजल सुलोचन कोये॥ २॥ 
हे सुमुखि सखि! जबसे मुनिवरने कृपा करके अपनी अमृतमयी 
दृष्टिसे निहारा है, तभीसे राम, लक्ष्मण, भरत और शत्रुघ्न सभी बालक 
सुखसे सो रहे हैं॥ १॥ सर्प जैसे अपनी मणिको छिपा लेता है, उसी प्रकार 
सुमित्राने बालकोंको हृदयसे लगा लिया है । तुलसीदासजी कहते हैं कि माता 
कौसल्या अत्यन्त प्रेममम्न होकर निछावर कर रही हैं और उनके नेत्रॉके कोये 
सजल हो गये हैँ॥ २ | 

गीतावली उ 
[१५] 
मातुः सकल, कुल-गुर-बधू, प्रिय सखी सुहाई। 
सादर सब मंगल किए महि-मनि-महेस पर ' | 
सबनि सुधेनु दुहाई ॥ १॥ | 
बोलि भूपभूसुर लिये . अति बिनय बड़ाई । | 
पूजि पायें, सनमानि, दान दिये, लहि असीस, सुनि । 
बरषें सुमन सुरसाई ॥ २॥ | 
घर-घर पुर बाजन लगीं आनंद-बधाई। | 
सुख-सनेह तेहि समयको . तुलसी जानै जाको चोरयो | 
| है चित चहुँ भाई॥ ३॥ 
कौसल्या आदि माताएँ, कुलगुरुपल्री अरुन्धती और प्रिय सखियोंने | 
आदरपूर्वक सब मङ्गलकृत्य किये और पृथ्वीके अलङ्काररूप भगवान्‌ शङ्करपर | 
दूध चढ़ानेके लिये सुन्दर गौओंका दोहन कराया॥ १॥ फिर महाराजने | 
अत्यन्त विनय और सम्मानपूर्वक ब्राह्मणोंको बुलाया और उनके पाँव पूज | 
सम्मानित कर तरह-तरहके दान दिये तथा उनसे आशीर्वाद पाया, जिसे सुनकर | 
देवराज इन्द्र पुष्मवर्षा करने लगे ॥ २ ॥ नगरमें घर-घर आनन्दकी बधाइयाँ | 
बजने लगीं । तुलसीदासजी कहते हैं-उस समयका सुख और स्नेह वही जान | 
सकता है, जिसका चित्त चारों भाइयोंने चुरा लिया है ॥ ३॥ | 


राग धनाश्री 
[ १६] 
या सिसुके गुन नाम-बड़ाई । | 
को कहि सके, सुनहु नरपति, श्रीपति समान प्रभुताई॥ १॥ / 
जद्यपि बुधि, बय, रूप, सील, गुन समै चारु चारयो भाई। | 
तदपि लोक-लोचन-चकोर-ससि राम भगत-सुखदाई ॥ २॥ | 
सुर, नर, मुनि करिं अभय, दनुज हति, हरहि, धरनि गरुआई। | 
कीरति बिमल निस्त 5भममोचति-। जहिहि सकलः छाई ॥ ३ ॥ 


याके चरन-सरोज कपट तजि जे भजिहें मन. लाई। 
` ते कुल जुगल सहित तरिहें भव, यह न कछू अधिकाई॥ ४॥ 
सुनि गुरबचन पुलकं तन दंपति, हरष न हृदय समाई। ' 
_ तुलसिंदास अवलोकि मातु-मुख प्रभु मनमें मुसुकाई॥ ५॥ 
हे राजन्‌! सुनिये, इस बालकके गुण, नाम औरं बड़ाई कौन कह 
सकता है। इसकी प्रभुता श्रीलक्ष्मीपतिके समान है॥ १॥ यद्यपि बुद्धि, 
आयु, रूप, शील और गुणमें चारों ही भाई समानरूपसे सुन्दर हैं तथापि 
भक्तसुखदायक राम तो सम्पूर्ण लोकोंके नेत्ररूप चकोरोंके लिये चन्द्रमारूप 
ही हैं॥ २॥ ये देवता, मनुष्य और मुनियोंको अभय कंर राक्षसोंका संहार 
करके पृथ्वीका भार उतारेंगे । इनकी जगत्पापापहारिणी निर्मल कीर्ति सम्पूर्ण 
जगत्में छा जायगी ॥ ३ ॥ जो लोग इनके चरण-कमलोंका निष्कपटभावसे 
चित्त लगाकर भजन करेंगे, वे अपने [ पितृपक्षीय और मातृपक्षीय ] दोनों 


‹ कुलोंके सहित संसारसे पार हो जायँगे-- यह कोई बड़ी बात नहीं है ॥ ४ ॥ 


गुरुजीके ये वचन सुनकर राजा-रानीके शरीरमें रोमाञ्च हो -गया, उनके हदयमें 
हर्ष समाता नहीं था। तुलसीदासजी कहते हैं--उस समय माताका मुख 
देखकर प्रभु मन-ही-मन मुसकाने लगे॥ ५॥ 
राग बिलावल 
[१७] 

अवध आजु आगमी एकु आयो । 
करतल निरखि कहत सब गुनगन, बहुतन्ह परिचौ पायो॥ १॥ 
बूढो बड़ो प्रमानिक ब्राह्मन संकर नाम सुहायो। 
सँग . सिसुसिष्य, सुनत कौसल्या भीतर भवन लुलायो ॥ २॥ 
पाये] पखारि, पूजि दियो आसन असन बसन पहिरायो। 
मेले चरन चारु चार्‍यो सुत माथे हाथ दिवायो॥ ३॥ 
नखसिख बाल बिलोकि बिप्रतनु पुलक, नयन जल छायो । 
लै लै गोद “ऋमक्र/क्रा:/मिसखत,/व्वरुणश्रमोद ०न-ऽअमायो ॥ ४॥ 


गीतावली | ४६ 


जनम प्रसंग कह्यो कौसिक मिस सीय-स्वयंबर गायो। 
राम, भरत, रिपुदबन, लखनको जय सुख सुजस सुनायो॥ ५॥ 

तुलसिदास रनिवास रहसबस, भयो सबको मन भायो । 
सनमान्यो महिदेव असीसत सानैंद सदन सिधायो॥ ६॥ 
“आज अवधपुरीमें एक आगम जाननेवाला (ज्योतिषी) आया है। वह 
हथेली देखकर ही सारे गुण बता देता है । उसके कथनका कई लोग परिचय 
पा चुके हैं॥ १॥ वह बूढ़ा ब्राह्मण बड़ा ही प्रामाणिक है। उसका अति 
सुन्दर शङ्कर नाम है। उसके साथ बालक शिष्य भी हैं'--यह सुनकर माता 
कौसल्याने उसे महलके भीतर बुलवाया ॥ २॥ उसके चरण धो, पूजाकर, 
आसन दिया तथा भोजन कराकर वस्न पहनाये। फिर उसके चारु चरणोंमे 
चारों बालकोंको डालकर उनके सिरपर हाथ रखवाया ॥ ३ ॥ उन बालकोंको 
नखसे सिखतक निहारकर ब्राह्मण देवताके शरीरमें रोमाञ्च और नेत्रॉमें जल | 
छा गया। फिर वे बालकोंको गोदमें ले-लेकर उनके कर-कमल देखने ' 
` लगे। उस समय [ अपने आराध्यदेवका प्रत्यक्ष दर्शन पानेसे ] उनके | 
हृदयमें आनन्द नहीं समाया ॥४॥ तदनन्तर उन्होंने उनके जन्म लेनेके | 
समयकी बातोंका वर्णन किया और भविष्यमें विश्वामित्रजीकी यज्ञरक्षाके | 
मिषसे सीताजीके साथ स्वयंवर होनेकी बात कही तथा राम, भरत, लक्ष्मण | 
और इतरुन्रके भावी जय, सुख और सुयशका वर्णन किया॥ ५॥ | 
तुलसीदासजी कहते हैं--यह सुनकर सारा रनिवास आनन्दमम्न हो गया, | 
क्योंकि उनका कथन सभीके हृदयको प्रिय लगनेवाला हुआ । उन्होंने उन ' 
विप्रवरका खूब सम्मान किया और वे भी उन्हें आशीर्वाद देते हुए सानन्द | 
अपने घर चले गये ॥ ६॥ । | 
राग केदारा 
ह [ १८] 
पौढ़िये लालन, पालने हौं झुलावौं । 


कर पद मुख चखक्रमळ कुसल” छर एलोखम+चैचिर“सुंलावौं॥ १॥ 


क बालकाण्ड 


बाल-बिनोद-मोद-मंजुलमनि किलकनि-खानि खुलावौं। 
तेइ अनुराग ताग गुहिबे कहेँ मति मृगनयनि बुलावौं॥ २ ॥ 
तुलसी भनित भली भामिनि उर सो पहिराइ फुलावौं। . 
चारु चरित रघुबर तेरे तेहि मिलि गाइ चरन चितु लावौं॥ ३॥ 

[ माता कहती हैं-- ] “लाल ! तुम पालनेमें पौढ़ जाओ, मैं 
झुलाऊँ । तुम्हारे कर, चरण, मुख और नेत्ररूपी कमनीय कमलोंको निहारकर 
मैं अपने नयनरूप भ्रमरोंको भुलाऊँ ॥ १ ॥ तुम्हारे बालकेलिके आनन्दरूप 
मझुल मणिके लिये मैं तुम्हारी किलकनि (हास्य) रूप खानि खुलाऊँ और 
उन्हें अनुरागरूप तागेमें पिरोनेके लिये बुद्धिरूप मृगनयनी बुलाऊँ' ॥ २ ॥ 
तुलसीदासजी कहते हैं--उस मनोहर मालाको कवितारूप कमनीय 
कामिनीके कण्ठमें पहनाकर मैं प्रफुल्लित होऊँ और हे रघुश्रेष्ठ ! मैं उस 
(कविता-कामिनी) के साथ मिलकर तुम्हारे ही पवित्र चरित्र गाकर तुम्हारे 
ही चरणोंमें चित्त लगाऊँ ॥ ३ ॥ 

[१९] 

सोइये लाल लाडिले रघुराई । [ 
मगन मोद लिये गोद सुमित्रा बार बार बलि जाई॥ १॥ 
हँसे हसत, अनरसे अनरसत प्रतिबिंबनि ज्यों झाँई। 
तुम सबके जीवनके जीवन, सकल सुमंगल्दाई॥ २॥ 
मूल मूल सुरबीथि-बेलि, तम-तोम सुदल अधिकाई। 
नखत-सुमन,नभ-बिटप बौंडि मानो छपा छिटकि छनि छाई॥ ३॥ 
हौ जैंभात, अलसात, तात! तेरी बानि जानि मैं पाई। 
गाइ गाइ हलराइ बोलिहौं सुख नींदरी सुहाई ॥ ४ ॥ 
बछरु, छबीलो छगनमगन मेरे, कहति मल्हाइ मल्हाई। 
सानुज हिय हुलसति तुलसीके प्रभुकी ललित लरिकाई ॥ ५॥ 

सुमित्रा आनन्दमम्न होकर रामको गोदमें ले बार-बार बलिहारी जाती 


हैं और कहती. हँ महिला) हह,कडिले, रघुवीर] सो जाओ ॥। १ ( 


“गीतीवली ४८ 


जैसे बिम्बके ही अनुरूप उसकी झाई षड़ती है, उसी प्रकार हमारे हँसनेसे 


PS अ लीक बअक बह 


- तुम हँसने लगते हो और उदास होनेसे उदास हो जाते हो। तुम तो सभीके | 
जीवनके जीवन और सब प्रकारके मङ्गल देनेवाले हो ॥ २॥ [ अहा ! इस | 
समय रात्रिकी कैसी अपूर्व शोभा है? ]: मूल .नक्षत्र जिसका मूल | 

" है,आकाशगङ्गा बेल है, अन्धकारराशि पत्र-समूह है तथा नक्षत्रगण ' 


पुष्पावली है। आकाशरूप वृक्षमें फैलकर मानो रात्रि अपनी छबि छिटका | 


रही है॥ ३ ॥ हे तात ! अब तुम्हें जमुहाई आ रही है और तुम अलसा रहे 


हो, मैं तुम्हारी आदत अच्छी तरह जान गयी हूँ। अच्छा, मैं गा-गाकर और | 


हिला-डुलाकर सुखमयी निद्राको बुलाती हूँ'॥४॥ फिर सुमित्रा मैया 
मग्नमनसे पुचकार-पुचकारकर “मेरै बछरा ! मेरे छबीले छौना !” आदि कहने 


लगीं । तुलसीदासजी कहते हैं-उस समयका भाइयोंके सहित प्रभुका वह : 


ललित बालभाव मेरे हृदयमें उमंगें मारता है ॥ ५॥ 
[ २०] 

ललन लोने लेरुआ, बलि मैया । 

सुख सोइए नींद-बेरिया भई, चारु-चरित चारयो भैया॥ १॥ 
. कहति मल्हाइ लाइ उर छिन-छिन, 'छगन छबीले छोटे छैया। 
मोद-कंद कुल कुमुद-चंद्र मेरे रामचंद्र रघुरैया'॥ २॥ 
रघुबर बालकेलि संतनकी सुभग सुभद सुरगैया। 
तुलसी दुहि प्रीत सुख जीवत पय सप्रेम घनी घैया॥ ३॥ 

हे ललन ! हे लोने वत्स ! माता बलि जाती है। लाळ ! अब नींदका 

समय हो गया है; अतः मनोहर चरितवाले चारों भाई ! सुखपूर्वक सो 
जाओ ॥ १॥ बालकोंको छातीसे चिपटाकर माता पुचकार-पुचकारकर 
कहती है-- हे मेरे छोटे-छबीरें छौना, हे मेरे आनन्दकन्द, हे कुलरूप 
कुमुदवनके लिये चन्रमा, हे मेरे रघुकुलभूषण राम !' आदि ॥ २॥ 
रघुनाथजीकी बाललीला संतजनोंके लिये अति सुन्दर और शुभप्रद कामधेनु 
ही है। तुलसीदास उम्नक्ता-प्रेग्नकफ-दूध-दुहते-हुए/उसकी/'मैया (थनसे 

निकलती हुई दूधकी धार) प्रेमसहित पान करते हैं और आनन्दपूर्वक 
जीवनयापन करते हैं ॥ ३॥ ; 
[ २१] 
सुखनींद कहति आलि आइहौं । 
राम, लखन, रिपुदवन, भरत सिसु करि सब सुमुख सोआइहौं॥ १॥ 
रोबनि, धोवनि,अनखानि, अनरसनि,.डिठि-सुठि निठुर नसाइहौं। 
हँसनि, खेलनि, किलकनि, आनंदनि भूपति-भवन बसाइहों॥ २॥ 
गोद बिनोद-मोदमय मूरति हरषि हरषि हलराइहों । 
तनु तिल तिल करि, बारि रामपर, लेहौँ रोग बलाइहौं॥ ३ ॥ 
रानी-राउ सहित सुत परिजन निरखि नयन-फल पाइहौं। 
चारु चरित रघुबंस-तिलकके तहैँ तुलसी मिलि गाइहौं॥ ४॥ 
आनन्दनिद्रा कहती है--आली ! मैं आऊँगी और बालक राम, 
लक्ष्मणं, भरत और शत्रुघधको प्रसन्न करके सुलाऊँगी ॥ १ ॥ मैं रोना-धोना, 
अनखाना, मचलाना और कड़ी नजर तथा टोनेको नष्ट कर दूँगी और हँसने, 
खेलने, किलकने तथा आनन्दित होनेकी क्रियाको महाराजके महलमें 
बसाऊँगी ॥ २ ॥ रामकी विनोद और आनन्दमयी मूर्तिको गोदमें लेकर प्रसन्न 
मनसे हिलाऊँगी और अपने शरीरको रामललापर तिल-तिल निछावर कर 
उनके सारे रोग और दुःख अपने ऊपर ले लूँगी॥ ३॥ राजा और रानीको 
अपने पुत्र तथा कुटुम्बियोंके सहित देखकर मैं नेत्रोंका फल पाऊँगी और 
चहाँ--तुलसीदास कहते हैं कि उन सबके साथ मिलकर रघुवंशतिलक | 
भगवान्‌ रामके पवित्र चरित्र गाऊँगी ॥ ४ ॥ 
राग आसावरी 
[२२] 
कनक-रतनमय पालनो रच्यो  मनहुँ मार-सुतहार। 
बिबिध खेलौना, किंकिनी, लागे मंजुल मुकुताहार ॥ 
रघुकुल-मंडन राम लला ॥ १॥ 

जननि उबटि, अन्हवाइकै, मनिभूषन सजि लिये . गोद। 

पौढ़ाए पटु पालने, सिसु निरखि मगन मन मोद॥ 
दसरथनंदन राम लला ॥ २॥ 

मदन, मोरकै चंदकी झलकनि, निद्रति तनु जोति। 

नील कमल, मनि, जलदकी उपमा कहे लघु मति होति॥ 
मातु-सुकृत-फल राम लल्ला ॥ ३॥ 

लघु, लघु लोहित ललित हैं पद, पानि, अधर एक रंग। 

को कबि जो छबि कहि सके नखसिख सुंदर सब अंग॥ 
परिजन-रंजन राम लला ॥ ४॥ 

पग नूपुर कटि किंकिनी, कर-कंजनि पहुँची मंजु। 

हिय हरि नख अदभुत बन्यो मानो मनसिज मनि-गन-गंजु ॥ 
पुरजन-सिरमनि राम लूला ॥ ५॥ 

लोयन नील सरोजसे, भ्रूपर मसिबिंदु बिराज। 

जनु बिधु-मुख-छबि-अमियको रच्छक राखे रसराज॥ 
सोभासागर राम लला ॥ ६॥ 

गभुआरी अलकावली -लसै, लटकन ललित ललाट। 

जनु उडुगन बिधु मिलनको चले तम बिदारि करि बाट॥ 
सहज सोहावनो राम लला ॥ ७॥ 

देखि खेलौना किलकहीं,. पद पानि बिलोचन लोल । 

बिचित्र बिहँग अलि-जलज ज्यों सुखमा-सर करत कलोल ॥ 
भगत-कलपतरु राम लला ॥ ८॥ 

बाल-बोल बिनु अरथके सुनि देत पदारथ चारि। 

जनु इन्ह बचनन्हितें भए सुरतरु तापस त्रिपुरारि॥ 
CC-0. Jangamwadi Math ००।९०।व्याफ्क्कामुर्कः सि लला । । ९ || ॥ 

सखी सुमित्रा वारहीं मनि भूषन बसन बिभाग। 

मधुर झुलाइ मल्हावहीँ गावैं उमंगि उमँगि अनुराग ॥ 
हैं जग-मंगल राम लूला ॥ १०॥ 

मोती जायो सीपमें अरु अदिति जन्यो जग-भानु। 

रघुपति जायो कौसिला गुन-मंगल-रूप-निधान ॥ 
भुवन-बिभूषन राम लला ॥ ११ ॥ 

राम प्रगट जबतें भए गए सकल अमंगल-मूल। 

मीत मुदित, हित उदित हैं, नित बैरिनके चित सूल॥ 
भव-भय-भंजन राम लला ॥ १२॥ 

अनुज-सखा-सिसु संग छै खेलन जैहैं चोगान। 

लंका खरभर परैगी, सुरपुर बाजिंहैं निसान॥ 
रिपुगन-गंजन राम लला ॥ १३॥ 

राम अहेरे चलहिंगे जब गज रथ बाजि सँवारि। 

दसकंधर उर थुकधुकी अब जनि धावै धतु-धारि॥ 
अरि-करि-केहरि राम लला ॥ १४॥ . 

गीत सुमित्रा सखिन्हकै सुनि सुनि सुर मुनि अनुकूल। 

दै असीस जय जय कहैं 'हरषैं बरषैं फूल॥ 
सुर-सुखदायक राम लला ॥ १५॥ 

बालचरितमय चंद्रमा यह सोरह-कला-निधान। 

चित-चकोर तुलसी कियो कर प्रेम-अमिय-रसपान ॥ 
तुलसीको जीवन राम लला ॥ १६॥ 
सुवर्ण और मणियोंसे जड़ा हुआ मनोहर पालना है, जिसे मानो 
कामदेवरूप बढ़ईने बनाया है। उसमें तरह-तरहके खिलौने, घुँघरू और 
मनोहर मोतीकी मालाएँ लगी हुई हैं। उसीमें रघुकुलभूषण रामलला 
विराजमान हैं॥॥ ५... दायक, , पलकों उबरन रुग, 


जान करा और मणिमय आभूषणोंसे सुसज्जित कर गोदमें लिया और फिर | 
` उस सुन्दर पालनेमें सुला दिया। बालक रामको देखकर माताका मन | 
आनन्दमग्न हो रहा है॥ २॥ रामके श्याम शरीरकी कान्ति कामदेव और | 
मोरपंखकी चन्द्रिकाकी आभाका भी निरादर करती है। यदि उसकी उपमा 
नील कमळ, नील मणि: अथवा नील मेघसे दी जाय तो बुद्धिकी लघुता | 
प्रकट होती है। रामलला तो माताके पुण्यपुञ्जका फल ही हैं॥ ३ ॥ रामके 
नन्हे-नन्हे पाँव, हाथ और अधर एक ही रंगके, अति सुन्दर और अरुणवर्ण 
हैं। नखसे शिखतक उनके सभी अङ्ग सुन्दर हँ । ऐसा कौन कवि है जो 
इनकी छबिका वर्णन कर सके ? रामलला अपने सभी कुटुम्बियोंको 
आनन्दित करनेवाले हैं ॥ ४ ॥ रामके चरणोंमें नूपुर, कटि-प्रदेशमें किंकिणी, 
कर-कमलोंमें मनोहर पहुँची और हृदयमें अति अद्भुत बघनहा शोभायमान 
है, जो मानो कामदेवकी मणियोंका ढेर हो रामलला पुरवासियोंके चूडामणि 
हैं॥ ५॥ रामके नेत्र नील कमलके समान हैं, भूकुटीपर काजलकी बिन्दी 
शोभायमान है; मानो मुखचन्द्रके छबिरूप' अमृतकी चौंकसीके लिये 
भृङ्गाररसने रक्षक नियुक्त किया हो। रामलला शोभाके समुद्र हैं ॥ ६॥ 
उनकी गभुआरी अलकावली सुशोभित है तथा मनोहर ललाट-प्रदेशपर 
लटकन लटक रहा है। मानो नक्षत्रगण अन्धकारको विद्वीर्ण करके मार्ग 
निकालकर चन्द्रमासे मिलनेको चले हों । रामलला स्वभावसे ही शोभायमान 
हैं॥ ७॥ वे खिलौनोंको देखकर किलकारी मारते हैं. और उनके चरण, हाथ 
और नेत्र चञ्चल हो जाते हैं; मानो सौन्दर्यके सरोवरमें कमल, चित्र-विचित्र 
पक्षी और भ्रमरगण किलोल कर रहे हों। रामलला भक्तोंके लिये 
कल्पवृक्षरूप हैं ॥ ८ ॥ बालक रामके अर्थहीन शब्द सुने जानेपर चारों फल 
प्रदान करते हैं । मानो इन वब्दोंसे सहमकर ही कल्पवृक्ष और त्रिपुरहर शङ्कर 
तपस्वी हो गये हैं। रामललाका नाम ही साक्षात्‌ कामधेनु है ॥ ९ ॥ सखिया 
तथा सुमित्रा महारानी मणि, इ भूषण और वस्रोंका विभागकर निछावर करती 
हैं। वे झुलाती और पुचकारती हुई प्रेमस उमंग -उमैगकर मधुर स्वरसे 

गाती हैं। रामलला जगन्मङ्गलरूप हैं ॥ १० ॥ जैसे सीपसे मोती प्रकट होता 

है और अदितिसे सूर्यका जन्म हुआ है, उसी प्रकार कौसल्याने गुण, मङ्गल . 
और रूपके निधान रघुनन्दनको जन्म दिया है । रामलला त्रिभुवनको विभूषित : 
करनेवाले हैं॥ ११॥ जबसे रामका प्रादुर्भाव हुआ है, तबसे सारे 
अमङ्गलोकी जड़ कट गयी है, मित्रमण्डल आनन्दित है, हितैषियोंका 
अभ्युदय हो रहा है तथा वैरियोंके हृदयमें शूल होता है । रामलला संसारके 
भयको भङ्ग करनेवाले हैं ॥ १२ ॥ जिसं समय भगवान्‌ राम अपने भाई और 
साथी बालकोंको सङ्ग लेकर गेंद खेलने जायँगे, उस समय लंकामें . 
खलबली पड़ जायगी और स्वर्गमें बाजे बजने लगेंगे; क्योंकि रामलला 
शत्रुदलका दमन करनेवाले हैं ॥ १३ ॥ जिस समय रामचन्द्रजी हाथी, घोड़े 
और रथ सँभालकर मृगयाके लिये चलेंगे, उस समय रावणके हृदयमें 
धड़कन होने लगेगी कि कहीं धनुष लेकर मेरी ओर न दौड़ पड़ें, क्योंकि 
श्रीरामलला शत्रुरूप हाथीके लिये साक्षात्‌ सिंह ही हैं ॥ १४ ॥ सुमित्रा और 
सखियोंके गीत सुन-सुनकर देवता और मुनिजन प्रसन्न होते हैं तथा 
आशीर्वाद देते हुए जय-जयकार कर हर्षित हो फूलोँकी वर्षा करते हैं। : 
रामलला देवताओंको आनन्द प्रदान कंरनेवाले हैं॥ १५॥ तुलसीदासने ~ - 
्रेमामृतरसका पान कर चित्तरूप चकोरके लिये यह षोडशकलानिधान , 
बालचरितरूप चन्रमा र्चा है। रामलला तो तुलसीदासके जीवन ही . 


हैं॥ १६॥ 


राग कान्हरा 
[२३] 
. पालने रघुपति झुलावै । द ; 
कै कै नाम सप्रेम सरस स्वर कौसल्या कल कीरति गावै॥ १॥ 


SR Se NS SES 
# इन सोलह पदोंमें बालरूप रामकी रूप-माधुरीका वर्णन किया गया है । इनमें एक-एक 

पद चन्द्रमाकी उत्तरोत्तर बढ़ती हुई कलाओंका सूचक है। इस प्रकार इनमें षोडशकलानिधान 

`चन्द्रमाकी उत्प्रेक्षा की है। ८ 

केक्किकंठ दुति स्यामबरन बपु, बाल-बिभूषन बिरचि बनाए। 
अलकें कुटिल, ललित लटकनश्, नील नलिन दोउ नयन सुहाए ॥ २॥ 
सिसु-सुभाय सोहत जब कर गहिं बदन निकट पदपल्लव लाए। 
मनहुँ सुभग जुग भुजग जलज भरि लेत सुधा ससि सों सचु पाए ॥ ३॥ | 
उपर अनूप बिलोकि खेलौना किलकत पुनि-पुनि पानि पसारत। 
मनहुँ उभय अंभोज अरुन सों बिथ्ु-भय बिनय करत अति आरत ॥ ४॥ | 
तुलसिदास बहु बास बिबस अलि गुंजत, सुछबि न जाति बखानी । 
मनहुँ सकल श्रुति ऋचा मधुप है बिसद सुजस बरनत बर बानी ॥ ५॥ | 
`° माता कौसल्या पालनेमें रघुनाथजीको झुळा रही हैं और प्रेमपूर्वक सुन्दर | 
स्वरसे नाम ले-लेकर प्रभुकी सुन्दर कीर्ति गा रही हैं ॥ १॥ मयूरकण्ठकी | 
कान्तिके समान देदीप्यमान श्याम शरीरपर रच-रचकर बालोचित विभूषण | 
बनाये गये हैं । अलकावली घुँघराली है, भूकुटिंपर ललित लटकन लटक रहा | 
है तथा दोनों नेत्र नील कमलके समान शोभायमान हैं ॥ २॥ जिस समय बाल | 
स्वभावसे अपने सुन्दर कर-कमलोसे पादपल्लवोंको पकड़कर मुखके पास | 
लाते हैं,उस समय ऐसा जान पड़ता है मानो दो सुन्दर सर्प आनन्दपूर्वक 
कमलोंमें भरकर चन्द्रमासे अमृत लेते हुए शोभा पा रहे हैं ॥ ३ ॥ ऊपर अनुपम, 
खिलौना टँगा देखकर किलकारी मारते हैं और बारम्बार अपने पाणिपल्लव | 
पसारते हैं, मानो दो कमळ चन्द्रमासे भय मानकर अति दीनभावसे सूर्यदेवसे | 
प्रार्थना कर रहे हैं [ कि आप अस्त न हों ] ॥ ४ ॥ तुलसीदासजी [ 
हैं--तीत्र सुगन्धके कारण भौरे गूँज रहे हैं । उस छबिका वर्णन नहीं हो सकता । | 
ऐसा जान पड़ता है मानो वेदकी सारी ऋचाएँ, भ्रमर बनकर निर्मल 
भगवानका विशद यश वर्णन कर रही हैं॥ ५॥ 
राग बिलावल 
; [ २४ ] 
झूलत राम पालने सोहैं। भूरि-भाग जननीजन जोहैं॥ १" 
तन मृदु मचल "मेचेकतॉई! झॅलेकति बाल! बिंशूंन झाँई ॥ २" 


जण बालकाण्ड 


अधर-पानि-पद लोहित लोने। सर-सिंगार-भव सारस सोने ॥ ३॥ 
'किलकत निरखि बिलोल खेलौना । मनहुँ बिनोद लरत छबि छौना ॥ ४॥ 
रंजित-अंजन कंज-बिलोचन । भ्राजत भाल तिलक गोरोचन ॥ ५॥ 
लस मसिबिंदु बदन-बिध्यु नीको । चितवत चितचकोर तुलसीको ॥ ६॥ 

श्रीरामलला पालनेमें झूलते हुए शोभा पा रहे हैं और बड़भागिनी 
माताएँ उनकी ओर निहार रही हैं॥ १ ॥ भगवानके शरीरमें अति मृदुल और 
मञ्जुल इयामता सुशोभित है, जिसपर बालोचित आभूषणोंकी झाँई झलक 
रही है ॥ २ ॥ प्रभुके अति सुन्दर अरुणवर्ण ओठ, हाथ और चरण ऐसे जान 
पड़ते हैं, मानो शृङ्गारसरोवरमें उत्पन्न सोनेके कमल हों॥ ३॥ खिलौनेको 
हिलता हुआ देखकर किलकारी मारते हैं, मानो छबिके छोटे-छोटे बालक 
खेल-खेलमें लड़ रहे हों ॥ ४ ॥ नयनकमलोंमें अञ्जन आँजा हुआ है तथा 
मस्तकपर गोरोचनका तिलक सुशोभित है ॥ ५॥ मनोहर मुखचन्द्रपर अति 
सुन्दर काजलकी बिन्दी लगी हुई है। उस मुखमयङ्कको तुलसीका चित्तरूप 
चकोर निहार रहा है॥ ६॥ 

राग कल्याण 
[२५] 

राजत सिंसुरूप राम सकल गुन-निकाय-धाम, 

कौतुकी कृपालु ब्रह्म जानु-पानि-चारी। 

नीलकंज-जलदपुंज-मरकतमनि-सरिस स्याम, 

काम कोटि सोभा अंग अंग उपर बारी॥ १॥ 

हाटक-मनि-रल्लःखचित रचित इँक्रमंदिराभ, 

इंदिरानिबास सदन बिधि रच्यो सँवारी। 

बिहरत नृप-अजिर अनुज सहित बालकेलि-कुसल, 

नील-जलज-लोचन हरि मोचन भय भारी॥ २॥ 

अरुन चरन अंकुस-धुज-कंज-कुलिस-चिन्ह रुचिर, 

भ्राजत अति नूपुर बर मधुर मुखरकारी । 

किंकिनी बिचित्र जाल, कंबुकंठ ललित . माल, 

उर बिसाल केहरि-नख, केकन करधारी ॥ ३ ॥ 
चारु चिबुक नासिका कपोल, भाल तिलक, श्रुकुटि, 
श्रचन अधर सुंदर, ढिज-छबि अनुप न्यारी । 
मनहुँ अरुन कंज-कोस मंजुल जुगपाँति प्रसव, 
कुंदकली जुगल जुगल परम ` सुभ्रवारी ॥ ४॥ 
चिक्न चिकुरावली मनो षडंधि-मंडली, 

बनी, बिसेषि गुंजत जनु बालक व्हिलकारी । 

कै उछंग जननी रसभंग जिय बिचारी॥ ५॥ 
जाकहैँ सनकादि संभु नारदादि सुक मुनींद्र, 

कस्त बिबिध जोग काम क्रोध लोभ जारी। 
दसरथ गृह सोइ उदार, भंजन संसार-भार, 
लीला अवतार  तुलसिदास-त्रासहारी ॥ ६॥. 


. सम्पूर्ण गुण-समूहके" आश्रय, अत्यन्त कौतुकी; कृपानिधान; हाथ एवं | 
` घुटनेकि बल चलनेवाले बालरूपं परब्रह्म भगवान्‌ राम विराजमान हैं। वे | 
नील कमल, मेघसमूह तथा मरकतमणिके समान इयामवर्ण हैं। उनके | 
एक-एक अङ्गपर करोड़ों कामदेवोंकी शोभा निछावर है॥ १॥ जो सुवर्ण । 
और मणिरलोंसे जड़ा हुआ है, जो इन्द्रभवनसदूरा निर्मित हुआ है तथा जिसे | 


विधाताने मानो सँवारकर लक्ष्मीका निवासस्थान बनाया है, उस 


नील कमलके समान नेत्रोंवाले, भारी भय दूर करनेवाले बालकेलिकुशल | 
भगवान्‌ राम भाइयोंसहित विहार कर रहे हैं॥ २॥ भगवानके अरुण | 


-चरणोंमें अङ्कुर, ध्वजा, कमल और वज्रके मनोहर चिह्न हैं तथा मनोहर 
ध्वनि करनेवाले नूपुर अत्यन्त शोभायमान हैं। (इसी प्रकार) वे कटियप्रदेशमें 


अति विचित्र किङ्किणीजाल, झ्खसदूश ग्रीवामें मनोहर मालाएँ, विशार 
वक्षःस्थलपरपबंघमहा"तथां करं-कमरंमें कङ्कण '्थारण'किये हुए हैं ॥ ३॥ | 

प्रभुकी ठोड़ी, नासिका, कपोल, ललाटपरका तिलक, भृकुटि एवं कर्ण 
अत्यन्त शोभायमान हैं तथा सुन्दर अधरपुटके बीच दन्तपंक्तिकी छनि भी 
बड़ी अनुपम है, मानो अरुण कमलके बीचमें अत्यन्त शुभ्रवर्ण कुन्दकलीकी 
दो-दो पंक्तियाँ हों॥४॥ बालरूप रामकी चिकनी अलकावली मानो 
प्रमरोंकी मण्डली है और उनकी किलकारी मानो भौरोंकी विशेष गुझार है। 
आप दर्पणमें अपने प्रतिबिम्बकी ओर टकटकी लगाकर देखते हुए प्रसन्न 
हो-होकर पुलकित होते हैं; अतः माताने हृदयमें रसभङ्गकी आशङ्का कर 
[ अर्थात्‌ यह सोचकर कि कहीं नजर न लग जाय ] उन्हें गोदमें उठा 
लिया ॥ ५॥ जिसके लिये सनकादि, महादेवजी, नारदादि देवर्षि तथा शुक 
आदि मुनीश्वरगण काम, क्रोध और लोभको भस्म करके तरह-तरहकी 
योग-साधना करते हैं, उन्हीं परम उदार प्रभुने दशरथजीके घर संसारका भार 
उतारनेके लिये लीलावतार घारण किया है। वे तुलसीदासका भय दूर' 
करनेवाले हैं॥ ६॥ 
राग कान्हरा _ 
[Re] 
आँगन फिरत घुदुरुवनि धाए। 

नील-जलद तनु-स्याम राम-सिसु जननि निरखि सुख निकट बोलाए ॥९॥ . 
बंधक सुमन अरुन पद-पंकज अंकुस प्रमुख चिन्ह बनि आए। 

नूपुर जनु सुनिबर-कलहसनि रचे नीड़ दै बाँह बसाए॥ २॥ 
कटिमेखल, बर हार ग्रीव-द्र, रुचिर बाँह भूषन पहिराए। 

उर श्रीवत्स मनोहर हरिनख हेम मध्य मनिगन बहु लाए॥ ३ 
सुभग चिबुक, द्विज, अधर, नासिका, श्रवन, कपोल मोहि अति भाए। 

शू सुंदर करुनारस-पूरन, लोचन मनहु जुगल जलूजाए ॥४॥ 
आल बिसाल ललित लटकन बर, बालदसाके चिकुर सोहाए। 


मिलन तमके गन आए॥ ५॥ 
मनु दोउ गुर सनि कुन आगे क़रि ससिहि . Digitized by गन मा ® 

उपमा एक अभूत भई तब जब जननी पट पीत ओढ़ाए। ` | 
नील जलदपर उडुगन निरखत तजि सुभाव मनो तड़ित छपाए॥ ६॥ | 
अंग-अंगपर मार-निकर मिलि छबि समूह ले-ले जनु छाए। | 
तुलसिदास रघुनाथ रूप-गुन तौ कहौं जो बिधि होहिं बनाए॥ ७॥ | 
राम आँगनमें घुटनोंके बल दौड़े फिर रहे हैं नील मेघके समान श्याम- | 
शरीर बालक रामका मुख देखकर माताने उन्हें अपने पास बुलाया ॥ १॥ | 
दुपहरियाके फूलके समान प्रभुके अरुण चरणकमलोंमें सुर आदि प्रमुख 
चिह्न सुशोभित हैं तथा उनमें जो नूपुर हैं, वे ऐसे जान न भगवानने 
घोंसले रचकर उनमें मुनिजनरूप कलहंसोंको शरण देकर बसाया है ॥ २॥ | 
प्रभुके कटिप्रदेशमें मेखला, शङ्खसदुश ग्रीवामें सुन्दर हार और सुन्दर 
भुजाओंमें आभूषण पहनाये गये हैं तथा वक्षःस्थलमें मनोहर श्रीवत्सचिह, | 
ब्याघ्रनख और अनेक मणियोंसे जड़ा हुआ सुवर्णमय पदिक सुशोभित | 
हैं॥ ३॥ प्रभुकी सुन्दर ठोड़ी, दन्तावली, अधरपुट, नासिका, कर्ण और 
कपोल मुझे बड़े ही प्रिय हैं। भगवानकी मनोहर भूकुटियाँ करुणरसपूर्ण हैं 
तथा नेत्र मानो दो कमल ही हैं॥ ४॥ विशाल भालपर अति सुन्दर श्रेष्ठ 
लटकन लटके हुए हैं और बाल्यावस्थाका सुन्दर केशकलाप शोभायमान है। | 
वे सन ऐसे जान पड़ते हैं मानो दोनों गुरुओं (बृहस्पति और शुक्र) तथा शनि | 
एवं मङ्गलको आगे कर अन्धकारके समूह चन्द्रमासे मिलने आये हों। [ यहाँ | 
लूटकनमें जो सुवर्ण है वह बृहस्पति है, हीरा शुक्र है, लाल मङ्गल है और | 
नीलमणि शनि है। उन्हें आगे कर केशकलापरूप अन्धकारसमूह मुखरूप | 
चन्द्रमसे मिलने आया है ] ॥ ५॥ जिस समय माताने पीताम्बर उढ़ाया, | 
उस समय तो एक अद्भुत उपमा (योग्य शोभा) हो गयी, मानो | 
[ ञ्यामशरीररूप ] नील मेघपर [ अनेक चमकीले आभूषणरूप ] 
्षत्रगणको देदीप्यमान देख (पीताम्बररूप) चञ्चला चपलाने अपना स्वभाव 
छोड़कर उसे छिपा रिया ॥ ६॥ भगवानके मानो कामके 
समूह अर्पने छनिरधुअकी लेकर छाये हुए हैं। दरी र कहते हैं कि 

श्रीरघुनाथजीके रूप और गुण यदि विधाताके बनाये हुए हों तो कुछ कहे 
भी जा सकते हैं ॥ ७॥ 
राग केदारा 
[२७] 
रघुबर बाल छबि कहौं बरनि। 

सकल सुखकी सींव, कोटि-मनोज-सोभाहरनि॥ १ ॥ 

बसी मानहु चरन-कमलनि अरुनता तजि तरनि। 

रुचिर नूपुर किंकिनी मन हरति रुनझुनु करनि॥ २॥ 

मंजु मेचक मृदुल तनु अनुहरति भूषन भरनि। 

जनु सुभग सिंगार सिसु तरु फरयो है अदभुत फरनि॥ ३॥ ` 

भुजनि भुजग, सरोज नयननि, बदन बिधु जित्यो लरनि । 

रहे कुहरनि सलिल, नभ, उपमा अपर दुरि डरनि॥ ४॥ 

लसत कर-प्रतिबिम्ब मनि-आँगन घुटुरुवनि चरनि। 

जनु जल्ज-संपुट सुछबि भरि-भरि धरति उर धरनि॥ ५॥ 

पुन्यफल अनुभवति सुतहि बिलोकि दसरथ-घरनि। 

बसति तुलसी-हदय प्रभु-किलकनि ललित लरखरनि ॥ ६॥ 

रघुनाथजीकी बालछबिका वर्णन करके कहता हुँ, वह सकल सुखकी 
सीमा और करोड़ों कामदेवोंकी शोभाका हरण करनेवाली है॥ १॥ अरुणता 
मानो सूर्यको त्यागकर उनके चरणकमलोंमें ही आ बसी है। मनोहर नूपुर 
और किङ्किणीका रुनझुन शब्द मनको हरे लेता है ॥ २॥ अति मनोहर और 
मृदुल श्याम शरीरपर आभूषणोंकी सजावट ऐसी जान पड़ती है मानो अति 
सुन्दर श्ङ्गाररसका नन्हा-सा पौधा अद्भुत फलोंसे सम्पन्न हुआ हो॥ ३ ॥ 
[ सौन्दर्यकी ] लड़ाईमें प्रभुकी भुजाओंने सर्पको, नेत्रेनि कमलोंको तथा 
मुखने चन्द्रमाको जीत लिया है। इसीसे वे क्रमशः बिल,जल तथा 
आकाशमें जा बसे हैं। [ यह देखकर ] अन्य उपमाएँ (उपमान) भी 
डरकर दूर भाग गयी हैँ॥ ४॥ मणिमय आँगनमें घुटनोंके बल चलते 

a] 


| 
| 


समय जो हाथोंका प्रतिबिम्ब पड़ता है, वह ऐसा जान पड़ता है मानो घरणी | 
छबिको कमलके सम्पुटमें भर-भरकर अपने हदयमें धारण कर रही हो ॥ ५॥ | 
उस समय महाराज दशरथकी गृह-लक्ष्मी कौसल्याजी अपने रालको | 
देखकर अपने पुण्यफलका अनुभव कर रही थीं। तुलसीदासके हृदयमें भी | 
प्रभुका वह किलकना और आनन्ददायक लड़खड़ाना बसा रहता है॥ ६॥ | 
[२८] EF 
नेकु बिलोकि धौं रघुबरनि । | 
चारु फल त्रिपुरारि तोको दिये कर नृप-घरनि॥ १॥ | 
बाल भूषन बसन, तन सुन्दर रुचिर रजभरनि। । 
परसपर खेलनि अजिर, उठि चलनि, गिरि गिरि परनि॥ २॥ 
झुकनि, झाँकनि, छाँह सों किलकनि, नटनि हठि लरनि। . 
तोतरी बोलनि, बिलोकनि, मोहनी मनहरनि॥ ३॥ 
सखि-बचन सुनि कोसिला लखि सुढर पासे ढरनि। 
लेति भरि भरि अंक सैंतति पैंत जनु दुहु करनि॥ ४॥ 
चरित निरखत बिबुध तुलसी ओट दै जलधरनि। 
चहत सुर सुरपति भयो सुरपति भये चहै तरनि॥ ५॥ | 
[ किसी समय माता कौसल्याको अन्यमनस्का देखकर कोई सखी ' 
कहती है-- ] अरी राजरानी ! तू तनिक इन रघुवीरोंकी ओर देख तो सही। , 
श्रीशङ्करने तेरे हाथमें चारों फल प्रदान किये हैं ॥ १ ॥ तू इनके बालोचित : 
वस्न और आभूषण, सुन्दर झारीरकी दर्शनीय धूलि-घूसरता, आँगनमें | 
आपसका खेल-कूद,उठ-उठकर चलना और फिर गिर-गिर पड़ना, झुकता, | 
झाँकना, परछाई देखकर किलकना, नाचना, हठ करके लड़ना, | 
बोली बोलना तथा मनको हरनेवाली मोहिनी चितवन तो देख ॥ २-३ ॥ | 
सखीके ये वचन सुनकर कौसल्याजीने समझ लिया कि मेरे अच्छे पाँसे पड़े 
हैं (मैं भाग्यवती हूँ) । इसलिये वे रामका बारम्बार आलिङ्गन करने लगी, 
मानो दाँव जीतमेबाला"अप्ने जीतिके'्र्यकी दोनो हैथींसे बड़ी लालसाकें | 

साथ समेटता हो ॥ ४ ॥ तुलसीदासजी कहते हैं--इस चरित्रको देवतालोग 
बादलोंकी ओटमें खड़े होकर देख रहे हैं और [ इसे निरन्तर देखते रहनेकी 
इच्छासे ] देवता तो इन्द्र (सहस्राक्ष) होना चाहते हैं और इन्द्र, सूर्य 
(सहस्रकर) होनेके लिये उत्सुक हैं॥ ५॥ “ 
राग जैतश्री 
[ २९] 
भूमितल भूपके बड़े भाग । 
“राम लखन रिपुदमन भरत सिंसु निरखत अति अनुराग ॥ १ ॥ 
बालबिभूषन लसत पायैं'मृदु मंजुल अंग-बिभाग। 
दसरथ-सुकृत मनोहर बिरवनि रूप-करह जनु लाग ॥ २॥ 
राजमराल विराजत बिहरत जे हर-हृदय-तड़ाग। 
ते नृप-अजिर जानु कर धावत धरन चटक चल काग ॥ ३॥ 
सिद्ध सिहात, सराहत मुनिगन, कहैं सुर किंनर नाग। 
“है बरु बिहँग बिलोकिय बालक बसि पुर उपबन बाग' ॥ ४॥ 
परिजन सहित राय रानिन्ह कियो मज्जन प्रेम-प्रयाग । 
तुलसी फल ताके चार्यो मनि मरकत पंकजराग॥ ५॥ 
पृथ्वीतलमें राजा दशरथके बड़े भाग्य हैं, क्योंकि वे बालक 
राम, लक्ष्मण, भरत और शत्रुघको अनुरागपूर्ण दुष्टिसे निहारते हैं ॥ १॥ 
बालकोंके चरणोंमें तथा अतिमृदुल और सुन्दर अङ्ग-प्रत्यङ्गमें जो 
यथास्थान विभाजित करके बालोचित आभूषण सजाये गये हैं वे ऐसे जान 
पड़ते हैं मानो महाराज दशरथके मनोहर पुण्यरूपी पौधोंमें रूपका कल्ला 
निकल आया हो॥ २॥ जो [ भगवान्‌ रामरूप ] . राजहंस श्रीशङ्करके 
इदय-सरोवरमें विहार करता है, वही इस समय चञ्चल कौएको पकड़नेके _ 
लिये महाराज दशरथके आँगनमें तेजीसे घुटनों और हाथोंके बल दौड़ रहा _ 
है॥ ३॥ यह देखकर सिंद्धलोग मन-ही-मन सिहाते (प्रसन्न होते) हैं और ' 
मुनिजन महाराज्ञः दर्रे, आग्रक़ी,बड़ाई करते हैं, झर देवता किन्नर . 

। 
| 
| 
तथा नाग यह कंहते हैं--अच्छा होता कि हम पक्षी होकर महाराजके पुर, | 
उपवन एवं बगीचोंमें रहते हुए इन बालकोंको निहारा करते ॥ ४ ॥ महाराज | 
दशरथ और रानियेनि अपने कुटुम्बियोंके सहित प्रेमरूप प्रयागमें स्नान किया | 
है। तुलसीदासजी कहते हैं कि ये मरकत और पद्मरगमणिकी-सी आभावाले | 
चारों बालक इस पुण्यके ही फल हैं ॥ ५॥ | 
राग आसावरी 
[३० ] 
छँगन मँगन .अँगना- खेलत चारु चारयो भाई। 
सानुज भरत लाल लषन राम लोने लोने 
लरिका लखि मुदित मातु समुदाई ॥ १॥ 
बाल बसन भूषन घरे, नख-सिंख छनि छाई। 
नील पीत मनसिज-सरसिज मंजुल 
मालनि मानो है देहनितें दुति पाई॥ २॥ 
` ठुमुकु ठुमुकु पग धरनि, नटनि, लरखरनि सुहाई । | 
भजनि, मिलनि, रूठनि, तूठनि, किलकनि, | 
अवलोकनि, बोलनि बरनि न जाई ॥ ३॥ | 
जननि सकल चहु ओर आलबाल मनि-अंगनाई। 
दसरथ-सुकृत बिबुध-बिरवा बिलसत 
बिलोकि जनु बिधि बर बारि बनाई ॥ ४ ॥ 
हरि बिरंचि हर हेरि राम प्रेम-परबसताई। 
सुख-समाज रघुराजके बरनत 
बिसुद्ध मन सुरनि सुमन झरि लाई॥ ५॥ ` 
सुमिरत श्रीरघुबरनिकी लीला लरिकाई। | 
तुलसिदास अनुराग अवध आनँद | 
| 

अति सुन्दर चारों भाई मगन होकर आँगनमें खेल रहे हैं। भाई शत्रुघ्नके 
सहित भरतलाल, लक्ष्मण तथा राम--इन सुन्दर बालकोंको देख-देखकर 
सब माताएँ अति आनन्दित होती हैं॥ १॥ चारों बालक बालोचित वस्न 
और आभूषण धारण किये हुए हैं, नखसे शिखतक शोभा छायी हुई है। 
कामदेवकी, नील और पीत कमलकी मनोहर मालाओंने मानो इनके शरीरोंसे 
ही शोभा पायी है॥२॥ इनके ठुमक-ठुमककर चरण रखने, नाचने, 
लड़खड़ाने, दौड़ने, मिलने, रूठने, प्रसन्न होने, किलकने, देखने तथा 
बोलनेकी सुन्दरताका वर्णन नहीं किया जा सकता॥ ३॥ राजभवनके 
मणिमय आँगनरूप आलबालमें दशरथजीके पुण्य-कल्पतरुको बढ़ता देख 
मानो विधाताने समस्त माताओंको सुन्दर बाड़ बनाकर उसे चारों ओरसे घेर 
दिया है॥ ४॥ ब्रह्मा, विष्णु और महादेव भगवान्‌ रामकी प्रेम-परवशता 
देख विशुद्ध मनसे रघुराज (दशरथजी) की सुखराशिका वर्णन करते हैं। 
देवताओंने फूलोंकी झड़ी लगा रखी है॥ ५॥ उन रघुकुलश्रेष्ठ बालकोंकी 
बाललीलाओका स्मरण कर तुलसीदासजी उस समयकी ही भाँति अब भी 
अयोध्यामें अघाकर उस अनुरागके आनन्दका अनुभव कर रहे हैं॥ ६॥ 

राग बिलावल 
[ ३१] 

आँगन खेलत आनेँदकंद। रघुकुल- कुमुद-सुखद चारु चंद ॥ १॥ 
सानुज भरत लषन सँग सोहैँ। सिसु-भूषन भूषित मन मोहै। 
तन दुति मोरचंद जिमि झलकें । मनहुँ उमगि अँग-अँग छबि छलकैं ॥ २॥ 
कटि किंकिनि पग पैजनि बाजैं। पंकज पानि पहुँचिआँ राजैं। 
कठुला कंठ बघनहा नीके। नयन-सरोज-मयन-सरसीके ॥ ३॥ 
लटकन लसत ललाट लटूरीं। दमकति द्वै द्वै दँतुरियाँ रूरीं। 
मुनि-मन हरत मंजु मसि बुँदा । ललित बदन बलि बाल मुकुंदा ॥ ४ ॥ 
कुलही चित्र बिचित्र झँगूलीं। निरखत मातु मुदित मन फूलीं। ` 
गहि मनिखंभ:डिंभ,ड॒गि,ड्ोकत,क़ल-ज़छ,जचन तोतरे,बोलत ॥ ५॥ 

किलकत,झुकि झाँकत प्रतिबिंबनि । देत परम सुख पितु अरु अंबनि। 
सुमिरत सुखमा हिय हुलसी है। गावत प्रेम पुलकि तुलसी है॥ ६॥ 
रघुकुलरूप कुमुदको आनन्दित करनेवाले मनोहर मयंक आनन्दकन्द | 
भगवान्‌ राम आँगनमें खेल रहे हैं ॥ १॥ शत्रुघ्रसहित भरत और लक्ष्मणजी ' 
सङ्गमें सुशोभित हैं; चारों भाई बालोचित आभूषणोंसे भूषित हैं और मनको | 
मोहे लेते हैं। शरीरकी कान्ति ऐसी है मानो मयूरपिच्छकी चन्द्रिकाएँ झलक | 
रही हों तथा अङ्ग-अङ्गसे छबि मानो उमग-उमगकर छलकी पड़ती | 
हो॥ २॥ कमरमें करधनीकी और चरणोंमें नूपुरकी ध्वनि हो रही है; ' 
कर-कमलमें पहुँचियाँ शोभा दे रही हैं । कण्ठमें कठला तथा व्याघ्रनख सुन्दर | 
मालूम होते हैं तथा नयनकमल मानो कामसरोवरसे उत्पन्न हुए हैं॥ ३॥ ' 
माथेपर छोटी-छोटी अलके तथा [ सुवर्णमय ] लटकन शोभायमान है और | 
मुखमें दो-दो छोटे-छोटे सुन्दर दाँत दमक रहे हैं। [ माथेपर लगी हुई] | 
काजलकी मनोहर बिन्दी मुनियोंका मन चुराये लेती है। इस बालमुकुन्दके | 
मनोहर मुखारविन्दपर बलिहारी है॥ ४॥ रंग-बिरंगी टोपी और अनूठी | 
इँगुली (अंगा) देखकर माता प्रसन्न मनसे फूली फिर रही है बालक राम | 
मणिमय खम्भ पकड़कर पैरोंसे डगमगाते हुए चलते हैं और अस्पष्ट तथा | 
मनोहर तोतले वचन बोलते हैं॥ ५॥ वे किलकते हैं और झुक-झुककर | 
अपने प्रतिबिम्बोंकी ओर ताकते हैं । इस प्रकार माता-पिताको खूब ही आनन्द | 
प्रदान करते हैं। उस सुन्दरताके स्मरणमात्रसे हृदयमें उल्लास होता है और | 
तुलसीदास भी प्रेमसे पुलकित हो उसका गान करता है॥ ६॥ | 
राग कान्हरा | 

[ ३२] 
ललित सुतहि लालति सचु पाये । 

कौसल्या कल कनक अजिर महँ सिंखवति चलन अँगुरियाँ लाये ॥ १ ॥ 

कटि किंकिनी, पैजनी पायनि बाजति रूनझुन मधुर रेंगाये। 


पहुँची करनि;'कंठ्कठुला अन्यो केंहरि भख मेनिरे जराये॥ २॥ 

पीत पुनीत बिचित्र झँगुलिया सोहति स्याम सरीर सोहाये। 
दँतियाँ द्वै-है मनोहर मुख छबि, अरुन अधर चित लेत चोराये॥ ३ ॥ 
चिबुक कपोल नासिका सुन्दर,भाल तिलक मसिबिंदु बनाये। 
राजत नयन मंजु अंजनजुत खंजन कंज मीन मद नाये॥ ४॥ 
लटकन चारु भ्रुकुटिया टेढ़ी, मेढी सुभग सुदेस सुभाये। 
किलकि किलकि नाचत चुटकी सुनि, डरपति जननि पानि छुटकाये ॥ ५॥ 
गिरि घुटुरुबनि टेकि उठि अनुजनि तोतरि बोलत पूप देखाये। 
बाल-केलि अवलोकि मातु सब मुदित मगन आनद न अमाये॥ ६॥ 
देखत नभ घन-ओट चरित मुनि जोग समाधि बिरति बिसराये। 
तुलसिदास जे रसिक न यहि रस ते नर जड जीवत जग जाये॥ ७॥ 
कौसल्याजी आनन्दित होकर अपने मनोहर लालका लालन करती हैं, 
अपने सुवर्णमय आँगनमें वे अंगुली पकड़कर उसे चलना सिखाती हैं॥ १॥ 
[ धीरे-धीरे ] रेंगानेपर उनकी कमरमें किङ्किणी और चरणोंमें पैंजनीका मधुर 
शब्द होता है । उनके हाथोंमें पहुँची और कण्ठमें कठला तथा मणियोंसे जड़ा 
हुआ व्याधनख शोभायमान है ॥ २ ॥ उनके अति सुन्दर श्याम शरीरपर पीले 
रंगकी बड़ी अनूठी और पवित्र झँगुलिया सुशोभित है। दो-दो दाँतोंसे युक्त 
मनोहर मुखछनि तथा अरुण अधर मानो चित्तको चुराये लेते हैं ॥ ३ ॥ उनकी 
ठोड़ी, कपोल और नासिका अति सुन्दर हैं तथा माथेपर तिलक और 
काजलकी बिन्दी लगी हुई है। उनके अझ्जन-रञ्जित मनोहर नयन ऐसे 
शोभायमान हैं कि उन्होंने खञ्जन, कमल और मीनका मद भी चूर कर दिया 
है ॥ ४ ॥ माथेपर मनोहर लटकन है, बाँकी भ्रुकुटियाँ हैं तथा सिरपर सुन्दर 
गुँथी हुई चोटी विराजमान है । माताकी चुटकी सुनकर वे किलक-किलककर 
नाचने लगते हैं तब हाथ छुड़ा लेनेपर [ गिर न पड़े, इस भयसे ] माता डरने 
लगती है ॥ ५॥ गिर पड़नेपर घुटने टेककर पुनः उठते हैं और जब माता पूआ 
दिखाती हैं तो तोतली बोलीमें अपने छोटे भाइयोंको बुलाने लगते हैं । इस 
प्रकारकी बाललीलाएँ,:देखकर-सब।साताएँमेममे,झब जाती हें । उनके 

हृदयमें आनन्द नहीं समाता ॥ ६ ॥ मुनिजन भी योग, समाधि और वैराग्यको । 
भूलकर बादलोंकी ओटसे यह सब चरित्र देखते हैं। तुलसीदास कहते | 
हैं---जो लोग इस रसके रसिक नहीं हैं, वे जड इस संसारमें व्यर्थ ही जीवन | 


धारण करते हैं॥ ७॥ 
राग ललित 
० क [ ३३] 
छोटी छोटी गोड़ियाँ अंगुरियाँ छबीलीं छोटी, 
नख-जोति मोती मानो कमल-द्लनिपर। 
ललित आँगन खेलें, ठुमुकु ठुमुकु चलें, 
झुझुनु झुँझुनु पाँय पैजनी मृदु मुखर॥ ९॥ 
किंकिनी कलित कटि हाटक जटित मनि, 
- मंजु कर-कंजनि पहुँचियाँ रुचिरतर। 
पियरी झीनी झँगुली साँवरे सरीर खुली, 
बालक दामिनि ओढ़ी मानो बारे बारिधर॥ २॥ 
उर बघनहा, कंठ कहठुला, झँडूले केश, 
मेढ़ी लटकन मसिबिंदु मुनि-मन-हर। 
अंजन-रंजित नैन, चित चोरै चितवनि, 
_ मुख-सोभापर वारौं अमित असमसर॥ ३॥ 
चुटकी बजावती नचावती कौसल्या माता, 
बालकेलि गावती मल्हावती सुप्रेम-भर। 
किलकि किलकि हेँसैं, द्वै-्वै दॅतुरियाँ लसैं, 
तुलसीके मन बसें तोतरे बचन बर॥ ४॥ 
छोटे-छोटे चरण हैं, उनमें नन्हीं-नन्हीं छबीली अँगुलियाँ हैं, जिनकी 
नखद्युति ऐसी जान पड़ती है मानो कमलदलपर मोती सुशोभित हों । मनोहर 
आँगनमें खेलते समय जब ठुमुक-ठुमुक चलते हैं तो पैरोंसे पैजनियोंका 
सुमधुर झुनझुनें“शुनशुभ"शब्दहोती है| १ ॥ “करम सुबैणंकी मणिजटित 

मनोहर किङ्किणी है तथा हाथोंमें अति सुन्दर पहुँचियाँ हैं । साँवरें शरीरपर अति 
झीनी पीतवर्ण झँगुलियाँ ऐसी शोभित होती हैं मानो किसी छोटे बादलने 
बाल-विद्युत्‌ ओढ़ रखी हो ॥ २ ॥ छातीपर व्याघनख है, कण्ठमें कठला पड़ा 
हुआ है तथा माथेपर मुनियोंके मनको चुरानेवाले गभुआरे केश, चोटी, 
लटकन और काजलकी बिंदी विराजमान हैं । भगवानके नयन अञ्जनरञ्जित हैं, 
उनकी चितवन चित्तको चुराये लेती है, उनकी मुखछबिपर तो मैं अनन्त 
कामदेवाको निछावर करता हूँ ॥ ३ ॥ माता कौसल्या चुटकी बजा-बजाकर 
नचाती हैं और प्रेममें भरकर बाललीला गाती हुई दुलारती हैं। भगवान्‌ 
किलक-किलककर हँसते हैं, उनके मुखमें दो-दो दाँत शोभायमान हैं। 
तुलसीदासके हृदयमें उनके अति मनोहर तोतले बचन बसे हुए हैं॥ ४॥ 
[ ३४ ] 
सादर सुमुखि बिलोकि राम-सिसुरूप, अनूप भूप लिये कनियाँ। 
सुंदर स्याम सरोज बरन तनु, नखसिख सुभग सकल सुखदनियाँ॥ १॥ 
अरुन चरन नखजोति जगमगति, रुनझुनु करति पाँय पैंजनियाँ । 
कनक-रतन-मनि जटित रटति कटि किंकिनि 
कलित पीतपट-तनियाँ ॥ २ ॥ 
पहुँची करनि, पदिक हरिनख उर, कठुला कंठ, मंजु गजमनियाँ। 
रुचिर चिबुक, रद, अधर मनोहर, ललित 
नासिका लसति नथुनियाँ ॥ ३ ॥ 
बिकट भ्रुकुटि, सुखमानिधि आनन, कल 
कपोल, काननि नगफनियाँ । 
भाल तिलक मसिबिन्दु बिराजत, सोहति सीस लाल चौतनियाँ॥ ४॥ 
मनमोहनी तोतरी बोलनि, मुनि-मन-हरनि हँसनि किलकनियाँ । 
बाल सुभाय निलोल बिलोचन, चोरति चितहि चारु चितवनियाँ॥ ५॥ 
सुनि कुलबधू झरोखनि झाँकति रामचन्द्र-छबि चंदबदनियाँ । 
तुलसिदास प्रु देखि भगम भई परेमेणिलंस कछु:सुभ्चिष्पन्‍्भ्रपनियाँ ॥ ६॥ 

[ कोई सखी कहती है-- ] अरी सुमुखि ! महाराज दशरथ रामको | 


| 


गोदमें लिये हुए हैं, तू आदरपूर्वक उनका अनुपम रूप तो देख । उनका शरीर | 


अति सुन्दर नील कमलकी-सी आभावाला है तथा वे नख-रिखसे अति |. 


सुन्दर और सब प्रकारके सुख देनेवाले हैं ॥ १ ॥ उनके अरुण चरणोंमें नखोंकी | 
ज्योति जगमगा रही है, पैरॉमें पैजनियाँ रुनझुन शब्द करती हैं, कमरमें मणि | 
और रल्जजटित सुवर्णमयी किङ्किणी झनकार कर रही है तथा शारीरमें पीताम्बर | 
सुशोभित है ॥ २ ॥ इसी प्रकार हाथोंमें पहुँची, छातीपर पदिक और व्याप्रनख | 
तथा कण्ठमें कठला और मनोहर गजमुक्ता शोभायमान हैं। भगवान्के | 
चिबुक, दाँत और ओठ अत्यन्त मनोहर हैं तथा उनकी सुन्दर नासिकामें नथुनी | 
सुशोभित है ॥ ३ ॥ प्रभुकी भ्रुकुटि विकट, मुखमण्डल सुन्दरताकी निधि तथा | 
कपोल अति सुन्दर हैं। उनके कानोंमें नागफनी (कर्णभूषणविरेष) तथा | 
मस्तकपर तिलक और काजलकी बिन्दी विराजमान है एवं सिरपर लाल चौतनी | 
रोपी सुशोभित है॥४॥ उनकी मनमोहिनी तोतली बोली, हँसी और | 
किलकारी मुनियोंके मनको हर लेनेवाली है तथा बालोचित चञ्जलतायुक्त नयन | 
और सुन्दर चितवन चित्तको चुराये लेते हैं॥ ५॥ सखीके ये वचन सुनकर | 


चन्द्रमुखी कुलकामिनियाँ झरोखोंमेंसे रामचन्द्रकी छनि निहारती हैं। 
तुलसीदासजी कहते हैं--प्रभुको देखकर वे सब प्रेममें मग्न हो गयीं। 
प्रेमपरवश हो जानेके कारण उन्हें अपनी कुछ भी सुध न रही ॥ ६॥ 
राग बिलावल 
[ ३५] 
सोहत सहज सुहाये नैन । 


खंजन मीन कमल सकुचत तब जब उपमा चाहत कबि दैन॥ १॥ | 


सुंदर सब अंगनि सिसु-भूषन राजत जनु सोभा आये लैन। 


बड़ो लाभ, लालची लोभबस रहि गयो लखि सुखमा बहु मैन॥ २॥ | 


भोर भूष लिये गोद कल लैन । 


CC-0. Jangamwadi Mafh निरखत जतन, Pe साल angotri 


बालक-रूप अनूप राम-छबि निवसति तुलसिदास-उर-ऐन ॥ ३ ॥ 


| 

भगवानके खभावसे ही सुन्दर नयन शोभायमान हैं। जिस समय कवि 
उनकी उपमा देना चाहता है, उस समय खञ्जन, मीन और कमल सकुचा 
जाते हैं॥ १॥ भगवानके सम्पूर्ण सुन्दर अङ्गोमें बालोचित आभूषण 
शोभायमान हैं, मानो उनसे शोभा लेनेके लिये अत्यन्त लालची कामदेव ही 
अनेक रूप धारण कर वहाँ आया हो और बहुत लाभ जानकर अत्यन्त 
शोभा देख लोभवश वहीं रह गया हो ॥ २॥ प्रातःकाल होते ही राजाने 
आनन्दमें भरकर उन्हें गोदमें उठा लिया और उनका मुख निहारने तथा 
मनोहर बचन सुनने लगे। बालरूप भगवान्‌ रामकी अनुपम छबि सर्वदा 
तुलसीदासजीके हृदय-मन्दिरमें निवास करती है॥ ३॥ 

राग निभास 
[ ३६] . 

भोर भयो जागहु, रघुनंदन ! गत-व्यलीक भगतनि उर-चंदन॥ १॥ 
ससि करहीन, छीन दुति तारे। तमचुर मुखर, सुनहु मेरे प्यारे॥ २॥ 
बिकसित कंज, कुमुद बिलखाने । लै पराग रस मधुप उड़ाने॥ ३॥ 
अनुज सखा सब बोलनि आये। बंदिन्ह अति पुनीत गुन गाये॥ ४॥ 
मनभावतो कलेऊ कीजै। तुलसिंदास कहे जूँठनि दीजै॥ ५॥ 

[ माता कहती है-- ] हे रघुनन्दन ! सबेरा हो गया, अब उठ बैठो। 
तुम कपटरहित भक्तोंके हृदयके चन्दनं (शीतलता प्रदान करनेवाले) 
हो॥ १ ॥ चन्द्रमाकी किरणें फीकी पड़ गयीं और तारे तेजहीन हो गये। हे 
मेरे प्यारे ! सुनो, कुकुट (मुर्ग) बोलने लगे॥ २॥ कमल खिल गये, 
कुमुदगण मुरझा गये तथा भ्रमरवृन्द पराग एवं रस (मकरन्द) लेकर उड़ 
गये ॥ ३॥ देखो, तुम्हारे सब अनुज और मित्रगण बुलाने आये हैं तथा 
वन्दीजन अति पवित्र गुणगाथा गा रहे हैं ॥ ४ ॥ अब तुम मनभाता कलेऊ 
करो और तुलसीदासको अपनी जूठन दो॥ ५॥ 

[ ३७] 
घ्रात भयो तात, बलि मातु बिधु-बदनपर & 
मंदने ०9भ्द्वारौं Math क्रोडि|०. ०।उडकोः by ०७प्रान्प्यारे | 

सूत-मागध-बंदि बदत बिरुदावली, 

द्वार सिसु अनुज प्रियतम तिहारे॥ १॥ 
कोक गतसोक अवलोकि ससि छीनछबि, 

अरुनमय गगन राजत रुचि तारे। 
मनहुँ रबि बाल मृगराज तमनिकर-करि 

दलित, अति ललित मनिगन बिथारे॥ २॥ 
सुनहु तमचुर मुखर, कीर कलहंस पिक 

केकि रव कलित, बोलत बिहँग बारे। 
मनहुँ मुनिबृन्द॒ रघुबंसमनि ! रावरे 

गुनत गुन आश्रमनि सपरिवारे॥ ३॥ 
सरनि बिकसित कंजपुंज मकरन्दवर, 

मंजुतर मधुर मधुकर गुँजारे । 
मनहुँ प्रभुजनम सुनि चैन अमरावती, 


इन्दिरानन्द-मन्दिर ` सँवारे ॥ ४॥ 
प्रेम-संमिलित बर बचन-रचना अकनि 
राम राजीव-लोचन उघारे । 


दास तुलसी मुदित, जननि करै आरती, 
सहज सुन्दर अजिर पाँव धारे॥ ५॥ 
हे तात ! सबेरा हो गया, माता बलिहारी जाती है । प्राणप्यारे लाल! | 
अब उठो। मैं तुम्हारे मुखचन्द्रपर करोड़ों कामदेवोंको निछावर करती हूँ.। | 
देखो सूत, मागध और वन्दीजन तुम्हारी विरदावली गा रहे हैं तथा द्वारपर | 
तुम्हारे अनुज और प्रियतम साथी बालक खड़े हैं ॥ १ ॥ चन्द्रमाकी कान्तिको | 
मन्द हुई देख चकवा-चकवीका शोक दूर हो गया तथा अरुण 
तारागण ऐसे जान पड़ते हैं, मानो सूर्यरूप बाल मृगराजने अन्धकाररूप 


। 
| 
गजराजको दलित कर उसके अत्यन्त सुन्दर मुक्ताफल लिखेर दिये हों ॥ २॥ | 
सुनो, कुक्कुट, शुक, कलहंस, कोयल और मयूर तथा पक्षियोंके | 

कैसा सुन्दर कलरव कर रहे हैं। हे रघुवंशमणि ! वे ऐसे जान पड़ते हैं, मानो 
मुनिजन अपने आश्रमोंमें परिवारसहित आपका गुणगान कर रहे हों ॥ ३ ॥ 
सरोवरोंमें कमलसमूह विकसित हो रहे हैं; उनके श्रेष्ठ मकरन्दके लिये अति 
मनोहर मधुकर सुमधुर गुझार कर रहे हैं, मानो प्रभुका जन्मवृत्तान्त सुन 
इन्द्रलोकमें उत्सव हो रहा है और श्रीलक्ष्मीजीने अपने आनन्दभवन सजाये 
हैँ॥४ ॥ यह प्रेममिश्रित मनोहर वचनावलि सुन भगवान्‌ रामने अपने 
कमल-नयन खोले । तुलसीदासजी कहते हैं--जिस समय स्वभावसे ही 
सुन्दर भगवान्‌ रामने आँगनमें पाँव रखे, उस समय माता प्रसन्नचित्तसे 
आरती करने लगी॥ ५॥ 
[ ३८] 
जागिये कृपानिधान जानराय रामचंद्र 
जननी कहे बार-बार भोर भयो प्यारे। 
राजिवलोचन बिसाल, प्रीति-बापिका मराल, 
ललित कमल-बदन ऊपर मदन कोटि बारे॥ १॥ 
अरुन उदित, बिगत सरबरी, ससांक किरनहीन, 
दीन दीपजोति, मलिन, दुति समूह तारे। 
मनहुँ ग्यानघन-घ्रकास, बीते सब भव-बिलास ७) 
आस-त्रास तिमिर तोष तरनि-तेज जारे॥ २॥ 
बोलत खगनिकर मुखर मधुर करि प्रतीति सुनहु 
श्रवन, प्रानजीवन धन, , मेरे तुम बारे। 
मनहुँ बेद-बन्दी-मुनिबृन्द-सूत-मागधादि 
बिरूद बदत 'जय जय जय जयति कैटभारे' ॥ ३ ॥ 
बिकसित कमलावली, चले प्रपुंज चञ्चरीक, 
गुंजत कल कोमल धुनि त्यागि कंज न्यारे। 
जनु बिराग पाइ सकल सोक-कूप-गृह बिहाइ 
भूरि ° 'श्रेधमर”” ।किरत।०“गुमत प“व्युम”/ ०तिहारे।। ४॥। 

सुनत बचन प्रिय रसाल जागे अतिसय दयाल 

भागे जंजाल बिपुल, दुख-कदंब दारे। 
तुलसिदास अति अनन्द देखिकै मुखारबिन्द, 

छूटे भ्रमफंद परम मंद इंद भारे॥५॥ 


माता बार-बार कहती है--हे सुजान शिरोमणि कृपानिधान रामचन्द्र! | 
जागो। प्यारे! देखो, सबेरा हो गया। आप कमलके समान विशाल | 
नयनोंवाले तथा प्रेमरूप वापीके हंस हैं। आपके मनोहर मुखारविन्दपर | 
करोड़ों कामदेव निछावर हैं॥ १॥ देखो, बालसूर्य उदित हुआ है, रात्रि बीत | 
चुकी है, चन्द्रमा किरणहीन हो चला है, दीपकका प्रकाश मन्द पड़ गया है | 
और तारा-मण्डलकी ज्योति फीकी पड़ गयी है, मानो ज्ञानका घन प्रकाश ' 
होनेपर सम्पूर्ण भवविलास शान्त हो गये हों तथा आशा और भयरूप | 


अन्धकारको संतोषरूप सूर्यके तेजने दग्ध कर दिया हो ॥ २ ॥ हे मेरे प्यारे 


प्राणजीवनधन पुत्र ! तुम कान लगाकर सुनो । देखो, ये जो मुखर पक्षीसमूह | 
मधुर शब्द कर रहे हैं, सो ऐसे जान पड़ते हैं, मानो वेद, वन्दीजन, मुनिवुन्द, | 
सूत और मागध आदि । 'हे कैटभारे ! तुम्हारी जय हो, जय हो' ऐसा कहकर | 
विरदका बखान करते हों ॥ ३॥ देखो, कमलवृन्द खिल गये और [ उनमें | 
सायंकालको मुँदे हुए ] भ्रमरगण उन्हें छोड़कर सुमधुर ध्वनि करते हुए | 


अलग-अलग चल दिये, जैसे वैराग्य होनेपर आपके प्रेमोन्मत्त सेवक सब 
प्रकारके शोकोंके कूपरूप घरको त्यागकर आपका गुणगान करते फिरते 
हैं ॥ ४ ॥ 'माताके ये अति मधुर और प्रिय वचन सुनते ही अतिशय दयालु 
भगवान्‌ राम जग पड़े। इससे सारे जंजाल दूर हो गये तथा सब प्रकारके 
दुःखसमूह दलित हो गये। तुलसीदास कहते हैं--भगवान्‌का मुखारविन्द 
देखकर सभी भक्तजन अति आनन्दित हुए और उनके भ्रमजनित बन्धन छूट 
गये एवं राग-द्वेषादि भारी इन्द्र अत्यन्त मन्द हो गये ॥ ५॥ 


[ ३९] 
बोलत अवनिप-कुमार ठाढ़े नपभवन-द्वार, ` 
“कूप-सील amwadi Math Collection. Digitized by eGangotri 
-सल-गुन उदार जागहु मेरे प्यारे। 

बिलखित कुमुदनि, चकोर, चक्रवाक हरष भोर, 
करत सोर तमचुर खग, गुंजत अलि न्यारे॥ १॥ 
रुचिर मधुर भोजन करि, भूषन सजि सकल अंग, 
संग अनुज बालक सब बिबिध बिधि सँवारे । 
करतल गहि ललित चाप भंजन रिपु-निकर-दाप, 
कटितट पटपीत, तून सायक अनियारे॥ २॥ 
उपबन मृगया-नरिहार-कारन गवने कृपाल, 
जननी मुख निरखि पुन्यपुंज निज बिचारे। 
तुलसिदास संग लीजै,जानि दीन अभय कीजै 
दीजै मति बिमल गावै चरित बर तिहारे॥ ३॥ 
महाराज दइारथके राजभवनके द्वारपर खड़े हुए अन्य राजकुमार पुकारते 
हैं—'हे रूप, गुण और शील आदिमें उदार, मेरे प्रिय रघुनन्दन ! जागो । देखो 
[ चन्द्रमाके अस्त हो जानेसे ] कुमुदिनी और चकोर पक्षी व्याकु हो रहे हैं, 
चकवोंको सबेरा हुआ देख बड़ा आनन्द है, कुक्कुट तथा अन्य पक्षी शोर मचा 
रहे हैं तथा भ्रमर गुञ्जार कर रहे हैं' ॥ १ ॥ तब भगवानने अति स्वादिष्ट और 
मधुर भोजन कर, सब अङ्गोंको आभूषणोंसे सुसज्जित किया और अनुज तथा 
अन्य बालकोंको, जो सभी अनेक प्रकारके शृङ्गार किये हुए थे, साथमें लेकर 
हाथमें शत्रुसमूहका मान मर्दन करनेवाला सुन्दर धनुष ले, कमरमें पीला दुपट्टा 
और तीखे तीरोंसे भरा हुआ तरकस धारणकर परम कृपालु भगवान्‌ राम 
मृगया-विहार करनेके लिये उपवनको चले । उस समय उनका मुख निहारकर 
माताने अपने बड़े पुण्य समझे । तुलसीदासजी कहते हैं--हे नाथ ! मुझे दीन 
जानकर अभय कीजिये और अपने संग लगा लीजिये । मुझे ऐसी निर्मळ बुद्धि 
दीजिये जिससे मैं आपके पवित्र चरित्र गा सकूँ ॥ २-३॥ 
राग नट 
[४० ] 
खेलन चलिये आनैंदकंद । 
सखा प्रिय बा; आ 'छढिं?९०बिपुरिया/2०० 'बालकब्बूंद ॥ १॥ 

तृषित तुम्हरे दरस कारन चतुर चातक-दास। 
बपुष-बारिद बरषि छबि-जल हरहु लोचन-प्यास॥ २॥ 
बंधु-बचन बिनीत सुनि उठे मनहुँ केहरि-बाल। 
ललित लघु सर-चाप कर, उर-नयन-बाहु बिसाल॥ ३॥ 
चलत पद प्रतिबिंब राजत अजिर सुखमा-पुंज। 
त्रेममस प्रति चरन महि मानो देति आसन कंज॥४॥ 
निरखिं परम बिचित्र सोभा चकित चितवहिं मात। 


हरष-बिबस न जात कहि, “निज भवन बिहरहु, तात'॥ ५॥ | 


देखि तुलसीदास प्रभु-छबि रहे सब पल रोक्ि। 
थकित निकर चकोर मानहुँ सरद इंदु बिलोकि॥ ६॥ 


pe 


हे आनन्दकन्द ! अब खेलनेके लिये चलिये । आपके प्रिय सखा अनेक | 


बालकवृन्द राजद्वारपर खड़े हैं ॥ १ ॥ आपके दर्शनोंके लिये आपके भक्तरूप 
चतुर चातक अत्यन्त तृषित हैं। आप अपने झरीररूप मेघसे छनिरूप जल 


बरसाकर हमारे नेत्रोंकी पिपासा शान्त कीजिये ॥ २॥ भरत आदि भाइयोंकी | 


ऐसी विनीत प्रार्थना सुनकर भगवान्‌ राम उठे मानो बालकेसरी हों । उनके 
कर-कमलोंमें अति सुन्दर छोटे-छोटे धनुष-बाण हैं तथा उनके हृदय, नेत्र और 
बाहु विशाल हैं ॥ ३ ॥ (मणिमय) आँगनमें चलते समय जो प्रभुके चरणोंका 
अति सुन्दरतामय प्रतिबिम्ब पड़ता है सो ऐसा जान पड़ता है मानो पृथ्वी परम 


प्रेमवश पद-पदपर कमलका आसन देती है ॥ ४ ॥ उसकी अत्यन्त विचित्र | 
सुन्दरता देखकर माताएँ चकित होकर निहारती हैं। उस समय हर्षवश उनसे | 


यह भी नहीं कहा जाता कि 'लाल ! अपने घरमें ही खेलो' ॥ ५॥ तुलसीदास 
कहते हैं--उस समय प्रभुकी शोभा देखकर सबने पलक मारना छोड़ दिया, 
मानो शरच्चन्द्रको देखकर चकोरसमूह थकित हो गया हो ॥ ६ ॥ 
[४१ ] 
बिहरत अवध-बीथिन राम । 


(2 C-0. अनेक सिसु Collection. Digitized by eGangotri 
संग अनुर्ज अनेक » नव-नील-नीरद स्याम॥ १॥ 

तरुन अरुन-सरोज-पद - बनी कनकमय पद्त्रान। 
पीत-पट कटि तून बर, कर ललित लघु धनु-बान॥ २॥ 
लोचननिको लहत फल छबि निरखि पुर-नर-नारि। 
बसत तुलसीदास उर अवधेसके सुत चारि॥३॥ 

सङ्गमें भरत आदि अनुज तथा अनेक बालकोंको लिये नवीन नील 
मेघके समान श्यामशरीर भगवान्‌ राम अयोध्याकी गलियोंमें विहार कर रहे 
हैं॥ १॥ उनके नवीन लाल कमलसदृश चरणोंमें सुनहरी जूतियाँ सुशोभित 
हैं, कमरमें पीताम्बर तथा श्रेष्ठ तरकस है और हाथोंमें अति सुन्दर छोटे-छोटे 
धनुष-बाण हैं॥ २॥ उनकी छनि निहारकर नगरके नर-नारी अपने नेत्रोंका 
फल पाते हैं। तुलसीदासके हृदयमें अयोध्यापति महाराज दशरथके चारों 
बालक विराजते हैं॥ ३ ॥ १ 

[ ४२] 

जैसे राम ललित तैसे लोने लषन लालु । 
तैसेई भरत सील-सुखमा-सनेह-निधि, तैसेई सुभग सँग सन्नुसालु ॥ १॥ 
धरे धनु-सर कर, कसे कटि तरकसी, पीरे पट ओढे चले चारु चालु । 
अंग-अंग भूषन जरायके जगमगत, हरत जनके जीको तिमिरजालु ॥ २॥ 
खेलत चौहट घाट बीथी बाटिकनि प्रभु सिव सुप्रेम-मानस-मरालु । 
सोभा-दान दै दै सनमानत जाचकजन करत लोक-लोचन निहालु॥ ३ ॥ 
राबन-दुरित-दुख दलैं सुर कहैं आजु 'अवध सकल सुखको सुकालु' । 
तुलसी सराहैं सिद्ध सुकृत कोसल्याजूके, भूरि भांग-भाजन भुवालु॥ ४॥ 

जैसे सुन्दर भगवान्‌ राम हैं, वैसे ही मनोहर लषनलाल भी हैं तथा वैसे 
ही शील, सुषमा और स्नेहके भण्डार श्रीभरतजी हैं और उनके साथ वैसे ही 
सुन्दर श्रीशत्रुघजी भी हैं॥ १ ॥ चारों भाई हाथमें धनुष-बाण लिये, कमसमें 
तरकस कसे तथा पीताम्बर ओढ़े अति मनोहर चाल चलते हैं। उनके 
अङ्ग-अङ्गमें जड़ाऊ आभूषण जगमगाते हैं, जो भक्तोंक हृदयका 
अन्धकार-समूह हर”लेते्हैँ१॥०२' ॥“भपनान्‌बकुफे सुभेप्री,म्नातनसरोवरके 

हंस प्रभु राम बाजार, घाट, गली और वाटिकाओंमें खेलते फिरते हैं। वे 
शोभारूप दान देकर अपने अनुरक्त याचकोंका सम्मान करते हैं तथा लोगोंके 
नेत्रॉको निहाल करते हैं ॥ ३॥ देवतालोग कहते हैं--आज अयोध्यामें तो 
सब प्रकार सुखमय सुकाल है, किंतु अब रावणरूप दुरित-दुःखका दलन 
होना चाहिये | तुलसीदास कहते हैं कि महाभाग्यशाली महाराज दशरथ और 
कौसल्याजीके सुकृतोंकी सिद्धजन भी सराहना करते हैं ॥ ४॥ 
राग ललित 
[ ४३] 
ललित-ललित लघु-लघु धनु-सर कर, 
तैसी तरकसी कटि कसे, पट पियरे। 
ललित पनही पाँय पैंजनी-किंकिनि-शुनि, 
सुनि सुख लहै मनु, रहै नित नियरे॥ १॥ 
पहुँची अंगद चारु, हदय पदिक हारु, 
कुंडल-तिलक-छनि गड़ी कनि जियरे। 
सिरसि टिपारो लाल, नीरज-नयन बिसाल, 
सुंदर बदन, ठाढ़े सुरतरु सियरे॥ २॥ 
सुभग सकल अंग, अनुज बालक संग, 
देखि नर-नारि रहै ज्यों कुरंग दियरे। 
खेलत अवध-खोरि, गोली भौरा चक डोरि, 
मूरति मधुर बसै. तुलसीके हियरे॥ ३॥ 


भगवान्‌ राम हाथोंमे सुन्दर-सुन्दर छोटे-छोटे धनुष-बाण लिये, कमरमें | 
तरकस कसे तथा पीताम्बर पहने और पैरोंमें सुन्दर जूतियाँ धारण किये हैं। ' 


उनकी पैंजनी और किङ्किणीकी ध्वनि सुनकर मन आनन्दित होता है और सर्वदा 
उनके समीप रहता है॥ १॥ भुजाओमें सुन्दर पहुँची तथा अङ्गद (बिजायठ) 
धारण किये हैं, वक्षःस्थलपर पदिक और हार सुशोभित हैं तथा उनके कुण्डल 
और तिलककी 'छबि'कविके'हदेय॑में बड़ी 'जीती हैं" सिरप 'लाल टोपी है, 


७७ ह 
बालकाण्ड 


नेत्रकमल अति विशाल हैं तथा मुख अति सुन्दर है ऐसे रूपसे भगवान्‌ कल्प- 
वृक्षकी छायामें खड़े हुए हैं ॥ २ ॥ अनुज और अन्य बालकोंके सहित सर्वाङ्ग- 
सुन्दर भगवान्‌ रामको नर-नारी इस प्रकार एकटक देखते रह जाते हैं जैसे हरिण 
दीपकको । इस प्रकार अवधकी गलियोंमें गोली, भैंवरा, लट्ट और डोरीसे 
खेळती हुई प्रभुकी वह मधुर मूर्ति तुलसीदासके हृदयमें निवास करे ॥ ३॥ 
छोटिऐ नुहियाँ, पनहियाँ पगनि छोटी, 

छोटिएऐ कछौटी कटि, छोटिऐ तरकसी। 
लसत झँगूली झीनी, दामिनिकी छबि छीनी, 

सुंदर बदन, सिर पगिया जरकसी॥ १॥ 
बय-अनुहरत बिभूषन बिचित्र अंग, | 

जोहे जिय आवति सनेह की सरक सी। 
मूरतिकी सूरति कही न परै तुलसी पै, 

जानै सोई . जाके उर कसकै करक सी॥२॥ 

हाथोंमें छोटा-सा धनुष, पैरोंमें छोटी-छोटी जूतियाँ तथा कमरमें 
छोटी-सी कछनी और एक छोटा-सा तरकस सुशोभित है। [अति सुन्दर 
श्याम झरीरमें] पीले रंगकी महीन झँगुली है, जिसने मानो बिजलीकी छनि 
छीन ली है। मुख सुन्दर है तथा सिरपर जरीके कामकी पगिया विराजमान 
है॥ १॥ शरीरमें अवस्थाके अनुसार अनेक प्रकारके आभूषण हैं, जिन्हें 
देखकर हृदयमें प्रेमकी लहर-सी आती है। भगवानकी मनोहर मूर्तिकी सूरत 
तुलसीदाससे नहीं कही जाती । उसे वही जान सकता है जिसके हृदयमें वह 
पीड़ाके समान कसकती है॥ २॥ 
नाह 
। [४५] 

राम-लषन इक ओर, भरत-रिपुदबन लाल इक ओर भये। 
सरजुतीर सम 'सुखरद"भूमिन्थर)' गवित्सनि ओइ, हदये ॥ १॥ 

कंदुक-केलि-कुसल हय चढ़ि-चढ़ि, मन कसि-कसि ठोंकि-ठोंकि खये। 
कर-कमलनि बिचित्र चोगानें, खेलन लगे खेल रिझये॥ २॥ 
ब्योम बिमाननि बिबुध बिलोकत खेलक पेखक छाँह छये। 
सहित समाज सराहि दसरथहि बरषत निज तरु-कुसुम-चये॥ ३॥ 
एक कै बढ़त एक फेरत, सब प्रेम-प्रमोद-बिनोद-मये । 
एक कहत भइ हार रामजूकी, एक कहत भइया भरत जये॥ ४॥ 
प्रभु बकसत गज बाजि, बसन-मनि, जय धुनि गगन निसान हये । 
पाइ सखा-सेबक जाचक भरि जनम न दुसरे द्वार गये॥ ५॥ 
नभ-पुर परति निछावरि जहे तहँ, सुर-सिद्धनि बरदान दये। 
भूरि-भाग अनुराग उमगि जे गावत-सुनत चरिंत नित ये॥ ६॥ 
हारे हरष होत हिय भरतहि, जिते सकुच सिर नयन नये। 
तुलसी सुमिरि सुभाव-सील सुकृती तेइ जे एहि रंग रए॥ ७॥ 


एक ओर राम और लक्ष्मण तथा दूसरी ओर भरत एवं झात्रुघ्लाल f 


हुए। उन्होंने सरयूतीरकी सुखदायक और समतल भूमिमें जाकर 
_गिन-गिनकर साथी बाँट लिये ॥ १ ॥ फिर खेलमें रीझे हुए चारों भाई गेंदके 
खेलमें सधाये हुए घोड़ोंपर चढ़ फेंटा कसकर खम ठोंकते हुए कर-कमलोसे 
विचित्र चौगान खेलने लगे॥ २॥ आकाशमें देवतालोग विमानोंमें चढ़कर 
देख रहे हैं और खेलनेवालों तथा देखनेवालॉपर छाया किये हुए हैं। 
देवतालोग दशरथजीकी, उनके समाजके सहित प्रशंसा करते हैं और 
कल्पवृक्षके पुष्पोंकी लड़ियाँ बरसाते हैं॥ ३ ॥ सब बालक प्रेम, आनन्द 
और विनोदमें मग्न हैं। उनमेंसे एक ओरके बालक गेंदको लेकर आगे बढ़ते 


हैं तो दूसरी ओके उन्हें लौटा देते हैं। कोई कहते हैं रामकी हार हुई और. 


कोई कहते हैं भैया भरत जीते हैं ॥ ४ ॥ प्रभु हाथी, घोड़े, वस्न और मणियाँ 


ST SPP 


बस्हाते हैं; आकारामें विमानोंसे जयध्वनिके सहित टुन्दुभियाँ बजायी जा रही | 
हैं। प्रभुसे पारितोषिक पाकर सखा-सेवक और याचकगण जन्मभर दूसरेकें | 
द्वापर नहीं गये॥॥ ५१५०"७झकाशसे”भर्गरभे” शहाँ" तेही)” निछीवरकी वर्षा | 

हो रही है तथा देवता और सिद्धगण आशीर्वाद दे रहे हैं। प्रभुके इन नित्य- 
नवीन चरित्रोंको जो लोग प्रेममें भरकर गाते या सुनते हैं वे बड़े ही 
भाग्यशाली हैं॥ ६॥ भरतजीको खेलमें हार जानेपर तो हर्ष होता है और 
जीतनेपर सङ्कोचवश उनके सिर और नयन नीचे हो जाते हैं। [ अतः 
भगवान्‌ बार-बार उन्हींको जिता देते हैं ] तुलसीदास कहते हैँ--प्रभुके ऐसे 
शील और स्वभावको स्मरणकर जो इसी रंगमें रँगे हुए हैं, वे लोग बड़े 
पुण्यशाली हैं ॥ ७ ॥ 
[४६ ] 

खेलि खेल सुखेलनिहारे । 
उतरि उतरि, चुचुकारि तुरंगनि, सादर जाइ जोहारे॥ १॥ 
बंधु-सखा-सेवक सराहि, सनमानि सनेह सँभारे। 
दिये बसन-गज-बाजि साजि सुभ साज सुभाँति सँवारे॥ २॥ 
मुदित नयन-फल पाइ, गाइ . गुन सुर सानंद सिधारे। - 
सहित समाज राजमंदिर कहँ राम राउ पगु धारे॥३॥ 
भूप-भवन घर-घर घमंड कल्यान कोलाहल भारे। | 
निरखिं हरषि आरती-निछावरि करत सरीर बिसारे॥ ४॥ 
नित नए मंगल-मोद अवध सब, सब बिधि लोग सुखारे। 
तुलसी तिन्ह सम ' तेउ जिन्हके प्रभुतें प्रभु-चरित पियारे॥ ५॥ 

खेल खेलनेवालोंने खेल समाप्त कर अपने घोड़ोंसे उतर-उतरकर उन्हे 
चुचकारते हुए श्रीरघुनाथजीको आदरपूर्वक प्रणाम किया ॥ १ ॥ प्रभुने अपने 
बन्धु, सखा और सेवकोंकी सराहना तथा सम्मान करते हुए उनके प्रति प्रेम 
प्रकट किया तथा बहुत-से वस्त्र और सुन्दर साजसे अच्छी तरह सजाये हुए 
अनेक हाथी-घोड़े दिये॥ २॥ फिर अति आनन्दित हो, नेत्रोंका. फल पा 
देवतालोग भगवानका गुणगान करते हुए आनन्दपूर्वक अपने लोकोंको गये 
और रामचन्द्रजीने भी अपने समाजसहित राजमन्दिरको प्रस्थान किया ॥ ३ ॥ .' 
राजभवन तर्था«चर-घरमे"अति/महातमङ्गलममकोलाइल छाया हुआ है। 

` प्रभुको देख-देखकर कौसल्या आदि माताएँ शरीरकी सुध भूलकर हर्षित 
चित्तसे आरती तथा निछावर कर रही हैं ॥ ४ ॥ इस प्रकार अवधमें नित्यप्रति 
नया-नया मङ्गल और आनन्द हो रहा है। तुलसीदास कहते हैं--जिन्हे 
प्रभुसे भी प्रभुके चरित्र अधिक प्रिय हैं, वे लोग भी उन (अवधवासियों) 
के ही समान हैं॥ ५॥ २ 
विश्वामित्रजीका आगमन 
_ राग सारंग 
[vs] 
चहत महामुनि जाग जयो। 
नीच निसाचर देत दुसह दुख, कृस तनु ताप तयो॥ १॥ 
सापे पाप, नये निदरत खल, तब यह मंत्र ठयो। 
बिप्र-साधु-सुर-धेनु-धरनि-हित हरि अवतार लयो॥ २॥ 
सुमिरत श्रीसारंगपानि | >छनमें सब सोच गयो। 
चले मुदित कौसिक कोसलपुर, सगुननि साथ दयो॥ ३॥ 
करत मनोरथ जात पुलकि, प्रगटत आनंद नयो। 
तुलसी प्रभु-अनुराग उमगि मग मंगल मूल भयो॥ ४॥ 
महामुनि विश्वामित्रजी यज्ञ पूर्ण करना चाहते हैं, परंतु नीच निशाचरगण 
दुःसह दुःख देते हैं। अतः उस चिन्तासे संतप्त रहनेके कारण उनका शरीर 
सूख गया है॥ १॥ वे यदि शाप देते हैं तो उन्हें पाप लगता है और यदि 
झुकते हैं तो दुष्ट निशाचरादि उनका तिरस्कार करते हैं। अतः उन्होने यह 
विचार किया-- ब्राह्मण, साधु, देवता, गौ और पृथ्वीके हितके लिये इस 
समय श्रीहरिने अवतार लिया है' ॥ २॥ इस प्रकार श्रीशाङ्गपाणिकी याद 
आते ही क्षणभरमें उनका सारा शोक दूर हो गया । अतः मुनिवर कौशिक 
प्रसन्न-चित्तसे ` अयोध्यापुरीको चल दिये। इस समय शकुनोंने भी उनका . 
साथ दिया ॥ ३ ॥ वे मार्गमे तरह-तरहके मनोरथ करते जाते थे; उस समय 
उनके झरीरमें पुलकाबली/हो/ आमेसे'नयाप्मथां'व्नन्-प्रट होता था। 

तुलसीदास कहते हैं---प्रभु प्रेमके अनुरागकी उमंगमें उन्हें वह मार्ग बड़ा 
मङ्गलमय हो गया ॥ ४ ॥ 
[ ४८ ] 
आजु सकल सुकृत फलु पाइहों । 
सुखकी सींव, अवधि आनैंदकी अवध बिलोकि हौं पाइहौं॥ १॥ 
सुतनि सहित दसरथहि देखिहौँ, प्रेम पुलकि उर लाइहों। 
रामचंद्र-मुखचंद्र-सुधा-छबि नयन-चकोरनि प्याइहौ॥ २॥ 
सादर समाचार नृप नुझिहैँ, हौं सब कथा सुनाइहौं। 
तुलसी ह्वै कृतकृत्य आश्रमहिं राम लषन ले आइहों॥ ३॥ 
आज मैं सम्पूर्ण शुभ कर्मोका फल पा लूँगा, क्योंकि सुखकी सीमा 
तथा आनन्दकी अवधि अवधपुरीको देख पाऊँगा ॥ १॥ मैं पुत्रॉके सहित 
दशरथजीको देखुँगा और प्रेमसे पुलकित हो उन्हें हृदयसे लगाऊँगा तथा 
रामचन्द्रजीके मुखचन्द्रकी छबिरूप सुधाका अपने नेत्ररूप चकोरोंको पान 
कराऊँगा ॥ २॥ महाराज आदरपूर्वक मुझसे सारे समाचार पूछेंगे और मैं 
उन्हें सारी कथा सुनाऊँगा । तुलसीदास कहते हैं--फिर मैं कृतकृत्य होकर 
राम और लक्ष्मणको अपने आश्रमपर ले आऊँगा॥ ३॥ 
राग नट 
[ ४९ ] 
देखि मुनि ! रावरे पद आज । 
भयो प्रथम गनतीमें अबतें हौं जहेँ लौं साधु समाज॥ १॥ 
चरन बंदि, कर जोरि निहोरत, 'कहिय कृपा करि काज। 
मेरे कछु न अदेय राम बिनु, देह-गेह सब राज'॥ २॥ 
भली कही भूपति त्रिभुवनमें को सुकृती-सिरताज ? । 
तुलसि राम-जनमहितें जनियत सकल सुकृत को साज॥ ३॥ 
[ महाराज दशरथजी कहते हैं ] हे मुनिवर ! आज आपके चरण- 
कमल देखकर भैं'जहाँतक'साथुसमानजहै,० हक्क सित्रठीमें सबसे आगे 

हो गया हूँ॥ १॥ फिर चरणवन्दना कर, हाथ जोड़, निहोरा कर कहने 
` लगे--'मुनिवर ! कृपा करके अपना कार्य बतलाइये; एक रामको छोड़कर 
और देह-गेह तथा सम्पूर्ण राज्यादिमेंसे कोई भी वस्तु ऐसी नहीं है जिसे मैं 
न दे सकूँ' ॥ २॥ [विश्वामित्रजी बोले] राजन्‌! तुमने बहुत ठीक 
कहा । त्रिलोकीमें तुम्हारे सिवा और कौन पुण्यवानोंमें शिरोमणि है ? क्योंकि 
सम्पूर्ण सुंकर्मोका साज तो भगवान्‌ रामके जन्मसे ही जाना जा रहा है। 
(तात्पर्य, जब आप सुकृतसींव हैं तभी तो साक्षात्‌ परब्रह्म परमात्माने आपके 
यहाँ जन्म लिया है] ॥ ३॥ 
[ ५०] 
राजन ! राम-लषन जो दीजै । 
जस रावरो, लाभ ढोटनिहूँ, मुनि सनाथ सब कीजै॥ १॥ 
डरपत हौ साँचे सनेह-बस सुत-प्रभाव बिनु जाने। 
बूझिय बामदेव अरु कुलगुरु, तुम पुनि परम सयाने॥ २॥ 
रिषु रन दलि, मख राखि, कुसल अति अलप दिननि घर ऐहैं। 
तुलसिदास रघुबंसतिलककी कबिकुल कीरति गैहैं॥ ३॥ 
हे राजन्‌! यदि आप राम और लक्ष्मणको दे दें तो आपका तो यश 

हो और बालकोंका बड़ा लाभ हो। अतः आप सब मुनियोंको सनाथ कर 
दीजिये ॥ १॥ तुम अपने पुत्रोंका प्रभाव न जाननेसे जो स्नेहवश डरते हो 
वह ठीक ही है, किंतु इनके विषयमें तुम वामदेवजी और अपने कुलगुरु 
वसिष्ठजीसे तो पूछो। इसके सिवा तुम स्वयं भी बड़े चतुर हो॥ २॥ ये 
अपने शत्रुओका युद्धमें दलन कर मेरे यज्ञकी रक्षा करेंगे और थोड़े ही 
दिनोमें कुशलपूर्वक घर लौट आयेंगे। तुलसीदासजी कहते हैं--इन 
रघुवंशातिलकको कीर्तिका कविजन गान करेंगे ॥ ३ ॥ 


[ ५१] 
रहे ठगिसे नृपति सुनि मुनिबरके बयन । 
कहि न सकत कछु -शमन्रेमबस; “पुलक" मीसें?भरेवनीरपंयन ॥ १॥ 


| बालकाण्ड 


गुरु बसिष्ठ समुझाय कह्यो तब हिय हरषाने, जाने सेष-सयन। 
सौंपे सुत गहि पानि, पाँय परि भूसुर उर चले उमँगि चयन॥ २॥ 
तुलसी प्रभु जोहत पोहत चित, सोहत मोहत कोटि मयन। 
मध्नु-माधव-मूरति दोउ सँग मानो दिनमनि गवन कियो उतर अयन ॥ ३॥ 
मुनिवर विश्वामित्रके वचन सुनकर महाराज दशरथ ठगे-से रह गये । 
वे भगवान्‌ रामके प्रेमवश कुछ कह न सके । उनका शरीर रोमाञ्चित हो गया 
तथा नेत्रॉमें जल भर आया ॥ १॥ तब गुरु वसिष्ठजीने उन्हें समझाया । 
इससे उन्होंने भगवान्‌ रामको शेषशायी भगवान्‌ जाना तथा मनमें हर्ष माना । 
फिर उन्होंने पुत्रोंका हाथ पकड़कर विश्वामित्रजीके चरणोंमें गिरकर उन्हें सौंप 
दिया । इससे मुनिवरके हृदयमें आनन्द उमड़ने लगा ॥ २ ॥ तुलसीदासजी 
कहते हैं--भगवान्‌ करोड़ों कामदेवेकि समान शोभायमान एवं मनोमोहक 
हैं,वे दृष्टि पड़ते ही चित्तको अपनेमें बाँध लेते हैं वे ऐसे जान पड़ते हैं मानो 
सूर्यदेवके उत्तरायणमें गमन करते समय, साथमें चैत्र और वैशाख दोनों 
मासोंकी मूर्तियाँ विराजमान हैं ॥ ३॥ | 
राग सारंग 
[ ५२] 
ऋषि सँग हरषि चले दोउ भाई । 

पितु-पद बंदि सीस लियो आयसु, सुनि सिष आसिष पाई॥ १॥ 
नील पीत पाथोज बरन बपु, बय किसोर बनि आई। 
सर धनु-पानि, पीत पट कटितट, कसे निखंग बनाई ॥२॥ 
कलित कंठ मनि-माल, कलेवर चंदन खौरि सुहाई। 
सुंदर बदन, सरोरुह-लोचन, मुखछनि बरनि न जाई॥३॥ 
पल्लव, पंख, सुमन सिर सोहत क्यों कहौं बेष-लुनाई ? 
मनु मूरति धरि उभय भाग भइ त्रिभुवन सुंदरताई॥ ४॥ 
पैठत सरनि चढि चितवत, खग-मृग-बन रुचिराई ॥ 


सादर सभय Cc समं पुलकि भुर्नि “पुति | 'धुनि लिंते'बुंलाई ॥५॥ 


गीतावली ८४ 


एक तीर तकि हती ताडका, बिद्या बिप्र पढ़ाई। 
राख्यो जग्य जीति रजनीचर, भइ जग-बनिदित बड़ाई॥ ६॥ 
चरन-कमल-रज-परस अहल्या, निज पति-लोक पठाई। 
तुलसिदास प्रभुके बूझे मुनि सुरसरि कथा सुनाई॥ ७॥ 

ऋषिवरके साथ दोनों भाई प्रसन्न होकर चले । पिताजीके चरणोंकी 
वन्दना कर उनकी आज्ञाको शिरोधार्य किया तथा उनकी शिक्षा सुन आशीर्वाद 
लिया ॥ १॥ दोनों भाइयोंके शरीर नीले और पीले कमलोंके रंगके हैं तथा 
किशोर अवस्था है। उनके हाथोंमें धनुष-बाण तथा कमरमें पीताम्बर एवं 
तरकस शोभायमान हैं॥ २॥ मनोहर कण्ठमें मणियोंकी माला है, झारीरमें 
चन्दनकी खौर शोभायमान है तथा उनके मनोहर शरीर, कमल-जैसे नयन एवं 
मुखकी छनिका वर्णन नहीं किया जाता ॥ ३ ॥ सिरपर नवीन पत्ते, पङ्क और 
पुष्प शोभायमान हैं । उनके वेषकी सुन्दरता किस प्रकार वर्णन करूँ ? मानो 
त्रिभुवनकी सुन्दरता ही मूर्तिमती होकर दो भागोंमें बँट गयी है ॥ ४ ॥ दोनों भाई 
सरोवरोंमें घुसते तथा शिलाओंपर चढ़कर पक्षी, मृग और वनकी सुन्दरता 
निहारते हैं। तब मुनिवर भययुक्त और प्रेमपुलकित हो उन्हें आदरपूर्वक 
बारम्बार बुला लेते हैं॥ ५॥ विश्वामित्रजीने उन्हें बाणविधि सिखायी । प्रभुने 
ताड़काको निशाना बनाकर एक ही तीरसे मार डाला। फिर भगवानने 
राक्षसोंको जीतकर यज्ञकी रक्षा की, इससे संसारमें उनकी प्रशंसा फैल 
गयी ॥ ६॥ तदनन्तर रघुनाथजीने अपने चरण-कमलूसे स्पर्श करके ही 
अहल्याको अपने पतिलोकमें पहुँचा दिया । तुलसीदासजी कहते हैं--इसी 
समय प्रभुके पूछनेपर मुनिने गङ्गाजीकी कथा सुनायी ॥ ७॥ 

राग नट 
[ ५३] 
दोउ राजसुवन राजत मुनिके संग । 
नखसिख लोने, लोने बदन, लोने लोने लोयन 

दामिनि-बारिद्‌-बरबरन अंग ॥ १ ॥ 

सिरनि सिखा सुहाइ, उपबीत पीत पट, धनु-सर कर, कसे कटि निखंग । 
मानो मख-रुज निसिचर हरिबेको सुत पावकके साथ पठये पतंग ॥ २॥ 
करत छाँह घन, बरषें सुमन सुर, छबि बरनत अतुलित अनंग । 
तुलसी प्रभु बिलोकि मग, लोग, खग-मृग प्रेम मगन रँगे रूप-रंग ॥ ३॥ 
मुनिके सङ्ग दोनों राजकुमार शोभायमान हैं । वे नखसे सिखतक सुन्दर है, 
उनके मुख और नयन भी अत्यन्त मनोहर हैं तथा शरीर बिजली और मेघके 
समान अति सुन्दर गौर एवं श्यामवर्ण हैं॥ १॥ उनके मस्तकोंपर चोटी 
शोभायमान है, गलेमें यज्ञोपवीत है, अङ्गमें पीताम्बर सुशोभित है, हाथमें 
धनुष-बाण हैं तथा कमरमें तरकस कसा हुआ है, मानो यज्ञके रोगरूप 
राक्षसोंका नाश करनेके लिये सूर्यदेवने अम्निके साथ अपने पुत्र दोनों 
अश्विनीकुमारोंको भेजा हो॥ २॥ बादल छाया कर रहे हैं, देवतालोग फूल 
बरसाते हैं तथा उनकी छबिको कामदेवसे भी अतुलित बतलाते हैं। 
तुळसीदासजी कहते हैं--प्रभुको देखकर मार्गके मनुष्य, पक्षी और मृग 
भगवानके रूप-रंगमें रँगकर प्रेममें मम्न हो रहे हैं ॥ ३॥ 
राग कल्याण 
[ ५४] 
मुनिके संग बिराजत बीर ! 
काकपच्छ धर, कर कोदंड-सर, सुभग 
पीतपट कटि तूनीर ॥ १॥ 
बदन इंदु, अंभोरुह लोचन, स्याम गौर 
सोभा-सदन सरीर । 
पुलकत ऋषि अवलोकि अमित छबि, उर न 
समाति प्रेमको भीर ॥ २॥ 
खेलत, चलत, करत मग कौतुक, बिलँँबत | 
सरित-सरोबर-तीर । 


सुमन सरसीरुह, पियत. 
तोरत हला, पी ००।दु्िभ षती ३॥ 


गज नि न 

बैठत बिमल सिलनि बिटपनि तर, पुनि पुनि बरनत छाँह समीर । 
देखत नटत केकि, कल गावत मधुप, मराल, कोकिला, कीर ॥ ४॥ 
नयननिको फल लेत निरखि खग, मृग, सुरभी, ग्रजबधू, अहीर । 
तुलसी प्रभुहि देत सब आसन निज निज मन मृदु कमल कुटीर ॥ ५॥ 
“मुनिवर विश्वामित्रके साथ दोनों भाई शोभायमान हैं। वे सिरपर 
काकपच्छ (जुल्फें),हाथोंमें धनुष-बाण तथा कमरमें सुन्दर पीताम्बर और 
तरकस धारण किये हुए हैं॥ १॥ उनका मुख चन्द्रमाके समान, नेत्र 
कमलपुष्पवत्‌ तथा शोभाके धाम झ्याम-गौर शरीर हैं । उनकी अतुल छबि 
देखकर विश्वामित्रजी पुलकित होते हैं और उनके हृदयमें प्रेमकी उमंग नहीं 
'समाती॥ २॥ वे मार्गमें तरह-तरहके कौतुक करते खेलते चलते हैं तथा 
नदियों और सरोवरोंके तटपर लता, पुष्प और कमलोंको तोड़ते एवं उनका 
अमृतके समान शीतल जल पान करते हुए देरतक ठहरते हैं ॥ ३ ॥ वृक्षोंके 
नीचे स्वच्छ शिलाओपर बैठ-बैठकर वे बारम्बार वहाँकी छाया और वायुकी 
प्रशंसा करते हैं। उन्हें देखकर मयूर नाचने लगते हैं एवं भ्रमर तथा कोयल 
और शुक आदि पक्षी बड़े सुन्दर ढंगसे गाने लगते हैं ॥ ४॥ प्रभुको 
देख-देखकर मृग, पक्षी, गौएँ, ग्वालिनी और ग्वाले अपने नेत्रोंका फल पाते 
हैं। तुलसीदासजी कहते हैं--सभी लोग अपने मनरूप कोमल कमलकी 
कुटियामें प्रभुको आसन देते हैं॥ ५॥ 
राग कान्हरा 
[५५] 
सोहत मग मुनि सँग दोउ भाई । 
तरुन तमाल चारु चंपक-छबि कबि-सुभाय कहि जाई॥ १॥ 
भूषन - बसन अनुहरत अंगनि, उमगति सुन्दरताई। 
बदन मनोज सरोज लोचननि रही है लुभाइ लुनाई ॥२॥ 
अंसनि धनु, सर कर-कमलनि, कटि कसे हैं निखंग बनाई । 
सकल भुवन साभौ“सरबंस लघु लागत निरखि निकाई॥ ३॥ 


Toon 
Pr है 

महि मृदु पथ, घन छाँह, सुमन सुर बरष, पवन सुखदाई । 
जल-थल-रुह फल, फूल, सलिल सब करत प्रेम पहुनाई॥ ४॥ 
सकुच सभीत बिनीत साथ गुरु बोलनि-चलनि सुहाई। 
खग-मृग-चित्र बिलोकत बिच-बिच, लसति ललित लरिकाई ॥ ५॥ 
बिद्या दई जानि बिद्यानिधि, बिद्यहु लही बड़ाई : 
ख्याल दली ताडका, देखि ऋषि देत असीस अघाई॥ ६॥ 
बूझत प्रभु सुरसरि-प्रसंग कहि निज कुल कथा सुनाई। 
गाधिसुवन-सनेह-सुख-संपति उर-आश्रम न समाई॥ ७॥ - 
बनबासी बदु, जती, जोगि-जन ` साधु-सिद्ध-समुदाई । 
पूजत पेखि प्रीति पुलकत तनु नयन लाभ लुटि पाई॥ ८॥ : 
मख राख्यो खलदल दलि भुजबल, बाजत बिबुध बथाई। ' 
नित पथ-चरित-सहित तुलसी-चित बसत लखन रघुराई॥ ९॥ ' 
मार्गमें विश्वामित्रजीके साथ दोनों भाई शोभायमान हैं। कविस्वभावसे ' 
उनके अङ्गोंके लिये तरुण तमाल तथा मनोहर चम्पक-वृक्षकी उपमा कही : 
जाती है [ निकल पड़ती है ] ॥ १॥ भगवानके वस्र और आभूषण उनके. 
अङ्गोंके अनुरूप ही हैं, जिनसे सुन्दरता उमड़ पड़ती है, मानो उनके: 
मुखमण्डल्में कामदेवकी तथा नेत्रॉंमें कमलकी सुन्दरता लुभाकर रह गयी: 
है॥ २॥ उनके कन्धॉपर धनुष, कर-कमलोंमें बाण और कमरमें भलीभाँतिसे 
तरकस कसा हुआ है । भगवानकी सुन्दरताको देखकर चौदहों भुवनोंकी सारी 
शोभा तुच्छ जान पड़ती है ॥ ३ ॥ पृथ्वी सुकोमल मार्ग देती है, बादल छाया. 
कर रहे हैं, देवतालोग फूलोंकी वर्षा करते हैं तथा वायु सुखदायक हो रहा 
है। इस प्रकार जल एवं स्थलमें उत्पन्न होनेवाले फल, फूल और जल आदि 
सभी प्रेमपूर्वक भगवानकी पहुनाई कर रहे हैं॥४॥ गुरुजीके साथ 
भगवानका संकोच, भय और विनयके सहित बोलना एवं चळना-फिरना 
बड़ा सुन्दर जान पड़ता है । बीच-बीचमें जब चित्र-विचित्र पक्षी और मृगोको 
देखते हैं तो उनकी मैभईिरिबार्छ" पिहि" सुहिवैना' जान॑*पड़ता है॥ ५॥ 

तदनन्तर गुरुजीने भगवानको विद्यानिधि जानकर भी विद्या दी और विद्याने भी 
उन्हें प्राप्तकर बड़ाई पायी । उन्होंने खेलमें ही ताड़काको मार डाला, जिसे 
देख ऋषिने भगवानको जी खोलकर आशीर्वाद दिया ॥ ६॥ भगवानूने 
गङ्गावतरणका प्रसंग पूछा तो ऋषिने उसके साथ ही उनके कुलकी कथा भी 
कह सुनायी । इस समय विश्वामित्रजीके स्नेह और आनन्दकी सम्पत्ति उनके 
हदयरूप आश्रममें नहीं समाती थी॥ ७॥ वनमें रहनेवाले ब्रह्मचारी, 
संन्यासी, योगिजन, साधु और सिद्धसमूह प्रभुको देखकर प्रीतिसे पुलकित- 
शरीर हो नेत्रोंके लाभकी लूट पाकर उनकी पूजा करते थे ॥ ८ ॥ भगवानने 
अपने भुजबलसे दुष्टोंका दमन कर यज्ञकी रक्षा की है, यह जानकर 
देवताओंमें बधाई बजने लगी । तुलसीदासजी कहते हैं--हमारे चित्तमें तो 
मार्गके चरित्रोंके सहित श्रीराम और लक्ष्मण सर्वदा निवास करते हैं ॥ ९ ॥ 
| [ ५६ ] 
मंजुल मंगलमय नृप-ढोटा । 

: मुनि, मुनितिय, मुनिसिसु बिलोकि कहैं मधुर मनोहर जोटा॥ १॥ 
नाम-रूप-अनुरूप बेष बय, राम लखन लाल लोने। 
इन्हतें लही है मानो घन-दामिनि दुति मनसिज, मरकत, सोने ॥ २ ॥ 
चरनसरोज, पीतपट, कटितट, तून-तीर-धनुधारी । 
केहरिकंध काम-करि-करवर बिपुल बाहु, बल भारी॥ ३॥ 
दूषन-रहित समय सम भूषन पाइ सुअंगनि सोहैं। 
नव-राजीव-नयन, पूरन बिधुबदन मदन मन मोहें॥ ४॥ 
सिरनि सिखंड, सुमन-दल-मंडन बाल सुभाय बनाये। 
केलि-अंक ततुररेनुपंक जनु प्रगटत चरित चोराये॥ ५॥ 
मख राखिबे लागि दसरथ सों माँगि आश्रमहि आने । 
प्रेम पूजि पाहुने प्रानप्रिय गाधिसुवन सनमाने॥ ६॥ 
साथन-फल साधक सिद्धनिके, लोचन-फल' सबहीके । 
सकल सुकृतःप्लत्क'ऽनमातु-षितकिऽ"०जीधमःधम ?भु&पोके ॥ ७॥ 

दोनों राजकुमार अति सुन्दर और मङ्गलमय हैं। मुनिजन, मुनि-पलियाँ 
और मुनिकुमार उन्हें देखकर कहते है--यह जोड़ी बड़ी मधुर और मनोहर 
है॥ १ ॥ राम और लक्ष्मण--ये दोनों भाई अपने नाम और रूपके अनुरूप वेष 
और अवस्थामें भी बड़े सुन्दर हैं, मानो इन्हीसे मेघ और विद्युत्‌, कामदेव तथा 
मरकतमणि और सुवर्णने भी कान्ति पायी है ॥ २ ॥ इनके चरण कमलके समान 
हैं, कटिप्रदेशमें पीत वस्न है तथा ये तरकस, धनुष और बाण धारण करनेवाले 
हैं। इनके कन्धे सिंहके समान हैं तथा भुजाएँ कामदेवके हाथीकी सूँड़के समान 
सुन्दर एवं बड़ी तथा बलशालिनी हैं ॥ ३ ॥ इनके निर्दोष और समयानुकूल 
भूषण सुन्दर अङ्गोंको पाकर शोभायमान हो रहे हैं तथा नवीन कमलके समान 
नेत्र और पूर्णचन्द्रसदृरा मुख कामदेवके मनको मोहे लेते हैं ॥ ४ ॥ इन्होंने 
बालस्वभावसे ही सिरपर मयूरपिच्छ तथा पुष्पदलके आभूषण बनाये हैं तथा 
शरीरमें लगी हुई खेल-कूदकी चिह्णखरूप रज तथा कीच मानो [मुनिजनसे] 
चुराकर किये हुए इनके बालचरित्रोंको प्रकट करती है॥ ५॥ विश्चामित्रजीने 
यज्ञ-रक्षाके लिये दशरथजीसे माँगकर अपने आश्रमपर लाये हुए अपने 
प्राणप्रिय पाहुनोंको प्रेमपूर्वक पूजकर सम्मानित किया ॥ ६॥ ये साधक और 
सिद्धजनोंके साधनोंके फल हैं, सभीके नेत्रोंको सफल करनेवाले हैं, 
माता-पिताके सम्पूर्ण सुकृतोंके फल हैं तथा तुलसीदासके जीवनधन हैं ॥ ७॥ 

अहल्योद्धार 
राग सूहो 
[ ५७] 

रामपद-पदुम-पराग परी । 
ऋषितिय तुरत त्यागि पाहन-तनु छबिमय देह धरी॥ १॥ 
प्रबल पाप पति-साप दुसह दव दारुन जरनि जरी। 
कृपासुधा सिंचि बिबुध-बेलि ज्यौं फिरिं सुख-फरनि फरी॥ २॥ 


निगम मूरति महेस- -जुबति बराय बरी। 
नि ल्श CCD: gamwadi स-मति-उ »डुर्ककटकेतै Digitizeaby "० ॥ ॥ 
सोइ मूरति भइ जानि नयनपर्थ इकंटकते न ३ 

बरनति हृदय सरूप, सील गुन प्रेम-प्रमोद-भरी। 
तुलसिंदास अस केहि आरतकी आरति प्रभु न हरी?॥ ४॥ 
ऋषिंपल्री अहल्याके सिरपर जैसे ही भगवान्‌ रामके चरण-कमलोंका 
पराग पड़ा, वैसे ही उसने पत्थरका शरीर त्याग कर अति छबिमय शरीर 
धारण कर लिया ॥ १॥ अपने प्रबल पापके कारण पतिके शापरूप दुःसह 
-अम्निके कठोर तापसे जलती हुई कल्पलता मानो कृपारूप अमृतसे सींची 
जाकर पुनः सुखरूप फलोंसे सम्पन्न हो गयी ॥ २ ॥ वेदोंके लिये भी अगम 
जिस मूर्तिको भगवान्‌ शङ्करकी बुद्धिरूपा युवतीने अन्य भगवन्मूर्तियोंको 
त्यागकर वरण किया है, उसीको नेत्रपथमें आयी हुई देख वह (अहल्या) 
एकटक होकर उससे विचलित न हुई ॥ ३ ॥ वह प्रेम और आनन्दसे भरकर 
मन-ही-मन उनके रूप, शील और गुणोंका बखान करने लगी । तुलसीदास 
कहते हैं-इसी प्रकार प्रभुने किस दीनकी दीनता नहीं हरी ॥ ४ ॥ 
[ ५८] 
परत पद-पंकज ऋषि-रवनी । 
भई है प्रगट अति दिब्य देह धरि मानो त्रिभुवन-छबि-छवनी ॥ १॥ 
देखि बड़ो आचरज, पुलकि तनु कहति मुदित मुनि-भवनी। 
जो चलिहैं रघुनाथ पयादेहि, सिला न रहिंहि अवनी॥ २॥ 
परसि जो पाँय पुनीत सुरसरी सोहै तीनि-गवनी । 
तुलसिदास तेहि चरन-रेनुकी महिमा कहै मति कवनी॥ ३॥ 
प्रभुके चरण-कमल पड़ते ही मुनिपली अहल्या अत्यन्त दिव्य देह 
धारणकर प्रकट हो गयी है, मानो तीनों लोकोंकी छबिकी पुत्री ही हो ॥ १॥ 
यह परम आश्चर्य देखकर मुनिपलियाँ प्रसन्न होकर कहने लगीं कि यदि 
रघुनाथजी पैदल चलेंगे तो पृथ्वीतलपर शिला नहीं रहने पावेंगी ॥ २ ॥ जिन 


चरणोंका स्पर्श करके पवित्र हुई गङ्गाजी त्रिपथगामिनी होकर सुशोभित हो 


रही हैं, तुलसीदासजी कहते है--ऐसी कौन-सी बुद्धि है जो उनकी 
चरण-रजकी महिंमार्की र्ण" करे. सके 2 ३॥ ˆ by eSangotri 

[ ५९] 
भूरिभाग-भाजनु भई । 
रूपरासि अवलोकि बंधु दोउ प्रेम-सुरंग रई॥ ९॥ 
कहा कहैं, केहि भाँति सराहैं, नहि करतूति नई। 
बिनु कारन करुनाकर रघुबर केहि-केहि गति न दई ?॥ २॥ 
करि बहु बिनय, राखि उर मूरति मंगल-मोदमई। 
तुलसी ह्वै बिसोक पति-लोकहि प्रभुगुन गनत गई॥ ३॥ 
आज अहल्या परम सौभाग्यशालिनी हुई है। वह रूपकी राशि दोनों 
भाइयोंको देखकर प्रेमके रंगमें रँग गयी है ॥ १॥ कहिये, कवि किस प्रकार 
वर्णन करे, किस प्रकार उनकी सराहना करे ? उनकी यह करतूत कुछ नयी 
भी नहीं है । बिना कारण ही कृपा करनेवाले रघुनाथजीने भला किस-किसको 
शुभ गति नहीं दी ॥ २॥ तुलसीदासजी कहते हैं--इसी प्रकार बहुत-सी 
विनय कर और प्रभुकी मङ्गल तथा आनन्दमयी मूर्तिको हृदयमें धारणकर 
शोकहीन हो वह प्रभुका गुणगान करती पतिलोकको चली गयी ॥ ३॥ 
राग कान्हरा 
[ ६०] 
कौसिकके मखके रखवारे । 
नाम राम अरु लखन ललित अति, दसरथ-राज-दुलारे॥ १॥ 
मेचक पीत कमल कोमल कल काकपच्छ-धर बारे। 
सोभा सकल सकेलि मदन-बिधि सुकर सरोज सँवारे॥ २॥ 
सहस समूह सुबाहु सरिस खल समर सूर भट भारे। 
केलि-तून-धनु-बान-पानि -रन निद्रे निसाचर मारे॥ ३॥ 
ऋषितिय तारि स्वयंबर पेखन जनकनगर पगु धारे। 
मग नर-नारि निहारत सादर, कहें बड़ Re हमारे॥ ४॥ 
तुलसी सुनत -एकनि सो चलत बिलीक । 
मूकनि ao ७ऑधति।००लहे ७ हैं त्विलोच्नुव्वारे ॥ ५ ॥॥ 

[मार्गमें जाते समय पथिक जन कहते हैं--] ये दोनों विश्वामित्रजीके 
. यज्ञकी रक्षा करनेवाले हैं। इनके अति सुन्दर राम और लक्ष्मण नाम हैं तथा 
ये महाराज दशरथके प्रिय पुत्र हैं ॥ १ ॥ ये काकपक्षः धारण किये हुए अति 
कोमल और सुन्दर श्याम एवं पीतवर्ण कमलके समान जान पड़ते हैं, मानो 
कामदेवरूप विधाताने सारी शोभाको एकत्रित कर इन्हें स्वयं अपने ही 
कर-कमलोंसे रचा हो॥ २॥ इन्होंने युद्धमें सुबाहुके समान सहस्रों दुष्ट, 
समरशूर और भारी राक्षस योद्धाओंका तिरस्कार कर उन्हें हाथमें खेलके ही 
धनुष-बाण लेकर और खेलका ही तरकस धारण कर मार डाला है ॥ ३ ॥ 
अब ये मुनिपलीका उद्धार कर स्वयंवर देखनेके लिये जनकपुरीको जा रहे 
हैं। मार्गमें “हमारे बड़े भाग्य हैं' ऐसा कहकर सब स्री-पुरुष आदरपूर्वक इन्हें 
निहारते. हैं॥ ४॥ तुलसीदासजी कहते हैं--इस समाचारको एक-एकसे 
सुनकर अन्य दर्शकलोग भी चल पड़ते हैं, मानो मूक पुरुषोंको वाणी प्राप्त 
हो जाती है तथा अन्धोंको नेत्रॉके तारे मिल जाते हैं ॥ ५॥ ' 
जनकपुर-प्रवेश 
राग टोड़ी 
[ ६१] 
आये सुनि कोसिक जनक हरषाने हैं। 
बोलि गुर भूसुर, समाज सों मिलन चले, 
जानि बड़े भाग अनुराग अकुलाने हैं॥९॥ 
नाइ सीस पगनि, असीस पाइ प्रमुदित, 
पाँवड़े अरघ देत आदर सों आने हैं। 
आसन, बसन, बासकै सुपास सब बिधि, 
पूजि प्रिय पाहुने, सुभाय सनमाने हैं॥२॥ 
बिनय, बड़ाई ऋषि-राजऊ परसपर 
करत ०८०: पपुलछक्रि।०० 'खरे्८०।००७आमैँद2०० अचिति" हैं। 

देखे राम-लखन निमेषै बिथकित भई 
्रानहु ते प्यारे लागे बिनु पहिचाने . . हैं॥ ३॥ 
ब्रह्मानंद हदय, दरस-सुख लोयननि 
अनभये उभय, सरस राम जाने हैं। 
तुलसी बिदेहकी सनेहकी दसा सुमिरि, 
मेरे मन माने राउ निपट सयाने हैं॥ ४॥ 
मुनिवर विश्वामित्रजी आये हैं--यह जानकर जनकजी बड़े प्रसन्न हुए 
और गुरुजी तथा ब्राह्मणोंको बुलाकर समाजसहित उनसे मिलनेके लिये 
चले। इस समय उन्होंने अपने बड़े भाग्य जाने और वे अनुरागसे विहल 
हो गये ॥ १॥ जनकजी विश्वामित्रजीके चरणोंमें सिर नवा, उनसे आशीर्वाद 
पा, उन्हें प्रसन्न-चित्तसे पाँवड़े तथा अर्घ्यदान देकर आदरपूर्वक ले आये 
तथा भोजन, वस्न और निवासस्थानका सुभीता कर, अपने प्रिय पाहुनोंको 
सब प्रकार पूज स्वभावसे ही सत्कार किया ॥ २॥ ऋषि और महाराज जनक 
आपसमें विनय और बड़ाई करते हैं। [ अर्थात्‌ जनकजी मुनिवरके प्रति 
विनीत होते हैं तथा मुनि महाराजकी बड़ाई करते हैं। ] इस प्रकार प्रेमसे 
पुलकित हो वे आनन्दमें मग्न हो रहे हैं। राम-लक्ष्मणको देखकर वे पलक 
मारना भूल गये। बिना पहचाने हुए भी उन्हें वे दोनों भाई प्राणॉसे भी प्रिय 
जान पड़े ॥ ३ ॥ हृदये ब्रह्मानन्दका तथा नेत्रॉसे दर्शनके आनन्दका अनुभव 
कर महाराज जनकने रामरूपको ही अधिक सरस जाना है [ अर्थात्‌ दर्शन- 
सुखको ही विशेष समझा है ] । तुलसीदासजी कहते हैं, विदेहके स्रेहकी 
दशा स्मरण कर मेरे मनको तो यही जान पड़ता है कि महाराज बड़े ही चतुर 
हैं ॥ ४ ॥ 
राग मलार 
[ ६२ ] 


कोसलरायके कुअँरोटा । FR 
राजत रुचिर ०,जनकव्युर”०“पैछस्‌ न्हा. जसौ नीक्रे०एजोटा ॥ ९॥ 

` चोतनि सिरनि, कनककली काननि, कटि पट पीत सोहाये। 
उर मनि-माल, बिसाल बिलोचन, सीय-स्वयंबर आये॥ २॥ 
बरनि न जात, मनहिं मन भावत, सुभग अबहिं बय थोरी। 
भई हैं मगन बिधुबदन बिलोकत बनिता चतुर चकोरी॥.३॥ 
` कहँ सिवचाप, लरिकवनि बूझत, बिहँसि चितै तिरछौहैं। 
` तुलसी गलिन भीर, दरसन लगि लोग अटनि आरोहैं॥ ४॥ 
जनकपुरमें प्रवेश करते समय कोसलराजकुमारोंकी अति सुन्दर 
गौर-इयाम जोड़ी बड़ी ही मनोहर जान पड़ती है॥ १॥ दोनों बालकोंके 
सिरपर चौतनी टोपी, कानोंमें सुवर्णकली, कमरमें पीताम्बर और हृदयपर 
मणियोंकी माला शोभायमान है । उनके नेत्र बड़े विशाल हैं । इस प्रकार वे 
सीताजीके स्वयंवरमें पधारे॥ २॥ उस जोडीका वर्णन नहीं होता, वह 
मन-ही-मन बड़ी भली जान पड़ती है । अभी अवस्था भी बहुत थोड़ी है। 
उनके मुखचन्द्रको निहारकर चतुर चकोरीरूप नगरकी नारियाँ प्रसन्न हो रही 
हैं॥ ३॥ भगवान्‌ तिरछी चितवनसे देखते हुए लड़कोंसे हँसकर पूछते है 
'शिवजीका धनुष कहाँ है ?' तुलसीदासजी कहते हैं--गलियोंमें भीड़ हुई 
देखकर लोग प्रभुका दर्शन करनेके लिये अटारियॉपर चढ़े हुए हैं ॥ ४ ॥ 


[ ६३] 
ये अवधेसके सुत दोङ । 

चढि मंदिरनि बिलोकत सादर जनकनगर सब कोऊ॥ १॥ 
स्याम गौर सुंदर किसोर तनु, तून-बान-धनुधारी। 
: कटिं पट पीत, कंठ मुकुतामनि, भुज बिसाल, बल भारी॥ २॥ 
सुख मंक, सरसीरुह लोचन, तिलक भाल, टेढ़ी भौहें। 
कल कुंडल, चौतनी चारु अति, चलत मत्त-गज-गौहैं ॥ ३ ॥ 
. बिस्वामित्र हेतु पठये नृप,इनहि ताइका मारी। 

मख॒राख्यो०रिपु'०जीति, "व्जनि'"जंग, “सगे “ुर्निबधू उधारी ॥ ४॥ 

प्रिय पाहुने जानि नर-नारिन नयननि अयन दये। 
तुलसिदास प्रभु देखि लोग सब जनक समान भये॥ ५॥ 


जनकपुरीके सभी लोग अपने घरोंपर चढ़कर आदरपूर्वक देखते हैं 
और कहते हैं कि ये दोनों अवधपति महाराज दशरथके पुत्र हैं ॥ १ ॥ इनका 
अति सुन्दर झयाम-गौर शरीर है, किशोर अवस्था है तथा ये धनुष-बाण एवं 
तरकस धारण किये हुए हैं। इनकी कमरमें पीताम्बर है। कण्ठमें मोती और 
मणियोंकी माला है तथा इनकी विशाल भुजाएँ अत्यन्त बलशालिनी 
हैं॥ २॥ इनका मुख चन्द्रमाके समान है, नेत्र कमलसदुझ हैं, माथेपर 


। तिलक शोभायमान है तथा तिरछी भौहें हैं। इनके कानोंमें मनोहर कुण्डल 


और सिरपर अति सुन्दर चौतनी टोपी है। ये मत्त गजराजकी गतिसे चल 
रहे हें॥ ३ ॥ महाराजने इन्हें विश्वामित्रजीकी यज्ञरक्षाके लिये भेजा था। 


' इन्होंने ताड़काको मारा है तथा शत्रुको जीतकर यज्ञकी रक्षा की है। इस 
. बातको भी संसार जानता है कि इन्हींने मार्गमें मुनिपल्रीका उद्धार किया 


है ॥ ४ ॥ प्रिय पाहुने जानकर नगरके सभी नर-नारियोने प्रभुको अपने नेत्रोमें 
स्थान दिया । तुलसीदासजी कहते हैं--प्रभुको देखकर सभी लोग जनकके 
समान [ विदेह ] हो गये [ अर्थात्‌ अपनी देहकी दशा भूल गये ] ॥ ५॥ 
राग टोड़ी 
[ ६४] 
बूझत जनक 'नाथ, ढोटा दोउ काके हैं' ? 
तरुन तमाल चारु चंपक-बरन तनु 
कौन बड़े भागीके सुकृत परिपाके हैं॥९॥ 
सुखके निधान पाये, हिंयके पिधान लाये, 
ठगके-से लाइ खाये, प्रेम-मधु छाके हैं। 
स्वारथ-रहित परमारथी कहावत हैं, 
भे ०c्सनेहरनिनस्त Math ८निब्ेहता0 ०८-० निवा ५० है ॥ २॥ 

सील-सुधाके अगार, सुखमाके पारावार, 

पावत न पैरि पार पैरि पैरि थाके हैं। 
लोचन ललकि लागे, मन अति अनुरागे, 

एक रसरूप चित सकल सभाके हैं॥३॥ 
जिय जिय जोरत सगाई राम लखनसों 

आपने आपने भाय जैसे भाय जाके हैं। 
प्रीतिको, प्रतीतिको,  सुमिरिबेको, सेइबेको, 

सरनको समरथ तुलसिहु. ताके हैं॥ ४॥ 

जनकजी पूछने लगे--हे नाथ ! ये दोनों बालक किसके हैं ? इनके 

शरीर तरुण, तमाल और मनोहर चम्पक-पुष्पके समान इयाम और गौर-वर्ण 
हैं। अहा ! ये किस बड़भागीके पुण्यकर्म फित हुए हैं ॥ १ ॥ जनकजीने 
सुखके निधान प्रभुको पाकर उन्हें हृदयमें ले जाकर पट लगा दिये और 
ठगके-से लड्डू खाकर प्रेमकी मदिरासे छक गये । जनकजी स्तार्थहीन तथा 
पसमार्थपरायण कहलाते थे; किंतु इस समय वे स्नेहवश होकर विदेहताको 
भूल गये॥ २॥ प्रभु शीलरूप अमृतके आगार और शोभाके समुद्र हैं। 
जनकजी उसमें तैर-तैरकर हार गये, फिर भी उन्हें उसका पार नहीं मिला । 
सम्पूर्ण सभाके नेत्र उतावले होकर प्रभुमें लग गये, मन अत्यन्त अनुरक्त हो 
गये तथा चित्त एकरसरूप हो गये ॥ ३ ॥ अपने-अपने भावके अनुसार जैसा 
जिसका भाव था, वह उसी प्रकार मन-ही-मन राम और लक्ष्मणसे सम्बन्ध 
जोड़ने लगा । जो प्रभु प्रीति-प्रतीति, स्मरण, सेवन और शरण ग्रहण करने 
योग्य हैं। उनका आश्रय तुलसीदासजीने भी ताका है ॥ ४॥ 


[ ६५] 
ए कौन कहांतें आए ? 


- नील-पीत पाथोज-बरन, मन-हरन, सुभाय सुहाए॥ १ ॥ | 


मुनि सुत किथों भूप-बालक, किधौं त्रहा-जीव जग जाए। 
रूप जलघधििके जरेति ॥००सुछ्लब्िातिय लोकत ०लल्तिक्रत ललाए॥ २ ॥ 


| 
| 
; 
| 


| 

किथौं रबि-सुवन, मदन-ऋतुपति, किथौं हरि-हर बेष बनाए। 
किधौं आपने सुकृत-सुरतरुके सुफल रावरेहि पाए॥ ३॥ 
भए निदेह बिदेह नेहबस देहदसा बिसराए। 
पुलक गात, न समात हरष हिय, सलिल सुलोचन छाए॥ ४॥ 
जनक-बचन मृदु मंजु मधु-भरे भगति कौसिकहि भाए। 
तुलसी अति आनंद उमगि उर राम लषन गुन गाए॥ ५॥ 

[महाराज जनक पूछते हैं] ये कौन हैं और कहाँसे आये हैं ? ये नीले 
और पीले कमलके समान श्याम एवं गौरवर्ण, अत्यन्त मनमोहन और स्वभावसे 
ही शोभायमान हैं ॥ १ ॥ ये बालक कोई मुनिपुत्र हैं या राजकुमार अथवा परब्रह्म 
और जीव (हिरण्यगर्भ) ही जगतमें उत्पन्न हो गये हैं। ये दोनों लालन 
रूपसमुद्रके रल अथवा छनिरूप रमणीके सुललित लोचन तो नहीं हैं ? ॥ २॥ 
अथवा ये दोनों अश्विनीकुमार, कामदेव और ऋतुराज वसन्त अथवा श्रीविष्णु 
और महादेव ही [मनुष्यका] वेष धरकर आ गये हैं ? अथवा आपने अपने 
सुकृतरूप कल्पतरुके सुन्दर फल ही पा लिये हैं ॥ ३ ॥ ऐसा कहकर जनकजी. 
स्नेहवश विदेह हो गये। वे अपने शरीरकी सुधि भूल गये। उनका शरीर 
पुलकित हो गया, हृदयमें आनन्द नहीं अंटता था तथा नेत्रॉमें जल छा 
गया ॥ ४ ॥ जनकजीके मृदुल, मनोहर और भक्तिरस-भरे सुमधुर वचन 
विश्वामित्रजीको बड़े ही प्रिय लगे तुलसीदासजी कहते हैं--तब विश्वामित्रजीने 
हदयमें आनन्दसे अत्यन्त उमगकर राम-लक्ष्मणके गुण गाये ॥ ५॥ 

[ ६६] 
कौसिक कृपालहूको पुलकित तनु भौ । 

उमगत अनुराग, सभाके सराहे भाग, 

देखि दसा जनककी कहिबेको मनु भौ॥९॥ 
प्रीतिके न पातकी, दियेहू साप पाप बड़ो, 

मख-मिस मेरो तब अवध-गवनु भो। 
प्रानहूते प्यारे सुत माँगे दिये दसरथ, 

सत्यसिंश्चु ८ न्न wadi [|| ००सुन्लो, oR Mr भौ के कक 

काकसिखा सिर, कर केलि-तून-धनु-सर, - 

बालक-बिनोद_ जातुधाननिसों रनुं भो। 
बूझत बिदेह अनुराग-आचरज-बस, 

ऋषिराज जाग भयो, महाराज अनु भौ॥३॥ 
भूमिदेव, नरदेव, सचिव परसपर 

कहत, हमहिं सुरतरु सिवधनु भौ । 
सुनत . राजाकी रीति उपजी प्रतीति-प्रीति, 

भाग तुलसीके, भले साहेबको जनु भौ॥४॥ 


[ जनकजीके ये वचन सुनकर ] परम कृपालु विश्वामित्रजीका शरीर 

भी पुलकित हो गया | उनके हृदयमें अनुराग उमँगने लगा । उन्होंने सभाके 
भाग्यकी सराहना की । जनकजीकी दशा देखकर उनका चित्त कहनेके लिये 
अवृत्त हुआ॥ १॥ [ वे कहने लगे--'राक्षस लोग मेरे यज्ञमें विघ्न डालते 
थे, मैंने सोचा ] ये पापी हैं, इनसे प्रीति करना तो उचित नहीं और झाप 
देनेमें भी बड़ा पाप लगता है, अतः यज्ञरक्षाके मिषसे ही मेरा अयोध्यापुरीमें 
जाना हुआ। मैंने दशरथजीसे उनके प्राणोंसे भी प्यारे पुत्र माँगे; सत्यसन्ध 
दशरथजीने मुझे तत्काल इन्हें दे दिया। यद्यपि [ इनमें अधिक स्नेह होनेके 
कारण ] उन्होंने बड़ा शोक सहा और उनका घर सूना-सा हो गया ॥ २॥ 
उस समय इनके मस्तकपर काकपक्ष, हाथमें खेलके तरकस और धनुष-बाण 
थे। तब बालकेलिके रूपमें ही इनका राक्षसोंसे युद्ध हुआ ।' यह सुनकर 
जनकजी प्रेम और आश्चर्यवश पूछने लगे--'महाराज | तो क्या फिर 
आपका यज्ञ पूर्ण हो गया ?' (विश्चामित्रजीने कहा--) “आप स्वयं अनुभव 
कर लीजिये'॥ ३॥ तब ब्राह्मणलोग, महाराज जनक और मन्त्रिण 
आपसमें कहने लगे--'हमको तो शिवजीका धनुष कल्पवृक्ष हो गया। 
राजा जनककी रीति सुन तुलसीदासके मनमें भी प्रतीति और प्रीति उत्पन्न 
हुई। उसके बड़े भाग्य हैं कि वह ऐसे स्वामीका [ जिनके दर्शन पाकर 
त्रहाज्ञानी जनकजी. आःअमनिमोर हो।गधे"थेग-सेंवरक हुं ॥ ४ ॥ 

[ ६७] 
चारयो भले बेटा देव दसरथ रायके । 
जैसे राम-लषन, भरत-रिपुहन तैसे, 
सील-सो भा-सागर, प्रभाकर प्रभायके ॥ १॥ 


ताइका सँहारि मख राखे, नीके पाले ब्रत, 
१ कोटि-कोटि भट किये एक एक घायके। 
एक बान बेगही उड़ाने जातुधान-जात, 

सूखि गये गात हैं, पतोआ भये बायके॥२॥ 
सिलाछोर छुवत अहल्या भई दिब्यदेह, 

गुन पेखे पारसके पंकरुह पायके। 
रामके प्रसाद गुर गौतम खसम भये, 

रावरेहु सतानंद पूत भये मायके॥ ३॥ 
प्रेम-परिहास-पोख बचन परसपर 

कहत सुनत सुख सब ही सुभायके। 
तुलसी सराहैं भांग कोसिक जनकजूके, 

बिधिके सुढर होत सुढर सुदायके॥ ४॥ 


महाराज दशरथके चारों ही पुत्र बड़े सुन्दर हैं। जैसे राम-लक्ष्मण हैं 
वैसे ही भरत और इतरुघ्रजी भी शील और शोभाके समुद्र तथा प्रभावके सूर्य 
 हैं॥ १॥ इन्होंने ताड़काका संहार कर मेरे यज्ञकी भलीभाति रक्षा की और 
अपनी प्रतिज्ञाका पालन किया । इन्होंने करोड़ों शूरवीरोंको अपने एक-एक 
` ही वारसे धराशायी कर दिया। इनके एक ही बाणके वेगसे अनेक 
राक्षससमूह उड़ गये। उनके शरीर सूखकर मानो हवामें उड़नेवाले पत्ते ही 
हो गये ॥ २॥ शिलाके छोरका स्पर्श करते ही अहल्या दिव्य देहमयी हो 
गयी । इस प्रकार इनके चरण-कमलोंमें पारसका गुण देखा गया है, इस 


रका रामचन्छीकी पे. अ ल्याक्‌ उरु और आपके पुरोहित 

` शातानन्दजीके पिता ] गुरु गौतमजी सपत्नीक हुए तथा शतानन्दजी अपनी 
माताके पुत्र हुए [ अर्थात्‌ इन्हें फिरसे अहल्या मिल गयीं ] ॥ ३ ॥ इस 
प्रकार आपसमें प्रेम और परिहाससे पोषित वचन कहते-सुनते सबको 
स्वाभाविक ही सुख मिला । तुलसीदास कहते हैं कि विश्वामित्रजी महाराज 
जनकके सौभाग्यकी सराहना करते हैं और कहते हैं--विधाताके दायें 
होनेपर अच्छे दाँवके पासे भी पड़ने लगते हैं ॥ ४ ॥ 
[ ६८ ] 
ये दोऊ दसरथके बारे। 

नाम राम घनस्याम, लखन लघु, नखसिख अंग उजियारे॥ १॥ 
निज हित लागि माँगि आने मैं धरमसेतु-रखवारे । 
धीर, बीर बिरुदैत, बाँकुरे, महाबाहु, बल भारे॥ २॥ 
एक तीर तकि हती ताडका, किये सुर-साधु सुखारे। 
जग्य राखि, जग साखि, तोषि ऋषि, निदरि निसाचर मारे॥ ३॥ 
मुनितिय तारि स्वयंबर पेखन आये सुनि बचन तिहारे। 

एउ देखिहें पिनाकु नेकु, जेहि नृपति लाज-ज्वर जारे॥ ४॥ 
सुनि, सानंद सराहि सपरिजन, बारहि बार निहारे। 
पूजि सप्रेम, प्रसंसि कौसिकहि भूपति सदन सिधारे॥ ५॥ 
सोचत सत्य-सनेह-बिबस निसि, नृपहि गनत गये तारे। 
पठये बोलि भोर, गुरके सँग रंगभूमि पशु धारे॥ ६॥ 
नगर-लोग सुधि पाइ मुदित, सबही सब काज बिसारे। 
मनहु मधघा-जल उमगि उदधि-रुख चले नदी-नद-नारे॥ ७॥ 
ए किसोर, धनु घोर बहुत, बिलखात बिलोकनिहारे । 
टर्‌यो न चाप तिन्हते, जिन्ह सुभटनि कौतुक कुधर उखारे॥ ८॥ 
ए जाने बिनु जनक जानियत करि पन भूप हुँकारे। 
नतरु सुधास्त्रगर१००ब्ररिहिरिa” पक्ः० कुण खनी खारे ॥ ९ ॥ 

सुखमा सील-सनेह सानि मनो रूप बिरंचि सँवारे। 
रोम-रोमपर सोम-काम सत कोटि बारि फेरि डारे॥ १०॥ 
कोउ कहै, तेज-प्रताप-पुंज चितये नहि जात, भिया रे ! 
छुअत सरासन-सलभ जरैगो ए दिनकर-बंस-दिया रे॥ ११॥ 
एक कहै, कछु होउ, सुफल भये जीवन-जनम हमारे। 
अवलोके भरि नयन आजु तुलसीके प्रानपियारे॥ १२॥ 
“ये दोनों दशरथजीके पुत्र हैं। इनमें जो मेघके समान इयामवर्ण हैं . 
उनका नाम राम है और जिनके नखसे शिखतक सारे अङ्ग उज्ज्वलवर्ण हैं, 
वे छोटे भाई लक्ष्मणजी हैं ॥ १ ॥ इन धर्ममर्यादाकी रक्षा करनेवालोंको मैं 
अपने हितके लिये माँग लाया था। ये बड़े ही धीर, वीर, यशस्वी, 
रणबाँकुरे, महाबाहु और बलशाली हैं ॥ २ ॥ इन्होंने एक तीर छोड़कर ही 
ताड़काको मार डाला और सब देवता तथा साधुजनोंको सुखी कर दिंया। 
इस प्रकार यज्ञकी रक्षा कर मुनियोंको संतुष्ट किया तथा राक्षसोंका 
तिरस्कारपूर्वक वध किया--इस विषयमें सारा जगत्‌ साक्षी है॥ ३॥ 
तत्पश्चात्‌ ऋषि-पल्रीका उद्धार कर आपकी प्रतिज्ञा सुन यहाँ स्वयंवर देखनेके 
लिये पघारे हैं। आपके जिस धनुषने राजाओंको लज्जारूप ज्वरसे संतप्त कर. 
दिया है, उसे तनिक ये भी देखेंगे ॥ ४ ॥ मुनीश्वरके ये वचन सुन जनकजीने 
अपने कुटुम्बियॉके सहित उनकी आनन्दपूर्वक सराहना की और बारम्बार 
प्रभुकी ओर देखकर तथा उनकी पूजा कर, विश्वामित्रजीकी प्रशंसा करते 
अपने घरको चले गये ॥ ५॥ सत्य ख्रेहवश (अपनी प्रतिज्ञाकी कठिनता 
देखकर) वे विचारमें पड़ गये । इस प्रकार सारी रात महाराजको तारे गिनते 
बीत गयी । प्रातःकाल होनेपर राजाने उन्हें बुलावा भेजा । तब प्रभुने गुरुजीके 
साथ स्ङ्गभूमिमें पदार्पण किया॥ ६॥ भगवानके पधारनेका समाचार 
पाकर नगरके लोग प्रसन्न हो गये और सभीने सारे काम भुला दिये, 
मानो मघा नक्षत्रकी जलवृष्टिसे समस्त नदी, नद और नाले उमड़कर 
समुद्रकी ओर चले हों ॥ ७ ॥ सभी दर्शकगण यह सोचकर कि ये तो किशोर 


अवस्थाके है और भनुष बड़ा. सदू, है, दुखी हो गये। (उन्होंने सोचा ] 

यह धनुष तो उन योद्धाओसे भी विचलित नहीं हुआ, जिन्होंने खेलहीमें 
बड़े-बड़े पर्वतोंको उखाड़ डाला था [ फिर इन सुकुमार बालकोंसे यह कैसे | 
उठ सकेगा ? ] ॥ ८॥ मालूम होता है, महाराज जनकने इन्हें न जाननेके | 
कारण ही इस प्रकारका प्रण करके अन्य राजाओंको बुला लिया था, नहीं | 
तो भला अमृत-समुद्रको छोड़कर खारी कुआँ कौन खुदवावेगा ? ॥ ९॥ | 
ब्रह्माजीने सुन्दरता, शील और स्नेहको सानकर ही मानो इनके रूप रचे हैं। 
इनके रोम-रोमपर अरबों चन्द्रमा और कामदेव वारकर फेंक दिये हैं ॥ १० ॥ 
कोई कहते हैं--'भैया रे ! ये तेज और प्रतापके पुञ्ज हैं, इसीसे इनकी ओर 
देखा नहीं जाता। ये सूर्यवंशके दीपक हैं, इनके स्पर्श करते ही धनुषरूप 
पतंग भस्म हो जायगा'॥ ११॥ अन्य लोग बोले--“भाई ! कुछ भी हो, 
हमारे तो जीवन और जन्म आज सुफल हो गये, क्योंकि आज हमने नयन 
भरकर तुलसीदासके प्राणप्यारेका दर्शन किया है' ॥ १२ ॥ 
[६९] | 
जनक बिलोकि बार-बार रघुबरको । १ 
मुनिपद सीस नाय, आयसु-असीस पाय, 
एई बातें कहत गवन कियो घरको॥ १॥ 
नींद न परति राति, प्रेम-पन एक भाँति, | 
सोचत, सकोचत बिरंचि-हरि-हरको । 
तुम्हते सुगम सब देव! देखिबेको अब 
जस हंस किए जोगवत जुग परको॥ २॥ 
ल्याए संग कोसिक, सुनाए कहि गुनगन, 
आए देखि दिनकर कुल-दिनकरको । 
तुलसी तेऊ सनेहको सुभाउ बाउ मानो | 
चलदलको सो पात करै चित चरको॥ ३॥ | 
जनकजी बार-बार रघुनाथजीको देखकर, मुनिवरके चरणोंमें सिर नवा, | 
उनकी आज्ञा और आशीर्वाद पा, ये ही बातें करते अपने घरको गये ॥ १॥ 
रघुनाथजीका ओ. और-धलुष तड़गेकी अतिशा< “ये दोभों ही" समान हैं, अतः 

इनके लिये उन्हें बड़ा सोच हो रहा है और रात्रिमें निद्रा भी नहीं पड़ती। 
[ अपनी कार्यसिद्धिके लिये प्रार्थना कर ] वे ब्रह्मा, विष्णु और महादेवको 
भी संकोचमें डालते हैं और यह कहते हुए कि हे देव ! तुम्हारी कृपासे सब 
कुछ देखना सुगम है' वे अपने सुयशको हंसरूप किये उसके [प्रेम और 
प्रणरूप ] दोनों परोंकी सँभाल करते हैं॥ २॥ इसी समय श्रीविश्वामित्रजी 
दोनों भाइयोंको साथ ले आये और उनके गुणगण कह सुनाये । तुलसीदास 
कहते हैं--सूर्यकुलके सूर्य श्रीरामचन्द्रको आया देख महाराज जनकका 
चित्त स्नेहकी स्वाभाविक वायुके झकोरेसे पीपलके पत्तेके समान चञ्चल 
हो गया ॥ ३॥ 
राग केदारा 
[ ७° ] 
रंग-भूमि भोरे ही जाइके । 

राम-लषन लखि लोग लूटिहैं लोचन-लाभ अघाइकै॥ १॥ 
भूप-भवन, घर घर, पुर बाहर, इहै चरचा रही छाइकै। 
मगन मनोरथ-मोद नारि-नर, प्रेम-बिबस उठैं गाइकै॥ २॥ 
सोचत बिधि-गति समुझि, परसपर कहत बचन बिलखाइकै । 
कुँवर किसोर, कठोर सरासन, असमंजस भयो आइकै॥ ३॥ 
सुकृत सँभारि, मनाइ पितर-सुर, सीस ईसपद नाइकै। 
रघुबर-करथनु-भंग चहत सब अपनो सो हितु चितु लाइकै ॥ ४॥ 
लेत फिरत कनसुई सगुन सुभ, बूझत गनक बोलाइकै । 
सुनि अनुकूल, मुदित मन मानहु धरत धीरजहि धाइकै ॥ ५॥ 
कौसिक-कथा एक एकनिसों कहत प्रभाउ जनाइकै । 
सीय-राम संजोग जानियत, रच्यो बिरंचि बनाइकै॥ ६॥ 
एक सराहि सुबाहु-मथन बर बाहू, उछाह बढाइकै । 
सानुज राज-समाज़,० ब्िराजिहैँ co. पिता, .चढ़ाइकै व्क SN 

बड़ी सभा बड़ो लाभ, बड़ो जस, बड़ी बड़ाई पाइके। 
को सोहिहै, ओर को लायक रघुनायकहि बिहाइकै ? ॥ ८॥ 
गवनिहें गैंवहिं गाइ गरब गृह नृपकुल बलहि लजाइकै । 
भलीभाँति साहब तुलसीके चलिहें ब्याहि बजाइकै॥ ९॥ 


“कल प्रातःकाल होते ही र्ङ्गभूमिमें पहुँचकर लोग राम और 
लक्ष्मणको देख जी खोलकर नेत्रोंका लाभ लूटेंगे' ॥ १ ॥ महाराजके महल 
तथा नगरके बाहर-भीतर घर-घरमें यही चर्चा फैली हुई है। सब नर-नारी 
अपनी मनोरथ-सिद्धिसे आनन्दित हो प्रेमव यही गाने लगते हैं॥ २ ॥ 
विधाताकी गति समझकर सब लोग सोच करते हैं और आपसमें बिलखकर 
ऐसे वचन कहते हैँ--'भाई ! बड़ा असमञ्जस आ पड़ा है, बालकोंकी तो 
किशोर अवस्था है और धनुष बड़ा ही कठोर है' ॥ ३ ॥ इस प्रकार सभी 
लोग अपने-अपने सुकृतोंका स्मरण कर, चित्तमें अपना-सा ही हित जान, 
पितृगण देवता और शिव-विष्णु आदि ईश्वरोंके चरणोंमें सिर नवा 
रघुनाथजीके हाथसे धनुर्भग होनेकी अभिलाषा करते हैं॥ ४॥ खियाँ 
कनसुई* लेती फिरती हैं और [ पुरुष ] गणक (ज्योतिषी) बुलाकर झाकुन 
पूछते हैं। उनसे अनुकूल उत्तर सुनकर वे प्रसन्न मनसे दौड़कर धैर्य धारण 
करते हैं॥ ५॥ महाराज जनक एक-एकसे श्रीविश्वामित्रजीका प्रभाव 
बतलाकर उनकी कथा सुनाते हैं और कहते हैं कि जान पड़ता है, विधाताने 
सीता और रामका संयोग निश्चय करके रचा है ॥ ६ ॥ कोई उत्साह बढ़ाकर 
सुबाहुका मथन करनेवाली भगवान्‌ रामकी भुजाओंकी सराहना कर कहते 
हैं--'भाई ! रघुनाथजी निश्चय ही धनुष चढ़ाकर भाई लक्ष्मणसहित 
राजसभामें विराजमान होंगे॥ ७॥ क्योंकि इस बड़ी सभामें रघुनाथजीको 
छोड़कर और ऐसा कौन योग्य है जो [ सीतामिलनरूप ] बड़ा लाभ, 


* शाकुनविचारकी एक रीति, जिसमें ख्रियाँ गोबरकी गौरी बनाकर चलनीमें रख पृथ्वीपर 
फेंकती हैं । यदि लह सीझ्ी पक तेशुपञभौ०छलडी"याप्थांडीगिरे' तेन्आिशुभ मानी जाती है । 

बड़ा यश और बड़ी बड़ाई पाकर सुशोभित हो सके ? ॥८ ॥ अब अन्य 
राजालोग धनुषके ऊपर अपना गर्व गँवाकर तथा अपने बलको लज्जित कर 
घर लौट जायँगे और तुलसीदासके प्रभु गाजे-बाजेके साथ अपना विवाह 
कर प्रस्थान करेंगे॥ ९॥ 


पुष्पवाटिकामें 
राग टोड़ी 
[ ७१] 

भोर फूल बीनबेको गये फुलवाई हैं। 
सीसनि टिपारे, उपबीत, पीत पट कटि, 

दोना बाम करनि सलोने भे सवाई हैं॥ १॥- 
रूपके अगार, भूपके कुमार, सुकुमार, 

गुरके प्रानअधार संग सेवकाई हैं। 
नीच ज्यों टहल करैं, राखैं रुख अनुसरें, 

कौसिक-से कोही बस किये दुहुँ भाई हैं॥२॥ 
सखिनसहित तेहि औसर बिधिके सँजोग 

गिरिजाजू पूजिबेको जानकीजू आई हैं। 
निरखिं लषन-राम जाने ऋतुपति-काम, 

मोहि मानो मदन मोहनी मूड नाई हैं॥३॥ 
राघोजू-श्रीजानकी-लोचन मिलिबेको मोद 

कहिबेको जोगु न, मैं बातैँ-सी बनाई हैं। 
स्वामी, सीय, सखिन्ह, लषन तुलसीको तैसो 

तैसो मन भयो जाकी जैसिये सगाई हैं॥४॥ 

प्रातःकाल होते ही राम और लक्ष्मण फूल बीननेके लिये फुलवाड़ीमें 
पधारे हैं। उनके सिरोंपर चौतनी टोपी, [ गलेमें ] यज्ञोपवीत और कमरमें 
पीताम्बर तथा मे... ० शोभायमान हैं, जिनसे उनकी 

सुन्दरता सवायी हो गयी है ॥ १ ॥ दोनों भाई [ स्वभावसे ही ] रूपके भण्डार | 
हैं, तिसपर भी राजकुमार, सुकुमार शरीर, गुरुके प्राणाधार और उनके साथ 
सेवाभावसे उपस्थित हैं। वे नीचके समान गुरुजीकी टहलमें लगे रहते हैं; | 
उनका रुख देखकर परिचर्या करते हैं, इससे उन्होंने विश्वामित्र-जैसे क्रोधी ' 
मुनीश्वरको भी अपने अधीन कर लिया ॥ २ ॥ दैववश इसी समय पार्वतीजीका । 
पूजन करनेके लिये सखियोके सहित श्रीसीताजी आ गयीं । वहाँ उन्होंने राम | 
और लक्ष्मणको देखा और उन्हें साक्षात्‌ ऋतुराज वसन्त और कामदेव ही | 
समझा । उन्हें देखकर वे ऐसी मोहित हो गयीं मानो कामदेवने उनके मस्तकपर | 
मोहिनी डाल दी हो॥ ३॥ भगवान्‌ राम और सीताजीके दुष्टिमिलापका जो > 
आनन्द हुआ, वह कहने योग्य नहीं है, मैंने तो कुछ बातें-सी बना दी हैं, उस 

| 


समय भगवान्‌ राम-सीता, सीजन, लक्ष्मणजी और तुलसीदास--इनमेंसे 
जिनका जैसा सम्बन्ध है,उनका वैसा ही चित्त हो गया ॥ ४॥ 
[ ७२] 

पूजि पारबती भले भाय पाँय परिकै । 
सजल सुलोचन, सिथिल तनु पुलकित, 

आवै न बचन, मन रह्यो प्रेम भरिकै॥ १॥ 
अंतरजामिनि भवभामिनि स्वामिनिसों हां, 

कही चाहं बात, मातु अंत तौ हौं लरिकै। 
मूरति कृपालु मंजु माल दै बोलत भई, 

पूजो मन कामना भावतो बरु बरिकै॥२॥ 
राम कामतरु पाइ, बेलि ज्यों बौंड़ी बनाइ, 

माँग-कोषि तोषि-पोषि, फैलि-फूलि-फरिकै । 
रहौगी, कहौगी तब, साँची कही अंबा सिय, 

गहे पाँय द्वै, उठाय, माथे हाथ धरिकै॥ ३॥ 
मुदित असीस सुनि, सीस नाइ पुनि पुनि, 

बिदाcc०. -भिङ्"५००देखीस्से।००।० भमि ९" ७४ ९३५० डरिकै । 


BR, 

हरषीं सहेली, भयो भावतो, गावतीं गीत, 

गवनी भवन तुलसीस-हियो हरिकै ॥ ४॥ 

श्रीसीताजीने बड़े भावसे चरणोंमें पड़कर पार्वतीजीका पूजन किया । 
उनके नेत्र सजल हो गये, शरीर शिथिल और पुलकित हो गया, मुखसे वचन 
नहीं निकलता तथा मन प्रेमसे भर गया ॥ १॥ [ वे कहने लगीं-- ] 'मैं 
शङ्करप्रिया अन्तर्यामिनी और सम्पूर्ण जगत्की स्वामिनी आपसे अपने हृदयकी 
बात कहना चाहती हूँ [आप क्षमा करें]; क्योंकि हे मातः ! आखिर मैं लड़की 
ही तो हूँ। तब कुपामयी भवानीकी मूर्ति अपनी मनोहर माला देकर 
बोली--'सीते ! अपना मनचाहा वर वरण करके अपनी सब कामनाएँ पूर्ण 
करो ॥ २ ॥ तुम रामरूप कल्पवृक्षको पाकर, उसे बेलके समान अपना आश्रय 
बना, सुहाग और कोखसे संतुष्ट हो, फैल-फूलकर फलोगी । हे सीते ! उस 
समय तुम कहोगी कि 'अम्बाजीने ठीक ही कहा था।' तब सीताजीने उनके 
दोनों चरण पकड़ लिये और उन्होंने माथेपर हाथ रखकर उन्हें उठा 
लिया ॥ ३॥ देवीका आशीर्वाद सुन सीताजी परम आनन्दित हो, उन्हें 
पुनः-पुनः मस्तक नवा, [ विलम्ब हो जानेके कारण ] माताका भय मानकर 
उनसे बिदा हुई और अपना मनभाता हुआ देख साथकी सहेलियाँ भी गीत 
गाती तुळसीदासके प्रभुका चित्त चुराकर राजभवनको चली गयीं ॥ ४ ॥ 
रंगभूमिमें 
[७३ ] 

रंगभूमि आए, दसरथके किसोर हैं। 

पेखनो सो पेखन चले हैं पुर-नर-नारि, 
बारे-बूढ़े अंध-पंगु करत निहोर हैं॥२॥ 

नील पीत नीरज कनक मरकत घन 

दामिनी-बरन तनु रूपके निचोर हैं। 
सहज ` सलोने, राम-लषन ललित नाम, 


जैसे ठ्युत्े ४०१७०मैसेई।॥०॥ ८कँता, ० सिफ्ौर,,...हैं ॥ २ ॥ 

चरन-सरोज, चारु जंघा जानु ऊरू कटि, 
कंधर. बिसाल, बाहु बड़े .बरजोर 
नीकेकै निषंग कसे, करकमलनिं ` ` लूसै 
बान-बिसिषासन मनोहर कठोर. 
काननि कनकफूल, उपबीत अनुकूल, 
पियरे दुकूल बिलसत आछे छोर 


राजिब नयन, बिधुबदन टिपारे सिर, 


नख-सिख अंगनि ठगौरी ठौर ठोर 
सभा-सरवर लोक-कोक-नद-कोकगन 
प्रमुदिते मन देखि दिनमनि भोर 
अबुध असैले मन-मैले महिपाल भये, 
कछुक उलूक कछु कुमुद चकोर 
भाईसों कहत बात, कोसिकहि सकुचात, 
बोल घन घोर-से बोलत थोर-थोर 
सनमुख सबहि, बिलोकत सबहि नीके, 
कृपासों हेरत. हुँसि तुलसीकी ओर 


हैं। 

हैं। 


हैं॥ ३॥ 


हैं॥ ४॥ 
हैं। 
हैं॥ ५॥ 
हैं। 


हैं॥ ६॥ 


रंगभूमिमें दशरथजीके पुत्र पधारे है'--यह सुनकर नगरके स्त्री, पुरुष 
सभी तमाशा देखनेके लिये चल पड़े, बालक और वृद्ध तथा अन्धे और पंगु 
भी [ अपनेको ले चलनेके लिये ] निहोरा कर रहे हैं ॥ १ ॥ दोनों भाई नीले 
और पीले कमल, सुवर्ण एवं मरकतमणि तथा मेघ और बिजलीके-से 
वर्णवाले और रूपके सार-स्वरूप ही हैं । वे स्वभावतः ही सुन्दर हैं, उनके राम 
और लक्ष्मण--ये मनोहर नाम हैं तथा जैसे सुने गये थे;वैसे ही राजकुमारोंमें 
सिरमौर हैं॥ २ ॥ उनके चरण कमलके समान हैं; जंघा,जानु और करिप्रदेश 
बड़े सुन्दर हैं तथा कन्थे विशाल और भुजाएँ बड़ी बलशालिनी हैं । वे अति 


सुन्दर तरकस कसे हुए हैं तथा उनके कर-कमलोंमें अति मनोहर और कठोर 


धनुष-बाण शोभित हैं ॥ ३ ॥ उनके कानोंमें सोनेके कर्णफूल, गलेमें सुन्दर 
यज्ञोपवीत तथाःदाररमें'अच्छेल्‍अच्छे्छोरेंवीरे-चीताम्वेश'सुशीमित हैं, उनके 


| 


| 
| 


| 

नयन कमलके तथा मुख चन्द्रमाके समान हैं, सिरपर चौतनी टोपियाँ हैं तथा 
नखसे लेकर शिखापर्यन्त प्रत्येक अङ्गमें ठौर-ठौरपर ठगौरी है। [ अर्थात्‌ प्रत्येक 
अङ्ग चित्तको ठग लेनेवाला है ] ॥ ४ ॥ सभा श्रेष्ठ सरोवरके समान है तथा वहाँ 
एकत्र हुए लोग कमल एवं चकवा-चकवीतुल्य हैं। वे राम-रूप सूर्यदेवको 
उदित हुआ देख मनमें परम आनन्दित हो रहे हैं तथा अज्ञानी और द्वेष माननेवाले 
राजाओंके चित्त, जिनमेंसे कुछ उल्लूके समान और कुछ कुमुद एवं चकोरवत्‌ 
जान पड़ते हैं, मैले हो रहे हैं ॥ ५॥ भगवान्‌ राम जब भाईसे बातें करते हैं तो 
विश्वामित्रजीसे सकुचाकर और मेघके समान गम्भीर शब्द बोलते हैं तथा अधिक 
नहीं बोलते । प्रभु सभीके सम्मुख [ अनुकूल ] हैं, सभीको अच्छी दृष्टिसे देखते 
हैं तथा तुलसीदासकी ओर भी कृपापूर्वक हँसकर देख रहे हैं॥ ६॥ 
[७४ ] 
एई राम-लषन जे मुनि-सँग आये हैं। 
चौतनी-चोलना काछे, सखि ! सोहैं आगे- पाछे, 
आछेहुते आछे, आछे आछे भाय भाये हैं॥१॥ 
साँवरे गोरे सरीर, महाबाहु महाबीर, 
कटि तून तीर धरे, धनुष सुहाये हैं। 
देखत कोमल, कल, अतुल बिपुल बल, 
कौसिक कोदंड-कला कलित सिखाये हैं॥२॥ 
इन्हही ताडका मारी, गौतमकी तिय तारी, 
भारी भारी सूरि भट रन बिचलाये हैं। 
ऋषि मख रखवारे, दसरथके दुलारे, 
रंगभूमि पुधारे, जनक बुलाये हैं॥३॥ 
इन्हे बिमल गुन गनत पुलकि तनु 
सतानंद-कौसिक नरेसहि सुनाये हैं। 


तुलसिहुँ गाये हैं॥ ४॥ 
८०-०हुँलसि, wadi हिस Collection. Digited by eGangotri 

. [पुरु-नारियाँ कहती हैं-- ] 'जो विश्वामित्र मुनिके साथ आये हैं चे 
राम-लक्ष्मण ये ही हैं। सखि ! देखो, ये चौतनी टोपी और अँगरखा पहने 
आगे-पीछे चलते बड़े शोभायमान जान पड़ते हैं। ये अच्छोंसे भी अच्छे है 
और अच्छे भावोंसे भाते हैं (सुशोभित हैं) ॥ १ ॥ इनके शरीर श्याम एवं 
गौर-वर्ण हैं, ये महाबाहु और महान्‌ वीर हैं तथा इनके करिप्रदेशमें बाणयुक्त 
तरकस और हाथोंमें धनुष शोभायमान है। ये देखनेमें बड़े ही कोमल, सुन्दर 
और अतुलित बलशाली हैं । इन्हें विश्वामित्रजीने अति सुन्दर ढंगसे धनुर्विद्या 
सिखायी है ॥ २ ॥ इन्हींने ताड़काको मारा है और अहल्याका उद्धार किया 
है तथा इन्हीने बड़े-बड़े शूरवीरोंको युद्धमें विचलित कर दिया है । इस समय 
विश्वामित्रजीकी यज्ञरक्षा करनेवाले ये दशरथ-राजकुमार जनकजीके बुलानेसे 
सङ्गभूमिमे पधारे हैं ॥ ३ ॥ शतानन्द और विश्वामित्रजीने पुलकित-शरीर हो 
इनके पवित्र गुणोंको गिनकर महाराज जनकको सुनाया है ।' तुलसीदासने भी 


प्रभुके चरण-कमलोंमें चित्त लगा, उस समाजको हृदयमें धारण कर आनन्दसे 


उमँग-उमँगकर उनका गान किया है॥४ ॥ 
राग कान्हरा 
[ ७५] 
` सीय स्वयंबरु, माई दोउ भाई आए देखन । 
सुनत. चली प्रमदा प्रमुदित मन, 
ग्रेम पुलकि तनु मनहुँ मदन मंजुल पेखन॥ १॥ 
निरखि मनोहरताई सुख पाई कहें एक-एक सों, 
'भूरिभाग हम धन्य, आलि! ए दिन, एखन'। 
तुलसी सहज सनेह सुरंग सब [ 
सो समाज चित-चित्रसार लागी लेखन॥ २॥ 
“हि माई ! देखो दोनों भाई सीताजीका स्वयंवर देखने आये हैं'--यह 
सुनते ही सब खियाँ रारीरमें पुलकित हो मानो मनोहर कामदेवको निहारनेके 
लिये प्रसन्न-चित्रमे, जा रही, है ।१,। अन्ती सुनता, चित्तमें सुख 


< 
॥ 

पाकर एक-दूसरीसे कहती हैँ--'अरी आली ! आज इस समय तो हम बड़ी 
भाग्यशालिनी और धन्य हैं।' तुलसीदास कहते हैं--इस प्रकार वे सब 
सहज प्रेमरूप सुन्दर रंगसे अपने चित्तरूप चित्रशालामें उस समाजका चित्र _ 
खींचनेमें लग गयीं ॥ २॥ 
राग गौरी 
[७६] 
राम-लषन जब दृष्टि परे, री। 
अवलोकत सब लोग जनकपुर मानो बिधि बिबिध निदेह करे, री ॥ १॥ 
धनुषजग्य कमनीय अवनि-तल कोतुकही भए आय खरे, री। 
छबि-सुरसभा मनहु मनसिजके कलित कल्पतरु रूप फरे, री॥ २॥ 
सकल काम बरषत मुख निरखत, करषत, चित,हित हरष भरे, री। 
तुलसी सबै सराहत भूपहि भलै पैत पासे सुढर ढरे, री॥ ३॥ 
'अरी सखि! जबसे राम-लक्ष्मण दृष्टिगोचर हुए हैं, तबसे उन्हें 
देखनेवाले जनकपुरके लोगोंकी दशा ऐसी हो गयी है, मानो विधातानें अनेक 
विदेह बनाये हैं ॥ १॥ इसी समय धनुषयज्ञकी सुरम्य भूमिमें कौतुकसे ही _ 
दोनों भाई आ खड़े हुए, मानो छनिरूपी देवसभासे कामदेवके दो मनोहरं 
कल्पवृक्ष सौन्दर्यरूपी फलसे फलित हुए हों॥ २॥ अरी! इनका मुखं 
देखते ही सारी कामनाओंकी वृष्टि करता है और चित्तमें प्रीति तथा आनन्द 
भरकर उसे आकर्षित कर लेता है।' तुलसीदास कहते हैं--सभी लोग 
महाराज जनककी प्रशंसा करते हैं कि इसं समय महाराजको अच्छा दाँव 
हाथ लगा, उनके पासे बहुत अच्छे पड़े ॥ ३ ॥ 
[७७ ] 
, चित लाइ चितो, री । : 
hae ers रुचि सुबिरंचि श्रम कियो है कितौ, री ॥ १॥ 


नख-सिख-सुंदरता अबलोकत कह्यो न परत सुख होत हर री। 
नयन-कमल कल कलस री॥२॥ 
साँवर रूप-स्नुधा,भरिबे,कहँन' Collection. Digitized by eGangotri 

. मेरे जान इन्हें बोलिबे कारन चतुर जनक ठयो ठाट इतौ, री। 
तुलसी प्रभु भंजिहें संभु-धनु, भूरिभाग सिय मातु-पितौ,री ॥ ३ ॥ 
'अरी सुमुखि ! तनिक चित्त लगाकर देख तो, इन राजकुमारोंकी 
मनोहर मूर्ति रचनेकी रुचि करके विधाताने कितना परिश्रम किया 
है ? ॥ १॥ अरी ! नखसे सिखतक इनकी सुन्दरता देखकर जितना सुख 
होता है वह कहा नहीं जाता। इस श्याम-छबिरूप अमृतको भरनेके लिये 
तुम अपने नेत्रकमलरूप कलसोंको खाली करो॥ २॥ मेरे विचारसे तो 
इन्हें बुलानेके लिये ही जनकजीने इतना बड़ा ठाट-बाट रचा है ।' तुलसीदास 
कहते हैं--“सीताजीके माता-पिताका बड़ा भाग्य है, भगवान्‌ निश्चय ही 
धनुष तोड़ेंगे' ॥ ३॥ 
राग सारंग 
0. [७८] 
जबतें राम-लषन चितए, री । 
रहे,इकटक नर-नारि जनकपुर, लागत पलक कलप बितए, री॥ १॥ 
प्रेम-बिबस माँगत महेस सों, देखत ही रहिये नित ए, री। 
कै एसदा बसहु इन्ह नयनन्हि, कै ए नयन जाहु जित ए, री॥ २॥ 
कोउ समुझाइ कहै किन भूपहि, बड़े भाग आए इत ए, री। 
कुलिस-कठोर कहाँ संकर-धनु, मृदुमूरति किसोर कित ए, री॥ ३॥ 
बिरचत इन्हहिं'बिरंचि भुवन सब सुंदरता खोजत रित ए, री। 
चुलसिदास ते धन्य जनम जन, मन-क्रम-बच जिन्हके. हित ए, री ॥ ४॥ 
'अरी सखि! जबसे राम-लक्ष्मणको देखा है, तबसे जनकपुरके 
नर-नारी एकटक रह गये हैं; उन्हें पलक मारनेमें मानो कई कल्प बीत जाते 
हैं॥ १॥ वे सब प्रेमके वशीभूत हो महादेवजीसे यही माँगते हैं कि नित्य 
इन्हें ही देखते रहें, या तो सर्वदा ये ही इन नेत्रॉमें बसे रहें या जिधर ये जायें 
उधर ही ये नेत्र भी चले जायँ॥ २॥ भला कोई व्यक्ति राजाको समझाकर 
ऐसा क्यों नहीं कहता.करिमेबड़े'भाग्यसेइर 'आभि है!०<आश्षः"प्रण त्यागकर 

इन्हें ही सीताजी विवाह दें] भला, कहाँ तो वज्रसे भी कठोर श्रीमहादेबजीका 
धनुष और कहाँ ये अति मृदुल किशोर-मूर्ति ? ॥ ३ ॥ इन्हे -रचते समय 
विधाताने सुन्दरताकी खोज करते-करते सारे भुवन खाली कर दिये थे। 
तुलसीदास कहते हैं--जिन्हें मन, वचन और कर्मसे ये प्रिय हैं उन लोगेकि | 
जन्म धन्य हैं! ॥ ४॥ 
[ ७९] 

सुनु, सखि ! भूपति भलोई कियो, री। 
जेहि प्रसाद अवधेस-ुँवर दोउ नगर-लोग अवलोकि जियो, री॥ १॥ 
मानि प्रतीति कहे मेरे तैं कत सँदेह-बस करति हियो, री। 

तोलौं है यह संसु सरासन, श्रीरघुबर जौलौं न लियो, री॥ २॥ 
जेहि बिरंचि रचि सीय सँवारी, ओ रामहि ऐसो रूप दियो, री। 
तुलसिदास तेहि चतुर बिधाता निजकर यह संजोग सियो, री॥ ३॥ 

'अरी सखि ! सुन, महाराज जनकने बड़ा ही अच्छा किया है। देखो, 
उनकी कुपासे ही महाराज दशरथके इन दोनों कुमारोंको देखकर नगरनिवासी 
जीवन धारण कर रहे हैं॥ १॥ मेरे कहनेसे विश्वास कर, चित्तको संदेहवर” 
क्यों करती है? यह महादेवजीका धनुष तभीतक दीखता है, जबतक 
रघुनाथजी इसे नहीं लेते ॥ २॥ जिस विधाताने सीताजीको सँवारकर रचा है 
और रामको ऐसा रूप दिया है--तुलसीदास कहते हैं--उस चतुर 
विधाताने ही अपने हाथसे यह संयोग मिलाया है'॥ ३॥ 
[ ८०] 

अनुकूल नृपहि सूलपानि हैं। 
नीलकंठ. कारन्यसिंशु हर दीनबन्यु॒ दिनदानि हैं॥ १॥ 
जो पहिले ही पिनाक जनक कहे गये सौंपि जिय जानि हैं। 
बहुरि त्रिलोचन लोचनके फल सबहिं सुलभ किये आनि हैं॥ २॥ 
सुनियत भव-भाव ते राम हैं, सिय भावती-भवानि हैं। 
परखत प्रीतिशप्रत्तीलि"०्रक्तञञ-सतुः-' हहे ऐक्राज,,ठडुपवानि हैं ॥३॥ 

भये बिलोकि बिदेह नेहबस बालक बिनु पहिचानि हैं। 
होत हरे होने बिरवनि दल सुमति कहति अनुमानि हैं॥ ४॥ 
देखियत भूप भोर-के-से उडुगन, गरत गरीब गलानि हैं। 
तेज-प्रताप बढ़त कुँवरनको, जदपि सँकोची बानि हैं॥ ५॥ 
बय किसोर, बरजोर, बाहुबल-मेरु मेलि गुन तानिहैं। 
अवसि राम राजीव-बिलोचन संभु-सरासन भानिहै॥ ६॥ 
देखिहें ब्याह-उछाह नारि-नर, सकल सुमंगल-खानि हैं। 
भूरिभाग तुलसी तेऊ, जे सुनिहैं, गाइहैं, बखानिहें॥ ७॥ 
'महाराज जनकको श्रीमहादेवजी अनुकूल हैं। वे नीलकण्ठ, 
करुणासागर शिवजी दीनबन्धु और निरन्तर दान करनेवाले हैं ॥ १॥ जो सब 
बातोंको हृदयमें जानकर पहलेहीसे जनकजीको धनुष सौंप गये थे, उन्हीं 
भगवान्‌ त्रिनयने इन राजकुमारोंको लाकर इस समय हम सबको नेत्रोंका फल 
सुलभ कर दिया है॥ २ ॥ सुना जाता है, राम भगवान्‌ शङ्करको प्रिय हैं और 
जानकी पार्वतीजीको भाती हैं। इस समय वे [राम-जानकीकी] प्रीति-प्रतीति 
. और [राजा जनककी] टेक एवं प्रणकी परीक्षा कर रहे हैं, इसीलिये कार्यके 
ठाट ठटकर उसमें विलम्ब कर रहे हैं॥ ३ ॥ इन बालकोंको बिना पहचाने 
केवळ देखनेसे ही जनकजी स्नेहवश हो गये हैं [इससे जान पड़ता है कि इनके 
साथ उनका सम्बन्ध अवश्य होनेवाला है], मैं तो अपनी बुद्धिसे अनुमान 
करके कहती हूँ कि होनहार वृक्षोके पत्ते हरे होते हैं ॥ ४ ॥ यद्यपि इन बालकोंका 
स्वभाव संकोची है, तो भी इनके सामने अन्य नृपतिगण प्रात:कालीन तारागणके 
समान तेजहीन दिखायी पडते हैं और बेचारे ग्लानिसे गले जाते हैं तथा इनका 
` तेज और प्रताप निरन्तर बढ़ रहा है ॥ ५ ॥ यद्यपि अभी इनकी किशोरावस्था है 
तथापि ये धनुषको अपने प्रबल बाहुबलरूप मेरुमें रखकर उसका रौंदा चढ़ा 
देंगे। हमारे विचारसे तो कमलनयन राम निश्चय ही इस महादेवजीके धनुषको 
तोड़ डालेंगे! ॥ ६॥ इनके इस सकळ सुमङ्गलखानि विवाहोत्सवको सन 
नर-नारी देखेंगे। तुलसीदासजी कहते हैं--जो लोग इसका श्रवण, गान 
और बखान करेगे, वे, भी, बड़े । ही सामन्रान्‌एहै०७०१।००१०० 


११५ बालकाण्ड _ 
राग केदारा ` 
[ [८१] 
रामहि नीके कै निरखि, सुनैनी ! 

मनसहुँ अगम समुझिँ, यह अवसरु कत सकुचति, पिकबैनी ॥ १॥ 
बड़े भाग मख-भूमि प्रगट भई सीय सुमंगल-एऐनी । 
जा कारन लोचन-गोचर भइ मूरति सब सुखदैनी॥ २॥ 
कुलगुर-तियके मधुर बचन सुनि जनक-जुबति मति-पैनी । 
तुलसी सिथिल देह-सुधि-बुधि करि सहज सनेह-बिषैनी॥ ३॥ 

[झतानन्दजीकी स्त्री जानकीजीकी मातासे कहती हैं--] “हे सुनयनी ! 
तू रामचन्द्रजीको अच्छी तरह देख ले। अरी पिकभाषिणी ! उन्हें तू मनसे ९ 
भी अगम समझ। इस अवसरपर तू सकुचाती क्यों है ? ॥ १॥ जिसके 
कारण यह सब प्रकारके सुख देनेवाली मधुर मूर्ति हमारे नेत्रोंका विषय हुई है, £ 
वह सब प्रकारके सुमङ्गलोंकी आश्रयभूता सीता हमारे परम सौभाग्यसे ही 
यज्ञभूमिमें प्रकट हुई है' ॥ २ ॥ तुलसीदासजी कहते हैँ--अपने कुलगुरुकी 
सन्रीके ये मधुर वचन सुनकर कुशाग्रबुद्धि जनकप्रिया शरीरकी सुध-बुध 
भूलकर भगवानकी ओर स्वाभाविक स््नेहसे देखने लगीं ॥ ३॥ 

[ ८२] 

मिलो बरु सुंदर सुंदरि सीतहि लायकु 

साँवरो सुभग, शोभाइुँको परम सिंगारु। 
मनहूको मन मोहै, उपमाको को है? 

सोहे सुखमासागर संग अनुज राजकुमारु॥ १॥ 
ललित सकल अंग, तनु धरे कै अनंग, 

नैननिको फल कैंधौं, सियको सुकृत-सारु। 
सरद्‌-सुधा-सदन-छनिहि निंदै बदन, 

असूत. Jano चिता ३ ८० वनछिन;लोचन्‌, ० चरु॥ र ॥ 

जनक-मनकी रीति जानि बिरहित प्रीति, 
ऐसी औ मूरति देखे रह्यो पहिलो बिचारु। 
तुलसी नृपहि ऐसो कहि न बुझावै कोउ, 
“पन औ कुँअर दोङ प्रेमकी तुला थौं तारु'॥ ३॥ 
“अरी सखी ! शोभाका भी परम श्रृंगाररूप यह अति सुन्दर साँवला 
वर .तो सीताहीके लायक है । यह तो सुन्दरी सीताको ही मिलना चाहिये। 
यह मनका भी मन मोह लेते हैं। इनकी उपमाके योग्य और कौन हो सकता 
है ? इनके साथ इनका अनुज यह सुषमासागर राजकुमार सुशोभित 
है॥ १ ॥ इनके सब अङ्ग अति सुन्दर हैं, यह देहधारी कामदेव, नेत्रोंका फल 
अथवा सीताके सुकृतोंका सार ही तो नहीं है ? इनका मुखचन्द्र शरत्कालीन 
सुधाकरकी छबिकी निन्दा करता है तथा इनके अरुण और विशाल नयन 
नवीन कमलदलके समान सुन्दर हैं॥ २ ॥ यदि ऐसी मनोमोहिनी मूर्तिको 
देखकर भी जनकजीका पहला (धनुर्भङ्गके प्रणका) विचार बना हुआ है तो 
. उनके चित्तकी रीति ग्रीतिसे रहित है।' तुलसीदासजी कहते हैं--इस समय 
` राजा जनकको कोई ऐसा कहकर नहीं समझाता कि अपने प्रण और राजकुमार 
' दोनोंको प्रेमकी तराजूमें रखकर तौलो तो ॥ ३॥ 
[ ८३] 
देखि देखि री ! दोउ राजसुवन । 
गौर स्याम सलोने लोने लोने, लोयननि, 
जिनकी सोभा तें सोहै सकल भुवन॥ १॥ 
इन्हहीं ताडका मारी, मग मुनि-तिय तारी, 
ऋषिमख राख्यो, रन दले हैं दुवन। 
तुलसी प्रभुको अब जनकनगर-नभ, 
सुजस-निमल-बिधु चहत उबन ॥ २॥ 
“अरी सखी ! इन दोनों राजकुमारोंको तो देख | देख, इनके अति सुन्दर 
लावण्यमय ₹याम-औरम्ससीर हैं-तथा।लुभावमेःमवमः हैं०जिमकी शोभासे सारे 

भुवन शोभायमान हो रहे हैं॥ १॥ इन्हीनि ताड़काको मारा है और मार्गमें 
मुनि-पलीका उद्धार किया है तथा इन्हनि विश्वामत्रजीके यज्ञकी रक्षा कर युद्धमें 
सुबाहु आदि दुष्टोंका दलन किया है ।' तुलसीदास कहते हैं--अब शीघ्र ही 
जनकपुरीमें प्रभुका सुयशरूप निर्मल चन्द्र उदित होना चाहता है ॥ २ ॥ 
राग टोड़ी 
[ ८४] 
राजा रंगभूमि आज बैठे जाइ जाइकै । 
आपने आपने थल, आपने आपने साज, 
आपनी आपनी बर बानिक बनाइकै॥ १॥ 
कौसिक सहित राम-लषन ललित नाम, . 
लरिका ललाम लोने पठए बुलाइकै। 
दरसलालसा-बस लोग चले भाय भले, किन 
बिकसित-मुख निकसत धाइ धाइ कै॥ २॥ 
सानुज सानंद हिये आगे ह्वै जनक लिये, 
रचना रुचिर सब सादर देखाइकै। 
दिये दिब्य आसन सुपास सावकास अति, 
आछे आछे बीछे बीछे बिछौना बिछाइकै ॥ ३॥ 
भूपतिकिसोर दुहुँ ओर, बीच मुनिराउ 
देखिबेको दाउँ, देखो देखिबो बिहाइके। 
उदय-सैल सोहै सुंदर कुँवर, जोहैं, 
मानौ भानु भोर भूरि किरनि छिपाइकै ॥ ४॥ 
कौतुक कोलाहल निसान-गान पुर, नभ 
बरषत सुमन बिमान रहे छाइकै। 
'हित-अनहिंत, रत-बिरत बिलोकि बाल, 
-फल पाइकै॥ ५॥ 

राजाकी रजाइ पाइ सचिव-सहेली थाइ, 

सतानंद ल्याए सिय सिब्रिका चढाइकै। 
रूप-दीपिका निहारि मृग-मृगी नर-नारि, 

बिथके बिलोचन-निमेषै बिसराइकै ॥ ६॥ 
हानि, लाहु, अनख, उछाहु, बाहुबल कहि 
बदि बोले बिर अकस उपजाइके। 
दीप दीपके महीप आए सुनि पैज पन, 

कीजै पुरुषारथको अवसर भो आइकै॥ ७॥ 
आनाकानी, कंठ-हँसी मुँहा-चाही होन लगी, 
' देखि दसा कहत बिदेह बिलखाइकै । 
घरनि सिधारिए, सुधारिए आगिलो काज, 

पूजि पूजि धनु कीजै बिजय बजाइकै॥ ८॥ 
जनक-बचन छुए बिरवा लजारू के से 

बीर रहे सकल सकु सिर नाइकै। 
तुलसी लषन माषे, रोषे, राखे रामरुख 

भाषे मृदु परुष सुभायन रिसाइकै॥ ९॥ 


आज राजा लोग अपने-अपने साज और अपने-अपने सुन्दर वेष 
बनाकर र्ङ्ग-भूमिमें अपने-अपने स्थानोंपर जाकर बैठं गये हैं॥ १॥ इसी 
समय महाराज जनकने, जिनके अति सुन्दर राम और लक्ष्मण नाम हैं, उन. 
महामनोहर बालकोंको विश्वामित्रजीके सहित बुला भेजा। उनके दर्शनोंकी 
लालसासे पुरवासी लोग भले भावसे प्रसन्नवदन होकर अपने-अपने घरोंसे 
निकल-निकलकर दौड़ पड़े॥ २॥ तब जनकजीने अपने छोटे भाई 
कुशध्वजके सहित आनन्दित हो आगे आकर उनका स्वागत किया तथा 
आदरपूर्वक धनुर्यज्ञकी समस्त रुचिर रचना दिखाकर उन्हें दिव्य आसन दिये, 
जिनपर सब प्रकारका सुपास और सावकाश था तथा अलग-अलग 
अच्छे-अच्छे०॑बिछोमे“बिछे "हुए ०१०३ १७५०कर्शकगण" कहते हैं-- ] 

'अहा दोनों ओर राजकुमार हैं और बीचमें मुनिराज विश्वामित्रजी विराजमान 
हैं। यह इन्हें देखनेका बड़ा अच्छा अवसर है; इसलिये और सब देखना 
छोड़कर इन्हींका दर्शन करो। ये दोनों सुन्दर राजकुमार ऐसे जान पड़ते हैं 
मानो उदयाचलपर प्रातःकालीन सूर्य अपनी सहस्र किरणोंको छिपाकर उदित 
हुआ हो ॥ ४ ॥ जनकपुरमें बड़ा कौतुक तथा निशान और गानका कोलाहल 
हो रहा है तथा आकाइामें देवताओंके विमान छाये हुए हैं, जिनसे फूलोंकी 
वर्षा हो रही है। मित्र-ात्रु, रागी-बिरागी--ये सब इन बालकोंको देखकर 
अपना जन्मफल पाकर प्रेम और आनन्दमें मग्न हो रहे हैं॥ ५॥ फिर 
महाराज जनककी आज्ञा पा मन्त्रिवर्ग और सहेलियाँ दौड़ीं तथा शतानन्दजी 
सीताजीको पालकीपर चढ़ाकर ले आये। श्रीजानकीजीके सौन्दर्यरूपी 
दीपकको निहारकर सब नर-नारी नेत्रॉके निमेष भूलकर मृग और मृगियोंके 
समान चकित-से रह गये ॥ ६॥ इसी समय बन्दीजन [ धनुष न टूटनेसे ] 
हानि, [ धनुर्भङ्गसे सीताजीकी प्रप्तिरूप ] लाभ, [ बहुत बल करनेपर भी 
धनुर्भङ्ग न कर सकनेके कारण राजाओंको हुआ ] अनख, [जो धनुष . 
तोड़ेगा उसे सीताजी मिलेंगी---ऐसा कहकर ] उत्साह तथा [ रावण- 
बाणासुरादि विश्वविजयी योद्धाओंके भी दाँत खट्टे करनेवाले धनुषको जो 
तोड़ेगा उसके ] बाहुबलका बखान करके प्रतिस्पर्धा उत्पन्न करते हुए 
विरुदावली कहने लगे और बोले-- इस समय महाराज जनककी दृढ़ प्रतिज्ञा 
सुनकर द्वीप-द्रीपान्तरके राजा लोग आये हुए हैं, सो उसे पूरी करें; अब 
पुरुषार्थका समय उपस्थित हो गया है' ॥ ७॥ उसे सुनकर राजाओंमें परस्पर 
आनाकानी, कण्ठ-हँसी (भीतर-ही-भीतर हँसना) तथा कानाफूसी होने 
लगी। इस दझाको देखकर महाराज जनक बिलखकर कहने लगे--'हे 
नृपतिगण ! आप अपने घरोंको जाइये और अपना अगला कार्य सँभालिये 
[ यह कार्य तो आपलोगोंसे हो चुका ], अब आप धनुषकी पूजाकर अपनी 
विजयका घोष कीजिये'॥ ८ ॥ जनकजीके ये वचन सुन वे सब वीर 
लञ्जावती (छुईमुई) के पौधोंके समान संकोचवश सिर झुकाकर रह गये। 


ngamwadi Math Collection. Digitized by eGangotri 


गीतावली १२० 


तुलसीदासजी कहते हैं--इन वाक्योसे लक्ष्मणजी भी खीझ गये, किंतु 
रामचन्द्रजीका रुख देखकर अपने स्वभावके अनुकूल रोष करते हुए कुछ 
मधुर और कुछ कठोर वचन बोले ॥ ९॥ 
[ ८५] 

भूपति बिदेह कही नीकियै जो भई है। 
बड़े ही समाज आजु राजनिकी लाज-पति 

हाँकि -आँक एक ही पिनाक छीनि लई है॥१॥ 
मेरो अनुचित न कहत लरिकाई-बस, | 

पन परमिति और भाँति सुनि गई है। 
नतरु प्रभु-प्रताप उतरु चढ़ाय चाप 

देतो पै देखाइ बल, फल, पापमई है॥ २॥ 
भूमिके हरैया उखरैया भूमिधरनिके, 

बिधि . बिरचे प्रभाउ जाको जग जई है। 
बिहँसि हिये हरषि हटके लषन राम, 

सोहत सकोच सील नेह नारि नई है॥३॥ 
सहमी सभा सकल, जनक भए बिकल, 

राम लखि कोसिक असीस-आग्या दई है। 
तुलसी सुभाय गुरुपाँय लागि रघुराज 

ऋषिराजकी रजाइ माथे मानि लई है॥४॥ 

लक्ष्मणजी बोले--'महाराज जनकने जो कुछ कहा है, वह सब बहुत 

ठीक है। इस बहुत बड़े समाजमें आज राजाओंकी सारी लाज और इज्जत 
इस अकेले धनुषने ही चुनौती देकर छीन ली है ॥ १ ॥ मैं अपने लड़कपनसे 
कुछ कहता हूँ, उसे अनुचित न मनें, इस धनुर्भड्रका फल और ही प्रकार 
सुना गया है; नहीं तो प्रभुके प्रतापसे इस धनुषको चढ़ाकर ही मैं जनकजीको 
उत्तर देता मैं अपना बल अवश्य दिखा देता; परंतु [ करूँ क्या ? ] इससे 
प्राप्त होनेवालाऽकळू आपमसनहै,4ा"क्योकिञनणन्नवमी,स्रीलान्ती/तो मेरी माताके 

समान हैं ] ॥ २॥ इस समय विधाताने इस धनुषका प्रभाव भूमिका हरण 
करनेवाले बाणासुरादि तथा पर्वतोंके उखाड़नेवाले रावणादिके सहित सम्पूर्ण 
जगत्को जीतनेवाला बना दिया है। [ परंतु मैं तो इसे कुछ भी नहीं 
समझता ] ।' यह सुनकर रघुनाथजीने हृदयमें हसकर लक्ष्मणजीको रोक 
दिया । उस समय वे शील, संकोच और ख्लेहवश झुकी हुई ग्रीवासे सुशोभित 
होने लगे ॥ ३॥ इससे सारी सभा सहम गयी, जनकजी प्रेमविहृळ हो गये 
तथा विश्वामित्रजीने रामचन्द्रजीकी ओर देखकर उन्हें आशीर्वाद और 
धनुर्भङ्गके लिये आज्ञा दी तुलसीदास कहते हैं--फिर स्वभावसे ही गुरुके 
चरणोंमें गिरकर रघुनाथजीने ऋषिराजकी आज्ञा सिरपर धारण कर ली ॥ ४ ॥ 
[ ८६] 
सोचत जनक पोच पेच परि गई है। 
जोरि कर कमल निहोरि कहैं कौसिकसों, 
'आयसु भौ रामको सो मेरे दुचितई है॥ १॥ 
बान, जातु-धानपति, भूप दीप सातहूके, . 
लोकप बिलोकत पिनाक भूमि लई है। 
जोतिलिंग कथा सुनि जाको अंत पाये बिनु [ 
आए बिधि हरि हारि es है॥ २। 
आपुही बिचारिए, निहारिए सभाकी गति, 
बेद-मरजाद मानौ हेतुबाद हई है। 
इन्हके जितौहैं मन सोभा अधिकानी तन, 
मुखनकी सुखमा सुखद सरसई है॥ ३॥ 
रावरो भरोसो बल, कै है कोऊ कियो छल, 
कैधों कुलको प्रभाव, कैथों लरिकई है? 
कन्या, कल कीरति, बिजय बिस्वकी बटोरि 
केथों करतार इन्हहीको निर्मई है ॥ ४ ॥ 
पनको न मोह, न बिसेष चिंता सीताहूकी, 
लुनिहै।; पै, सोई, मोई जोई तोहि -, बई, है, 

रहै रघुनाथकी निकाई नीकी नीके नाथ, 

हाथ सो तिहारे करतूति जाकी नई है'॥ ५॥ 
कहि “साधु साथु' गाधि-सुबन सराहे राउ, 

“महाराज ! जानि जिय ठीक भली दई है'। 
हरषै लखन, हरषाने बिलखाने लोग, 

तुलसी मुदित जाको राजा राम जई है॥ ६॥ 
जनकजी सोचते हैं--'बड़ा बुरा पेंच आ पड़ा है ।' वे श्रीविश्वामित्रजीसे 


ˆ हाथ जोड़कर निहोरा करते हुए कहने लगे--'भगवन्‌ ! आपने जो रामको 


आज्ञा दी है, उसके सम्बन्धमें मुझे संदेह हो रहा है। बाणासुर, राक्षसराज 
रावण, सातों द्वीपके नृपतिगण और लोकपालोंके देखते ही इस धनुषने मानो 
पृथ्वीको पकड़ लिया है । जिस प्रकार ज्योतििंङ्गंकी कथा सुनकर [ उसका 
अन्त पानेके लिये स्वर्ग और पातालमें जानेपर भी ] ब्रह्मा और विष्णु अन्तमें 
उसका पार न पाकर लौट आये थे, वही हाल इस धनुषका भी हुआ 
है॥ १-२ ॥ आप ही बिचारिये और इस समय सभाकी गति देखिये । ऐसा 
जान पड़ता है मानो हेतुवाद (तर्कवाद) ने वेदकी मर्यादा नष्ट कर दी हो। 
इन बालकोंका तो, जैसा मन प्रसन्न है वैसी ही शरीरकी शोभा बढ़ी हुई है 
तथा इनके मुखोंकी सुन्दरता भी अति सुखदायिनी जान पड़ती है॥ ३॥ 
इनकी जो प्रसन्नता है वह या तो आपके भरोसेका बल है, या ये कोई छल 
किये हुए देवता हैं, या इनके कुल (सूर्यवंश) का प्रभाव है, या केवल 
बालकपन है अथवा विधाताने मेरी कन्या सीता तथा विश्वव्यापिनी कीर्ति 
और विजयको बटोरकर कहीं इन्हींके लिये तो नहीं रचा है ? ॥४ ॥ मुझे 
अपने प्रणका मोह नहीं है और न सीताहीकी विशेष चिन्ता है, क्योंकि जिस 
पुरुषने जो कुछ बोया है, वह वही कारेगा। [ मैं तो यही चाहता हूँ कि ] 
रघुनाथजीकी नीकी निकाई नीकी ही बनी रहे, इसलिये हे प्रभो ! यह तो 
आपहीके हाथ है, जिनकी कि बड़ी विचित्र करतूत है' ॥ ५॥ तन 
विश्वामित्रजीचे८ साध्नुप्साध्नु"क्रहक्रर०मढाराज/2ब्बनककी०प्त्रशंसा की और 

कहा राजन्‌! आपने अपने हृदयमें उचित जानकर बहुत ठीक बात 
निश्चय कर रखी है।' [ राजा जनकका भाव जानकर ] लक्ष्मणजी प्रसन्न हुए 
और हदयमें बिलखते- हुए पुरवासीलोग भी आनन्दमञ्न हो गये। जिसके 
राजा महाराज राम विजयी हैं, वह तुलसीदास भी अत्यन्त प्रसन्न है॥ ६॥ 
[८७] 
सुजन सराहैं जो जनक बात कही है। 
रामहि सोहानी जानि, मुनिमनमानी सुनि, 
नीच महिपावली दहन बिनु दही है॥ १॥ 
कहैं गाधिनंदन मुदित रघुनंदनसों, 
नृपगति अगह, गिरा न जाति गही है। 
देखे-सुने भूपति अनेक झूठे झूठे नाम, 
साँचे तिरहुतिनाथ, साखि देति मही है॥२॥ 
रागऊ बिराग, भोग जोग जोगवत मन, 
जोगी जागबलिक प्रसाद सिद्धि लही है। 
ताते न तरनितें न सीरे सुधाकरहू तें, 
सहज समाधि निरुपाधि निरबही है॥ ३॥ 
ऐसेउ अगाध बोध रावरे सनेह-बस, 
बिकल बनिलोकति, दुचितई सही है। 
क्ामधेनु-कृपा हुलसानी तुलसीस उर, 
पन-सिसु हेरि, मरजाद बाँधी रही है॥ ४॥ 
इस समय जनकजीने जो बात कही, उसकी साधु पुरुषॉने सराहना की 
तथा उसे रामचन्द्रजीको प्रिय और विश्वामित्रजीको अभिमत जान अन्य नीच 
राजाओंकी पंक्ति बिना आगके ही जल गयी॥ १॥ तब गाधिनन्दन 
विश्वामित्रजीने प्रसन्न होकर रघुनाथजीसे कहा--*महाराज जनककी गति 
बड़ी अग्राह्य है, वह वाणीसे ग्रहण नहीं की जा सकती। राजा तो अनेक 
देखे-सुने हैं, विनतु- रेज्सन झूठे ॥ओरःजाममाकके' ही: हैं,वमह्चेजतो एकमात्र 

तिरहुतनाथ महाराज जनक ही हैं--इस विषयमें सारी पृथ्वी साक्ष्य दे रही 
है ॥ २ ॥ इनका चित्त रागी होनेपर भी विरागी तथा भोग भोगने योग्य होकर भी 
योगयुक्त है । इन्होंने योगी याज्ञवल्वयकी कृपासे सब प्रकारकी सिद्धि प्राप्त कर 
ली है । ये न तो सूर्यसे संतप्त होते हैं और न चन्द्रमासे शीतल ही होते हैं । इन्होंने 
तो उपाधिरहित सहज समाधिका निर्वाह कर लिया है॥३॥ ऐसे 
अगाधबोध-सम्पन्न होकर भी तुम्हारे ख्रेहवश ये ऐसे व्याकुल दिखायी देते हैं 
“ मानो अत्यन्त चिन्ता सहन की हो।' [गुरुजीका यह कथन सुन] 
तुलसीदासजीके प्रभुके हृदयमें कृपारूप कामधेनु महाराज जनकके प्रणरूप 
चत्सको देखकर अति हुलसितं हुई । किंतु [गुरुकी आज्ञारूप] मर्यादामें बँधी 
रह गयी [अर्थात्‌ उन्होंने गुरुजीकी आज्ञाके बिना धनुर्भङ्ग नहीं किया ] ॥ ४ ॥ 
[ ८८] 
ऋषिराज राजा आजु जनक समान को ? 
आपु यहि भाँति प्रीति सहित सराहित, 
रागी ओ बिरागी बड़भागी ऐसो आन को ?॥ १॥ 
भूमि-भोग करत अनुभवत जोग-सुख 
मुनि-मन-अगम अलख गति जान को? 
गुर-हर-पद-नेहु, गेह बसि भौ निदेह, 
अगुन-सगुन-प्रभु-भजन-सयान को ?॥ २॥ 
कहनि रहनि एक, बिरति बिबेक नीति, 
बेद-बुध-संमत पथीन निरबानको ? 
गाँठि बिनु गुनकी कठिन जड़-चेतनकी, 
छोरी अनायास, साधु सोधक अपान को॥ ३॥ 
सुनि रघुबीरकी बचन-रचनाकी रीति, 
भयो मिथिलेस मानो दीपक बिहानको । 
मिट्यो महामोह जीको, छूट्यो पोच सोच सीको, | 
0ब्ान्‍्यो.५०अब्तार। ८०भिस्रो।, 0 सुरु ०, व्युरानकों ॥ ४॥ 

सभा, नृप, गुर, नर-नारि पुर, नभ सुर, 
सब चितवत मुख करूनानिधानको। 
एकै एक कहत प्रगट एक प्रेम-बस, 
तुलसीस तोरिये सरासन इसानको॥ ५॥ 

[भगवान्‌ राम बोले--] (हे ऋषिराज ! आज जनकजीके समान और 
कौन राजा है ? जिनकी आप इस प्रकार प्रीतिपूर्वक सराहना कर रहे हैं ? अहा ! 
इनके समान रागी एवं साथ ही विरागी दूसरा कौन भाम्यवान्‌ होगा ? ॥ १॥ ये 
पृथ्वीका भोग करते हुए योगसुखका भी अनुभव करते हैं । इनकी गति अलक्षित 
और मुनियोंके भी मनको अगम है, उसे कौन जान सकता है ? इनका श्रीगुरु 
और भगवान्‌ शङ्करके चरणोंमें प्रेम है, ये घरमें रहते हुए भी विदेहभावको प्राप्त 
हो गये हैं । इनके समान निर्गुण तथा सगुण प्रभुका भजन करनेमें भी भला कौन 
कुशल है ? ॥ २॥ इनका कथन और रहन-सहन एक समान है । ये वैराग्य, 
विवेक, नीति तथा निर्वाणपदके बुधजनसम्मत पथिक हैं । इन्होंने बिना रस्सीकी 
जड़-चेतनकी कठिन ग्रन्थिको अनायास ही खोल दिया है । इनके समान अपने 
स्वरूपका अच्छी प्रकार शोधन करनेवाला और कौन है ? ॥ ३ ॥ रघुनाथजीकी 
वाक्यरचनाकी रीति सुनकर [उससे सकुचाकर] .जनकजी प्रातःकालीन 
दीपकके समान हतप्रभ हो गये । उनके चित्तका महामोह मिट गया, सीताजीकी 
ओरसे उनकी क्षुद्र चिन्ता दूर हो गयी और उन्हें विदित हो गया कि पुराणपुरुषका 
अवतार हुआ ॥ ४ ॥ इस समय सभा, महाराज जनक, गुरु, नगरके नर-नारी 
और आकारस्थित देवगण--ये सब करुणानिधान भगवान्‌ रामका मुख 
निहारने लगे और एक-दूसरेसे प्रेमवश प्रकटरूपसे कहने लगे--'हे 
तुलसी ! आप भगवान्‌ शङ्करका धनुष तोडिये' ॥ ५॥ 

राग मारू | 
[ ८९] 

सुनो भैया भूप सकल दै कान । 

बञ्ररेख गजलसून , अनी ००बितबिद्रित,, ० महान ॥ ३॥ 

घोर कठोर पुरारि-सरासन, नाम प्रसिद्ध पिनाकु। 

जो दसकंठ दियो बाँवों, जेहि हर-गिरि कियो है मनाकु॥ २॥ 

भूमि-भाल भ्राजत, न चलत सो, ज्यों बिरंचिको आँकु। 

धनु तोरै सोई बरै जानकी, राउ होइ कि राँकु॥३॥ 

सुनि आमरषि उठे अवनीपति,लगै बचन जनु तीर। 

टरै न चाप, करें अपनी सी महा महा बलधीर॥ ४॥ 

नमित-सीस सोचहिं सल्ज सब श्रीहत भए सरीर। 

बोले जनक बिलोकि सीय तन दुखित सरोष अधीर॥ ५॥ 

सप्त दीप नव खंड भूमिके भूपतिबुंद जुरे। 

बडो लाभ कन्या-क्ीरतिको, जहँ-तहैं महिप मुरे॥ ६॥ 

डग्यौ न धनु, जनु बीर-बिगत महि, किधौं कहुँ सुभट दुरे। 

रोषे लखन बिकट भृकुटी करि, भुज अरु अधर फुरे॥ ७॥ 

सुनहु भानुकुल-कमल-भानु ! जो तब अनुसासन पावौं। 

का बापुरो पिनाकु, मेलि गुन मंद्र. मेरु नवाबौं॥ ८॥ 

देखो निज किंकरको कौतुक, क्यों कोदंड चढ़ावों। 

लै घावों, भंजौं मृनाल, ज्यों, तौ प्रभु-अनुग कहावौं॥ ९॥ 

हरषै पुर-नर-नारि, सचिव, नृप कुँवर कहे बर बैन। 

मृदु मुसुकाइ राम बरज्यो प्रिय बंधु नयनकी सैन॥ १०॥ 

कौसिक कह्यो, उठहु रघुनंदन, जगबंदन, बलूऐन । 

तुलसिदास प्रभु चले मृगपति ज्यों निज भगतनि सुखदैन॥ ११ ॥ 
[ बन्दीजन कहने लगे-- ] 'अरे भैया ! सब राजा लोगो ! कान 

देकर सुनो। राजा जनकका प्रण वज्ररेखा और हाथीके दाँतोंके समान 

[ अमिट एवं पीछेको न लौरनेवाला ] है। बह वेदमें प्रसिद्ध है और उसे 

सारा जगत्‌ जानता है॥ १॥ श्रीमहादेवजीका यह 'पिनाक' नामसे प्रसिद्ध 

धनुष बड़ा ही घोर और कठोर है; इसने उस रावणको भी नीचा दिखा दिया 

है, जिसने कैलास पर्वतको भी तच्छ कर हिलमा अ.॥.ह ॥ यह पृथ्वीके 

मस्तकपर विराजमान है और विधाताके लेखके समान तनिक भी नहीं टलता। | 
परंतु राजा हो या रंक जो कोई इस धनुषको तोड़ेगा, वही जानकीजीको 
वरेगा' ॥ ३ ॥ यह सुनकर सब राजालोग उत्तेजित होकर उठ खड़े हुए; उन्हें 
जनकजीके ये वचन तीरके समान लगे । ये बड़े-बड़े बलधारी अपनी-अपनी- 
सी कर रहे हैं। परंतु धनुष तनिक भी नहीं टलता ॥ ४ ॥ तब सब लोग 
सलज्जभावसे सिर झुकाकर सोच करने लगे और उनके शरीर श्रीहीन हो गये । 
इस समय महाराज जनकने सीताजीकी ओर देखकर दुखित, रुष्ट और अधीर 
होकर कहा-- ॥ ५॥ “अहो ! सातों द्वीपों और नवों खण्डोंके राजा लोग 
एकत्र हुए । उन्हें कन्या और कीर्तिका बड़ा भारी लाभ भी प्राप्त हो सकता था, 
किंतु वे सभी जहाँ-तहाँ धनुषके सामनेसे मुड़ गये ॥ ६ ॥ उनसे धनुष तनिक 
भी नहीं डिगा । पृथ्वी मानो वीरहीन हो गयी है अथवा सारे वीर कहीं छिप तो 
नहीं गये हैं ? यह सुनकर लक्ष्मणजी भूकुटियोंको टेढ़ी कर बड़े क्रुद्ध हुए तथा 
उनकी भुजा और अधर फड़कने लगे ॥ ७॥ [ वे बोले ] 'हे सूर्यकुलकमल- 
दिवाकर ! सुनिये, यदि इस समय आपकी आज्ञा मिले तो बेचारा धनुष तो 
क्या, मन्दराचल और सुमेरुको भी डोरी चढ़ाकर झुका दूँ ! ॥ ८ ॥ आप तनिक 
अपने सेवकका खेल देखिये तो कि मैं किस प्रकार इस धनुषको चढाता हूँ, 
यही क्यों, मैं तो इसे लेकर दौड़ें और कमलनालके समान तोड़ डालूँ, तभी | 
आपका दास कहलाऊँगा' ॥ ९॥ यह सुनकर नगरके सकल नर-नारी तथा 
मन्त्रिवर्ग और राजालोग प्रसन्न हुए और कहने लगे--'राजकुमारने बड़े ही 
सुन्दर वचन कहे हैं।' किंतु रघुनाथजीने मधुर-मधुर मुसकराते हुए नेत्रॉके 
इशारेसे अपने प्रिय बन्धुको रोक दिया ॥ १० ॥ तन विश्वामित्रजीने कहा--'हे 
जगद्वन्य्य बलधाम रघुनाथजी ! उठिये।' तुलसीदासजी कहते हैं--यह 
सुनकर प्रभु अपने भक्तोंको सुख देनेके लिये मृगराजके समान चले ॥ ११॥ 


[ ९०] 


जबहिं सब नृपति निरास भए। 
गुरुपद्‌-कमल बदि रघुपति तब चाप-समीप गए॥ १॥ 

स्याम-तामरस-दाम-बरन बपु, उर-भुज-नयन बिसाल। 
पीत बसन कटि, कलित कंठ सुंदर सिंधुर-मनिमाल ॥ २॥ 
कल कुंडल, पल्लव प्रसून सिर चारु चौतनी लाल। 
कोटि-मदन-छनि-सदन बदन-बिधु, तिलक मनोहर भाल॥ ३॥ 
रूप अनूप बिलोकत सादर पुरजन राजसमाज। 
लषन कह्यो थिर होहु धरनिधरु, धरनि, धरनिधर आज॥ ४॥ 
कमठ, कोल, दिंग-दंति सकल अंग सजग करहु प्रभु-काज । 
चहत चपरि सिव-चाप चढ़ावन दसरथको जुबराज॥ ५॥ 
राहि करतल, मुनि-पुलक सहित, कोतुकहि, उठाइ लियो । 
नृपगन-मुखनि समेत नमित करि सजि सुख सबहि जियो॥ ६॥ 
आकरष्यो सिय-मन समेत हरि, हरष्यो जनक-हियो । 
भंज्यो भृगुपति-गरब सहित, तिहुँ लोक-बिमोह कियो॥ ७॥ 
भयो कठिन कोदंड-कोलाहल प्रलय-पयोद - समान। 
चौके सिव, बिरंचि, दिसिनायक, रहे मूँदि कर कान॥ ८॥ 
सावधान है चढ़े बिमाननि चले बजाइ निसान। 
उमगि चल्यौ आनंद नगर, नभ जयधुनि, मंगल्गान॥ ९॥ 
बिप्र-बचन सुनि सुखी सुआसिनि चलीं जानकिहि ल्याइ । 
कुँवर निरखि, जयमाल मेलि उर कुँवरि रही सकुचाइ॥ १०॥ 
बरषहिं सुमन, असीसहिं सुर-मुनि, प्रेम न हृदय समाइ। 
सीय-रामको सुंदरतापर तुलसिंदास बलि जाइ॥ ११॥ 


जिस समय सब राजालोग निराश हो गये, उसी समय श्रीरघुनाथजी 
गुरुवर विश्वामित्रके चरणकमलोंकी वन्दना कर धनुषके समीप आये ॥ १॥ 
प्रभुका नीलकमलकी मालाके समान इयाम शरीर है, उनके हृदय, भुजा 
और नेत्र विशाल हैं, कमरमें पीताम्बर तथा कलित कण्ठमें गजमुक्ताओंकी 
मनोहर माला है॥ २ ॥ कानोंमें सुन्दर कुण्डल हैं तथा सिरपर पत्र-पुष्प एवं 
लाल रंगकी मनोहर चौतनी टोपी है, उनका मुखचून्न करोड़ों कामदेवोंकी 

छबिका आश्रय है और उनके माथेपर मनोहर तिलक है ॥ ३ ॥ पुरजन और 
सम्पूर्ण राजसमाज आदरपूर्वक उनके अनूप रूपको निहार रहे हैं । इसी समय 
लक्ष्मणजी कहने लगे--'हे शेष, पृथ्वी एवं पर्वतगण ! आज तुम निश्चल हो 
जाओ ॥ ४ ॥ हे कूर्म ! हे वाराह ! हे दिग्गजगण ! तुम सब अङ्गोंसे सावधान 
होकर प्रभुका कार्य निष्पन्न करो । इस समय महाराज दशरथके युवराज सहसा 
शिवजीका धनुष चढ़ाना चाहते हैं' ॥ ५॥ तब भगवान्‌ रामने, मुनियोंको 
पुलकित करते हुए उस धनुषको हाथसे पकड़कर खेलहीमें उठा लिया और ` 
राजाओंके मुखोंके सहित उसे झुकाकर सभीको सुख दिया ॥ ६॥ फिर 
श्रीहरिंने उसे सीताजीके हृदयसहित आकर्षित किया । इससे जनकजीका हृदय 
बड़ा प्रसन्न हुआ । इस प्रकार परशुरामजीके गर्वसहित उसे तोड़ डाला और 
तीनों लोकोंको मोहहीन कर दिया॥ ७॥ इससे प्रलयकालीन बादलोंके 
गर्जनके समान धनुषका बड़ा भारी कोलाहल हुआ । उससे शिव, ब्रह्मा और 
सकल दिकूपालगण चौंक पड़े तथा कान मूँदकर रह गये ॥ ८ ॥ फिर वे 
सावधान होकर विमानोंमें चढ़कर नगाड़े बजाते हुए चले। इससे सम्पूर्ण 
नगरमें आनन्द उमड़ चला तथा आकाशमें जयध्वनि और मङ्गलगान होने 
लगा ॥ ९ ॥ तदनन्तर ्राह्मणोंकी आज्ञा सुन सुवासिनी सखियाँ जानकीजीको 
साथ लेकर चलीं । उस समय राजकुमारी जानकीजी दशरथनन्दन रामको देख 
उनके गलेमें जयमाल डाल सकुचाकर रह गयीं ॥ १० ॥ तब देवता और 
मुनिजन फूलोंकी वर्षा कर आशीर्वाद देने लगे । उनके हृदयमें प्रेम समाता नहीं 
था । श्रीसीता और रामजीकी उस सुन्दरतापर तुलसीदास बलिहारी है ॥ ११ ॥ 


राग मलार 
[९१] 
जब दोउ दसरथ-कुँवर बिलोके । 
जनक नगर नर-नारि मुदित मन निरखि नयन पल रोके॥ १॥ 
बय किसोर, घन-तड़ित-जरन तनु नखसिंख अंग लोभारे। 
दे चित, कै थ सँवारे॥ २॥ 

संकट नृपहि, सोच अति सीतहि, भूप सकुचि सिर नाए। 
उठे राम रघुकुल-कुल-केहरि, गुर-अनुसासन पाए॥ ३॥ 
कौतुक ही कोदंड खंडि प्रभु, जय अरु जानकि पाई। 
तुलसिदास कीरति रघुपतिकी मुनिन्ह तिहुँ पुर गाई॥ ४॥ ` 
जिस समय जनकपुरके नर-नारियोंने उन दोनों राजकुमारोंको देखा, उस 
समय उन्होंने उन्हें देखकर मनमें प्रसन्न हो अपने नेत्रोंकी पलकें गिराना रोक 
लिया अर्थात्‌ एकटक दर्शन करने लगे ॥ १॥ उनकी किशोर अवस्था है, 
मेघ और विद्युत्के समान इयाम एवं गौर शरीर हैं तथा नखसे लेकर 
शिखापर्यन्त सभी अङ्ग लुभानेवाले हैं, मानो विधाताने संसारके छनिरूप 
धनको लेकर अपना चित्त और प्रेम लगाकर अपने हाथोंसे ही उनकी रचना 
की है॥ २॥ (प्रतिज्ञा और प्रेमकी खींचातानीमें पड़कर) महाराज जनक 
बड़े संकटमें पड़े हुए हैं, सीताजीको अति संकोच हो रहा है और राजालोग 
[यह जानकर कि ये अवश्य धनुष तोड़ डालेंगे] संकोचवश सिर झुकाये 
हुए हैं, इसी समय गुरुजीकी आज्ञा पा रघुकुलकेशरीप्रवर भगवान्‌ राम 
उठे ॥ ३ ॥ प्रभुने खेलहीमें धनुषको तोड़कर जय और जानकी प्राप्त कर ली । 
तुलसीदासजी कहते हैं--रघुनाथजीकी उस कीर्तिको मुनियोंने तीनों लोकोंमें 
गाया है॥ ४॥ 
राग टोड़ी : 
[ ९२] 
मुनि-पदरेनु रघुनाथ माथे धरी हैं। 
रामरुख निरखि लषनकी रजाइ. पाइ, 
धरा धरा-धरनि सुसावधान करी है॥१२॥ 
सुमिरि गनेस-गुर, गोरि-हर भूमिसुर, 
सोचत सकोचत सकोची बानि धरी है। 
दीनबंधु, कृपासिंधु साहसिक, सीलसिंधु, 
'  संभाकी”"सकीचं' ०कु्लहुकी०"लाज ०री”"है ॥ २॥ 

पेखि पुरुषारथ, परखि पन, पेम, नेम, 

सिय-हियकी बिसेषि बड़ी खरभरी है। 
दाहिनो दियो पिनाकु, सहमि भयो मनाकु, 

महाब्याल निकल बिलोकि जनु जरी है॥ ३॥ 
सुर हरषत, बरषत फूल बार बार, 

सिद्ध-मुनि कहत, सगुन, सुभ घरी है। 
राम बाहु-बिटप बिसाल बौंडी देखियत, 

जनक-मनोरथ कल्पबेलि फरी है॥ ४॥ 
लख्यो न चढ़ावत, न तानत, न तोरत हू, 

घोर धुनि सुनि सिवकी समाधि टरी है। 
प्रभुके चरित चारु तुलसी सुनत सुख, 

एक ही सुलाभ सबहीकी हानि हरी है॥ ५॥ 


रघुनाथजीने मुनिके चरण-कमलोंकी रज मस्तकपर धारण की तथा 
रामचन्द्रजीका रुख देख और लक्ष्मणजीकी आज्ञा पा पृथ्वीने अपने धारण 
करनेवाले [ शेष, कूर्म, वराह आदि] को सावधान कर दिया॥ १॥ 
जानकीजी गणेश, गुरु शतानन्द, पार्वती, शङ्कर और ब्राह्मणोंका स्मरण कर 
सोच एवं संकोच करने लगीं, संकोचमय स्वभाव-धारणकी उनकी बान ही 
है। [ फिर वे श्रीरघुनाथजीसे भी मन-ही-मन कहने लगीं कि ] आप तो 
दीनबन्धु, कृपासागर, साहसी और शीलसमुद्र हैं। इस समय [ धनुष और 
पिताके प्रणकी दुढ़ता देखकर ] मुझे सभाका संकोच हो रहा है तथा कुलकी 
लज्जा भी है ही ॥ २॥ उस समय राजाओंके पुरुषार्थ जनकजीके प्रण तथा 
विशेषकर अपने प्रति सीताजीके प्रेम और ऐसे नियमको देखकर कि [मेरी 
शरण लेनेपर भी ] उनके हृदयमें बड़ी खलबली पड़ी हुई है, भगवानने 
धनुषको दाहिना दिया (प्रदक्षिणा की) । ऐसा करते ही वह धनुष सहमकर 
अत्यन्त लघु हो गया, जैसे किसी जड़ीको देखकर महासर्प व्याकुलतापूर्वक 

(सिकुड़कर) छोटा हो जाता है॥ ३ ॥ [ ऐसा प्रभाव देखकर ] देवतालोग 
प्रसन्न हो गये और बार-बार फूलोंकी वर्षा करने लगे । सिद्ध और मुनिजन 
कहते हैं कि यह घड़ी बड़ी शुभ है ओर सगुन भी बड़े अच्छे हैं। . 
रामचन्द्रजीके विशाल भुजारूप सुन्दर वृक्षपर छायी हुई, मानो जनकजीकी 
मनोरथ-रूप कल्पलता फल आयी है॥ ४ ॥ उस धनुषको चढ़ाते, तानते 
और तोड़ते हुए भगवानको कोई न देख सका। उसकी ध्वनिको सुनकर 
शिवजीकी भी समाधि टूट गयी । तुलसीदासजी कहते हैं--प्रभुके ये मनोहर 
चरित्र सुनकर सबको आनन्द प्राप्तं हुआ और इस एक ही सुन्दर लाभसे एक 
साथ सभीकी हानियाँ दूर हो गयीं॥ ५॥ 
राग सारंग 
[९३] 

राम कामरिपु-चाप चढायो । 
मुनिहि पुलक, आनंद नगर, नभ निरखि निसान बजायो॥ १॥ 
जेहि पिनाक बिनु नाक किए नृप, सबहि बिषाद बढ़ायो। 
सोइ प्रभु कर परसत टूट्यो, जनु हुतो पुरारि पढ़ायो॥ २॥ 
पहिराई जयमाल जानकी, जुबतिन्ह मंगल गायो। 
तुलसी सुमन बरषि हरषे सुर, सुजस तिहू पुर छायो॥ ३॥ 

जिस समय रघुनाथजीने शङ्करका धनुष चढ़ाया, उस समय मुनिवरको 
पुलकावली हो आयी, नगरमें आनन्द छा गया तथा देवतालोग देखकर 
आकाझमें बाजे बजाने लगे॥ १॥ जिस धनुषने सभी राजाओंको निना 
नाकका कर दिया था (अपमानित कर रखा था) और सभीका विषाद 
बढ़ाया था, वही प्रभुके हाथका स्पर्श होते ही टूट गया, मानो उसे 
महादेवजीने ऐसा ही पढ़ा रखा था॥ २॥ तदनन्तर जानकीजीने जयमाला 
पहनायी तथा 'युवतियोंने मङ्गलगान किया। तुलसीदास कहते हैं--सभी 
देवगण पुष्पोंकी वर्षा कर हर्षित हो गये और भगवानका सुयश तीनों 
लोकोंमें छा गा Jrathvgs! Math Collection. Digitized by eGangotri 

राग टोड़ी 
[ ९४ ] 
जनक मुदित मन टूटत पिनाकके । 
बाजे हैं बधावने, सुहावने मंगल-गान, 
भयो सुख एकरस. रानी राजा राँकके॥ १॥ 
दुंदुभी बजाइ, गाइ हरषि बरषि फूल, 
सुरगन नाचैं नाच नायकहू नाकके। 
तुलसी महीस देखे दिन रजनीस जैसे, 
. सूने परे सून-से मनो मिटाए आँकके॥ २॥ 
धनुषके टूटते ही जनकजी मनमें प्रसन्न हो गये । इससे सुहावने बधावे 
बजने लगे तथा मङ्गलगान आरम्भ हो गया। उस समय राजा, रानी और 
रंकको एक समान आनन्द हुआ ॥ १ ॥ देवता और स्वर्गके अधिपति भी 
दुन्दुभी बजाते और आनन्दसे गाते हुए फूलोंकी वर्षा कर नाचने लगे। 
तुलसीदास कहते हैं--उस समय राजालोग दिनके चन्द्रमाके समान 
(मलिन) जान प्रड़ते थे। वे मानो अङ्कके मिटा देनेपर शून्यके समान 
सूने-से (नगण्य) हो गये थे॥ २॥ 
[९५०] 
लाज तोरि, साजि साज राजा राढ़ रोषे हैं। 
कहा भौ चढाए चाप, ब्याह ह्वै है बड़े खाए, 
बोलें, खोलें सेल, असि चमकत चोखे हैं॥ १॥ 
जानि पुरजन त्रसे, धीर दै लषन हँसे, 
बल इनको पिनाक नीके नापे-जोखे हैं। - 
कुलहि लजावैं बाल, बालिस बजावैं गाल, 
कैधौं कूर कालबस, तमकि त्रिदोषे हैं॥ २॥ 
कुँवर चढ़ाई भौहैँ, अब को बिलोकै सोहें 
। 

देखे नर-नारि कहैं, साग खाइ जाए माइ, 
बाहु पीन पाँवरनि पीना खाइ पोखे हैं॥ ३॥ 
प्रमुदित-मन लोक-कोक-नद कोकगन, 
रामके प्रताप-रबि सोच-सर सोखे हैं। 
तबके देखैया तोषे, तबके लोगनि भले, 
अबके सुनैया साधु तुलसिहु तोषे हैं॥ ४॥ 
निकम्मे राजा लज्जा त्यागकर युद्धका साज सजा रणके लिये रोषमें भर 
गये और कहने लगे- “अरे ! धनुष चढ़ा लेनेसे ही क्या होता है, अभी 
विवाह तो बहुत कुछ खानेपर (बड़ी कठिनाईसे) होगा !' ऐसा कहकर वे 
भाले निकालते हैं और तलवारोंको खूब चमकाते हैं ॥ १॥ यह जानकर 
पुरवासी तो भयभीत हो गये, किंतु लक्ष्मणजी उन्हें धैर्य बैंधाकर हँसने लगे 
और बोले- “अरे ! इनका बल तो इस धनुषने अच्छी तरह जाँच लिया है । 
ये मूर्ख अपने कुलको लजाते और व्यर्थ गाल बजाते हैं अथवा क्रूर कालके 
वशीभूत हो तमककर--त्रिदोषमें पड़कर बकवाद कर रहे हैं ।' ॥ २ ॥ ऐसा 
कह राजकुमार लक्ष्मणने भौहें चढ़ा लीं। अब उनको सामनेसे कौन देख 
सकता था ? खेतके धोखोंके* समान सब जहाँ-तहाँ अचेत हो गये । उन्हें 
` देखकर नगरके स्री-पुरुष कहने लगे--'इनकी माताओंने शाक खाकर इन्हे 
जना है और इन पामरोंकी मोटी-मोटी भुजाएँ भी खली खा-खाकर ही पुष्ट 
हुई हैं' ॥ ३ ॥ इस प्रकार रामके प्रतापरूप सूर्यके उदित होते ही सम्पूर्ण 
'लोकरूप कमल एवं चकवा-चकवी प्रसन्नचित्त हो गये तथा शोकरूप 
सरोवर सूख गये। उस समयके ये सब चरित्र देखनेवाले भले लोग संतुष्ट 
हुए तथा इस समय ये सब बातें सुननेवाले साधुजन एवं तुलसीदास भी 
संतुष्ट हुए हैं ॥ ४॥ 

[ ९६] 


जयमाल जानकी जलजकर लई है। 
सुमन सुमंगल सगुनको बनाइ मंजु, 

मानहु मदनमाली आपु निरमई है॥ १॥ 
राज-रुख लखि गुर भूसुर सुआसिनिन्ह, 

समय-समाजकी ठवनि भली ठई है। 
चलीं गान करत, निसान बाजे गहगहे, 

लहलहे लोयन सनेह सरसई है॥२॥ 
हनि देव दुंदुभी हरषि बरषत फूल, 

सफल मनोरथ भौ, सुख-सुचितई है। 
युरजन-परिजन, - रानी-राउ प्रमुदित, 

मनसा अनूप राम-रूप-रंग रई है॥३॥ 
सतानंद-सिष सुनि पाँय परि पहिराई, 

माल सिय पिय-हिय, सोहत सो भई है। 
मानसतें निकसि बिसाल सुतमालपर, 

मानहुँ मरालपाँति बैठी बनि गई है॥४॥ 
हितनिके लाहकी, उछाहकी, बिनोद-मोद, 

सोभाकी अवधि नहि अब अधिकई है। 
याते बिपरीत अंनहितनकी जानि लीबी 

गति, कहै प्रगट, खुनिस खासी खई है॥ ५॥ 
निज निज बेदकी सप्रेम जोग-छेम-मई, 

मुदित असीस विप्र बिदुषनि दई है। 
छबि तेहि कालकी कृपालु सीतादूलहकी 

हुलसति हिये तुलसीके नित नई है॥ ६॥ 

मालीने स्वयं ही निर्माण किया है॥ १॥ राजाका रुख जान गुरु शतानन्दजी, : 
ब्राहणलोग और सुवासिनी खियोने समय और समाजके अनुरूप सुन्दर 
साज सजा [ सीताजीको आगे कर ] सब सखियाँ मङ्गलगान करती 
चलीं। उस समय उत्साह बढ़ानेवाले बाजे बजने लगे तथा श्रीराम 
सीताके पारस्परिक दर्शनके लिये उतावले हुए नेत्रॉमें स्नेह सरसाने 
लगा ॥ २॥ देवतालोग दुन्दुभी बजाकर प्रसन्नतासे फूल बरसाने लगे। 
अपना मनोरथ सफल हो जानेसे उन्हें बड़े सुख और शान्तिका अनुभव हो 
रहा है। पुरवासी, परिजन तथा रानी और राजा अति आनन्दित हैं और 
मन-ही-मन रामके अनूप रूप-सङ्गमें रैंग गये हैं॥३॥ फिर गुरु 
शतानन्दजीकी शिक्षा सुन सीताजीने पैरों पड़कर अपने प्रियतमके गलेमें 
माला पहना दी। वह ऐसी शोभायमान हो रही है, मानो हंसोंकी पंक्ति 
` मानसरोवरसे निकलकर किसी सुन्दर तमालवृक्षपर बैठकर सज रही 
हो॥ ४॥ भगवानके प्रेमियोंक लिये तो इससे अधिक लाभ, उत्साह, 
मोद-विनोद और शोभाकी अवधि और कोई है ही नहीं। किंतु प्रभुसे द्वेष 
करनेवालोंकी गति इससे विपरीत समझनी चाहिये । प्रकटरूपमें यह कह 
सकते हैं कि उन्हें तो मानो क्रोध और ईर्ष्यने भलीभाँति ग्रस लिया है ॥ ५॥ 
तब विद्वान्‌ ब्राह्मणोंने प्रसन्न होकर प्रेमपूर्वक अपने-अपने वेदोंका 
योग-क्षेममय आशीर्वाद दिया। दयामय सीतापतिकी उस समयकी छनि 
तुळसीदासके हृदयमें नित्य नयी होकर हुलस रही है॥ ६॥ 
राग केदारा 
55 [२] 
लेहु री ! लोचननिको लाहु। 
कुँवर सुंदर साँवरो, सखि सुमुखि! सादर चाहु॥ १॥ 
खंडि हर-कोदंड ठाढ़े, जानु-लंबित-बाहु । 
रुचिर उर जयमाल राजति, देत सुख सब काहु॥ २॥ 
` चितै चित-हित-सहित नख-सिख -अंग-अंग निबाहु। 
सुकृत निज, , “ सियराम-रूप, बिरंचि-मतिहि  सराहु UR 

मुदित मन बरबदन-सोभा उदित अधिक उछाहु। 
मनहु दूरि कलंक करि ससि समर सूद्यो राहु॥४॥ 
नयन सुखमा-अयन हरत सरोज-सुंदरताहु। 
बसत तुलसीदास-उरपुर जानकीको नाहु॥ ५॥ 

अरी सुमुखि सखि ! तनिक नेत्रोंका लाभ तो ले। साँवले कुँवर बड़े 
ही सुन्दर हैं, इन्हें तनिक आदरपूर्वक देख ले॥ १॥ देख, ये महादेवजीका 
धनुष तोड़कर जानुपर्यन्त बाहु लटकाये खड़े हैं। इनके गलेमें मनोहर 
जयमाल सुशोभित है, जो सभीको आनन्द देती है॥ २॥ इन्हें हार्दिक 
प्रेमसहित देख । नखसे शिखापर्यन्त इनका प्रत्येक अङ्ग यथायोग्य-रूपसे 
सुशोभित है। इन्हें देखकर अपने पुण्य, सीतारामके रूप तथा [ इन 
मूर्तियोंको रचनेवाले ] विधाताकी बुखिकी सराहना कर ॥ ३ ॥ प्रसन्न मनके 
कारण सुन्दर मुखमण्डलकी शोभापर और भी अधिक उत्साह उदित हो रहा 
है, मानो चन्द्रमाने अपना कलङ्क दूरकर युद्धमें राहुको मार डाला हो ॥ ४ ॥ 
इनके सुषमासदन नयन कमलकी भी सुन्दरताको हर लेते हैं। ऐसे ये 
जानकीपति तुलसीदासके हृदयरूप पुरमें विराजते हैं॥ ५॥ 

राग सारंग 
[ ९८] 

भूपके भागकी अधिकाई। ` 
टूट्यो धनुष, मनोरथ पूज्यौ, बिधि सब बात बनाई॥ १॥ 
तबतें दिन-दिन उदय जनकको जबतें जानकी जाई। 
अब यहि ब्याह सफल भयो जीवन, त्रिभुवन बिदित बड़ाई॥ २॥ 
बारहि बार पहुनई ऐहैं राम लषन दोउ भाई। 
एहि आनंद मगन पुरबासिन्ह देहदसा बिसराई॥ ३॥ 
सादर सकल बिलोकत रामहि, काम-कोटि छबि छाई। 
यह सुख समाज एक क्यों तुलसी कहे गाई॥ ४॥ 

[कोई सखी कहती है--] “यह महाराज जनकके भाग्यकी अधिकता 
ही है कि धनुष टूट गया, मनोरथ पूर्ण हो गया और विधाताने सारी बात 
बना दी ॥ १ ॥ जबसे जानकीका जन्म हुआ है, तबसे जनकजीकी दिनोंदिन 
उन्नति हो रही है। अब इसका विवाह करके तो इनका जीवन ही सफल हो 
गया है। इस समय तीनों लोकोंमें इनकी बड़ाई प्रकट हो गयी है॥ २॥ 
अहा ! अब ये राम-लक्ष्मण दोनों भाई बारम्बार पाहुने होकर आया करेंगे ।' 
इस प्रकार आनन्दमें मम्न होकर पुरवासियोंने अपने देहकी सुधि भुला 
दी ॥ ३॥ सब लोग आदरपूर्वक रामचन्द्रजीको देख रहे हैं, जिनपर करोड़ों 
कामदेवोंकी छबि छायी हुई है । उस सुख, समय और समाजका तुलसीदास 
एक ही मुखसे कैसे बखान कर सकता है?॥४॥ 

विवाहकी तेयारी 
राग सोरठ 
[ ९९] 

मेरे बालक केसे धौं मग निबहहिंगे ? 
भूख, पियास, सीत, श्रम सकुचनि क्यों कोसिकहि कहहिंगे॥ १॥ 
को भोर ही उबटि अन्हवैहै, काढ़ि कलेऊ दैहै? 
को भूषन पहिराइ निछावरि करि लोचन-सुख लैहै?॥ २॥ 
नयन निमेषनि ज्यों जोगवैं नित पितु-परिजन-महतारी । 
ते पठए ऋषि साथ निसाचर मारन, मख रखवारी ॥ ३॥ 
सुंदर सुठि सुकुमार सुकोमल काकपच्छ-धर दोऊ। 
तुलसी निरखि हरषि उर लैहाँ बिधि ह्वैहै दिन सोऊ?॥ ४॥ 

[ इधर कोसल्याजी चिन्ता कर रही हैं--- ] “मेरे बालक किस प्रकार 
मार्गमें निर्वाह करेंगे वे संकोचवश अपनी भूख, प्यास, शीत और श्रम 
आदिके विषयमें विश्वामित्रजीसे भी क्यों कहेंगे ? ॥ १॥ उन्हें प्रातःकाल 

होते ही उबटत/्मलन्गा,कीत \ल्लार जले ग, कोत क़क्केज्ञा,तिकालकर देगा 

और कौन आभूषण पहनाकर निछावर करते हुए नेत्रोंका आनन्द | 
लूटेगा ? ॥ २॥ जिन्हें पिता, परिजन और माताएँ सर्वदा नेत्रोंकी पलकोंके 
समान सैंभाल रखती थीं, उन्हें राजाने यज्ञकी रखवाली और निशाचरोंका 
संहार करनेके लिये विश्वामित्रजीके साथ भेज दिया | ॥ ३ ॥ हे विधाता ! 
क्या कभी वह दिन आवेगा जब मैं उन अति सुन्दर, सलोने, सुकुमार, 
सुकोमल और काकपक्षधारी दोनों बालकोंको देखकर हर्षित हो हृदयसे 
लगाऊँगी' ॥ ४॥ 
[ १००] 

ऋषि नृप-सीस ठगौरी-सी डारी। 
कुलगुर, सचिव, निपुन नेवनि अवरेब न समुझि सुधारी॥ १॥ 
सिरिस-सुमन-सुकुमार कुँवर दोउ, सूर सरोष सुरारी। 
पठए निनहि सहाय पयादेहि केलि-बान-धनुधारी॥ २॥ 
अति सनेह-कातरि माता कहै, सुनि सखि ! बचन दुखारी । 
बादि बीर-जननी-जीबन जग, छत्रि-जाति-गति भारी॥ ३॥ 
जो कहिहै फिरे राम-लखन घर करि मुनिमख-रखवारी। 
सो तुलसी प्रिय मोहिं लागिहै ज्यों सुभाय सुत चारी॥ ४॥ 

“ऋषिवर विश्वामित्रजीने तो राजाके मस्तकपर कुछ जादू-सा कर दिया। 
इस विपरीत स्थितिका कुलगुरु, मन्त्री और निपुण नायकोंने भी बुद्धिपूर्वक 
सुधार नहीं किया ! ॥ १॥ देखो, दोनों कुमार तो सिरसके फूलके समान 
सुकुमार हैं और राक्षसलोग बड़े शुरवीर तथा क्रोधी हैं। फिर भी क्रीडाके 
धनुष-बाण लिये उन्हें बिना-किसी प्रकारंकी सहायताके पैदल ही भेज 
दिया' ॥ २॥ इस प्रकार माता कौसल्या स्नेहसे आतुर और दुःखित होकर 
कहने लगी-_'अरी सखि ! सुन, संसारमें वीर पुरुषकी माताका जीवन तो 
वृथा ही है और क्षत्रिय-जातिकी गति भी बड़ी ही विकट है ॥ ३ ॥ जो पुरुष 
मुझसे यह कहेगा कि 'राम और लक्ष्मण मुनिके यज्ञकी रक्षा कर घर लौट 
आये हैं' वह खभावमे,ही,मुझ्नेतैकाही,प्रिय छगेगा जैसे चारों पुत्र Is 

[ १०१] 

जबतें लै मुनि संग सिधाए। 
राम लखनके समाचार, सखि ! तबतें कछुअ न पाए॥ १॥ 
बिनु पानही गमन, फल भोजन, भूमि सयन तरुछाहीं। 
सर-सरिता जलपान, सिसुनके सँग सुसेवक नाहीं॥ २॥ 
कोसिक परम कृपालु परमहित, समरथ, सुखद, सुचाली। 
बालक सुठि सुकुमार सकोची, समुझि सोच मोहि आली॥ ३॥ 
बचन सप्रेम सुमित्राके सुनि सब सनेह-बस. रानी। 
तुलसी आइ भरत तेहि औसर कही सुमंगल बानी॥ ४॥ 

'अरी सखि ! जबसे मुनीश्वर अपने साथ लेकर गये हैं, तबसे मुझे राम- 
लक्ष्मणका कुछ भी समाचार नहीं मिला ॥ १ ॥ उन्हें बिना जूतियोंके चलना, 
फलाहार करना, वृक्षकी छायामें पृथ्वीपर सोना और नदी एवं तालाबोंका जल 
पीना पड़ेगा । उन बालकोंके साथ कोई अच्छा सेवक भी नहीं है॥ २॥ 
विश्वामित्रजी तो बड़े कृपालु, परमहितकारी, सामर्थ्यवान्‌, सुखदायक और 
सदाचारी हैं, परंतु ये शुद्धचित्त बालक भी बड़े ही सुकुमार और संकोच 
करनेवाले हैँ--अरी आली ! यह जानकर ही मुझे बड़ा सोच हो रहा है' ॥ ३ ॥ 
सुमित्राके ये प्रेमपूर्ण वचन सुनकर सब रानियाँ स्नेहवश हो गयीं । तुलसीदास 
कहते हैं-इसी समय भरतजीने आकर मङ्गलमय वचन सुनाये ॥ ४ ॥ 

[ १०२] 

सानुज भरत भवन उठि धाए। 
पितु-समीप सब समाचार सुनि, मुदित मातु पहँ आए॥ १॥ 
सजल नयन, तनु पुलक, अधर फरकत लखि प्रीति सुहाई । 
कौसल्या लिये लाइ हदय, “बलि कहौ, कछु है सुधि पाई ?'॥ २॥ 
सतानंद्‌ उपरोहित अपने तिरहुति-नाथ पठाए। 
खेम कुसल८० रच्चु्रीर-्षात्रत्रो०।--ललित।-०-पञिक्राए०#ल्याए ॥ ३॥ 

दलि ताडुका, मारि निसिचर, मख राखि, बिप्र-तिय तारी। 
दै बिद्या ले गये जनकपुर, हैं गुरु-संग सुखारी॥ ४॥ 
करि पिनाक-पन, सुता-स्वयंबर सजि, नृप-कटक बटोरयो। 
राजसभा रघुबर मृनाल ज्यों संभु-सरासन तोरयो॥ ५॥ 
यों कहि सिथिल-सनेह बंधु दोउ, अंब अंक भरि लीन्हें। 
बार-बार मुख चूमि, चारु मनि-बसन निछावरि कीन्हें॥ ६॥ 
सुनत सुहावनि चाह अवध घर घर आनंद बधाई। 
तुलसिदास रनिवास रहस-बस, सखी सुमंगल गाई॥ ७॥ 


भाई इत्रुन्नके सहित भरतजी उठकर राजभवनको दौड़ आये। वे 
पिताजीके पास सारे समाचार सुन, प्रसन्न होकर माताके पास आये॥ १॥ 
उनके नेत्रॉमें जल भर आया था, शरीर रोमाञ्चित था और ओठ फड़क रहे | 
थे, उनकी यह सुन्दर प्रीति देखकर माता कौसल्याने उन्हें हृदयसे लगाकर 
कहा-- बेटा ! बलिहारी जाऊँ, कहो कुछ समाचार मिला क्या ?' ॥२ ॥ 
[ भरतजीने कहा-- ] “माता ! तिरहुतराज जनकजीने अपने पुरोहित 
झातानन्दजीको भेजा है; वे राम-लक्ष्मणके कुशल-क्षेमकी सुन्दरपत्रिका लाये 
हैं॥ ३ ॥ उन्होंने ताड़काका दमन और राक्षसोंका संहार कर विश्वामित्रजीके 
यज्ञकी रक्षा की और फिर मुनिपल्री (अहल्या) का उद्धार किया । तदनन्तर 
विश्वामित्रजी उन्हें विद्या पढ़ाकर जनकपुर ले गये; वहाँ वे गुरुजीके साथ 
आनन्दपूर्वक हैं ॥ ४ ॥ जनकजीने पिनाक (चढ़ाने) का प्रण करके, अपनी 
पुत्रीके स्वयंबरका साज सजाकर बहुत-से राजाओंको एकत्र किया था। उस 
राजसभामें रघुनाथजीने वह धनुष कमलनालके समान तोड़ डाला' ॥ ५॥ 
ऐसा कहकर दोनों भाई स्रेहसे शिथिल हो गये । तब माताने उन्हें गोदमें उठा 
लिया और बारम्बार मुख चूमकर मनोहर मणि और वस्रादि निछावर 
किये ॥ ६॥ तुलसीदासजी कहते हैँ--इस सुहावनी मनःकामनाका समाचार 
सुनते ही अयोध्यामें घर-घर आनन्दमयी बधाई नजने लगी और रनिवासमें 


७ 
भी सखियोंने,-पुनन्रनम, मङ्गला आरम्भ कर दिया॥०॥ 


गीतावली | ९४२ 


'रागकान्हरा 
[ १०३] 
राम-लषन सुधि आई बाजै अवध बधाई। 
ललित . लगन लिखि पत्रिका, 
उपरोहितके कर जनक-जनेस पठाई॥ १॥ 
कन्या भूप निदेहकी रूपकी अधिकाई, 
तासु स्वयंबर सुनि सब आए 
देस देसके नृप चतुरंग बनाई॥ २॥ 
पन पिनाक, पनि मेरु तें गुरुता कठिनाई। 
लोकपाल, महिपाल, बान बानइत, 
दसानन सके न चाप चढ़ाई॥३॥ 
तेहि समाज रघुराजके मृगराज जगाई। 
भंजि सरासन संभुको जग जय, 
कल कीरति, तिय तियमनि सिय पाई॥ ४॥ 
पुर घर घर आनंद महा सुनि चाह सुहाई। 
मातु मुदित मंगल सजें, 
कहैं मुनि प्रसाद भये सकल सुमंगल, माई ॥ ५॥ 
गुरु-आयसु मंडप रच्यो, सब साज सजाई। 
तुलसिदास दसरथ खरात सजि, 
पूजि गनेसहि चले निसान बजाई॥ ६॥ 
[अयोध्यावासी नर-नारी आपसमें कहने लगे ] आज 
राम-लक्ष्मणका समाचार मिला है, इसीसे अयोध्यामें बधाई बज रही है। 
महाराज जनकने सुन्दर लग्नपत्रिका लिखकर अपने पुरोहितके हाथ भेजी 
है॥ १॥ महाराज विदेहके रूपमें बढ़ी-चढ़ी एक कन्या है। उसके 
स्वयंबरका समाचार सुन देरा-देशान्तरके नृपतिगण अपनी-अपनी चतुरङ्गिणी 


सेनाएँ सजाकर्‌ आये थे | २,।| उस स्वयंबरका प्रण महादेवजीका धनुष था, 

जिसकी गुरुता और कठोरता वज्र एवं मेरुसे भी अधिक थी । उस धनुषको 
लोकपाल, अन्य महिपाल तथा धनुर्विद्यामें निपुण बाणासुर एवं रावणादि भी 
नहीं चढ़ा सके॥ ३॥ उस राज-समाजमें [ महाराज जनकने कुछ कटु 
वचन कहकर ] रामरूप मृगराज (सिंह) को जगा दिया। उन्होंने 
महादेवजीका धनुष तोड़कर संसारमें विजय, कमनीय कीर्ति और पल्लीरूपसे 
स्रीरल सीताको प्राप्त किया' ॥ ४ ॥ यह सुहावना समाचार सुनकर नगरमें 
घर-घर परम आनन्द हो रहा है । माताएँ प्रसन्न होकर मङ्गलके साज सजाती 
हैं और कहती हैं--“माई ! मुनीश्वरकी कृपासे ही ये सारे सुमङ्गल हुए 
हैं॥ ५॥ फिर गुरुजीकी आज्ञा पा, सब प्रकारकी सामग्रियॉसे सजाकर 
मण्डप रचा गया । तुलसीदासजी कहते हैं-इस प्रकार महाराज दशरथ 
बरात सजाकर गणेशजीका पूजन कर निसान बजाते हुए चले ॥ ६॥ 
राग केदारा 
[ १०४] 

मनमें मंजु मनोरथ हो, री ! दै 
सो हर-गौरि-प्रसाद एकतें, कौसिक, कृपा चौगुनो भो, री !॥ १॥ 
पन-परिताप, चाप-चिंता निसि, सोच-सकोच-तिमिर नहिं थोरी। 
रबिकुल-रबि अवलोकि सभा-सर हितचित-बारिज-बन बिकसोरी ॥ २ ॥ 
कुँवर-कुँवरि सब मंगल मूरति, नृप दोउ धरमधुरंधर धोरी। 
राजसमाज भूरि-भागी, जिन लोचन लाहु लह्ो एक ठौरी ॥ ३ ॥ 
ब्याह-उछाह राम-सीताको सुकृत सकेलि बिरंचि रच्यो, री। 
तुलसिदास जानै' सोइ यह सुख जेहि उर बसति मनोहर जोरी ॥ ४॥ 

[बारात देखकर जनकपुरकी खियाँ कहने लगीं-- ] अरी सखि ! 
हमारे मनमें जो एक मनोहर मनोरथ था, वह श्रीशङ्कर और पार्वतीजीके 
प्रसादसे तथा विश्वामित्रजीकी कृपासे चौगुना हो गया ॥ १॥ प्रणके पश्चात्ताप 
और चापरूप चिन्ताकी रात्रिमें [ धनुष न टूटनेका ] सोच और [प्रण 
छोड्नेका ] संकोचरूप अन्धकार कुछ कम नहीं था; किंतु सूर्यकुलके 

सूर्य श्रीरामचन्द्रको देखते ही इस राजसभारूप सरोवरमें सुहृज्जनोके चित्तरूप 
कमलोंका वन विकसित हो गया है॥ २॥ राम आदि राजकुमार और 
जानकी आदि कुमारियाँ ये सभी मङ्गलकी मूर्ति हैं और दोनों महाराज भी 
धर्मधुरन्धरोंमें धुरीण हैं । यह राज-समाज भी बड़भागी है, जिसने नेत्रोंका यह 
लाभ एक ही स्थानपर प्राप्त कर लिया ॥ ३॥ राम-सीताके विवाहका यह 
उत्साह विधाताने सारे सुकृतोंको एकत्र करके रचा है । तुलसीदासजी कहते 
हैं, इस सुखको वही जान सकता है, जिसके हृदयमें यह मनोहर जोड़ी 
विराजमान रहती है॥ ४॥ 
[ १०५] 
राजति राम-जानकी-जोरी । 

स्याम-सरोज जलद सुंदर बर, दुलहिनि तड़ित-बरन तनु गोरी॥ १॥ 
ब्याह समय सोहति बितानतर, उपमा कहुँ न लहति मति मोरी । 

मनहुँ मदन मंजुल मंडपमहे छनि-सिंगार-सोभा इक ठोरी॥ २॥ 
मंगलमय दोउ, अंग मनोहर, ग्रथित चूनरी पीत पिछोरी। 
कनककलस कहें देत भाँवरी, निरखि रूप सारद भइ भोरी॥ ३॥ 
इत बसिष्ठ मुनि, उतहि सतानँद्‌, बंस बखान करैं दोउ ओरी। 

'इत अवधेस, उतहि मिथिलापति, भरत अंक सुखसिंधु हिलोरी ॥ ४॥ 
मुदित जनक, रनिवास रहसबस, चतुर नारि चित्तवहिं तृन तोरी। 
गान-निसान-बेद-श्चुनि सुनि सुर बरसत सुमने; हरष कहै कोरी ? ॥ ५॥ 
नयननको फल पाइ प्रेममस सकल असीसत ईस निहोरी। 
तुलसी जेहि आनंदमगन मन, क्यों:रसनां बरनै सुख सो री॥ ६॥ 


राम और जानकीकी जोड़ी विराजमान है। वर नीलकमल एवं 
श्याममेघके समान सुन्दर है तथा दुलहिन बिजलीके समान गोरे झारीरकी 
है॥ १॥ विवाहके समय वे मण्डपके नीचे शोभायमान हैं । इस समय मेरी 
बुद्धिको कहींपर उनकी उपमा नहीं मिलती | मानो कामदेवके मण्डपमें छनि - 
और भृंगाररसकी शोभा ही एकन हो गयी हो ॥ ३ ॥ दोनों ही परम मङ्गलमय 

और मनोहर अङ्गोंवाले हैं तथा चूनरी और पीताम्बरके ग्रन्थिबन्धनके सहित 
सुवर्णमय कलशकी भाँवरी दे रहे हैं। उस रूपमाधुरीको देखकर शारदाकी 
बुद्धि भी चकरा गयी ॥ ३ ॥ इधर वसिष्ठजी और उधर मुनिवर शतानन्द--ये 
दोनों ओरसे शाखोच्चार कर रहे हैं तथा इधर अयोध्यापति दशरथजी और उधर 
मिथिलाधिपति जनक आनन्दसिन्धु हिलोरकर अपनी गोदमें भर रहे हैं ॥ ४ ॥ 
इस समय जनकजी परम प्रसन्न हैं, रनिवास स्नेहविवश हो रहा है तथा चतुर 
नारियाँ [ 'नजर न लग जाय' इसलिये ] तिनका तोड़कर निहार रही हैं, उस 
. समय गान, निसान और वेदोंकी ध्वनि सुनकर देवतालोग फूलोंकी वर्षा करते 
हैं। उस हर्षका भला कौन बखान कर सकता है ? ॥ ५॥ इस प्रकार नेत्रोंका 
फल पाकर सब नर-नारी प्रेमवश श्रीमहादेवजीका निहोरा देकर आशीर्वाद देते 
हैं । तुलसीदास कहते हैं--जिस सुखमें मन भी आनन्दमें डूब जाता है, उसकी 
जिह्वा भला कैसे वर्णन कर सकती है ! ॥ ६॥ 
[ १०६ ] 
दूलह राम, सीय दुलही री ! 
घन-दामिनि बर बरन, हरन-मन सुंदरता नखसिख निबही, री॥ १॥ 
ब्याह-बिभूषन-बसन-बिभूषित, सखिं अबली लखि ठगि सी रही, री । 
जीवन-जनम-लाहु, लोचन-फल है इतनोइ, लह्यो आजु सही, री ॥ २॥ 
सुखमा सुरभि सिंगार-छीर दुहि मयन अमियमय कियो है दही, री। 
मथि माखन सिय-राम सँवारे, सकल भुवन छबि मनहु मही, री॥ ३॥ 
तुलसिंदास जोरी देखत सुख सोभा अतुल, नं जाति कही, री। 
रूप-रासि बिरची बिरंचि मनो, सिला लवनि रति-काम लही, री॥ ४॥ 
राम दूलह हैं और सीता दुलहिन हैं। दोनोंका मेघ और बिजलीके 
समान सुन्दर वर्ण है तथा नखसे लेकर शिखापर्यन्त मनको चुरानेवाली 
सुन्दरता छायी हुई है ॥ १ ॥ इन्हें विवाहके वस्राभूषणोंसे अलंकृत्‌ देख सारा 
सखीसमाज ठगा-सा रह गया है । वास्तवमें जीनेका और जन्मका लाभ तथा 
नेत्रोंका फल तो इतना ही है, जो आज 'पूरा-पूर आह का लिया॥२॥ 

कामदेवरूप ग्वालेने मानो शोभारूप सुरभीसे शृङ्गाररूप दूध दुहकर जो 
अमृतमय दही तैयार किया था, उसे मथकर ही मक्खनरूप राम और सीता 
रचे हैं तथा सारे लोकोंकी शोभा उससे रहा-सहा मट्ठा है ॥ ३ ॥ तुलसीदास 
कहते हैं---उस जोड़ीको देखनेसे बड़ा सुख होता है; उसकी अतुलित शोभा 
कही नहीं जाती। उन्हें विधाताने मानो रूपकी राशि ही बनाया है तथा रति 
और कामको तो उनका केवल सीला' और लवनीर ही मिला है ॥ ४॥ 
[१०७] 
जैसे ललित लषन लाल लोने । 

तैसिये ललित उरमिला, परसपर लषत सुलोचन कोने॥ १॥ 
सुखमासार सिँगारसार करि कनक रचे हैं तिहि सोने। 
रूपप्रेम-परमिति न परत कहि, बिथकि रही मति मौने॥ २॥ 
सोभा सील-सनेह सोहावनो, समउ केलिगृह गौने। 

देखि तियनिके नयन सफल भये, त्तुलसीदासहुके होने॥ ३॥ 

जैसे सुन्दर लावण्यधाम श्रीलषणलाल हैं, वैसी ही सुन्दरी उर्मिलाजी 
भी हैं। वे दोनों एक-दूसरेको नेत्रोंकी कनखियोंसे देख रहे हैं ॥ १ ॥ सुषमा 
और श्रृंगारके सारका सुवर्ण बनाकर फिर उस सुवर्णसे ही मानो ये मूर्तियाँ 
रची हैं। इनके रूप और प्रेमकी सीमाका वर्णन नहीं किया जा सकता; बुद्धि 
थककर मौन हो गयी है॥ २॥ जिस समय वे क्रीडाभवनमें गये, उस समय 
उनकी शोभा, शील और सुहावना स्नेह देखकर ख्रियोके नेत्र सफल हो गये 
और अब तुलसीदासके भी होनेवाले हैं ॥ ३ ॥ 
राग बिलावल 
[ १०८] 
जानकी-बर सुंदर, माई । 

इनद्रनील-मनि-स्याम सुभग, अंग-अंग मनोजनि बहु छबि छाई॥ १॥ 


१. जो दाने खेत काटनेके अनन्तर पृथ्वीमें पड़े रह जाते हैं। 
२. अन्नका वह थोडाउला) भाग़ठ्यो सेता कारत्रेवारमेंको मजदूरीकें दिया व्मीसाएहै 

अरुन चरन, अंगुली मनोहर, नख दुतिवंत, कछुक अरुनाई । 
कंजदलनिपर मनहु भोम दस बैठे अचल सुसदसि बनाई॥ २ ॥ 
पीन जानु, उर चारु, जटित मनि नूपुर पद कल मुखर सोहाई। 
पीत पराग भरे अलिंगन जनु जुगल जलज लखि रहे लोभाई॥ ३ ॥ 
किंकिनि कनक कंज अबली मृदु मरकत सिखर मध्य जनु जाई। 
गई न उपर, सभीत नमित मुख, बिकसि चहूँ दिसि रही लोनाई॥ ४ ॥ 
नाभि गभीर, उदर रेखा बर,उर भृगु-चरन-चिह्ल सुखदाई । 
शुज प्रलंब भूषन अनेक जुत, बसन पीत सोभा अधिकाई॥ ५ ॥ 
जग्योपबीत बिचित्र हेममय, मुक्तामाल उरसि मोहि भाई। 
कंद-तड़ित बिच जनु सुरपति धनु रुचिर बलाक पाँति चलि आई॥ ६ ॥ 
कंबु कंठ चिबुकाधर सुंदर, क्यों कहौं दसनन की रुचिराई। 
पदुमकोस महँ बसे बज्र मनो निज सँग तड़ित-अरुन-रुचि लाई॥ ७ ॥ 
नासिक चारु, ललित लोचन, भ्रकुटिंल, कचनि अनुपम छनि पाई । 
रहे घेरि राजीव उभय मनो चंचरीक कछु हृदय डेराई॥ ८ ॥ - 
भाल तिलक, कंचन किरीट सिर, कुंडल लोल कपोलनि झाँई । 
निरखहिं नारि-निकर बिदेहपुर निमि नृपकी मरजाद मिटाई॥ ९ ॥ 
सारद्‌-सेस-संभु निसि-बासर चिंतत रूप, न हृदय समाई | 
तुलसिदास सठ क्यों करि बरनै यह छबि निगम नेति कह गाई॥ १०॥ 


अरी माई ! जानकीके वर बड़े ही सुन्दर हैं। इनका सुन्दर शरीर 
इनद्रनीलमणिके समान इयामवर्ण है तथा अङ्ग-अङ्गमें अनेकों कामदेवोंकी 
छनि छायी हुई है ॥ १ ॥ इनके चरण अरुणवर्ण, अँगुलियाँ मनोहर तथा नख 
कान्तिमय और कुछ-कुछ लालिमा लिये हैं, मानो कमलकी पंखुड़ियॉपर दस 
मङ्गल ग्रह निश्चल होकर अपनी सभा बनाकर बैठे हैं॥ २॥ इनके घुटने 
स्थूल हैं, वक्षःस्थळ सुन्दर है तथा चरणोंमे सुन्दर ध्वनि करनेवाले मणिमय 
नूपुर हैं, जो ऐसे जान पड़ते हैं मानो श्रमरगण दो पीत परग भरे हुए 
कमलोंको देखकर उन्हीमें लुभाकर रह गये हों ॥ ३ ॥ कमसमें जो सुवर्णमयी 

करधनी है, वह मानो सुवर्ण-वर्ण सरसिजोंकी माला ही है; जो मरकत- 
मणिके पर्वतके मध्य भागमें उत्पन्न हुई है और मुखचन्द्रसे भयभीत होकर 
ऊपरको नहीं गयी, बल्कि नीचेको मुख करके रह गयी है । उसकी सुन्दरता 
दसों दिशाओंमें फैली हुई है ॥ ४ ॥ भगवान्‌की नाभि गम्भीर है, उदरदेशमें 
सुन्दर रेखाएँ हैं, हृदयपर परम सुखदायक भृगुजीका चरणचिह्न है, अनेकों 
आभूषणोंसे युक्त लम्बी-लम्बी भुजाएँ हैं तथा पीताम्बरकी अतिशय शोभा 
हो रही है॥ ५॥ प्रभुके हृदयमें मुझे अति विचित्र सुवर्णवर्ण यज्ञोपवीत 
तथा मोतियोंकी माला प्रिय जान पड़ती है, मानो बादक और बिजलीके 
बीचमें इन्द्रधनुष उदित हो ओर वहीं बगुलोंकी पंक्ति भी आ गयी हो। 
[ यहाँ श्याम शरीर मेघ है, पीताम्बर बिजली है, यज्ञोपवीत इन्द्रधनुष है 
और मोतियोंकी माला बगुलोंकी पंक्ति है] ॥६॥ भगवानका कण्ठ 
शङ्खके समान है; चिबुक और अधर सुन्दर हैं तथा दाँतोंकी सुन्दरताका 
तो मैं वर्णन ही किस प्रकार करूँ ? मानो साक्षात्‌ वज्र (हीरे)ही बिजली 
और बालसूर्यकी कान्ति लेकर कमलकोइमें बसने लगा हो [ यहाँ मुख 
कमलकोश है, दाँत वज्र हैं तथा अधर और ताम्बूलकी लालिमा ही 
बालसूर्यकी कान्ति और दाँतोंकी चमक बिजली है] ॥७॥ उनकी 
नासिका सुन्दर है, नेत्र सुहावने हैं, भूकुटियाँ टेढ़ी हैं तथा बालोंने अनुपम 
छबि प्राप्त की है, मानो दो कमलोंकी हृदयसे कुछ-कुछ डरते हुए भौरोंने 
घेर रखा हो। [ यहाँ दोनों नेत्र कमळ हैं और भूकुटियाँ भौरै हैं ] ॥ ८ ॥ 
प्रभुके माथेपर तिलक है, सिरपर सुवर्णमय मुकुट है, कानोंमें हिलते हुए 
कुण्डल हैं, जिनकी कपोलोंपर झाँई पड़ती है। उन्हें देखकर जनकपुरकी 
खियोने निमिकुलकी मर्यादा मिटा दी [ अर्थात्‌ सब पलक मारना छोड़कर 
एकटक देखती रह गयी हैं ] ॥ ९ ॥ शारदा, शेष और महादेवजी रात-दिन 
प्रभुके स्वरूपका चिन्तन करते हैं, फिर भी उनके हृदयमें बह नहीं समाता । 
फिर मूर्ख तुलसीदास ही इस छबिका कैसे वर्णन कर सकता है, जिसे वेदने 
भी -नेति-नेति८द्वी करिह तपम है, ९ Hbitized by eGangotri 

अयोध्या-आगमन 
राग कान्हरा 
[ १०९] 
भुजनिपर जननी वारि-फेरि डारी । : 
क्यों तोर्‌यो कोमल कर-कमलनि संभु-सरासन भारी ? ॥ १॥ 
क्यों मारीच सुबाहु महाबल प्रबल ताडका मारी? 
मुनि-प्रसाद मेरे राम-लषनकी बिधि बडि करवर टारी॥ २॥ 
चरनरेनु लै नयननि लावति, क्यों मुनिबधू उधारी। 
कहौधौं तात ! क्यों जीति सकल नृप बरी है निंदेहकुमारी॥ ३॥ 
दुसह-रोष-मूरति भृणुपति अति नृपति-निकर खयकारी। 
क्यों सौंप्यो सारंग हारि हिय, करी है बहुत मनुहारी॥ ४॥ 
उमगि-उमगि आनंद बिलोकति बधुन सहित सुत चारी। 
` तुलसिदास आरती उतारतिः ध्रेम-मगन महतारी॥ ५॥ 


+ माता कौसल्या भगवान्‌ रामकी भुजाओंपर वार-फेर करती हैं और 
कहती हैं--'भला, इन कोमल करकमलोंसे महादेवजीका भारी धनुष किस 
प्रकार तोड़ा होगा॥ १॥ इनसे महाबली मारीच और सुबाहु तथा प्रबल 
“ ताड़काको भी कैसे मारा होगा; विश्वामित्रजीकी कृपासे विधाताने मेरे लाल 
राम और लक्ष्मणकी बड़ी भारी आपत्ति टाल दी है' ॥ २॥ फिर भगवानके 
चरणोंकी रज लेकर नेत्रोंसे लगाती हैं और कहती हैं--'हे तात ! कहो तो 
तुमने किस प्रकार मुनिपलीका उद्धार किया ? और कैसे सारे राजाओंको 
जीतकर जानकीको विवाहा ? ॥ ३ ॥ परशुराम तो दुःसह क्रोधकी मूर्ति और 
नृपसमूहका क्षय करनेवाले हैं। उन्होने हृदयमें हारकर किस प्रकार तुम्हें 
शाङ्गधनुष सौंप दिया और कैसे तुम्हारी बहुत कुछ अनुनय-विनय 
की ?' ॥ ४ ॥ तुलसीदास “कहते हैं--इस प्रकार प्रेममें मम होकर माता 
कौसल्या आरती उतारती हैं और आनन्दसे उमँग-उमँगकर बधुओंके सहित 

- चारों पुत्रोंको देखती हैं॥ ५॥ 

[ ११०] 
मुदित-मन आरती करें माता । 

कनक-बसन-मनि वारि-वारि करि पुलक प्रफुल्लित गाता॥ १॥ 
पालागनि दुलहियन सिखाबति सरिस सासु सत-साता। 
देहिं असीस ते 'बरिस कोटि लगि अचल होउ अहिबाता'॥ २॥ 
राम सीय-छनि देखि जुबतिजन करहि परसपर बाता। 
अब जान्यो साँचहू सुनहु, सखि ! कोबिद बड़ो बिधाता॥ ३॥ 
मंगल-गान निसान नगर-नभ आनंद कह्यो न जाता। 
चिरजीवहु अवधेस-सुवन सब तुलसिदास-सुखदाता॥ ४॥ 

माता कौसल्या सुवर्ण, वस्न और मणि निछावर कर प्रेमसे पुलकित 
और प्रफुल्लित हो प्रसन्न मनसे आरती करती हैं ॥ १ ॥ वे दुलहिनोंको अपने 
ही समान अन्य सात सौ सासुओंके भी पाँवों लगना सिखाती हैं और वे सब 
आशीर्वाद देती हैं कि 'तुम्हारा सुहाग करोड़ों वर्षतक अचल रहे' ॥ २ ॥ राम 
और सीताकी छनि देखकर युवतियाँ आपसमें बातें करती हैं कि 'अरी 
सखि ! सुन, हमने तो अब जाना है कि विधाता बड़ा ही चतुर है' ॥ ३॥ 
नगर और आकाशमेँ मङ्गलगान हो रहा है और बाजे बज रहे हैं, उस 
समयका आनन्द कहा नहीं जाता। [ सब लोग यही आशीर्वाद दे रहे हैं 
कि ] तुलसीदासको सुख देनेवाले अवधेशके सभी पुत्र चिरजीवी हों ॥ ४॥ 

अयोध्याकाण्ड 
राज्याभिषेककी तैयारी 
राग सोरठ 
[१] 

नेप कर जोरि कह्मो गुर पाहीं । 
तुम्ही कृपा असीस, नाथ! मेरी सबै महेस निबाहीं॥ १॥ 
राम होहिं जुबराज जियत मेरे, यह लालच मन माहीं। 
बहुरि मोहिं जियबे-मरिबेकी चित चिंता कछु नाहीं॥ २॥ - 
महाराज, भलो काज बिचारयो, बेगि बिलंब न कीजे। 
बिधि दाहिनो होइ तौ सब मिलि जनम-लाहु लुटि लीजै॥ ३॥ | 
सुनत नगर आनंद बधावन, कैकेयी बिळखानी। 
तुलसीदास देवमायाबस कठिन कुटिलता ठानी॥ ४॥ 

महाराज दशरथने हाथ जोड़कर गुरुजीसे कहा-- हे नाथ ! आपकी 
कृपा और आशीर्वादसे महादेवजीने मेरी सभी कामनाएँ पूर्ण कर दी 
हैं॥ १॥ अब तो मेरे मनमें यही लालच है कि मेरे जीते-जी श्रीराम युवराज 
हो जायैँ। फिर मुझे अपने जीने-मरनेकी चित्तमें कुछ भी चिन्ता नहीं 
है' ॥ २॥ [ यह सुनकर वसिष्ठजी बोले ] राजन ! तुमने बहुत अच्छा 
कार्य सोचा है। इसे शीघ्र ही करना चाहिये, देरी मत करो, यदि विधाता 
अनुकूल रहे तो सबके साथ मिलकर यह जीवनका लाभ लूट लो' ॥ ३ ॥ 
तुलसीदास कहते है--इस समय नगरमें [ रामराज्याभिषेक-सम्बन्धी ] 
आनन्दमय बधाई सुनकर कैकेयी व्याकुल हो गयी और देवमायाके वशीभूत 
हो उसने कठिन कुटिलता धारण कर ली॥४॥ 

बनके लिये विदाई 
राग गौरी 
[२] 
सुनहु राम मेरे प्रानपियारे । 

बारौं सत्य बचन श्रुति-सम्मत, जाते हौं निछुरत चरन तिहारे॥ ९॥ 

बिनु प्रयास सब साधनको फल प्रभु पायो, सो तो नाहिं सँभारे । 
हरि तजि धरमसील भयो चाहत, नृपति नारिबस सरबस हारे॥ २॥ 

रुचिर काँचमनि देखि मूढ ज्यों करतलतें चिंतामनि डारे। 
मुनि-लोचन-चकोर-ससि-राघव, सिव-जीवनधन, सोउ न बिचारे ॥ ३ ॥ 

जद्यपि नाथ तात ! मायाबस सुखनिधान सुत तुम्हहिं बिसारे। 
तदपि हमहि त्यागहु जनि रघुपति, दीनबंधु, दयालु, मेरे बारे॥ ४॥ 

अतिसय प्रीति बिनीत बचन सुनि, प्रभु कोमल चित चलत न पारे । 
ˆ तुलसिदास जो रहों मातु-हित,को सुर-बिप्र-भूमि-भय टारे ? ॥ ५॥ 
[भगवान्‌ रामके मुखसे वनगमनका प्रस्ताव सुन माता कौसल्या कहने 
लगीं--] मेरे प्राणाधार राम ! सुनो, जिनके कारण तुम्हारे चरणोंका वियोग 
होता हो, उन श्रुतिसम्मत सत्य वचनोंको मैं तुम्हारे ऊपर निछावर करती 
हूँ॥ १ ॥ जो सारे साधनोंका फल है, उस प्रभुको अनायास ही प्राप्त कर लिया । 
फिर भी उसकी तो सँभाल की नहीं, अब श्रीहरिको त्यागकर धर्मशील होने 
चले हैं। हाय, राजाने स्रीके वशीभूत होकर अपना सर्वस्व हार दिया ॥ २॥ 
जैसे मूढ़ पुरुष सुन्दर काँचमणि देखकर हाथसे चिन्तामणि गिरा देता है । “राम 
मुनीश्वरोंके नेत्ररूप चकोरोंके लियें चन्द्रमा हैं और साक्षात्‌ श्रीहाङ्करके 
प्राणसर्वस्त हैं ।' राजाने तो इस बातका भी विचार नहीं किया ॥ ३ ॥ हे तात ! 
यद्यपि स्वामीने मायाके वशीभूत होकर ही अपने सुखनिधान पुत्र तुम्हें त्याग 
दिया है, तथापि हे दीनबन्धु, हे दयामय, हे मेरे लाळ रघुनन्दन ! तुम हमें तो 
मृत छोड़ो'॥ ४ ॥ तुलसीदास कहते हैं--माताके ये अतिशय प्रीति और 
विनययुक्त वचत तसु्रकरुकओमळहदमःभंगवात्‌'सम'्रहाँसेयरू नं सके और 

सोचने लगे- “यदि मैं माताका प्रिय करनेके लिये यहीं रह जाऊँ तो देवता, 
ब्राह्मण और पृथ्वीका भय कौन दूर करेगा ?'॥ ५॥ 
[३] 
रहि चलिये सुंदर रघुनायक । 
जो सुत ! तात-बचन-पालन-रत, जननिउ तात ! मानिने लायक ॥ १॥ 
बेद-बिदित यह बानि तुम्हारी, रघुपति सदा संत-सुखदायक। 
राखहु निज मरजाद निगमकी, हों बलि जाउँ, घरहु धनुसायक॥ २॥ 
सोक कूप पुर परिहि, मरिहि नृप, सुनि सँदेस रघुनाथ सिधायक । 
यह दूसन बिधि तोहि होत अब रामचरन-बियोग-उपजायक॥ ३॥ 
मातु बचन सुनि स्रवत नयन जल, कछु सुभाउ जनु नरतनु-पायक । 
तुलसिदास सुर-काज न साध्यौ तौ तो दोष होय मोहि महि आयक ॥ ४ ॥ 
हे सुन्दर रघुनन्दन ! आप रह जाइये । बेटा ! यदि तुम पिताके वचनोंका 
पालन करनेमें ऐसे तत्पर हो तो हे तात ! तुम्हारे लिये माता भी तो माननीया 
है॥ १ ॥ तुम्हारा यह स्वभाव तो वेदमें भी विख्यात है कि रघुनाथजी सर्वदा 
सत्पुरुषोंको सुख देनेवारे हैं। अतः मैं बलिहारी जाऊँ, तुम अपनी वेदोक्त 
मर्योदाकी रक्षा करो और धनुष-बाण उतारकर रख दो॥ २॥ रामके 
वनगमनका समाचार पाते ही सारा नगर शोककूपमें डून जायगा और महाराज 
भी प्राण छोड़ देंगे । अरे रामचरणॉंसे बिछोह करनेवाले विधाता ! देख, यह 
दोष अब तेरे ऊपर आनेवाला है॥ ३॥ तुलसीदास कहते हैं--माताके ये 
वचन सुनकर प्रभु नेत्रोंसे जल बहाने लगे, मानो कुछ तो यह नर-देह पानेका 
स्वभाव था और कुछ यह विचार भी था कि यदि मैंने देवताओंका कार्य पूर्ण न 
किया तो मुझे पृथ्वीमें आनेका दोष ही लगेगा ॥ ४ ॥ 
राग सोरठ 
[४] 
राम ! हौं कौन जतन घर रहिहों ? 
बार बार भरि अंक गोद ले ललन' कौनसों कहिहों॥ १॥ 

इहि आँगन बिहरत मेरे बारे ! तुम जो संग सिसु लीन्हें। 
कैसे प्रान रहत सुमिरत सुत, बहु बिनोद तुम कीन्हें॥ २॥ 
जिन्ह श्रवननि कल बचन तिहारे सुनि सुनि हौं अनुरागी । 
तिन्ह श्रवननि बनगवन सुनति हौं मोतें कौन अभागी ?॥ ३॥ 
जुग सम निमिष जाहिं रघुनंदन, बदनकमल बिनु देखे। - 
जौ तनु रहै बरष बीते, बलि कहा प्रीति इहि लेखे ? ॥ ४॥ 
तुलसीदास प्रेममस श्रीहरि देखि विकल महतारी। 
गदगद कंठ, नयन जल, फिरि-फिरि आवन कह्यो मुरारी॥ ५॥ 
[माता कौसल्या कहने लगी--] 'बेटा राम ! मैं किस प्रकार घरमें 
रह सकूँगी; मैं बारम्बार अङ्क भरकर गोदमें ले किससे 'लाल' कहकर 
बोलूँगी ? ॥ १॥ मेरे लाल ! तुम जो बुहत-से बालकोंको साथमें लेकर इस 
आँगनमें निहार किया करते थे, सो हे बेटा! तुम्हारी उन बहुत-सी 
बाललीलाओंको याद कर-करके मेरे प्राण कैसे रह सकेंगे ? ॥ २॥ जिन 
कानोंसे तुम्हारे सुन्दर बोल सुन-सुनकर मैं ख्नेहमें डून जाती थी, आज 
उन्हींसे तुम्हारे वनगमनका समाचार सुन रही हूँ। भला, मुझसे अधिक 
अभागिनी और कौन होगी ? ॥ ३ ॥ हे राम ! तुम्हारा मुखारविन्द न देखनेपर 
तो मुझे एक-एक निमेष युगके समान बीतता है; अब यदि (चौदह) वर्ष 
बीतनेपर भी यह शरीर रह गया तो बेटा ! बलिहारी जाऊँ, इसकी तुम्हारे 
प्रति क्या प्रीति समझी जायगी ?' ॥ ४॥ तुलसीदास कहते हैं--माताको 
इस प्रकार व्याकुल देख श्रीहरि प्रेमसे अधीर हो गये। उनका कण्ठ भर 
आया, नेत्रॉसे जल बहने लगा और उन्होंने बार-बार शीघ्र ही लौट आनेके 
लिये कहा ॥ ५॥ 
राग बिलावल 
[५] 
रहहु भवन हमरे कहे, कामिनि ! 

सादर सासु-अरन'वसेयहु'+मिल;/जो/लुम्हरेःअलि० हित-गुह*स्वामिनि ॥ १ ॥ 

राजकुमारि ! कठिन कंटक मग, क्यों चलिहो मृटु पद गजगामिनि । 
दुसह बात, बरषा, हिम, आतप कैसे सहिहौ अगनित दिन जामिनि॥ २ ॥ 
हौं पुनि पितु-आग्या प्रमान करि ऐहों बेगि सुनहु दुति-दामिनि। ` 
तुलसिदास प्रभु बिरह-बचन सुनि सहि न सकी, मुरछित भइ भामिनि ॥ ३॥ 

[फिर सीताजीको साथ चळनेके लिये हठ करती देख भगवान्‌ रामने 
कहा--] हे प्रिये ! हमारे कहनेसे तुम घर ही रहो हे गृहस्वामिनि ! तुम 
सासके चरणोंकी सर्वदा आदरपूर्वक सेवा करो, यह तुम्हारे लिये अत्यन्त भली 
बात होगी ॥ १ ॥ हे राजकुमारि ! वनका मार्ग बड़ा ही कठिन और कण्टकाकीर्ण 
है। हे गजगामिनि ! तुम अपने कोमल चरणोंसे उसपर कैसे चल सकोगी; 
अगणित दिन और रात्रियोंतक तुम दुःसह वायु, वर्षा, शीत और घाम कैसे सहन 
कर सकोगी; ॥ २ ॥ हे विद्युत्कान्तिमयि ! मैं भी पिताजीकी आज्ञाका पालन कर 
शीघ्र ही लौट आऊँगा ।' तुलसीदासजी कहते हैं--प्रभुके ये वियोग-सूचक 
वचन सुनकर सीताजी उन्हें सह न सकीं और मूच्छित हो गयीं ॥ ३॥ 

[६] 

कृपानिधान सुजान प्रानपति, संग बिपिन ह्वै आवोंगी। 
गृहते कोटि-गुनित सुख मारग चलत, साथ सचु पावोंगी॥ १॥ 
थाके चरनकमल चापौंगी, श्रम भए बाउ डोलावोंगी। 
नयन-चकोरनि मुखमयंक-छनि सादर पान करावोंगी ॥ २॥ 
जौ हठि नाथ राखिहौ मो कह, तौ सँग प्रान पठावोंगी। 
तुलसिदास प्रभु बिनु जीवत रहि क्यों फिरि बदन देखावोंगी ? ॥ ३॥ 

[ सीताजी कहने लगीं-- ] “मैं अपने कृपानिधान सुजान-शिरोमणि 
प्राणनाथके साथ बनमें रह आऊँगी। मार्गमें आपके साथ चलते हुए 
सचमुच घरसे भी करोड़ों गुना सुख पाउँगी ॥ १॥ जन आप थक जायेंगे 
तो मैं आपके चरणकमल दबाऊँगी और श्रम मालूम होनेपर हना करूंगी 
तथा अपने नेत्ररूप चकोरोंको आपके मुखचन्द्रकी छबि आदरपूर्णक पान 
करऊँगी ॥ २ ।औरुहेमोथ""यदिच्आाफहठफूक सुई कक जेण 


गीतावली १५६ 


तो मैं लाचार होकर अपने प्राणोंको ही आपके साथ भेज दूँगी; क्योंकि 
आपके चले जानेपर फिर प्रभुके बिना जीवित रहकर मैं अपना मुख कैसे 
दिंखाऊँगी ?' ॥ ३॥ 

[७] 

कहौ तुम्ह बिनु गृह मेरो कोन काजु ? 
बिपिन कोटि सुरपुर समान मोको, जो पै पिय परिहरयो राजु ॥ १॥ 
बलकल बिमल दुकूल मनोहर, कंद-मूल-फल अमिय नाजु। 
प्रभुपद-कमल बिलोकिहैं छिन-छिन, इहि तें अधिक कहा सुख-समाजु ॥ २॥ 
हौं रहौं भवन भोग-लोलुप ह्वै, पति कानन कियो मुनिको साजु। 
तुलसिदास ऐसे बिरह-बचन सुनि कठिन हियो बिदरो न आजु ॥ ३॥ 

'कहिये, भला आपके बिना इस घरमें मेरा क्या काम है; जब प्रियतमने 

राज्य त्याग दिया, तब मेरे लिये तो वन ही करोड़ों स्वर्गलोकोंके समान 
है॥ १॥ मुझे तो वल्कल ही अति मनोहर और निर्मल दुकूल होगा और 
कन्द-मूल-फल ही अमृतमय अन्न होगा । अहा ! मेरे नेत्र क्षण-क्षणमें प्रभुके 
चरणकमलोका दर्शन करेंगे--इससे अधिक और क्या सुखकी सामग्री 
होगी ? ॥ २॥ हाय ! मैं तो भोगकी लालसासे राजभवनमें रहूँ और पतिदेव 
चनमें मुनियोंके ठाटसे निवास करें--ऐसे विरहसूचक वचनोंको सुनकर भी 
आज मेरा कठोर हृदय क्यों विदीर्ण नहीं हो जाता ?' ॥ ३ ॥ 


[८] 
प्रिय निठुर बचन कहे कारन कवन ? 
जानत हौ सबके मनकी गति, मृदुचित परम कृपालु, रवन ! ॥ १॥ 
प्राननाथ सुंदर सुजानमनि, दीनबंधु, जग-आरति-दवन। 
तुलसिदास प्रभु-पदसरोज तजि रहि हौं कहा करौंगी भवन ? ॥ २॥ 
“हे प्राणनाथ ! आज आपने ऐसे कठोर वचन किस कारणसे कहे; हे 
. रमण ! आर्प भुदुरुचितत "और" परिम-“कृपरिंश हैं? पअचि"सबंके मनकी गति 

जानते हैं ॥ १ ॥ हे प्राणनाथ ! हे सुन्दर ! हे सुजानशिरोमणि ! हे दीनबन्धु ! 
हे जगतका दुःख दूर करनेवाले ! आपके चरणकमलोंको त्यागकर मैं घरमें 
रहकर क्या करुँगी ?' ॥ २॥ 
[९] 
मैं तुमसों सतिभाव कही है। 

बूझति और भाँति भामिनि कत, कानन कठिन कलेस सही है॥ १॥ 
जौ चलिहौ तौ चलो चलि कै बन,सुनि सिय मन अवलंब लही है। 
बूड़त बिरह-बारिनिधि मानहु नाह बचनमिस बाँह गही है॥ २॥ 
प्राननाथके साथ चलीं उठि, अवध सोकसरि उमगि बही है। 
तुलसी सुनी न कबहुँ काहु कहुँ, तनु परिहरि परिछाँहि रही है॥ ३॥ 

[भगवान्‌ राम बोले-- ] 'प्रिये ! मैंने तो तुमसे सचे मनसे कहा है; 
तुम इस प्रकार और तरह क्यों समझती हो; वनमें सचमुच ही बहुत क्लेश 
है॥ १॥ यदि तुम चलना ही चाहती हो तो चलो, वनके लिये तैयार हो 
जाओ ।' यह सुनकर सीताजीके चित्तको सहारा मिल गया, मानो विरहरूप 
समुद्रमें डूबते-डूबते इस वचनके मिषसे ही पतिदेवने उनकी बाहें पकड़ 
लीं॥ २॥ वे उठकर प्राणनाथके साथ चल दीं। इस समय अयोध्यामें 
शोककी सरिता उमड़कर बहने लगी । तुलसीदास कहते हैं--यह तो कभी 
किसीने कहीं नहीं सुना कि शरीरको छोड़कर परछाई रही हो। [ फिर इस 
समय भगवान्‌ रामको छोड़कर श्रीसीताजी कैसे रह सकती थीं]॥३॥ 

[ १०] 
जबहि रघुपति-सँग सीय चली । 

बिकल-बियोग लोग-पुरतिय कहैं, अति अन्याउ, अली ॥ १॥ 
कोउ कहै, मनिगन तजत काँच लगि,करत न भूप भली । 
कोउ कहै, कुल-कुबेलि कैकेयी दुख-बिष-फलनि फली॥ २॥ 
एक कहैं, बन जोग जानकी ! बिधि बड़ बिषम बली । 
तुलसी -कुलिसहुकी"""कढोरता०७तेहि, (तित "रति दली॥ ३॥ 

`` नर-नारी वियोगव्यथासे व्याकुल होकर कहने लगे---'अरी आली ! यह तो 


बड़ा अन्याय हो रहा है'॥ १॥ कोई कहने लुगे--“राजाने अच्छा नहीं 
किया। वे काँचके लिये मणियोंको त्याग रहे हैं।' कोई बोले--'कैकेयी 
कुलके लिये कुबेल (बुरी बेल) रूप है, जो इस समय दुःखरूप विषमय 
फलोंसे फली है' ॥ २॥ किसीने कहा--'विधाता भी बड़ा ही विषम और 
बलवान्‌ है। भला ! जानकी क्या बनके योग्य है ?' तुलसीदासजी कहते 
हैं--उस दिन तो वज्रकी कठोरता भी तड़ककर नष्ट हो गयी ॥ ३॥ 


[ ११] 

ठाढ़े हैं लषन कमलकर जोरे ! 
उर धकधकी, न क़हत कछु सकुचनि, प्रभु परिहरत सबनि तृन तोरे ? ॥ १॥ 
कृपासिंधु अव्रलोकि बंधु तन, प्रान-कृपान बीर-सी छोरे। | 
तात बिदा माँगिए मातुसों, बनिहै बात उपाइ न औरे॥ २॥ 
जाइ चरन गहि आयसु जाँची, जननि कहत बहुभाँति निहोरे। 
सिय-रघुबर-सेवा सुचि ह्वेहौ तो जानिहौं, सही सुत मोरे॥ ३॥ 
कीजहु इहै बिचार निरंतर, राम समीप सुकृत नहिं थोरे। 
तुलसी सुनि सिष चले चकित-चित उड्यो मानो बिहग बधिक भए भोरे ॥ ४॥ 
| श्रीलक्ष्मणजी करकमल जोड़े हुए खड़े हैं। उनके हृदयमें धकधकी 

लगी हुई है, संकोचवश कुछ कहते नहीं। [ बस, यही सोचते हैं-- ] 
“हाय ! इस समय तो प्रभु सभीको तृण तोड़कर त्याग रहे हैं [ न जाने, इस 
सेवकको भी साथ लेंगे या नहीं? ] ॥ १॥ कृपासागर भगवान्‌ रामने 
भाईको वीरोंके समान प्राणरूप कुपाण निकाले हुए देख. [ अर्थात्‌ वीर जैसे 
तलवार खोले खड़े रहते हैं,इसी तरह लक्ष्मणजीको घ्राण निछावर करनेके 
लिये उद्यत देख ] उनसे कहा--'भैया ! मातासे विदा माँग आओ, इसके 
सिवा किसी और तरह बात नहीं बन सकेगी? ॥ २॥ जब लक्ष्मणनें जाकर 
माताके चरण मकड्कर/उनल्षे,आइा/माँगी)'कम्मकाने०रक्ष्मणजीसे बहुत 

निहोरा करके कहा--“यदि तुम राम और सीताकी सेवा करके पवित्र होगे 
तभी मैं तुम्हें अपना सच्चा पुत्र जानूँगी ॥ ३ ॥ तुम बारम्बार यह विचार करना 
कि रघुनाथजीके पास रहना कोई कम पुण्यकी बात नहीं है।' तुलसीदास 
कहते हैं--माताकी यह शिक्षा सुन लक्ष्मणजी इस प्रकार चकितचित्त होकर 
चले जैसे बधिकको असावधान देखकर पक्षी उड़ जाता है॥ ४॥ 
राग सोरठ 
[ १२] 
मोको बिधुबदन बिलोकन दीजै । 

राम लषन मेरी यहैं भेंट, बलि, जाउ, जहाँ मोहि मिलि लीजै १॥ 
सुनि पितु-बचन चरन गहे रघुपति, भूप अंक भरि लीन्हें । 
अजहुँ अवनि बिदरत दरार मिस सो अवसर सुधि की्हें॥ २॥ 
पुनि सिर नाइ गवन कियो प्रभु, मुरछित भयो भूष न जाग्यो । 
करम-चोर नृप-पर्थिंक मारि मानो राम-रतन कै भाग्यो ॥ ३॥ 
तुलसी रबिकुल-रबि रथ चढि चले तकि दिसि दखिन सुहाई । 
लोग नलिन भए मलिन अवध-सर, बिरह बिषम हिम पाई॥ ४॥ 

[भगवान्को वनकी ओर जाते सुन महाराज दशरथ कहने लगे] हे 
राम-लक्ष्मण ! मुझे अपना मुखचन्द्र देख लेने दो । अब मेरी तो यहाँकी अन्तिम 
भेंट है । मैं बलिहारी जाता हूँ, जहाँ भी जाओ, मुझसे मिलकर जाना ॥ १ ॥ 
पिताके ये वचन सुन रघुनाथजीने उनके चरण पकड़ लिये । तब राजाने भी उन्हे 
छातीसे लगा लिया । उस अवसरकी याद आनेपर तो आज भी पृथ्वी दरारके 
मिषसे विदीर्ण हो जाती है ॥ २ ॥ फिर प्रभुने सिर नवाकर वनके लिये प्रस्थान 
किया । उस समय महाराज मूच्छित हो गये । और उन्हें फिर चेतना न हुई, मानो 
कर्मरूप चोर राजारूप पथिकको मारकर उसका रामरूप रल लेकर भाग 
गया ॥ ३ ॥ तुलसीदास कहते हैं-- तदनन्तर भानुकुल-भानु भगवान्‌ राम स्थपर 
आरूढ़ हो अति सुहावनी दक्षिणदिशाको चले । उस समय प्रभुका विरहरूप 
विषम हिम पाकरुअझोश्माल्फासमेतरेसजारूमुकमू मुरझा गये ॥ ४ ॥ 

वनके मार्गमें 
राग बिलावल 
[ १३] 
कहो सो बिपिन है थौं केतिक दूरि । 
जहाँ गवन कियो, कुँवर कोसलपति, बूझति सिय पिय पतिहि बिसूरि ॥ १॥ 
घ्राननाथ परदेस पयादेहि चले सुख सकल तजे तृन तूरि। 

- `करों बयारिं, बिलंबिय बिटपतर, झारौं हौं चरन-सरोरुह-धूरि॥ २॥ 
तुलसिदास प्रभु प्रियाबचन सुनि नीरजनयन नीर आए पूरि। 
कानन कहाँ अबहिं सुनु सुंदरि, रघुपति फिरि चितए हित भूरि ॥ ३॥ 

[मार्गमें थक जानेसे ] श्रीजानकीजी चिन्तित होकर भगवान्‌ रामसे 
पूछती हैं--'हे कोसलराजकुमार ! आपने जहाँके लिये प्रस्थान किया है, 
चह वन यहाँसे कितनी दूर है ? ॥ १॥ हे प्राणनाथ ! आपने सब सुखोंको 
तृण तोड़कर त्याग दिया (सुखोंसे एकदम सम्बन्ध त्याग कर दिया) और 

अब परदेशको पैदल ही जा रहे हैं। [आप थक गये होंगे] कुछ देर इस 
) वृक्षके नीचे विश्राम कीजिये; मैं आपको हवा करूँगी और चरणकमलोंकी 
धूलि झाड़ेंगी' ॥ २ ॥ तुलसीदास कहते हैं---प्रियाके ये वचन सुनकर प्रभुके 
नेत्रकमलीमे जल भर आया, और 'अरी सुन्दरि ! अभी वन कहाँ ?' ऐसा 
कहकर उनकी ओर अत्यन्त प्रीतिपूर्वक निहारा ॥ ३ ॥ 


| [ १४] 
'फिरि-फिरि राम सीय तनु हेरत। 
तृषित जानि जल लेन लषन गए, भुज उठाइ ऊँचे चढि टेरत॥ २॥ 
अवनि कुरंग, बिहँग दुम-डारन रूप निहारत पलक न ध्रेरत। 
मगन न डरत निरखिं कर-कमलनि सुभग सरासन सायक फेरत ॥ २ ॥ 
अवलोकत मग-लोग चहूँ दिसि, मनहु चकोर चंद्रमहि घेरत। 
ते जन भूरिभाग भूतलपर तुलसी राम-पथिक-पद जे रत॥ ३ ॥| 
भगवान्‌ राम मुड़-मुड़कर सीताजीकी ओर देखते हैं। उन्हें प्यासी 
जानकर लक्ष्वणजी-जक-केते गे, तब, भपरत्ान(केचे,टीळेपर चढ़कर उन्हें 

भुजा उठाकर पुकारते हैं ॥ १ ॥ पृथ्वीपर मृग और वृक्षोंकी डालियोंपर पक्षी 
प्रभुका रूप-लावण्य देख रहे है--वे पलक भी नहीं मारते और प्रभुको 
अपने धनुष-बाणपर कर-कमल फेरते देखकर भी भय नहीं मानते--प्रेममें 
मम्न हो रहे हैं ॥ २ ॥ मार्ममें लोग चारों दिशाओंसे देख रहे हैं, मानो चकोर 
पक्षी चन्द्रमाको घेरे हुए हाँ । तुलसीदास कहते हैं---जो लोग बटोही रामके 
चरणोंमें रत हैं, वे पृथ्वीपर बड़े ही भाग्यशाली हैं॥ ३ ॥ 
[ १५] 
नृपति-कुँवर राजत मग जात । 

सुंदर बदन, सरोरुह-लोचन, मरकत कनकबरन मृदु गात॥ १॥ 
अंसनि चाप, तून कटि मुनि पट, जटामुकुट निच नूतन पात। 
फेरत पानि सरोजनि सायक, चोरत चितहि सहज मुसुकात॥ २॥ 
संग नारि सुकुमारि सुभग सुठि, राजति बिने भूषन नव-सात। 
सुखमा निरखि आम-बनितनिके नलिन-नयन बिकसित मनो प्रात ॥ ३॥ 
अंग-अंग अगनित अनंग-छबि, उपमा कहत सुकबि. सकुचात। 
सियसमेत नित तुलसिदास चित, बसत किसोर पथिक दोउ भ्रात ॥ ४॥ 

मार्गमे जाते हुए राजकुमार बड़े ही शोभायमान हो रहे हैं। उनका सुन्दर 
मुखमण्डल है, कमलके समान नेत्र हैं तथा मरकतमणि और सुवर्णके-से रंगके 
मृदुल शरीर हैं ॥ १ ॥ वे कन्धॉंपर धनुष रखे हुए हैं; कमरमें तरकस और मुनि- 
जनोचित वस्न हैं, सिरपर जटा-जूटका मुकुट है, जिसमें बीच-बीचमें नवीन पत्ते 
खोसे हुए हैं। वे धनुषपर अपना करकमल फेर रहे हैं और स्वभावसे मुसकराते 
ही चित्तको चुरा लेते हैं ॥ २ ॥ उनके साथमें सोलहों शृङ्गार किये बिना ही एक 
अति सुन्दरी सुकुमारी खी शोभायमान है। उनकी शोभा देखते ही ग्रामीण 
खियोंके नेत्रकमल प्रातःकालीन कमलोंके समान खिल उठते हैं ॥ ३ ॥ उनके 
अङ्ग-अङ्गमें अगणित कामदेवोंकी शोभा है, उसकी उपमा कहनेमें अच्छे- 
अच्छे कवि भी संकोच मानते हैं । तुळसीदासके हृदयमें तो सीताजीके सहित वे 
किशोर अवश्थाथारेबटोही"दोनो भाई सर्बदां लिगज़म्रानउह॒ते हैं ॥ ४ ॥ 

[१६ ] 
तू देखि देखि री ! पथिक परम सुंदर दोङ । 
मरकत-कलधोत-बरन काम-कोटि-कांतिहरन, 


चरन-कमल कोमल अति, राजकुँवर कोऊ॥ १॥ 
कर सर-धनु, कटि निषंग, मुनिपट सोहें सुभग अंग, 

संग चंद्रबदनि बधू, सुंदरि सुठि सोऊ। 
तापस बर बेष किए, सोभा सब लूटि लिए, 

चितके चोर, बय किसोर, लोचन भरि जोऊ॥ २॥ 
दिनकर-कुलमनि निहारि प्रेम-मगन ग्राम-नारि, 

परसपर कहैं, सखि! अनुराग ताग पोऊ। 
तुलसी यह ध्यान-सुधन जानि मानि लाभ सघन, 

कुपिन ज्यों सनेह सो हिये-सुगेह गोऊ॥ ३॥ 


[कोई ग्रामीण स्त्री कहती है--] 'अरी सखि ! तू देख तो ये दोनों 
पथिक बड़े ही सुन्दर हैं । ये मरकत और सुवर्णके समान श्याम एवं गौरवर्ण 
हैं, करोड़ों कामदेवोकी कान्तिको हरनेवाले हैं तथा इनके चरणकमल 
अत्यन्त कोमल हैं। जान पड़ता है, ये कोई राजकुमार हैं॥ १॥ इनके 
हाथोंमें धनुष-बाण है, कमरमें तरकस है तथा सुन्दर शरीरमें मुनिजनोचित 
वस्न शोभायमान है। इनके साथ एक चन्द्रमुखी स्त्री है, वह भी बड़ी ही 
सुन्दरी है । इन्होंने तपस्वियोंका-सा सुन्दर वेष धारणकर मानो सारी शोभा 
लूट ली है। इस किशोर अवस्थावाले चित्तचोरोंको तनिक नेत्र भरकर देख 
ले? ॥ २॥ तब सूर्यकुलरिरोमणि भगवान्‌ रामको देखकर सब ग्राम-नारियाँ 
प्रेममें मम्न हो गयीं और आपसमें कहने लगीं--'अरी सखि ! इन 
मणियोंको प्रेमरूप तागेमें पिरो लो' | तुलसीदास कहते हैं--इस ध्यानको 
शुभ धन जानकर और इसे ही बड़ा भारी लाभ समझकर तू कृपणके समान 

प्रेमपूर्वक अपमेहक्करूफ'्घस्में'छिफकरु. र!४+०३४०२१००० 

[ १७] 

कुँवर साँवरो, री सजनी! सुंदर सब अंग। 
रोम रोम छनि निहारि आलि बारि फेरि डारि, 

कोटि भानु-सुबन सरद-सोम, कोटि अनंग॥ १॥ 
बाम अंग लसत चाप, मौलि मंजु जटा-कलाप, 

सुचि सर कर, मुनिपट कटि-तट कसे निषंग। 
आयत उर-बाहु नैन, मुख-सुखमाको लहै न, 

उपमा अवलोकि लोक, गिरामति-गति भंग॥ २॥ 
यों कहि भई मगन बाल, बिथकों सुनि जुबति जाल, 

चितवत चले जात संग, मधुप-मृग-निहँग। 
बरनौं किमि तिनकी दसहि, निगम-अगम प्रेम-रसहि, 

तुलसी मन-बसन रँगे रुचिर रूपरंग॥ ३॥ 

'अरी सखि ! यह साँवला कुमार तो सभी अङ्गोसे सुन्दर है। अरी 
आली ! इनकी रोम-रोमकी छनि देखकर इनपर करोड़ों अश्विनीकुमार, 
शरदऋतुके चन्द्रमा और कामदेव निछावर कर दे॥ १॥ इनके वामभागमें 
धनुष शोभायमान है, सिरपर मनोहर जटाजूट है, हाथमें सुन्दर बाण है तथा 
कटिप्रदेशमें मुनियोकि-से वस्र और तरकस कसे हुए हैं। इनके वक्षःस्थल, 
भुजाएँ और नेत्र विशाल हैं तथा मुखकी शोभा तो कोई भी नहीं पा सकता । 
संसारमें इनकी उपमा देखते-देखते तो सरस््तीकी बुद्धिकी भी गति नष्ट हो 
गयी है' ॥ २ ॥ ऐसा कहकर ग्रामकी बालाएँ भगवानकी रूपराशिमें डूब गयीं 
तथा उनकी बातें सुनकर नवयुवतियाँ थकी-सी रह गयीं। भौरे, मृग और 
पक्षिगण तो प्रभुको निहारते हुए उन्हीकि संग हो लिये । तुलसीदास कहते हैं-- 
उनके शरीरकी दशा तथा वेदके लिये भी अगंम्य प्रेमरसका मैं कैसे वर्णन 
करूँ ? उनके मनरूप बस्तर प्रभुके अति रुचिर रूप-रंगमें रँग गये ॥ ३॥ 
राग कल्याण 
[ १८ ] 
देखु, कोऊ परम सुंदर सखि ! बटोही । 

चलत महि” "गङ्नुढु "०० खरनः०।०८भिर्नठल्रारिज ब्लड न 

भूपसुत रूपनिधि निरखि हौं मोही॥ १॥ 
अमल मरकत स्याम, सील-सुखमा-धाम, 
गौरतनु सुभग सोभा सुमुखि जोही। 
जुगल बिच नारि सुकुमारि सुठि सुंदरी, 
इंदिरा इंदु-हरिं मध्य जनु सोही॥२॥ 
करनि बर धनु तीर, रुचिर कटि तूनीर, 
धीर, सुर-सुखद, मरदन अवनि-द्रोही। 
अंबुजायत नयन, बदन-छनि बहु मयन, 
चारु चितवनि चतुर लेति चित पोही॥ ३॥ 
बचन प्रिय सुनि श्रवन: राम करुनाभवन, 
_चितए सब अधिक हित सहित कछु ओही। 
दास तुलसी नेह-बिबस बिसरी देह, 
जान नहि आपु तेहि काल धौं को ही॥ ४॥ 

'अरी सखि ! देख तो कोई बड़े ही सुन्दर बटोही राजकुमार अपने 
अरुणकमलवत्‌ कोमल चरणोंसे पृथ्वीपर पैदल जा रहे हैं; उन रूपनिधानको 
देखकर मैं तो मोहित हो गयी हूँ॥ १ ॥ अरी सुमुखि ! मैंने उनके शील और 
सुषमाके आगार, स्वच्छ मरकतमणिके समान श्याम तथा अति सुन्दर गौर 
शारीरोंकी शोभा देखी है। उन दोनोंके बीचमें एक परम लावण्यमयी और 
सुन्दरी सुकुमारी नारी है, मानो चन्द्रमा और श्रीहरिके मध्यमें साक्षात्‌ 
लक्ष्मीजी ही विराजमान हों ॥ २॥ उनके करकमलोंमें मनोहर धनुष-बाण हैं 
और कमरमें सुन्दर तरकस है। वे बड़े ही धीर, देवताओंको सुख देनेवाले 
और पृथ्वीके द्रोहियोंका दमन करनेवाले हैं । उनके नयन कमलदलके समान 
विशाल और मुखकी कान्ति अनेकों कामदेवोंके सदुश है तथा वे परम चतुर 
अपनी चारु चितवनसे सबके चित्तोंको आकर्षित कर लेते हैं' ॥ ३ ॥ उनके 

ये प्रिय वचन कानोंमें पड़ते ही करुणा-अयन भगवान्‌ रामने उनकी ओर | 
कुछ और८०-०. भरी, ७४मेमिक्र-०॥००प्रीतिसे।२०० द्िख्>।००॥ तुलसीदासजी 

कहते हैं, तब प्रेमसे अधीर हो जानेके कारण उन्हें अपनी शरीरकी सुधि 
जाती रही और उस समय किसीको अपना भी ज्ञान न रहा॥ ४॥ 
राग केदारा | 
[ १९] 
सखि ! नीके कै निरखि, कोऊ सुठि सुंदर बटोही। 
मधुर मूरति मदनमोहन जोहन-जोग, 
बदन सोभासदन देखि हौं मोही॥ १॥ 
साँवरे-गोरे किसोर, सुर-मुनि-च्ित-चोर, 
उभय-अंतर एक नारि सोही । 
मनहु बारिद-बिधु बीच ललित “अति, 
राजति तड़ित निज सहज बिछोही॥ २॥ 
उर धीरजहि धरि, जनम सफल करि, 
सुनहि सुमुखि ! जनि निकल होही। 
को जानै, कौने सुकृत रह्यो है लोचन-लाहु, 
ताहितें बारहि बार कहति तोही ॥ ३॥ 
सखिहि सुसिख दई, प्रेम-मगन भई, 
सुरति बिसरि गई . आपनी ओही। 
तुलसी रही है ठाढ़ी पाहन गढ़ी-सी काढी, 
कौन जानै,: कहांतें आई, कौनकी को ही॥४॥ 
: 'अरी सखि ! तनिक अच्छी तरह देख, कोई बड़े ही सुन्दर बटोही जा 
रहे हैं। देख, कामदेवको भी लुभानेवाली इनकी मधुर मूर्ति देखने ही योग्य 
है। इनके शोभामय मुखमण्डलको देखकर मैं तो मोहित हो गयी हूँ॥ १॥ 
ये साँवरे-गोरे किशोरवयस्क बालक' देवता और मुनियोंके भी चित्तको 
चुरानेवाले हैं । इन-दोनोंके बीचमें एकै सुन्दरीं बाला सुशोभित है, मानो मेघ 
और चन्द्रमाके मध्यमें अति ललित विद्युत्‌ अपना स्वभाव (चञ्चलता) 
छोड़कर विराज रही हो ॥ २॥ अरी सखि ! मैं जो कुछ कहती हूँ वह. सुन, 
व्याकुल मत "हो" और” खिसमे/«बैर्य०घाएण '्करटब्भमन्सर>बनह्कं सफल कर 

ले। कौन जाने, आज किस पुण्यके प्रतापसे हमें यह नेत्रोंका लाभ मिला | 
है; इसीसे मैं तुझसे बारम्बार कह रही हूँ॥ ३ ॥ इस प्रकार सखीको सुशिक्षा | 
दे, वह प्रेममें डून गयी और उसे अपनी सुधि जाती रही । तुलसीदास कहते | 
हैं--फिर तो वह पत्थरमें गढ़कर काढ़ी हुई (मूर्ति) के समान ज्यों-की-त्यों 
खड़ी रह गयी । फिर यह कौन जाने कि वह कहाँसे आयी थी और किसकी | 
कौन लगती थी ? ॥ ४॥ 
[ २०] 
माई! मनके मोहन जोहन-जोग जोही। 
थोरी ही बयस गोरे-साँवरे सलोने लोने, 
लोयन ' ललित, बिधुबदन बटोही॥ १॥ 
सिरनि जटा-मुकुट मंजुल सुमनजुत, 
तैसिये लसति नव पल्लव खोही। 
किये मुनि-बेष बीर, धरे धनु-तून-तीर, 
सोहे मग, को हैं, लखि परै न मोही॥ २॥ 
सोभाको साँचो साँवरि रूप जातरूप, 
ढारि नारि बिरची बिरंचि, संग सोही। 
राजत रुचिर तनु सुंदर श्रमके कन, 
चाहे चकचौंधी लागै, कहौं का तोही ? ॥ ३॥ 
सनेह-सिंथिल सुनि बचन सकल सिया, 
चितई अधिक हित सहित ' ओही। 
तुलसी मनहु प्रभु-कृपाकी मूरति फिरि 
हेरि कै हरषि हिये लियो है पोही॥४॥ 
अरी माई ! वे मनमोहन देखने ही योग्य हैं; आज मैंने उन्हें देखा है । 
उनकी थोड़ी ही अवस्था है और वे परम सुन्दर साँवले-गोरे सुन्दर नेत्रवाले, | 
चन्द्रमुख बटोही नेत्रोंको प्रिय लगनेवाले हैं॥ १ ॥ उनके सिरपर सुन्दर | 
पुष्पोके सहित जटाओंका मुकुट है और वैसी ही नवीन पत्तोंकी खोही | 


(पत्तोंका नरः हुआऽनरादा)॥-भीः-है-वरे०ब्श्रेष्ठ, सुनिद्योंक्ा वेष बनाये, | 

धनुष-बाण और तरकस धारण किये मार्गमें शोभायमान हैं। वे हैं 
कौन--यह मैं नहीं जानती ॥ २॥ विधाताने शोभाका साँचा और रूपका 
सुवर्ण बनाकर जो एक स्री ढाली है, वही उनके साथ शोभायमान है । उनके 
सुन्दर शरीरपर पसीनेकी सुहावनी बूँदें विराजती हैं। तुझसे क्या कहूँ, उन्हें 
देखकर आँखोंमें चकाचौंध हो जाती है॥ ३ ॥ उसके ये सारे वचन सुन 
सीताजी स्नेहसे शिथिल हो गयीं और उसकी ओर विशेष प्रेमसे देखा। 
तुलसीदास कहते हैं--मानो प्रभुकृपाकी मूर्तिन उसकी ओर घूमकर 
प्रसन्नतापूर्वक देखकर उसका हृदय अपनेमें ही अटका लिया है (जिससे 
अब वह अन्यत्र नहीं जा सकता) ॥ ४॥ 
[२१] 
सखि सरद्‌-बिमल बिधुबदनि बधूटी । 
ऐसी ललना सलोनी न भई, न है, न होनी, 
रत्यो रची. बिधि जो छोलत छनि छूटी॥ १॥ 
साँबरे गोरे पथिक बीच सोहति अधिक, 
तिहुँ त्रिधुवन-सोभा मनहु लूटी। 
तुलसी निरखि सिय प्रेमबस कहैं तिय, 
ल्ोचन-सिसुन्ह देहु अमिय घूटी॥२॥ 

“अरी सखि ! यह बहू तो शरत्कालीन निर्मल चन्द्रके समान सुन्दर 
मुखवाली है । ऐसी सुन्दर ख्री तो न न पहले हुई, न है और न आगे ही होगी । 
विधाताने रतिको भी इसे सुधारते समय जो छबि रह गयी थी, उसीसे रचा 
है॥ १॥ यह इन साँवले-गोरे पथिकोंके बीचमें और भी अधिक 
शोभायमान होती है, मानो इन तीनोंने मिलकर तीनों लोकोंकी शोभा लूट ली 
हो।' तुलसीदासजी कहते हैं--सीताकों देखकर खियाँ प्रेमके वशीभूत 
होकर कहती हैं--'अरी ! अपने नेत्ररूप बालकोंको यह अमृतमयी घुट्टी 


पिलाओ' ॥ ९? Jangamwadi Math Collection. Digitized by eGangotri 

[ २२] 

सोहै साँवरे पथिक, पाछे ललना लोनी । 
दामिनि-नरन गोरी, लखि सखि तुन तोरी, 

बीती हैं बय किसोरी जोबन होनी॥ १॥ 
नीके कै निकाई देखि, जनम संफल लेखि, 

हम-सी भूरि-भागिनि नभ न छोनी। 
तुलसी-स्वामी-स्वामिनि जोहे मोही हें भामिनि, 

सोभा-सुधा पिए करि... अँखिया दोनी॥२॥ 

साँवले पथिकके पीछे यह अति सुन्दरी ललना शोभायमान है । यह 
बिजलीके समान गौरवर्ण है। इसे देखकर सखियाँ तृण तोड़ती और कहती 
हैं--“इसकी किशोरावस्था तो बीत चुकी है, अब यौवन आनेवाला 
है'॥ १॥ इसकी सुन्दरताको अच्छी तरह देखकर अपना जन्म सफल 
समझो । हमारे समान बड़भागिनी स्त्रियाँ तो स्वर्गमें अथवा पृथ्वीपर कहीं 
` भी नहीं हैं। तुलसीदासजी कहते हैं--स्वामी और स्वामिनीजीको 
देखकर आमोकी स्त्रियाँ उनके सौन्दर्यसुधाको नेत्ररूप दोनॉसे पीकर 
मोहित" हो रही हैं ॥ २॥ 


[ २३] 
पर्थिक गोरे-साँवरे सुठि लोने। . | 
संग सुतिय, जाके तनुतें लही हैं द्युति सोन सरोरुह सोने ॥ १॥ 
बय किसोर-सरि-पार मनोहर बयस-सिरोमनि होने । 
सोभा-सुधा आलि ! अचवहु करि नयन -:मंजु मृदु दोने॥ २॥ 
हेरत हदय हरत, नहि फेरत चारु ्जिंलोचन कोने। 
तुलसी प्रभु किधों प्रभुको प्रेम पढ़े प्रगट कपट बिनु टोने॥ ३॥ 
ये साँवले-गोरे पथिक बड़े ही सुन्दर और सुहावने हैं, इनके साथ एक 
सुन्दरी स्त्री है/जिंसक्रे्रीसें।#भरुणाकसल अमर सुवर्णनिभी कान्ति पायी 

है॥ १॥ किशोरावस्थारूप सरिताको पारकर अब ये आयुशिरोमणि- 
युवावस्थामें प्रवेश करनेवाले हैं। अरी आली ! अपने नेत्रोंको मनोहर और 
मृदुल दोने बनाकर इनकी छबिरूप अमृतका पान करो ॥ २ ॥ ये देखते ही 
हृदय हर लेते हैं और मनोहर नेत्र कोने नहीं फेरते ।' तुलसीदास कहते हैं 
कि प्रभु अथवा प्रभुका प्रेम तो किसी प्रकारका दुराव न रखकर स्पष्ट ही 
टोना पढ़ता है॥ ३॥ 
[२४] 

मनोहरताके मानो ऐन । 
स्यामल-गौर किसोर पथिक दोउ, सुमुखि ! निरखु भरि नैन॥ १॥ 
बीच बधू बिधुबदनि बिराजति, उपमा कहुँ कोऊ है न्‌। 
मानहु रति ऋतुनाथ सहित मुनिबेष बनाए है मैन॥२॥ 
किधौं सिंगार-सुखमा-सुप्रेम मिलि चले जग-चित-बित लैन । 
अदभुत त्रयी किथों पठई है बिधि मग-लोगन्हि सुख दैन॥ ३॥ 
सुनि सुचि सरल सनेह सुहावने ग्ामबधुन्हके बैन। 
तुलसी प्रभु तरु तर बिलैंबे, किए प्रेम कनोड़े कै न ?॥ ४॥ 

'अरी सखि ! तनिक नेत्र भरकर देख, ये दोनों इयाम-गौर किशोर- 
वयस्क पथिक तो मानो मनोहरताके आश्रय ही हैं ॥ १॥ इनके बीचमें एक 
चन्द्रमुखी स्री विराज रही है, जिसकी कहीं कोई भी उपमा नहीं है, मानो रति 
और ऋतुराज वसन्तके सहित साक्षात्‌ कामदेव ही मुनिवेष धारण किये 
हों ॥ २॥ अथवा भृङ्गार, सुन्दरता और सुप्रेम ही आपसमें मिलकर संसारका 
चित्तरूप धन हरण करनेके लिये तो नहीं चले, किंवा विधाताने अद्भुतत्रयी 
(वशीकरण, आकर्षण और मोहनी) को ही मार्गस्थ लोगोंको सुख देनेके 
लिये भेजा है' ॥ ३ ॥ तुलसीदास कहते हैं-ग्रामवधुओंके ये पवित्र, सरल, 
स्नेहमय, सुहावने वचन सुनकर प्रभु एक वृक्षके नीचे ठहर गये, क्योंकि प्रेम 
करनेपर वे किसके'व्कवोड़े व्वहीं5हो >जाते।4॥ ४१:०५ by eGangotri 

[२५] 

बय किसोर गोरे साँवरे धनुबान धरे हैं। | 
सब अँग सहज सोहावने, राजिब जिते नैननि-बदननि बिधु निदरे हैं ॥ १॥ 
तून-सुमुनिपट कटि कसे, जटा-मुकुट करे हैं। | 
मंजु मधुर मृदुमूरति, पान्ह्यों न पायनि, कैसे धौं पथ बिचरे हैं॥ २॥ 
उभय बीच बनिता बनी, लखि मोहि परे हैं। | 
मदन सप्रिया सप्रिय सखा मुनि-बेष बनाए लिये मन जात हरे हैं॥ ३॥ 
सुनि जहेँँ तहँ देखन चले अनुराग भरे हैं। | 
राम-पथिक छबि निरखि कै, तुलसी, मग-लोगनि धाम-काम बिसरे हैं॥ ४॥ | 
'कुमारोंकी किशोरावस्था है, इयाम और गौरवर्ण है और धनुष-बाण | 
धारण किये हैं। उनके सभी अङ्ग सहज झोभायुक्त हैं, नेत्रॉने कमलोंको | 
जीत लिया है और मुख चन्द्रमाका निरादर करता है॥ १॥ वे कमरमें 
मुनियोंके-से वस्न तथा तरकस कसे हुए हैं और सिरपर जटाओंका मुकुट | 
बनाये हैं। उनकी अति मञ्जुल और मधुर मृदुल मूर्ति है, पैरोंमें जूतियाँ भी | 
नहीं हैं, न जाने ये किस प्रकार मार्गमें चलकर आये हैं ॥ २ ॥ दोनोंके बीचमें | 
एक स्रीरल है, उन्हें देखकर हम तो मोहित हो गयी हैं। मानो साक्षात्‌ | 
कामदेव ही अपनी प्रिया रति और प्रिय सखा वसन्तके साथ मुनिवेष ' 
बनाकर हमारे चित्तोंको हरे लिये जाता है' ॥ ३॥ यह सुनकर सब लोग | 
जहाँ-तहाँ प्रेमसे भरकर उन्हें देखनेके लिये चल दिये। तुलसीदास | 
कहते हैं---बटोही रामकी छबि देखकर मार्गके लोग अपने घरके धंधोंको . 
भी भूल गये हैं॥ ४॥ | 


[ २६] 
कैसे पितु-मातु, कैसे ते प्रिय-परिजन हैं ? 
जगजलधि ललाम, लोने लोने, गोरे-स्याम, 
विन मआठाए० हैं। तहेसरे!०-बालकनि) “व्यम०हैं ।। १ ॥ 

रूपके न पारावार, भूपके कुमार मुनि-बेष, 

देखत लोनाई लघु लागत मदन हैं। 
सुखमाकी मूरति-सी साथ निसिनाथ-मुखी, 

नखसिख अंग सब सोभाके सदन हें॥ २॥ 
पंकज-करनि चाप, तीर-तरकस कटि, 

सरद-सरोजहुतें सुंदर चरन हैं। 
सीता-राम-लषन निहारि ग्रामनारि कहें, 

हेरि, हेरि, हेरि! हेली हियके हरन हैं॥ ३॥ 
प्रानहके घ्रानसे, सुजीवनके जीवनसे, 

प्रेमहुके प्रेम, रंक कृपिनके धन हैं। 
तुलसीके लोचन-चकोरके चंद्रमासे, 

आछे मन-मोर चित चातकके घन हैं॥ ४॥ 


'अरी सखि ! वे माता-पिता कैसे हैं ? और कैसे वे प्रिय कुटुम्बी लोग 
हैं, जिन्होंने संसारसमुद्रके सुन्दर रलरूप इन सलोने इयाम-गौर बालकोंको 
बनमें भेज दिया है ? ॥ १ ॥ इनके रूपका पारावार नहीं है; इन मुनिवेषधारी 
राजकुमारोंकी सुन्दरता देखकर तो कामदेव भी तुच्छ जान पड़ता है । इनके 
साथ सौन्दर्यकी मूर्ति-जैसी एक चन्द्रमुखी बाला है, जिसके नखसे लेकर 
शिखापर्यन्त सभी अङ्ग शोभाके आश्रय हैं॥ २॥ इनके करकमलोंमें धनुष 
है और कमरमें तीरॉसे भरा तरकस है तथा इनके चरण शरत्कालीन कमलसे 
भी सुन्दर हैं ।' इस प्रकार सीता, राम और लक्ष्मणको देखकर गांवोंकी खियाँ 
कहती हैं--'अरी सहेली ! देख, देख, देख, ये तो बड़े ही चित्तको 
चुरानेवाले हैं ॥ ३ ॥ ये तो प्राणोंके भी प्राण-जैसे, जीवनके भी जीवन-जैसे, 
प्रेमके भी प्रेम-जैसे और रंक तथा कृपणोंके भी धन-जैसे हैं। ये 
तुलसीदासके नेत्ररूप चकोरके लिये चन्द्रमाके समान तथा मनरूप मोर और 
चित्तरूप चातर्किकै “छिव सर मैधिकी समान हैँ ४5790 ` 

राग भैरव 
[ २७] 
देखि ! द्वै पथिक गोरे-साँवरे सुभग हैं। 
सुतिय सलोनी संग सोहत सुभग हें॥ १॥ 
सोभासिंधु-संभव-से नीके नीके नग हैं 
मातु-पितु-भाग बस गए परि फँग हैं॥ २॥ 
पाई पनहो न, मृदु पंकज-से पग हैं । 
रूपकी मोहनी मेलि मोहे अग-जग हैं॥ ३॥ 
मुनि-बेष धरे, धनु-सायक सुलग हैं 
तुलसी-हिये लसत लोने लोने डग हें॥ ४॥ 
'अरी सखि ! देख, दो अति सुन्दर साँवले-गोरे पथिक जा रहे हैं। | 
मार्गमें उनके साथ एक अति सुन्दरी और सलोनी स्त्री भी शोभायमान | 
है॥ १॥ ये शोभारूप समुद्रके सुन्दर रलके समान हैं; इस समय | 
माता-पिताके दुर्भाग्यवश 'फंदेमें पड़ गये हैं॥ २॥ इनके चरण कमलके ' 
समान कोमळ हैं, परंतु उनमें जूतियाँ भी नहीं हैं। इन्होंने अपने रूपकी | 
मोहिनी डालकर सारे स्थावर, जङ्गम प्राणियोंको मोहित कर लिया है॥ ३॥ | 
ये मुनिवेष धारण किये हैं और इनके पास धनुष-बाण भी हैं।' इनके | 
सुन्दर-सुन्दर डग तुलसीदासके हृदयमें विराजमान हैं ॥ ४॥ 
[ २८] 
'पथिक पयादे जात पंकज-से पाय हैं। 
मारग कठिन, कुस-कंटक-निकाय हैं॥ १॥ 
सखी ! भूखे-प्यासे, पै चलत चित चाय हैं 
इन्हे सुकृत सुर-संकर सहाय हैं॥२॥ 
रूप-सोभा-प्रेमके-से कमनीय काय हैं। 
कुमिबेषः'किये!-"च्हिंधों”" ग्रहॉम्जीववाथ'' हैं ॥ ३ ॥ 


० SSIS 

बीर, बरियार;. . धीर, धनुधर-राय हैं । 
दसचारि-पुर-पाल आली उरगाय हैँ॥४॥ 
मग-लोग देखत : करत हाय हाय हैं 
बन इनको तो बाम बिधि कै बनाय हैं॥ ५॥ 
धन्य ते, जे मीन-से अवधि अंबु-आय \ J 
तुलसी प्रभुसों जिन्हहुँके भले भाय हैं॥ ६॥ 
` हाय! ये पथिक अपने कमलसदूश चरणोंसे पैरों ही चल रहे हैं । मार्ग 
बड़ा ही कठोर है तथा उसमें कुश और कण्टकोंका समूह भरा हुआ 
हे॥ १॥ हे सखि ! फिर भी ये भूखे-प्यासे बड़े चावसे चले जा रहे हैं। 
मालूम होता है, इनके. पुण्यबलसे देवता और महादेवजी इनके सहायक 
हैं॥ २॥ ये मानो रूपं, शोभा और प्रेमकी मनोहर मूर्तियाँ ही हैं अथवा 
मुनिवेष धारण किये ब्रह्म, माया और जीव ही विराजमान हैं ॥ ३ ॥ ये वीर, 
बलवान्‌, धैर्यवान्‌ और धनुर्धरोंमें अग्रगण्य हैं अथवा चौदहों भुवनोंकी रक्षा 
करनेवाले महाकीर्तिशाली हरि ही हैं॥ ४॥ मार्गके लोग देखकर हाय ! 
हाय !!' करते हैं और कहते हैं कि 'इन्हें जो वनवास हुआ है सो विधाता 
इनके लिये बहुत ही टेढ़ा जान पड़ता है' ॥ ५॥ जिन लोगोंकी आयु इनके 
लौरनेकी अवधिरूप जलमें मीनके समान हो रही है,वे धन्य हैं। तुलसीदास 
कहते हैं--जिनका प्रभुमें सद्भाव है, वे लोग भी धन्य हैं॥ ६॥ 
. राग आसावरी 


ह [२९ ] 

सजनी ! हैं कोउ राजकुमार । 

पंथ चलत मृदु -पद-कमलनि दोउ सील-रूप-आगार॥ १ ॥ 
आगे राजिवनैन :स्याम-तनु, सोभा अमित अपार। 
डारौं वारि अंग-अंगनिपर कोटि-कोटि सत मार॥२॥ 
पाछै गौर किसोर मनोहर, लोचन-बदन उदार। 
कटि तूनीर क्रे४न्क्ह "आरू, ततत -.छिति-भार ॥ ३ ॥ 

जुगुल बीच सुकुमारि नारि इक राजति बिनहि सिँगार। 
इंद्रनील, हाटक, मुकुतामनि जनु पहिरे महि हार॥ ४॥ 
अवलोकहु भरि नैन, बिकल जनि होहु, करहु सुबिचार। 
पुनि कहँ यह सोभा, कहँ लोचन, देह-गेह-संसार ? ॥ ५॥ 
सुनि प्रिय-बचन चिते हित कै रघुनाथ कृूपा-सुखसार। 
तुलसिंदास प्रभु हरे सबन्हिके मन, तन रही न सँभार॥ ६॥ 
'अरी सजनी ! ये कोई राजकुमार हैं। ये दोनों ही शील और रूपके 
भण्डार हैं तथा मार्गमें अपने मृदुल चरणकमलोंसे पैदल ही चल रहे 
हैं॥ १॥ आगे तो कमलनयन और इयाम शरीरवाले कुँवर हैं, जिनकी 
शोभा अतुलित और अपार है। उनके एक-एक अङ्गपर मैं सैकड़ों-करोड़ों 
कामदेव निछावर करती हूँ॥२॥ और पीछे गौरवर्ण मनोहर 
किझोरावस्थावाले लाल हैं। उनके नेत्र और मुख भी बड़े ही सुन्दर हैं। वे 
कमरमें तरकस और हाथोंमें धनुष-बाण लेकर मानो पृथ्वीका भार उतारनेके 
लिये ही जा रहे हैं ॥ ३ ॥ दोनोंके बीचमें एक सुकुमारी नारी बिना ही शृङ्गार 
किये विराज रही है। ये तीनों मिलकर ऐसे जान पड़ते हैं मानो पृथ्वी 
इन्द्रनील, सुवर्ण और मुक्तामणिका हार पहनी हुई हो॥ ४ ॥ इन्हें तनिक 
नेत्र भरकर देख लो, व्याकुल मत होओ, तनिक विचार लो--फिर कहाँ 
यह शोभा मिलेगी ? कहाँ हमारे नेत्र होंगे और कहाँ इस संसारमें ये घर 
और शरीर रहेंगे ?' ॥ ५॥ ये प्रिय वचन सुनकर कृपा और सुखके 
सारस्वरूप भगवान्‌ रामने उनकी ओर प्रीतिपूर्वक देखा | तुलसीदास कहते 
हैं--ऐसा करके प्रभुने उन सबके चित्त चुरा लिये और उन्हें अपने शरीरकी 
भी सुधि न रही ॥ ६॥ 


[ ३० ] 
 देखु री सखी ! पथिक नख-सिख नीके हैं। 
नीले पीले कमल-से कोमल कलेवरनि, 
'तापसगहुबेष /किये।व्काम ० क्रोटि/ पीके हैं ॥ १ ॥ 

सुकृत-सनेह-सील-सुषमा-सुख सकेलि, 

बिरचे बिरंचि किधौं अमिय, अमीके हैं। 
रूपकी-सी दामिनी सुभामिनी सोहति संग, 

उमहु रमातें आछे अंग अंग ती के हैं॥ २॥ 
ब्न-पट कसे कटि, तून-तीर-धनु धरे, 

धीर, बीर, पालक कृपालु सबहीके हैं। 
पानही न, चरन-सरोजनि चलत मग, 

कानन पठाए पितु-मातु कैसे ही के हैं॥ ३॥ 
आली अवलोकि लेहु, नयननिके फल येहु, 

लाभके सुलाभ, सुखजीवन-से जी के हैं। 
धन्य नर-नारि जे निहारि बिनु गाहक हू, 

आपने आपने मन मोल बिनु बीके हैं॥ ४॥ 
बिनुध बरषि फूल हरषि 'हिये कहत, 

्राम-लोग मगन सनेह सिंय-पी के हैं। 
जोगीजन-अगम दरस पायो पाँवरनि, 

प्रमुदित मन सुनि सुरप-सची के हैं॥ ५॥ : 
प्रीतिके सुबालक-से लालत सुजन सुनि, . 

मग चारु चरित लषन-राम-सी के हैं। 
जोग न बिराग-जाग, तप न तीरथ-त्याग, 

एही अनुराग भाग खुले तुलसी के हैं॥ ६॥ 


अरी. सखि! देख, ये पथिक तो नखसे सिखतक सुन्दर हैं। ये 
अपने नीले और पीले कमलोंके समान कोमल शरीरोंसे तापस वेश बनाये 
रहनेपर भी करोड़ों कामदेवोंको फीका कर रहे हैं॥ १॥ कहीं विघाताने 
सुकृत, स्नेह, शील, सुषमा और सुख--इन सबको एकत्र करके तो इन्हे 
नहीं रचा है? ये तो अमृतके भी अमृत हैं। इनके साथ रूपमें विद्युतके 
समान एक खी शोभायमान है, उसके प्रत्येक अङ्ग उमा और स्मासे भी 
उत्कृष्ट हैं ४२०॥।०बमे ऽसेऽति ,वुख, पहने तथा तस्कस, 

तीर और धनुष धारण किये हैं। ये बड़े ही धीर-वीर, कृपालु और सभीका 
_ षालन करनेवाले हैं। इनके चरणोंमें जूतियाँ भी नहीं हैं, ये मार्गमें अपने 
सुकुमार चरणकमलोंसे ही चल रहे हैं। अहो ! इनके माता-पिता न जाने 
कैसे कठिन हृदयके हैं, जिन्होंने इन्हें बनमें भेज. दिया है॥ ३॥ अरी 
आली ! अच्छी तरह देख लो, यही तो नेत्रोंका फल है। यह लाभका भी 
लाभ है और चित्तका सुखमय जीवन-सा है । वे नर-नारी धन्य हैं, जो इन्हें 
देखकर बिना ग्राहक ही इनके हाथ अपने-आप बेमोल बिक गये हैं ॥ ४ ॥ 
देवतालोग फूल बरसाकर हृदयमें हर्षित हो कहते हैं, देखो, ये गाँवके लोग 
श्रीसीतापतिके स्त्रेहमें मग्न हो रहे हैं। जिसका मिलना योगियोंको भी कठिन 
है, इन बेचारे पामर प्राणियोंने उन्हीं प्रभुका दर्शन प्राप्त किया, प्रभुका वनगमन 
सुनकर इन्द्र और शचीका चित्त भी परम आनन्दित हो रहा है ॥ ५॥ मार्गमें 
राम, लक्ष्मण और सीताके जो पवित्र चरित्र होते हैं, वे प्रीतिके बालकोंके 
समान हैं, जिन्हें सुजन मुनिजन [पिताके समान] लालन करते हैं। योग 

` वैराग्य, यज्ञ, तप, तीर्थ और त्याग आदिका अंभाव होनेपर भी इसी 
अनुरागके कारण तुलसीदासके भी भाग्य खुल गये हैं ॥ ६॥ 


[ ३१] 
रीति चलिबेकी चाहि, प्रीति पहिचानिकै । 
आपनी आपनी कहें, प्रेम-परबस अहै, 
मंजु मृदु बचन सनेह-सुधा सानिकै॥ १ ॥ 
साँवरे कुँवरके बराइकै चरनके चिन्ह, 
बधू पग धरति कहा धों जिय जानिकै। 
जुगल कमल-पद्‌-अंक जोगवत जात, 
गोरे गात कुँवर महिमा महा मानिकै॥ २॥ 
उनकी कहनि नीकी, रहनि लषन-सी की, 


तितकी, गहनि, ते ००रृश्चिक्/,उर, ०शेपनिक्ै ng । 


SEINE SETS मी 

- लोचन सजल, तन पुलक, मगन मन, . 
होत भूरिभागी जस तुलसी बखानिकै॥ ३॥ 

' ` ग्रामके नर-नारी राम, लक्ष्मण और सीताजीके चलनेकी रीति देखकर. 
और उनकी प्रीति पहचानकर, भ्रेमंके वशीभूत हो, स्नेह-सुधामें डुबोकर 
अपनी-अपनी बुद्धिसे ये मनोहर और मृदुल वचन कह रहे हैं ॥ १॥ देखो, 
यह बहू न जाने क्या समझकर साँवले कुँवरके चरण-चिह्वोंको बचाकर पाँव 
रखती है और ये गोरे शरीरवाले कुँवर मनमें अत्यन्त महिमा मानकर 
दोनोंहीके चरणकमलोंके चिह्नोंको सँभालते हुए चलते हैं ॥ २ ॥ उन ग्राम्य 
पुरुषोंका कथन अच्छा है, सीता और लक्ष्मणका रहन-सहन अच्छा है. तथा 
जो उन पथिकोंको हृदयमें धारण कर सजल “नयन, पुलकित शरीर और 
मनमें मग्न हो जाते हैं, उनका ग्रहण करना अच्छा है। तुलसीदास भी उनके 

सुयशका वर्णन करके बड़भागी हो रहा है॥ ३ ॥ 

राग केदारा 
* [३२ ] 
. जेहि जेहि मग सिय-राम-लखन गए, 
तहँ-तहँ नर-नारि बिनु छर छरिगे। 
: निरखि निकाई-अधिकाई बिथकित भए, 
बच बिय-नैन-सर सोभा-सुधा भरिगे॥ १॥ 
जोते बिनु, बए बिनु, निफन निराए बिनु, 
सुकृत-सुखेत सुख-सालि फूलि-फरिगे । 
मुनिहु मनोरथको अगमं अलभ्य लाभ, 
सुगम सो राम लघु लोगनिको करिंगे॥ २॥ 
लालची, कौड़ीके कूर पारस परे हैं पाले, 
जानत न को हैं, कहो कीबो सो बिसरिगे। 
बुधि न बिचार, न बिंगार न सुधार सुधि, 
०९४-हरमहममोति ००॥००/झ्नखें/2०० ४५.०निस्क्ति ॥ ३ ॥ 

बरषि सुमन सुर हरषि हरषि कहें, 
“अनायास भवनिधि नीच नीके तरिगे'। 
सो सनेह-समउ सुमिरि तुलसीहुके-से 
भली भाँति भले पैत, भले पासे परिगे॥ ४॥ 
राम, लक्ष्मण और सीता जिस-जिस मार्गसे होकर निकले, वहाँ-वहाँके 
स्त्री-पुरुष निना छरे ही छर गये [ अर्थात्‌ जिस प्रकार धान छरनेसे उसका तुष दूर 
हो जाता है और स्वच्छ चावल रह जाता है, उसी प्रकार मार्गस्थ स्त्री-पुरुष बिना 
अभ्यासके ही पाप-पुण्यॉंसे मुक्त होकर शुद्ध हो गये ] । उनकी सुन्दरताकी 
अधिकता देखकर वाणी शिथिल हो गयी तथा शरीररूप भूमिके दोनों नयनरूप 
सरोवर शोभारूप अमृतसे पूर्ण हो गये॥ १॥ सुकृतरूप खेतमें सुखरूप धान 
बिना जोते, बोये और अच्छी तरह निराये ही फूल-फळ गये । जो लाभ मुनियोंके 
मनोरथकी पहुँचसे भी बाहर और अत्यन्त दुर्लभ था, उसे श्रीरघुनाथजी 
छोटे-छोटे लोगोंके लिये भी सुलभ कर गये ॥ २ ॥ जो बेचारे कौड़ियों (तुच्छ 
देवताओंके दर्शनों) के लिये ललचा रहे थे, उनके पाले पारस (रामदर्शन) पड़ 
गया | वे यह भी नहीं जानते कि 'ये हैं कौन ?' और 'इनके साथ क्या करना 
चाहिये' यह भी वे भूल गयें । उन्हे न बुद्धि ही रही और न विचार ही और न कुछ 
बिगाड़-सुधारकी ही सुधि:रही । उनके मनसे देह, गेह और स्नेहके सभी नाते 
निकल गये॥३॥ देवतालोग फूल बरसाकर प्रसन्न हो-होकर कहते 
हैं-'अहो, ये तुच्छ लोग भी बिना प्रयासके ही खूब संसार-सागरको पार कर 
गये' उस स्नेह और आनन्दका स्मरणकर तुलसीदास-जैसोंके भी अच्छी तरहसे 
अच्छे दाँव और अच्छे पाँसे पड़ गये ॥ ४ ॥ 


[ ३३ ] 
बोले राज देनको, रजायसु भो काननको, 
आनन प्रसन्न, मन मोद, बड़ो काज भो। 
मातु-पिता-बन्धु-हित आपनो परम हित, 
मोको अब्ीसहूके'/०ईस-।०अनुकूछ?०आजु० को ॥ १॥ 


२७९ अयोध्याकाण्ड 


असन अजीरनको समुझि तिलक तज्यो, 

बिपिन-गवनु भले भूखेको सुनाजु भो। 
धरम-धुरीन धीर बीर रघुबीरजूको, 

कोटिं राज सरिस भरतजूको राजु भो॥ २॥ 
ऐसी बातें कहत सुनत मग-लोगनकी, 

चले जात बंधु दोउ मुनिको सो साज भो। 
ध्याइबेको, गाइबेको, सेइबे सुमिरिबेको, 

तुलसीको सब भाँति सुखद समाज भो॥ ३॥ 

[ मार्गस्थ स्री-पुरुष कहते हैं--- ] राजाने राज्य देनेके लिये कहा था, 
इतनेहीमें वन जानेकी आज्ञा हो गयी । किंतु इसपर रघुनाथजीका तो मुख 
खिल उठा और मन प्रसन्न हो गया । ये सोचने लगे---“यह बड़ा भारी काम 
बना, इसमें माता-पिता और भाईका भी हित है और मेरा भी परम कल्याण 
है, आज विधाता मुझपर बीसों बिसे प्रसन्न हुआ है॥ १॥ फिर इन्होंने 
राजतिलकको अजीर्णपरका भोजन (अनिष्टकारी) समझकर त्याग दिया 
तथा वनगमनको भूखेके लिये नाजके समान हितकारी समझकर स्वीकार कर 
लिया । इस प्रकार परम धीर-वीर, धर्मधुरीण रघुनाथजीके लिये भरतजीका 
राजतिलक करोड़ों राज्याभिषेकोंके समान हुआ ॥ २ ॥ मार्गस्थ पुरुषोंके द्वारा 
कही हुई ऐसी बातें सुनते हुए मुनियोंका-सा साज सजाये दोनों भाई चले जा 
रहे हैं। तुलसीदासको तो ध्यान करने, गाने, सेवन करने और स्मरण करनेके 
लिये यह समाज सभी प्रकार सुखदायक हुआ ॥ ३॥ 


[ ३४ ] 
सिरिस-सुमन-सुकुमारि, सुखमाकी सींव, 
सीय राम बड़े ही सकोच संग लई है। 
भाई 2 घ्रान समान, ्रियाके प्रानके घ्रान, | 
“जाति लाति “गतिं सैति “कैपासील रै छै भई है 0 १ ॥ 


गीतावली १८० 


आलबाल-अवध सुकामतरु कामबेलि, 
दूरि करि केकई बिपत्ति-बेलि बई है। 
आप, पति, पूत, गुरुजन, प्रिय परिजन, 
प्रजाहको कुटिल दुसह दसा दई है॥२॥ ' 
पंकज-से पगनि पानह्यों न, परुष पंथ, 
कैसे निबहे हैं, निबहेंगे, गति नई है?। 
येही सोच-संकट-मगन मग-नर-नारि, 
सबकी सुमति राम-राग, रँग रई है॥३॥ 
एक कहैं, बाम बिधि दाहिनो हमको भयो, 
उत कीन्हीं पीठि, इतको सुडीठि भई है। 
तुलसी सहित बनबासी मुनि हमरिओ, 
अनायास अधिक अघाइ बनि गई है॥ ४॥ 
. जो भाई लक्ष्मणके प्राणोंक समान और प्रियतमा सीताके प्राणोंके भी 
प्राण हैं,उन कृपाशीलमय रघुनाथजीने स्वभाव तथा प्रीतिकी रीति जानकर 
. ही बड़े संकोचसे सिरससुमनके समान सुकुमारी तथा सौन्दर्यकी सीमा 
श्रीसीताजीको अपने साथ लिया है॥१॥ कैकेयीने अयोध्यारूप 


“निकालकर उसमें विपत्तिकी बेल बो दी है। इस प्रकार उसने अपने लिये 
तथा पति, पुत्र, गुरुजन, प्रिय-कुटुम्बियों एवं प्रजावर्गके लिये भी अत्यन्त 
'कुटिल और दुःसह दशा उपस्थित कर दी है ॥ २ ॥ मार्ग बड़ा कठिन है और 
पैरॉमें जूते भी नहीं हैं; अतः अपने कमल-जैसे कोमल चरणॉंसे इन्होंने कैसे 
तो अबतक निर्वाह किया है और कैसे आगे करेंगे; यह तो एक नयी लीला 
देखनेमें आ रही है । मार्गके सारे नर-नारी इसी सोच और संकटमें पड़े हुए 
हैं, उन सभीकी बुद्धि भगवान्‌ रामके अनुराग-रूप रंगमें रँग गयी है ॥ ३ ॥ 
कोई कहते हैं--“यह वाम विधाता हमारे लिये तो अनुकूल ही है,इसने 
उघरसे पीठ “कर ।की०(बिमुख) ० हैः" हप्रारी>०ओरcते६-इसकी सुदृष्टि ही 


जस 


| 
|| 
| 


| 


आलबालसे [राम और सीतारूप ] कल्पवृक्ष एवं कल्पलताको | 


5 अयोध्याकाण्ड 


जान पड़ती (अनुकूल) है।' अतः तुलसीदासजी कहते हैं---वनवासी 
मुनियोंके सहित हमारी बात तो अनायास ही खूब अच्छी तरह बन गयी 
है ॥ ४ ॥ 
राग गौरी 
[३५] 
नीके कै मैं न बिलोकन पाए । 

सखि ! यहि मग जुग पथिक मनोहर, बधु बिघु-बदनि समेत सिधाए॥ १ ॥ 
नयन सरोज, किसोर बयस बर, सीस जटा रचि मुकुट बनाए। 
कटि मुनिबसन-तून, धनु-सरं कर, स्यामल-गौर,सुभांय सोहाए॥ २ ॥ 
सुंदर बदन बिसाल बाहु-उर, तनु-छनि कोटि मनोज लजाए। : 
चितवत मोहि लगी चौंधी-सी, जानौं न, कोन, कहाँ तें धौं आए ॥ ३ ॥ 
मनु गयो संग, सोचबस लोचन मोचत बारि,कितौ समुझाए। 
तुलसिदास लालसा दरसकी सोइ पुरवै, जेहि आनि देखाए॥ ४॥ 

“अरी सखि ! इस मार्गसे जो दो मनोहर पथिक एक चन्द्रमुखी स्त्रीके 
सहित गये हैं, उन्हें मैं तो अच्छी तरह देख भी न सकी ॥ १॥ उनके नेत्र - 
कमलके समान थे, सुन्दर किशोर अवस्था थी, सिरपर जटाओंसे रचकर 
मुकुट बनाये हुए थे, क़मरमें मुनियोंके-से वस्न और तरकसः तथा हाथेंमें 
धनुष-बाण धारण क्रिये थे। वे इयाम-गौरवर्ण और स्भात्रसे ही. 
शोभायमान थे॥ २॥:उनका मनोहर मुखमण्डल था, विशाल वक्षःस्थल 
और भुजाएँ. थीं तथा अपने शरीरकी कान्तिसे वे करोड़ों कामदेवोंको 
लज्जित करते थे। उन्हें देखकर मुझे तो चौंधी-सी लग गयी; मैं तो यह 
भी नहीं जान सकी कि वे कौन थे और कहाँसे आये थे ? ॥ ३॥ मेरा 
मन तो उन्हीकि साथ चला गया, नेत्र भी सोचवश जल बरसा रहे हैं। 
मैने चित्तको बहुत कुछ समझाया है तो भी उनके दर्शनकी लालसा लगी 
हुई है, अब इसे वही पूर्ण करेगा,जिसने उन्हें एक बार यहाँ लाकर दिखा 


१ -Q+Jangamwadi Math Collection. Digiti ; 

गीतावली १८२ 


[३६] 
पुनि न फिरे दोउ बीर बटाऊ । 


स्यामल गौर, सहज सुंदर,सख्ि ! बारक बहुरि बिलोकिबे काऊ॥ १॥ | 


कर-कमलनि सर, सभग सरासन, कटि मुनिबसन-निषंग सोहाए । 


|| 


भुज घ्रलंब, सब अंग मनोहर, धन्य सो जनक-जननि जेहि जाए ॥ २ ॥ | 


सरद-बिमल बिधु बदन, जटा सिर, मंजुळ अरुन-सरोरुह-लोचन । 


तुलसिदास मनमय मारगमें राजत कोटि-मदन-मदमोचन ॥ ३॥ | 


'अरी सखि! वे वीर बटोही इस मार्गसे फिर नहीं लौटे ? वे | 
इयाम-गौर कुँवर स्वभावसे ही सुन्दर थे। क्या हम उन्हें एक बार फिर देख | 
सकेंगी ॥ १ ॥ उनके कर-कमलोंमें बाण और सुन्दर धनुष थे तथा कमसमें | 
मुनियोके-से वस्न और तरकस शोभायमान थे । उनकी भुजाएँ, लम्बी-लम्बी | 
और सभी अङ्ग अत्यन्त मनोहर थे। वे माता-पिता, जिन्होंने उन्हें जन्म दिया | 
है, धन्य हैं'॥ २॥ तुलसीदासजी कहते हैं--जिनका शरच्चन्द्रके समान | 
सुन्दर मुखमण्डल है, सिरपर जटाएँ हैं तथा अरुण कमलके समान अति | 
सुन्दर नेत्र हैं, वे करोड़ों कामदेवॉके मदका मथन करनेवाले प्रभु हमारे | 


मनोमय मार्गमें विराजमान हैं॥ ३॥ 
राग केदारा 
[ ३७] 
आली ! काहू तौ बूझौ न, पथिक कहाँ धौं सिधैहें। 
कहाँते आए हैं, को हैं, कहा नाम स्याम-गोरे, 
' काज कै कुसल फिरि एहि मग ऐऐहें 7॥ १॥ 
उठति बयस, मसि भींजति, सलोने सुठि, 
सोभा-देखवैया बिनु बित्त ही निकैहैं। 
हिये हेरि हरिं लेत लोनी ललना समेत, 
लोर्यननि/""००"हहहु/०" एधः". ० हाँ by ००३ जैहें ॥२॥ 


१८३ अयोध्याकाण्ड 


राम-लषन-सिय-पंथिकी कथा पृथुल: ` 

प्रेम बिथकीं कहति सुमुखि सबै हैं। 
तुलसी तिन्ह सरिस तेऊ भूरिभाग जेऊ 

सुनि कै सुचित तेहि समै समैहें॥ ३॥ 

अरी आली ! किसीसे पूछो तो 'ये पथिक कहाँ जायँगे ? कहाँसे आये 
हैं ? कौन हैं ? इन श्याम-गौर कुमारोंके नाम क्या हैं? और अपना कार्य 
समाप्त करनेपर फिर कुशलपूर्वक इसी मार्गसे लौटेंगे या नहीं ? ॥ १॥ इनकी 
उठती हुई अवस्था है, शरीरपर यौवनका रंग चढ़ रहा है, देखनेमें बड़े ही 
सुहावने और सरल जान पड़ते हैं, इनकी शोभा देखनेवाले बिना मोल ही बिके 
जा रहे हैं। इनके साथकी जो सुघड़ ललना है, वह तो देखकर ही लोगोंके 
चित्तोंको चुरा लेती है । ये जहाँ-जहाँ जायँगे, वहाँ-वहाँके लोगोंको इसी प्रकार 
नेत्रोंका लाभ देंगे'॥ २॥ इस प्रकार सभी सुन्दरियाँ प्रेममें विहल होकर 
बटोही राम, लक्ष्मण और सीताकी भारी कथा कह रही हैं । तुलसीदास कहते 
हैं--जो लोग उन कथाओंको समाहित-चित्तसे सुनकर उन्हींमें मन लगाये 
रहते हैं, वे भी उन ग्रामनारियोंके समान ही सौभाग्यवान्‌ हैं॥ ३ ॥ 

[ ३८] 

बहुत दिन बीते सुधि कछु न लही । 
गए जो पथिक गोरे-साँवरे सलोने, 

सखि ! संग नारि सुकुमार रही॥ १॥ 
जानि-पहिचाति बिनु आपुतें, आपुने हृते, 

प्रानहुतें प्यारे प्रियतम 
सुधाके, सनेहहके सार छै सँवारे बिधि, 

जैसे भावते हैं भाँति जाति न कही॥ २॥ 
बहुरि बिलोकिबे कबहुक, कहत, 

तनु पुलक, नयन जलधार बही। 
तुलसी प्रभु सुमिरि  ग्रामजुबती सिथिल, 

बिर्तु ९ NE Colext Digitized NBbangor सही॥ ३॥ 


उपही । 


गीतावली १८४ 


अरी सखि ! बहुत दिन बीत गये, परंतु अभीतक जो साँवले-गोरे 


| 
| 


सुन्दर पथिक गये थे और जिनके साथ एक सुकुमारी स्री भी थी, उनकी | 
कुछ भी सुधि नहीं मिली ॥ १॥ वे परदेशी--जान-पहचान न होनेपर | 
भी--अपनेसे, अपने प्रियजनॉसे तथा आपने प्राणॉसे भी अधिक प्रिय जान । 
पड़ते थे । उन्हें विधाताने अमृत और स्नेहका भी सार लेकर रचा है। वे जैसे | 
प्रिय लगते हैं, बह हमसे कहा नहीं जाता ॥ २ ॥ क्या उरनं पथिकोंको हम 
फिर भी देख सकेंगी'--एऐसा कहते ही उनके शरीर पुलकित हो जाते हैं और | 


नेत्रॉसे जलकी धाराएँ बहने लगती हैं। तुलसीदासजी कहते हैं--प्रभुका | 
स्मरण कर ग्रामीण स्त्रियाँ शिथिल हो गयी हैं और बिना परिश्रम ही प्रेममें | 


सच्ची सिद्ध हो गयी हैं॥ ३॥ 


[ ३९ ] 
आली री ! पथिक जे एहि पथ परों सिधाए 
ते तौ राम-लषन अवधतें आए॥ १॥ 
संग सिय सब अंग सहज सोहाए 
रति-काम-ऋतुपति कोटिक लजाए॥ २॥ 
राजा दसरथ, “रानी कौसिला जाए -। 
कैकेयी कुचाल करि कानन पठाए॥ ३॥ 
बचन कुभामिनीके भूपहि क्यों भाए: 
हाय! हाय! राय बाम बिधि भरमाए।॥ ४॥ 
कुलगुर सचिव काहू न समुझाए | 
काँच-मनि लै अमोल मानिक गवाँए॥ ५॥ 
भाग मग-लोगनिके, देखन जेः पाए। - 
तुलसी सहित जिन गुन-गन गाए॥ ६॥ 
अरी आली ! परसों जो पथिक इस मार्गसे गये थे, उनका नाम 
राम-लक्ष्मण था और वे अयोध्यापुरीसे आये थे ॥ १ ॥ उनके सांथ सीताजी 
थीं। वे स्वर्भावसै ही सबै अङ्गीँसे शोभीयमीनि थे? ईखखकर करोड़ों रति, 

कामदेव और ऋतुराज (वसन्त) लज्जित होते थे॥ २ ॥ उन्हें राजा दशरथ 
और रानी कौसल्याने जन्म दिया है । कैकेयीने कुचाल करके उन्हें वनमें भेज 
दिया ॥ ३ ॥ भला, उस दुष्टा सन्रीके वचन राजाको क्‍यों अच्छे लगे ? हाय ! 
हाय !! राजाको वाम विधाताने भ्रममें डाल दिया ! ॥ ४ ॥ उन्हें कुलगुरु या 
मन्त्रियोंमेंसे भी किसीने नहीं समझाया; उन्होंने काँचका मनका लेकर अमूल्य 
मणिको खो दिया ! ॥ ५॥ मार्गके लोगोंके बड़े ही भाग्य हैं,जिन्होंने उन्हें 
देखा और तुलसीदासके सहित वे भी बड़े भाग्यवान्‌ हैं, जिन्होंने इनके गुण 
गाये हैं॥ ६॥ 
[४० ] 
सखि ! जबतें सीतासमेत देखे दोउ भाई | 
तबतें परै न कल, कछू न सोहाई॥ १॥ | 
नखसिख नीके, नीके निरखि निकाई | 
तन-सुधि गई, मन अनत न जाई॥२॥ 
हेरनि-हँसनि हिय लिये हैं चोराई । 
पावन-प्रेम-निबस भई हौं पराई॥३॥ 
कैसे पितु-मातु प्रिय परिंजन-भाई | 
जीवत जीवके जीवन बनहि पठाई॥ ४ ॥ 
समउ सो चित क्रि हित अधिकाई | 
प्रीति ग्रामबधुनकी तुलसिंहु गाई॥ ५॥ 
अरी सखि ! जबसे सीताजीके सहित दोनों भाइयोंको देखा है,तबसे 
हमें चैन नहीं पड़ता और न कुछ सुहाता ही है॥ १॥ वे नखसे शिखातक 
सुन्दर थे, उनकी सुन्दरताको अच्छी तरह देखकर शरीरकी सुधि जाती रही 
है और अब मन किसी दूसरी जगह-नहीं जाता ॥ २॥ उनकी चितवन और 
हँसीने मेरे चित्तको चुरा लिया है । उनके पवित्र प्रेमवश मैं बिरानी, (दूसरेकी) 
हो रही हूँ [ अब अपनेपर मेरा अधिकार नहीं है] ॥ ३ ॥ वे माता, पिता, 
प्रिय परिजन और “भाई न'जामे-्कैसे हँ“? जित्हेनि “तय >ज्रीजित रहते जीवोंके 


गीतावली १८६ 


जीवन इन रघुनाथजीको वनमें भेज दिया है॥४॥ उस समयको चित्तमें 
लानेसे प्रेम बढ़ता है। अतः तुलसीदासने भी ग्रामवधुओँकी उस प्रीतिको 
गाया है॥ ५॥ 
राग केदारा 
[ ४१] 
जबतें -सिधारे यहि मारग लषन-राम, 
जानकी . सहित, तबतें न सुधि लही है। 
अवध गए थौं फिरि, कैथों चढ़े बिंध्यगिरि, 
कैधौं कहुँ रहे, सो कछू, न काहू कही है॥ १॥ 
. एक कहै, चित्रकूट निकट नदीके तीर, 
परनकुटीर ' करि बसे, बात सही है। 
सुनियत, भरत मनाइबेको आवत हैं, 
होइगी पै सोई, जो बिधाता चित्त चही है॥ २॥ 
सत्यसंध, धरम-धुरीन रघुनाथजूको, 
आपनी निबाहिबे, नृपकी निरबही है। 
दस-चारि बरिस बिहार बन पदचार, 
करिबे पुनीत सैल, सर-सरि, मही है॥ ३॥ 
मुनि-सुर-सुजन-समाजके सुधारि काज, 
बिगरि बिगरि जहाँ जहाँ जाकी रही है। 
पुर पाँव धारिहें, उधारिहें तुलसीहू से जन, 
जिन जानि कै गरीबी गाढ़ी गही है॥ ४॥ 
जबसे राम और लक्ष्मण जानकीजीके सहित इस मार्गसे गये हैं,तबसे 
उनकी कोई भी सुध नहीं मिली । वे अयोध्यापुरीको लौट गये या विन्ध्याचल 
पर्वतपर चढ़े अथवा और कहीं रहे--यह किसीने कुछ भी नहीं 
बतलाया ॥0११।"कोई"कहेतै"हँ०कि“्थे"चित्रकुष्टके«्शषमीवमन्दाकिनी नदीकें 

तटपर पर्णकुटी बनाकर रहने लगे हैं---यह बात बिलकुल ठीक है। सुना 
जाता है कि भरतजी उन्हें मनानेके लिये आ रहे हैं परंतु बात तो वहीं होगी 
जिसे विधाताने चित्तमें करना चाहा होगा ॥ २ ॥ महाराज दशरथकी बात तो 
निभ गयी, अब तो धर्मधुरन्धर सत्यसन्ध रघुनाथजीको अपनी प्रतिज्ञा 
निभानी होगी । अतः वे चौदह वर्षतक वनोंमें पैदल फिरकर विहार करते हुए 
पर्वत, सरोवर, नदी और भूमिको पवित्र करेंगे॥३॥ जहाँ-जहाँ 
जिन-जिनकी अवस्था बिगड़ी हुईं है, उन ऋषि-मुनि, देवता और साधुजनोंके 
सारे कार्य सुधारकर वे अपनी राजधानीमें पधारेंगे और तुलसीदास-जैसे 
सेवकोंका भी उद्धार करेंगे, जिन्होंने जान-बूझकर दीनताको दृढ़तासे पकड़ 
रखा है ॥ ४॥ 
राग सारंग 
[ ४२] 
ये उपही कोउ कुँवर अहेरी । 

स्याम गौर, धनु-बान-तूनधर चित्रकूट अब आइ रहे, री॥ १॥ 
इन्हहि बहुत आदरत महामुनि, समाचार मेरे नाह कहे, री। 
बनिता-बंध्रु समेत बसे बन, पितु हित कठिन कलेस सहे, री॥ २॥ 
बचन परसपर कहति किरातिनि, पुलक गात, जल नयन बहे, री । 
तुलसी प्रभुहि बिलोकति एकटक, लोचन जनु बिनु पलक लहे, री ॥ ३ ॥ 

“अरी सखि! ये परदेशी कोई मृगयाशील राजकुमार हैं। ये धनुष-बाण 
और तरकसधारी श्याम-गौर बालक इस समय चित्रकूट पर्वतपर आकर 
रहने लगे हैं ॥ १॥ मेरे पतिदेवने यह समाचार सुनाया है कि बड़े-बड़े 
मुनीश्वर लोग इनका बहुत सम्मान करते हैं। इस समय ये खी और भाईके 
सहित वनमें आ बसे हैं, इन्होंने अपने पिताके लिये बड़े-बड़े कष्ट सहे 
. हैं'॥ २॥ इस प्रकार किरातिनियाँ आपसमें बातचीत कर रही हैं, उनके अङ्ग 
पुलकित हो रहे हैं और नेत्रॉसे जलकी धाराएँ बह रही हैं । तुलसीदास कहते 
हैं--प्रभुको देखकर उनके मत्र'तो मामोःनिनाएळकके ही+ळोताये हैं॥३॥ 

चित्रकूट-वर्णन 
राग चंचरी 
[४३ ] 
चित्रकूट अति बिचित्र, सुंदर बन, महि पबित्र , 
पावनि पय-सरित सकल मल-निकंदिनी । 
सानुज जहँँ बसत राम, लोक-लोचनाभिराम, 
बाम अंग बामाबर बिस्व-बंदिनी॥ १॥ 
रिषिबर तहें छंद बास, गावत कलकंठ हास, 
कीर्तन उनमाय काय क्रोध-कंदिनी। 
बर बिधान करत गान, वारत धन-मान-प्रान, 
झरना झर झिँग झिँग झिंग जलतरंगिनी॥ २॥ 
बर बिहारु चरन चारु पाँडर चंपक चनार . 
करनहार बार पार पुर-पुरंगिनी। 
जोबन नव ढरत ढार दुत्त मत्त मृग मराल 
मंद . मंद गुंजत हें अलि अलिंगिनी॥ ३॥ 
` चितवत मुनिगन चकोर, बैठे निज ठौर ठौर, 
अच्छय अकलंक सरद-चंद-चंदिनी । 
उदित सदा बन-अकास, मुदित बदत तुलसिदास, 
जय जय रघुनंदन जय जनकनंदिनी॥ ४॥ 
चित्रकूट पर्वत बड़ा ही विचित्र है; वहाँका वन बड़ा ही सुन्दर और 
पृथ्वी अतिशय पवित्र है। वहाँ सम्पूर्ण मलोंको नष्ट करनेवाली परम पावनी 
पयस्विनी* नदी है। वहीं सकल लोकोंके नेत्रॉंको प्रिय लगनेवाले भगवान्‌ 
राम अपने अनुज लक्ष्मणके सहित रहते हैं तथा उनके वाम भागमें 
विश्ववन्दिता रमणीरल जानकीजी विराजती हैं॥ १॥ अनेक ऋषिश्रेष्ट 


ञ्ल — 


जा SNES 3५ किक 


१८९ अयोध्याकाण्ड 


वहाँ स्वच्छन्द निवास करते हैं और क्रोध-रहित शरीर तथा सुन्दर गलेसे 
प्रसन्नतापूर्वक भगवानके कीर्तनकी रचना करके गान करते हैं। वे ऋषिगण 
बड़ी विधिपूर्वक (वेदोंका) गान करते हैं और प्रभुपर धन, मान एवं 
प्राणोंको निछावर करते हैं तथा नदियाँ झिंग-झिग स्वर करती हुई जलके 
झरने झरती हैं॥२॥ उस ग्रामकी खियाँ पाँडर, चम्पक और कचनार 
आदिके वृक्षोंके मध्य चरणोंसे ही उत्तम विहार करनेवाले श्रीरघुनाथजीपर 
अपनेको निछावर करती हैं। वहाँ यौवन नये साँचेमें ढल-सा रहा है। मत्त 
होकर मृग तथा हंस फुर्तीलापन दिखा रहे हैं और भौंग-भौरी मन्द-मन्द गूँज 
रहे हैं॥ ३ ॥ अपने-अपने स्थानोंपर बैठे हुए मुनिजनरूप चकोरपक्षी सर्वदा 
आकाशरूप वनमेँ उदित हुए (श्रीराम और सीतारूप) अक्षय एवं अकलंक 
चन्द्र तथा चन्द्रिकाको निहार रहे हैं । तुलसीदासजी भी प्रसन्नचित्तसे कहते 
हैं, रघुनन्दन भगवान्‌ राम और जनकदुलारी सीताजीकी जय हो, जय 
हो॥ ४॥ 
[४४ ] द 
फटिकसिला मृदु बिसाल, संकुल सुरतरु-तमाल 
ललित छलता-जाल हरति छबि बितानकी। 
मंदाकिनि-तटिनि-तीर, मंजुल मृग-बिहग-भीर 
धीर मुनिगिरा गभीर सामगानकी ॥ १ ॥ 
मधुकर-पिक-बरहि मुखर, सुंदर गिरि निरझर झर, 
जल-कन घन-छाँह, छन प्रभा न भानकी। 
सब ऋतु ऋतुपति प्रभाउ, संतत बहै त्रिबिध बाउ, | 
जनु निहार-बाटिका नृप पंच बानकी॥ २॥ . 
बिरचित तहँ परनसाल, अति बिचित्र लषनलाल, 
निवसत जह नित कृपालु राम-जानकी। 
. निजकर राजीवनयन पल्लळव-दल-रचित सयन, ' 
प्यास) .०५०३पइकप tn ००/०फीयूछ ze “प्रेप्तठप्राज़की ॥ ३३ 

. सिय अग लिखें धातुराग, सुमननि भूषन-बिभाग, 
तिलक-करनि का कहौं कलानिधानकी। 
माधुरी-बिलास-हास, गावत जस तुलसिदास, 
बसति हृदय जोरी प्रिय परम प्रानकी॥ ४॥ | 

[ प्रभुको प्रसन्न करनेके लिये] विशाल फटिकशिला बड़ी कोमल हो | 
गयी है; वहाँ उगे हुए कल्पवृक्षके समान तमालतरु तथा मनोहर लतासमूह | 
बड़े-बड़े चँदोवोंकी छनि छीन रहे हैं। मन्दाकिनी नदीके तीरपर मनोहर मृग | 
और पक्षियोंकी भीड़ लगी रहती है तथा मनस्वी मुनियोंके सामगानका गम्भीर | 
शब्द होता रहता है॥ १॥ भौरे, कोकिल और मयूरगण कोलाहल करते | 
रहते हैं, सुन्दर पर्वतोंसे झरने झरते हैं, जलकणभरित मेघोंकी छाया बनी | 
रहती है, जिससे एक क्षणके लिये भी सूर्यका प्रकाश नहीं होता। सभी | 
ऋतुओंमें ऋतुराज वसन्तका प्रभाव बना रहता है और निरन्तर त्रिविध समीर | 
बहता रहता है। ऐसा जान पड़ता है, मानो यह वन महाराज कामदेवकी | 
विहार-वाटिका ही हो॥ २॥ वहाँ लखनलालने एक बड़ी ही विचित्र 
पर्णशाला बनायी है, जहाँ सदा ही कृपामय राम एवं जानकीजी निवास करती 
हैं। कमलनयन भगवान्‌ रामने अपने ही हाथोंसे नवीन और कोमल पत्तोंकी 
शय्या रची है; क्योंकि प्रिया-प्रीतमको परस्पर प्रेमरस-पानकी प्यास है ॥ ३ ॥ 
भगवान्‌ राम सीताजीके अङ्ग-प्रत्यङ्गोंपर (सिंगरफ, हरताल आदिं) 
धातुओंसे पत्र-रचना करते हैं और फूलोंके आभूषण बनाते हैं । कलाकुशल 
श्रीरामकी तिलक-रचनाका मैं क्या वर्णन करूँ ? तुलसीदासके हृदयमें वह 
परम प्राणप्रिय जोड़ी सर्वदा निवास करती है और वह उसकी माधुरी तथा 
उसके हास, विलास एवं सुयशका गान करता है ॥ ४॥ 

राग केदारा 
[ ४५] 
लोने लाल लषन, सलोने राम, लोनी सिय, 
००-प्याङ?""चित्रकूट"००'खैठे०"००ुरतशप्तरा हें । 

गोरे-साँवै सरीर पीत नीलनीरज-से 
प्रेम-रूप-सुखमाके मनसिज-सर हैं॥ १॥ 
लोने नख-सिख, निरुपम,निरखन जोग, 
बड़े उर कंधर बिसाल भुज बर हैं। 
लोने लोने लोचन,जटनिके मुकुट लोने, 
लोने बदननि जीते कोटि सुधाकर हैं॥ २॥ 
लोने लोने धनुष, निसिष कर-कमलनि, 
'लोने मुनिपट, कटि लोने सरघर हैं। 
प्रिया प्रिय बंधुको दिखावत बिटप, बेलि, 
मंजु कुंज, सिलातल, दल, फूल, फर हैं॥ ३॥ 
ऋषिनके आश्रम सराहें, मृग-नाम कहें, 
लागी मधु, सरित झरत निरझर हैं। .. 
नाचत बरहि नीके, गावत मधुप-पिक, 
बोलत निहंग, नभ-जल-थल-चर हैं॥ ४. 
प्रभुहि बिलोकि मुनिगन पुलके कहत 
भूरिभाग भये सब नीच नारि-नर हैं। 
तुलसी सो सुख-लाहु लूटत किरात-कोल 
जाको सिसकत सुर बिधि-हरि-हर हैं॥ ५॥ 
श्रीलषनलाल और भगवान्‌ राम बड़े ही सुन्दर हैं तथा सीताजी भी बड़ी 
ही सुघड़ हैं। ये सब महामनोहर चित्रकूटपर्वतपर कल्पवृक्षके नीचे बैठे हुए 
हैं । पीले और नीले कमलके समान इनके गोरे और साँवले शरीर हैं, जो इस 
[ चित्रकूटरूप ] काम-सरोवरके मानो प्रेम, रूप और शोभामय कमळ ही 
हैं॥ १॥ ये नखसे सिखतक सुन्दर अनुपम और दर्शनीय हैं। इनके 
वक्षःस्थल और कन्ये विशाल हैं तथा भुजाएँ. अति सुन्दर हैं एवं इनके नेत्र 
तथा जटाओंके"मुकुछ'भी-वडे"ही-मनोहर हैं॥॥“अपनेःअनोहर मुखमण्डलसे 
| गीण्स° ७--- 

इन्होंने करोड़ों चन्द्रमाओंको जीत लिया है ॥ २॥ इनके करकमलोंमें सुन्दर- | 
सुन्दर धनुष-बाण तथा करिप्रदेशमें मनोहर मुनिवर और सुन्दर तरकस हैं। | 
भगवान्‌ राम अपनी प्राणप्रिया सीता तथा.प्रिय सहोदर लक्ष्मणको वृक्ष, लता, _ 


मनोहर कुंजों, शिलातल तथा पत्र, पुष्प और फल दिखाते हैं॥ ३॥ वे 


ऋषियोंके आश्रमोंकी सराहना करते हैं, मृगोंके नाम बतलाते हैं, सब ओर मधु | 
भरा हुआ है, नदी और झरने झर रहे हैं, मयूर सुहावनां नृत्य करते हैं, भौरे और | 
` कोकिळ गाना गा रहे हैं तथा अन्य पक्षी और आकाश, जल एवं स्थलमें विहार _ 


करनेवाले प्राणी सुन्दर बोली बोळ रहे हैं ॥ ४ ॥ प्रभुको देखकर मुनीश्वरगण 


झारीरमें पुलकित होकर कहते हैं--'देखो, ये सब अधम स्त्री-पुरुष आज कैसे | 


बड़भागी हो रहे हैं।' तुलसीदास कहते हैं--जिसके लिये ब्रह्मा, विष्णु और 
महादेव-जैसे देवता भी सिसकते रहते हैं, उस सुख और लाभको आज किरात 
और कोल आदि लूट रहे हैं॥ ५॥ 
राग सारंग 
[ ४६] 
आइ रहे जबतें दोउ भाई। | 

तबतें चित्रकूट-कानन-छबि दिन दिन अधिक अधिक अधिकाई ॥ १॥ 
सीता-राम-लषन-पद्‌-अंकित अवनि सोहावनि बरनि न जाई। 
मंदाकिनि मज्जत अवलोकत त्रिबिध पाप, त्रयताप नसाई॥ २॥ 
` उकठेउ हरित भए जल-थलरुह,: नित नूतन राजीव सुहाई । 
फूलत, फलत, पल्लवत, पलुहत बिटप बेलि अभिमत सुखदाई ॥ ३ ॥ 
सरित-सरनि सरसीरुह संकुल, सदन सँवारि रमा जनु छाई। 
कूजत निहँग, मंजु गुंजत अलि जात पथिक जनु लेत बुलाई ॥ ४॥ 
त्रिबिध समीर, नीर, झर झरननि, जहँ तहँ रहे ऋषि कुटी बनाई । 
सीतल सुभग सिलनिपर तापस करत जोग-जप-तप मन लाई॥ ५ ।' 
भए सब साधु किरांत-किरातिनि, राम-दरस मिटि गइ कलुषाई । 
खग-मृग “ुदितं'एक"'सँग०निहरंत'-सहलं'खिंषभ खैर बिहाई ॥ ६ ॥ 

कामकेलि-बाटिका बिबुध-बन-लघु उपमा कबि कहत लजाई। 
सकल-भुवन-सोभा सकेलि मनो राम बिपिन बिधि आनि बसाई ॥ ७॥ 
बन मिस मुनि, मुनितिय, मुनि-बालक बरनत रघुबर-बिमल-बड़ाई । 
पुलक सिथिल तनु, सजल सुलोचनु, प्रमुदित मन जीवन फलु पाई ॥ ८ ॥ 
क्यों कहौं चित्रकूट-गिरि, संपति-महिमा-मोद-मनोहरताई। 
तुलसी जहँँ बसि लषन-रामसिय आनैंद-अवधि अवघ बिसराई॥ ९॥ 


जबसे दोनों भाई आकर रहे हैं, तबसे चित्रकूटके वनकी शोभा दिनोंदिन 
अधिक-अधिक हो रही है॥ १॥ सीता, राम और लक्ष्मणजीके चरण- 
चिह्वोंसे अङ्कित उस सुहावनी भूमिका वर्णन नहीं होता । मन्दाकिनीका स्नान 
अथवा दर्शन करनेसे ही तीनों प्रकारके पाप और ताप नष्ट हो जाते हैं॥ २॥ 
जल और स्थलमें उत्पन्न होनेवाले पौधे, जो सूख चुके थे, फिर हरे हो गये 
हैं तथा कमल भी नित्य नवीन-नवीन शोभा धारण कर रहे हैं। सब प्रकारके 
अभिमत और सुखदायी वृक्ष तथा लता आदि पुष्पित, फलित, पल्लवित 
और हरे-भरे हो रहे हैं ॥ ३ ॥ नदी और तालाबोंमें कंमल खिले हुए हैं, मानो 
लक्ष्मीजी अपने घरोंको सँभालकर निवास करने लगी हों । पक्षिगण कूज रहे 
हैं तथा भ्रमरोंका मनोहर गुंजार हो रहा है, मानो वे जानेवाले पथिकोंको 
अपने पास बुला रहे हैं॥ ४॥ शीतल, मन्द, सुगन्ध वायु चल रहा है; 
झरनोंमें जल झर रहा है, ऋषिंगण जहाँ-तहाँ कुटी बनाकर बसे हुए हैं तथा 
तपस्वी लोग दत्तचित्त होकर शीतल और सुन्दर शिलाओंपर जप, तप एवं 
योगसाधन कर रहे हैं ॥ ५॥ सारे किरात और किरातिनियाँ साधु हो गये हैं। 
भगवान्‌ रामका दर्शन पाकर उनकी कलुषता जाती रही है। पक्षी और 
मृगगण अपना स्वाभाविक वैर भूलकर प्रसन्नतापूर्वक एक साथ विहार कर 
रहे हैं॥ ६ ॥ उस वनको कामदेवके क्रीडोद्यान और नन्दनवनकी लघु उपमा 
देनेमें भी कविको लज्जा होती है, मानो विधाताने सारे भुवनोंकी शोभा एकत्रकर 
भगवान्‌ रामके वनमें ही लाकर बसा दिया है॥ ७॥ उस बनके मिससे ही 
मुनिजन, मुनिर्षलियाँ "और "मुनिजाछक' 'श्भुमाथलीके०'विमिल सुयशका 

वर्णन करते हैं और अपने जीवनका फल पाकर पुलकित एवं शिथिलशरीर, 
सजलनयन और प्रसन्नचित्त हो जाते हैं॥८॥ तुलसीदासजी कहते 
हैं--जहाँ आनन्दके सीमास्वरूप भगवान्‌ राम, लक्ष्मण और सीताजी 
अयोध्याको त्यागकर निवास करते हैं, उस चित्रकूटपर्वतकी सम्पत्ति, महिमा, 
प्रसन्नता एवं मनोहरताका मैं कैसे वर्णन कर सकता हूँ॥ ९ ॥ 


राग गौरी 
[४७ |] 
` देखत चित्रकूट-लन मन अति होत हुलास । 
सीता-राम-लषन-प्रिय, तापस-बूंद-निवास ॥ १ ॥ 


सरित सोहावनि पावनि, पापहरनि पय नाम। 
सिद्ध-साधु-सुर-सेवित देति सकल मन-काम॥ २॥ 
बिटप-बेलि नव किसलय, कुसुमित सघन सुजाति। 
कंदमूल, जल-थलरुह अगनित अनबन भाँति ॥ ३॥ 
बंजुल मंजु, बकुलकुल, सुरतरु, ताल तमाल। 
कदलि,कदंब,सुचंपक, पाटल, पनस, रसालळ॥ ४॥ 
भूरुह भूरि भरे जनु छनि-अनुराग-सभाग। 
बन बिलोकि लघु लागहिं बिपुल बिबुध-बन-बाग ॥ ५॥ 
` जाइ न बरनि राम-बन, चितवत चित हरि लेत। 
ललित-लता-इुम-संकुल मनहु मनोज निकेत ॥ ६॥ 
सरित-सरनि सरसीरुह फूले नाना रंग। 
गुंजत मंजु मधुपबन, कूजत बिबिथ बिहंग॥ ७॥ 
लषन कहेउ रघुनंदन देखिय बिपिन-समाज। 
मानहु चयन मयन-पुर आयउ प्रिय ऋतुराज ॥ ८॥ 
चित्रकूटपर राउर जानि अधिक अनुरागु। 
सखासंहित "जनु" र॑तिंपति'““औरय$ “खेलने कषगु॥ ९ ॥ 

झिल्लि झाँझ, झरना डफ .नव मृदंग निसान । 

भेरि उपंग भुँंग रव, ताल कीर,कल्गान॥ १०॥ 

हंस कपोत कबूतर बोलत चक्क चकोर। 

गावत मनहु नारिनर मुदित नगर चहुँ ओर॥ ११॥ 

चित्र-निचित्र बिबिध मृग डोलत डोंगर डाँग। 

जनु पुरबीथिन बिहरत छैल सँवारे स्वाँग॥ १२॥ 

नाचहिं मोर, पिक गावहिं, सुर बर राग बँधान। 

निलज तरुन-तरुनी जनु खेलहिं समय समान॥ १३॥ 

भरि भरि सुंड करिनि-करि जहेँ तहँ डारहिं बारि। 

भरत परसपर .पिचकनि मनहु मुदित नर-नारि॥ १४॥ 

पीठि चढाइ सिंसुन्ह कपि कूदत डारहि डार। 

जनु मुँह लाइ गेरु-मसि भए खरनि असबार॥ १५॥ 

लिये पराग सुमनरस डोलत मल्य-समीर। 

मनहु अरगजा छिरकत, भरत गुलाल-अबीर॥ १६॥ 

काम कौतुकी यहि बिधि प्रभुहित कोतुक कीन्ह। 

रीझि राम ' रतिनाथहि जग-बिजयी बर दीन्ह॥ १७॥ 

दुखवहु मोरे दास जनि, मानेहु मोरि रजा | 

'भलेहि नाथ” माथे धरि, आयसु चलेउ बजाइ॥ १८॥ 

मुदित किरात-किरातिनि रघुबर-रूप निहारि। 

प्रभुगुन गावत नाचत चले जोहारि जोहारि॥ १९॥ 

देहिं असीस, प्रसंसहिं मुनि सुर बरषहिं फूल । 

गवने भवन राखि उर मूरति मंगलमूल॥ २०॥ 
- चित्रकूट-कानन-छनि को कबि बरनै पार। 

जह सिथिण्लषमसहितं "मिर्त?'श्थुबर ?कर्सहिं/बिहारण। २९॥ 

तुलसिदास चाँचरि मिस कहे रोम-गुनग्राम । 
गावहिं, सुनहिं नारि-नर, पावहिं सब अभिराम॥ २२॥ 
जो सीता, राम और लक्ष्मणको अत्यन्त प्रिय तथा तपस्वियोंका | 
निवास-स्थान है, उस चित्रकूट-वनको देखकर मनमें बड़ा ही आनन्द होता | 
है॥ १॥ वहाँ बड़ी ही सुहावनी, पवित्रकारिणी एवं पापनाशिनी 'पयस्विनी' | 
नामकी नदी है, जो सिद्ध साधु और देवताऑंसे सेवित हैं. और सम्पूर्ण | 
मनोकामनाओंको पूर्ण कर देती है॥ २॥ सघन और सुन्दर जातिके वृक्ष | 
तथा लताएँ नवीन पल्लव और पुष्पोंसे आच्छादित हैं तथा अगणित और | 
अनेक प्रकारके कन्द-मूल एवं जल-थलके पौधे लगे हुए हैं ॥ ३ ॥ मनोहर ' 
बेत, बकुलसमुदाय (मौलसिरी), कल्पवृक्ष, ताल, तमाल, कदली, | 
कदम्ब, चम्पक, पाटल, कटहल और आम्रके वृक्ष मानो छबि, अनुराग | 
और सौभाग्यसे अत्यन्त भरे हुए हैं। उस वनको देखकर देवताओंके 
बहुत-से वन और बगीचे भी तुच्छ जान पड़ते हैं ॥ ४-५॥ भगवान्‌ रामके | 
वनका वर्णन नहीं हो सकता, वह देखते ही चित्तको चुरा लेता है [ और | 
ऐसा जान पड़ता है] मानो मनोहर लता और वृक्षोंसे पूर्ण कामदेवका | 
निवास-स्थान ही हो॥ ६॥ वहाँके नदी और तालाबोंमें रंग-ब्रिरंगे कमल | 
खिले हुए हैं, जिनपर मनोहर भ्रमरगण गुंजार कर रहे हैं तथा तरहं-तरहके | 
पक्षी कूज रहे हैं॥ ७॥ लक्ष्मणजी कहते हैं--'हे रघुनाथजी ! इस वनका | 
ठाट-बाट तो देखिये, ऐसा जान पड़ता है मानो कामदेवके नगरमें उसका | 
प्रिय सुहृद्‌ ऋतुराज (वसन्त) आनन्द मनाने आया हो॥ ८॥ अथवा | 
चित्रकूटपर आपका अधिक प्रेम देखकर मानो अपने संखाके सहित | 
कामदेव फाग खेलने आया हो॥ ९ ॥ वहाँ जो झींगुरका शब्द होता है वही : 
झाँझ है, झरना डफ, नवीन मृदङ्ग निसानके समान है, भौरोंका शब्द भेरी' | 
और उपंग (नसतसङ्ग) है तथा तोतोंका कलरव ताल है॥ १० ॥ इस वनमें | 
जो हंस, कपोत, कबूतर, चकवा और चकोर आदि पक्षी बोलते है,े ही इस : 
कामनगरमें जो चारों ओर, तरजागिविद भ्षक्नज्ञ 'होकरत्याः रहे हैं ॥ ११ ॥ 

सघन वनखण्डकी ऊँची भूमिमें जो चित्र-विचित्र अनेकों मृग डोल रहे हैं, वह 
ऐसा जान पड़ता है मानो उस नगरकी गलियोंमें अनेकों छैल ही स्वाँग बनाकर 
विचर रहे हों ॥ १२ ॥ मयूर नृत्य करते हैं तथा कोकिल पक्षी सुन्दर स्वरमें 
राग बाँधकर गान कर रहे हैं, वह ऐसा जान पड़ता है मानो निर्छज्ज युवक 
और युवतियाँ समयानुसार खेल रहे हों ॥ १३ ॥ हाथी और हथिनियाँ सूँडोंमें 
जल भरकर जहाँ-तहाँ उड़ेल देती हैं, मानो सत्री और पुरुष प्रसन्न होकर 
आपसमें पिचकारियाँ भर रहे हों ॥ १४ ॥ [ काले ओर लाल मुखके ] बंदर 
अपने बच्चोंको पीठपर चढ़ाकर एक डालसे दूसरी डालपर कूदते हैं, वह ऐसा 
जान पड़ता है मानो [ स्वाँग रचनेवाले लोग ] मुखोंपर गेरू या स्याही 
लगाकर गधोंपर सवार हो गये हों ॥ १५॥ मलयवायु पराग तथा पुष्पोंके 
रससे भरकर विचर रहा है, मानो वह जहाँ-तहाँ अरगजा छिड़कता हो अथवा 
मुखोंपर गुलाल या अबीर मल रहा हो॥ १६॥ इस प्रकार प्रभुके लिये 
कौतुकी कामदेव मानो खेल कर रहा है और इसीलिये रघुनाथजीने प्रसन्न 
होकर उसे विश्वविजयी होनेका वर दिया है॥ १७॥ [ और उसे चेता दिया 
है कि ] 'देखो, मेरे दासको दुःख न देना, सर्वदा मेरी इस आज्ञाका पालन 
करना ।' तब कामदेव भी “प्रभो ! बहुत अच्छा' ऐसा कह भगवान्‌की आज्ञा 
सिंरपर धारणकर वहाँसे चला गया है॥ १८॥ रघुनाथजीका रूप देखकर 
किराती और किरात भी खूब प्रसन्न हैं और प्रभुका गुण गाते-नाचते जुहार 
कर-करके चले जाते हैं॥ १९ ॥ मुनिलोग भगवानको आशीर्वाद देते और 
उनकी प्रशंसा करते हैं तथा देवतालोग फूलोंकी वर्षा करते हैं और फिर 
हृदयमें भगवानकी मङ्गलमयी मूर्ति घारणकर अपने घरोंको चले जाते 
हैं॥ २० ॥ जहाँ सीता और लक्ष्मणजीके सहित भगवान्‌ राम सदा ही विहार 
करते हैं, उस चित्रकूटपर्वतके वनकी शोभाका वर्णन कर कौन कवि पार पा 
सकता है ॥ २१ ॥ तुलसीदास कहते हैं--हमने तो चाँचर (होलीके गान) 
के मिससे ही कुछ रामके गुण गाये हैं। जो स्री-पुरुष इनका गान या श्रवण 
करेंगे वे सबघकारुशुभ"कछग्ग्राफ्त करेगे- #क३०((९ ecangotr 

राग बसन्त 
[४८ ] 


आजु बन्यो है बिपिन देखो, राम धीर । मानो खेलत फागु मुद मदनबीर॥ | 


बट, बकुल, कदंब, पनस, रसाल । कुसुमित तरु-निकर कुरव-तमाल। 


मानो बिबिध बेष धरे छैल-जूथ। बिच बीच लता ललना-बरूथा। | 


पनवानक निरझर, अलि उपंग। बोलत पारावत मानो डफ-मृदंग। 
गायक शुक-कोकिल, झिल्लिताल। नाचत बहु भाँति बरहि मराल॥ 
मलयानिल सीतल,सुरभि, मंद। बह सहित सुमन-रस रेनु बूंद। 
मनु छिरकत फिरत सबनि सुरंग। भ्राजत उदार लीला अनंग॥ 
क्रीडा जीते सुर-असुर-नाग। हठि सिद्ध-मुनिनके पंथ लाग। 
कह तुलसिदास, तेहि छाड़ मैन। जेहि राख राम राजीव नैन॥ 

है धैर्यवान्‌ भगवान्‌ राम ! देखिये, आज यह वन ऐसा बना हुआ है, 


मानो वीरवर कामदेव आनन्दित होकर फाग खेलता हो ॥ १॥ वट, वकुल | 
(मौलसिरी), कदम्ब, कटहल, आम्र, कुरव और तमाल आदि वृक्ष फूले | 


हुए हैं; मानो तरह-तरहके वेष धारण किये अनेकों छैल हों और उनके 


बीच-बीचमें लतारूप ख्रीसमुदाय शोभायमान हों॥ २॥ झरने ऐसे जान | 
` पड़ते हैं, मानो नगाड़े और ढोल हों, भ्रमर उपङ्ग (मुरचङ्ग) के समान प्रतीत | 


होते हैं तथा कबूतर जो बोलते हैं वह मानो डफ और मृदङ्ग हैं । शुक और 
कोकिल गान करनेवाले हैं, झिल्लीकी झनकार मानो उनकी ताल है तथा 
मयूर और हंस अनेकों प्रकारसे नृत्य कर रहे हैं॥ ३ ॥ शीतल-मन्द्‌-सुगन्थ 
मलयमारुत फूलोंका रस और पराग लेकर बह रहा है, सो ऐसा जान पड़ता 
है, मानो उदार लीलाविहारी कामदेव सबपर सुन्दर रंग छिड़कता हुआ 
विराजमान हो ॥ ४ ॥ इसने खेलमें ही देवता, असुर और नाग आदिको जीत 
लिया है तथा यह हठपूर्वक सिद्ध मुनीधरोंके मार्गमे रोडे अटकाये हुए है। 
तुलसीदास कहते हैं--यह कामदेव तो उसीको छोड़ता है, जिसकी 
कमलनयन भगवान्‌ राम रक्षा करते है॥ 


५ 

[ ४९] 
ऋतु-पति आए भलो बन्यो बन समाज । मानो भए हैं मदन महाराज आज ॥ 
मनो प्रथम फागु मिस करि अनीति। होरीमिस आरि पुर जारि जीति। 
मारुत मिस पत्र-प्रजा उजारि। नयनगर बसाए बिपिन झारि॥ 
सिंहासन सैल-सिला सुरंग। कानन-छबि रति, परिजन कुरंग । 
सित छत्र सुमन, बल्ली बितान। चामर समीर, निरझर निसान ॥ 
मनो मधु-माधव दोउ अनिप धीर। बर बिपुल बिटप बानैत बीर। 
मधुकर-सुक-कोकिलबंदि-बृंदं । बरनहिं बिसुद्ध जस बिबिध छंद ॥ 
महि परत सुमन-रस फल पराग। जनु देत इतर नृप कर-बिभाग । 
कलि सचिव सहित नय-निपुन मार । कियो बिस्व बिबस चारिहु प्रकार ॥ 
बिरहिनपर नित नइ परै मारि। डाँड्यित सिद्ध-साधक प्रचारि। 
तिनकी न काम सके चापि छाँह। तुलसी जे बसहिं रघुबीर-बाँह ॥ 
_ ऋतुराजके आनेपर वनकी शोभा बड़ी भली बन गयी है, मानो आज 
. कामदेवको महाराज-पद प्राप्त हुआ हो ॥ १॥ अतः उन्होंने फागके मिससे 
मर्यादा छोड़कर [ वनरूप ] इात्रुके नगरपर विजय प्राप्तकर उसे होलीके 
बहाने जला (सुखा) डाला हो और फिर वायुरूपसे पत्ररूप प्रजाको लूटकर 
समग्र वनमें [ नवीन कोपलें उत्पन्न कर ] कोई नया नगर बसाया हो ॥ २॥ 
उन मदन महाराजका राजसिंहासन पर्वतकी सुन्दर शिला है, वनकी शोभा रति 
है, मृगगण कुटुम्बी हैं, पुष्प श्वेतच्छत्र हैं, लताएँ वितान हैं, वायु चमर है 
और झरने नौबत हैं ॥ ३ ॥ ऐसा जान पड़ता है मानो चैत्र और वैशाख--ये 
दोनों धीर-वीर सेनापति हैं, अनेकों सुन्दर वृक्ष उनके दुढ़-प्रतिज्ञ वीर हैं तथा 
भौरे शुक और कोकिळ पक्षी वन्दीजन हैं, जो अनेकों छन्दोंमें उनका विशुद्ध 
यश बखान करते हैं॥ ४ ॥ पृथ्वीपर जो फूलोंके रस, पराग अथवा फल 
गिरते हैं, वे मानो अन्य सामन्तगण उन्हें कर देते हैं। इस प्रकार नीतिनिपुण 
कामदेवने अपने मन्त्री कलियुगके सहित मानो साम, दान, दण्ड, 
भेद--चारों प्रकारसे सारे विश्वको अपने अधीन कर लिया है॥ ५॥ . 

इसके राज्यमें विरही पुरुषोंपर नित्य नयी मार पड़ती है तथा सिद्ध और 
साधकोको ललकारकर दण्ड दिया जाता है। तुलसीदास कहते हैं--किंतु 
जो श्रीरघुनाथजीकी बाँहके नीचे बसे हुए (शरणागत) हैं, उनकी तो 
छायाको भी यह कामदेव नहीं छू सकता ॥ ६ ॥ 
राग मलार 
" [ ५०] 
सब दिन चित्रकूट नीको लागत । ` 
बरषाऋतु प्रबेस बिसेष गिरि देखन मन आनुरागत॥ १॥ 
चहुँदिसि बन संपन्न, निहँग-मृग बोलत सोभा पावत। 
जनु सुनरेस देस-पुर प्रमुदित प्रजा सकल सुख छावत॥ २॥ 
सोहत स्याम जलद मृटु घोरत धातु रँगमगे सुंगनि। 
मनहु आदि अंभोज बिराजत' सेवित सुर-मुनि-भृंगनि॥ ३॥ 
सिखर परस घन-घटहि, मिलति बग-पाँति सो छनि कबि बरनी । 
आदि बराह बिहरि बारिधि मनो उठ्यो है दसन धरि धरनी ॥ ४॥ 
जल जुत बिमल. सिलनि झलकत नभ बन-प्रतिनिंब तरंग । 
मानहु जग-रचना. बिचित्र बिलसति बिराट अँग अंग॥५॥ 
मंदाकिनिहि मिलत झरना झरि झरि भरि भरि जल आछे। 
तुलसी सकल सुकृत-सुख लागे मानो राम-भगतिके पाछे॥ ६॥ | 
चित्रकूट पर्वत सभी दिन बड़ा सुहावना लगता है । वर्षाऋतुका प्रवेश . | 


` होनेपर तो इसे देखनेके लिये मन बहुत ही छटपटाता है ॥ १ ॥ इसके चारों 


ओर फल-फूल आदिसे सम्पन्न वन है, वहाँ बोलते हुए पक्षी और मृगगण 
ऐसी शोभा पाते हैं, मानो किसी अच्छे राजाके देश और नगरमें प्रजा 
आनन्दपूर्वक सब प्रकारके सुख भोग रही हो॥२॥ [गेरू आदि ] 
घातुओंसे रंगे हुए गिरिशिखरोंपर मधुर-मधुर घोर करते हुए मेघ ऐसे 
शोभायमान होते हैं मानो देवता और मुनिजनरूप भ्रमरोंसे सेवित आदिकमल 


[ जिससे ब्रह्माजी पतिका सं]... विराजमान हों hl केतन बगुलोंकी 


२०३ अयोध्याकाण्ड 


पंक्ति शिखरको स्पर्श करके श्याम घटाओंसे मिलती है तो उसकी छबि कवि 
इस प्रकार वर्णन करता है--मानो आदिवराह समुद्रमें क्रीडा कर, दाँतोंपर 
पृथ्वी धारण कर उससे बाहर निकले हैं। [यहाँ पर्वत आदि वराह है, 
बगुलोंकी पंक्ति दाँत हैं और घटाएँ पृथ्वी है] ॥ ४ ॥ जलसे भरी हुई निर्मल 
शिलाओंमें आकाश और वनका प्रतिबिम्ब ऐसा झलकता है जैसे विराट्‌ 
भगवानके अङ्ग-प्रत्यङ्गमें संसारकी विचित्र रचना प्रतिफलित हो रही 
हो॥ ५॥ तुलसीदास कहते हैं--स्वच्छ जलसे भरे हुए झरने झर-झरकर 
: मन्दाकिनी नदीमें मिले जाते हैं, जैसे सारे सुकृत और सुख एकमात्र 
रामभक्तिके ही पीछे लगे हुए हैं॥ ६॥ 


कोसल्याकी विरह-वेदना 
राग सोरठ 
[ ५१] 

आजुको भोर, और सो, माई। 
सुनौं न द्वार बेद-बंदी-धुनि गुनिगन-गिरा सोहाई॥ १॥ 
निज निज सुंदर पति-सदननितें रूप-सील-छबिछाई। 
लेन असीस सीय आगे करिं मोपै सुतबधू न आईं॥ २॥ 
बूझी हौं न बिहँसि मेरे रघुबर 'कहाँ री ! सुमित्रा माता ?' । 
तुलसी मनहु महासुख मेरो देखि न सकेउ बिधाता॥ ३॥ 

[राम-विरहसे व्याकुल होकर माता कौसल्या कह रही हैं--] अरी 
माई ! आजका भोर तो मुझे और ही तरहका जान पड़ता है। आज द्वारपर 
न तो वेद और वन्दीजनकी ही ध्वनि सुनायी देती है और न गुणियोंकी 
मनोहर वाणीका ही शब्द है॥ १॥ अपने-अपने पतियोंके सुन्दर महलोंसे 
रूप, शील और छबिसे सम्पन्न मेरी पुत्रवधुएँ भी सीताको आगेकर आज 
मेरे पास आशीर्वाद लेनेके लिये नहीं आयीं ॥ २॥ आज मुझसे रघुवीरने 
` हँसकर यह नहीं पूछा कि 'अरी माँ ! सुमित्रा माता कहाँ हैं ? अहो ! मेरे 
महासुखको ठग़सो । निध्राता-्ही। नही देख. सन lGangor 

[५२ ] 
जननी निरखति बान-धनुहियाँ । 
बार-बार उर नैननि लावति प्रभुजूकी ललित पनहियाँ॥ १॥ 
कबहुँ. प्रथम ज्यों जाइ जगावति कहि प्रिय बचन सँवारे। 
उठहु तात ! बलि मातु बदनपर, अनुज-सखा सब द्वारे॥ २॥ 
कबहुँ कहति यों, बड़ी बार भइ, जाहु भूप पहेँ, भैया। 
बंधु बोलि जेंइय जो भाव, गई निछावरि मैया॥ ३॥ 
कबहुँ समुझि बन-गवन रामको रहि चकि चित्र लिखी-सी । 
तुलसिदास वह समय कहेतें लागति प्रीति सिखी-सी ॥ ४॥ 
माता रघुनाथजीके खेल-कूदके धनुषको देखती हैं और प्रभुजीकी जो 
नन्हीं-नन्हीं सुन्दर जूतियाँ हैं, उन्हें बारम्बार हृदय और नेत्रोंसे लगाती 
हैं॥ १॥ कभी पहलेकी भाँति सबेरे ही मन्दिरमें जाकर इस प्रकारके प्रिय 
वचन कहकर जगाने लगती हैं कि, 'हे तात ! उठो, मुखचन्द्रपर माता 
बलिहारी जाती है, देखो, सारे अनुज और सखागण द्वारपर खड़े हैं ॥ २ ॥ 
ओर कभी कहती हैं--'भैया ! बहुत विलम्ब हो गया है, महाराजके पास 
जाओ और अपने साथियोंको बुलाकर जो रुचे सो भोजन करो, माता 
निछावर होती है' ॥ ३॥ तथा कभी रामका वनगमन स्मरण कर चकित 
होकर चित्रलिखित-सी रह जाती है। तुलसीदास कहते हैं---उस समयका 
वर्णन करनेसे तो प्रीति सीखी हुई-सी जान पड़ती है [ क्योंकि सत्य प्रेम 
होनेपर तो उसका वर्णन ही नहीं हो सकेगा, चित्त विवश होकर विरहामिमेँ 
दग्ध हो जायगा ] ॥ ४॥ 
[ ५३] 
माई री ! मोहि कोउ न समुझावै । 
राम-गवन साँचो किधौं सपनो, मन परतीति न आवै॥ १॥ 
लगेइ रहत मेरे नैननि आगे राम-लखन अरू सीता। 
तदपि न मिढत दाह, नसा-जवाळको७०।निधिए ज़ो>-सस्ते-लिफरीता ॥ २॥ 

दुख न रहै रघुपतिहि बिलोकत, तनु न रहै बिनु देखे। 
करत न प्रान पयान, सुनहु, सखि ! अरुझि परी यहि लेखे ॥ ३ ॥ 
कोसल्याके बिरह-बचन सुनि रोइ उठीं सब रानी। 
तुलसिदास रघुबीर-बिरहकी पीर न जाति बखानी॥४॥ | 

[ माता कौसल्या कहती हैं- ] 'अरी मैया! मुझे कोई नहीं 
समझाता । मुझे अभीतक विश्वास नहीं होता कि रामका वनगमन सत्य है या 
कोई स्वप्न हुआ है ॥ १ ॥ राम, लक्ष्मण और सीता मेरे नेत्रोके सामने सदा लगे 
ही रहते हैं, तो भी विधाता ऐसा विपरीत हो गया है कि इस हृदयका दाह दूर 
ही नहीं होता ॥ २ ॥ रघुनाथजीके देखनेपर तो दुःख नहीं रह सकता और बिना 
देखे शरीरका रहना असम्भव है। किंतु मेरे प्राणोने अभीतक कूच नहीं 
किया; अतः सखि ! सुनो, इस नियममें अवश्य कोई गड़बड़ हुई है' ॥ ३ ॥ ` 
कौसल्याजीके ये विरह-वाक्य सुनकर सब रानियाँ रो पड़ीं । तुलसीदास कहते 
हैं-रघुनाथजीके विरहकी व्यथाका वर्णन नहीं हो सकता ॥ ४ ॥ 

[ ५४] 

जब जब भवन बिलोकति सूनो । 
तब तब निकल होति कौसल्या, दिन दिन प्रति दुख दूनो ॥ १ ॥ 
सुमिरत बाल-बिनोद रामके सुंदर मुनि-मन-हारी। 
होत हदय अति सूल समुझि पदपंकज अजिर-बिहारी॥ २ ॥ 
को अब घ्रात कलेऊ मागत रूठि चलेगो, माई! । 
स्याम-तामरस-नैन स्वत जल काहि लेउ उर लाई॥३॥ 
जीवौं तो बिपति सहौं निसि-बासर, मरौं तो मन पछितायो । 
चलत बिपिन भरि नयन रामको बदन न देखन पायो॥ ४॥ 
तुलसिदास यह दुसह दसा अति, दारुन बिरह घनेरो । 
दूरि करै को भूरि कृपा बिनु सोकजनित रुज मेरो ?॥ ५॥ 

माता कौसल्या जबं-जन घरको सूना देखती हैं, तब-तब व्याकुल हो 
जाती हैं। उच्छ द्रिकद्वित/दूला/ दुःख, होउहा, है।!८%) (वह. गनान्‌ रामके 

मुनिमनहारी बालविनोदोंको याद करती हैं और (उनके) सुकुमार 
चरणकमलोंको राजमन्दिरके आँगनमें ही विचरनेवाले समझकर उनके 
हृदयमें बड़ी पीड़ा होती है॥ २॥ [ वे कहने लगती हैं- ] अरी मैया ! 
अब प्रातःकाल होते ही कलेवा माँगकर [ उसमें देरी होनेपर ] कौन 
रूठकर भागेगा और श्यामकमलसदुश नेत्रोंसे जल बहते देखकर मैं किसे 
हृदयसे लगाऊँगी ॥ ३ ॥ अब मैं जीऊँगी तो रात-दिन दुःख सहना पड़ेगा 
और यदि मर गयी तो हृदयमें यह पश्चात्ताप रह जायगा कि “वनको जाते 
समय मैं नेत्र भरकर रामका मुख भी न देख सकी' ॥ ४ ॥ यह दशा बड़ी 
ही दुःसह है,बड़ा ही कठोर विरह है, ऐसा कौन है जो अत्यन्त कृपाके बिना 
मेरी इस शोकजनित पीड़ाको दूर कर सके ॥ ५॥ 
` [५५] 

मेरो यह अभिलाषु बिधाता । 
कब पुरवै सखि सानुकूल ह्वै हरि सेवक-सुखदाता॥ १॥ 
सीता-सहित कुसल कोसलपुर आवत हैं सुत दोऊ। 
श्रवन-सुधा-सम बचन सखी कब आइ कहैगो कोक? २॥ 
सुनि संदेस भ्रेम-परिपूरन संभ्रम उठि धाबोंगी। 
बदन बिलोकि रोकि लोचन-जल हरषि हिये लावोंगी॥ ३॥ 
जनकसुता कब सासु कहैं मोहि, राम लषन कहैं मैया। 
बाहु जोरि कब अजिर चलहिंगे स्याम-गौर दोउ भैया॥ ४॥ 
तुलसिदास यहि भाँति मनोरथ करत प्रीति अति बाढ़ी। 
थकित भई उर आनि राम-छबि मनहु चित्र लिखि काढी ॥ ५॥ 

'अरी सखि ! मेरी इस अभिलाषाको भक्तसुखदायक विधाता श्रीहरि 
अनुकूल होकर कब पूर्ण करेंगे ? ॥ १॥ हे सखि ! मेरे पास आकर कोई 
पुरुष कानोंको अमृतके समान प्रिय लगनेवाले ये वचन कब कहेगा किं 
सीताके सहित तुम्हारे दोनों पुत्र कुशलपूर्वक अयोध्यापुरीको आ रहे 
हैं॥ २ ॥ इस संदेशो, सनका में रह. न्याध०्डठकर दौड़ेगी 


4 ESPON कक ॥ 

और उनके मुख देखकर नेत्रोंके प्रमाश्रुओंको रोककर उन्हें हर्षपूर्वक हृदयसे 
लगा लूँगी ॥ ३ ॥ जनकनन्दिनी सीता मुझसे कब 'सासजी' कहकर बोळेंगी 
और कब राम-लक्ष्मण मुझे 'मैया' कहकर पुकारेंगे ? और कब वे श्याम- 
गौर-वर्ण दोनों भाई बाँह-से-बाँह मिलाकर मेरे आँगनमें डोलेंगे ?' ॥ ४॥ 
तुलसीदासजी कहते हैं--ऐसे मनोरथ करते-करते कौसल्याजीका स्नेह 
अत्यन्त बढ़ गया और वे हृदयमें रामचन्द्रजीकी छबि धारण कर थकित-सी 
रह गयीं, मानो, चित्रमें लिखी हुई हों॥ ५॥ 
महाराज दशरथका देहत्याग 
[ ५६] 

सुन्यो जब फिरि सुमंत पुर आयो । 
कहिहै कहा, प्रानपतिकी . गति, नृपति निकल उठि धायो॥ १॥ 
पाँय परत मंत्री अति ब्याकुल, नृप उठाय उर लायो। 
दसरथ-दसा देखि न कह्यो कछु, हरि जो सँदेस पठायो॥ २॥ 
बूझि न सकत कुसल प्रीतमकी, हृदय यहै पछितायो। 
साँचेहु सुत-बियोग सुनिबे कहुँ धिग बिधि मोहि जिआयो॥ ३॥ 
तुलसिदास प्रभु जानि निठुर हौं न्याय नाथ बिसरायो। 
हा रघुपति कहि परयो अवनि, जनु जलतें मीन बिलगायो॥ ४॥ 

महाराज दशरथने जब सुना कि सुमन्त अयोध्यामें लौट आया है तो 
इस उत्कण्ठासे कि 'देखें प्राणनाथ रामकी क्या दशा सुनाता है' वे व्याकुल 
होकर उठ दौड़े ॥ १ ॥ फिर मन्त्रीको अत्यन्त व्याकुल होकर अपने चरणोंमें 
गिरते देख राजाने उसे उठाकर हृदयसे लगा लिया और मन्त्रीने भी महाराज 
दशरथकी वह दीनदशा देखकर भगवानने जो संदेश भेजा था, उसके 
विषयमें कुछ भी न कहा ॥ २॥ महाराज भी अपने प्रियतम पुत्रकी कुहल . 
नहीं पूछ सकते थे, क्योंकि उनके हृदयमें तो यही पछतावा था कि मुझे 
धिक्कार है जो,व्रिधातले/सन्नमुन्न/ही, सत्रका विश्ेग्र सघुज़जेक़े, छिये मुझे जीवित 

रखा है॥३॥ तुलसीदासजी कहते हैं--[ महाराज दशरथ कहने 
लगे-- ] 'प्रभुने मुझे निष्ठुर जानकर मेरा जो परित्याग किया, वह उचित 
ही है और फिर 'हा रघुनाथ !' ऐसा कहकर वे पृथ्वीपर गिर पड़े, मानो कोई 
मछली जलसे पृथक्‌ कर दी गयी हो॥४॥ : 
|: [५७] . 
, मुएहु न मिटैगो मेरो मानसिक पछिताउ । 
नारिबस न बिचारि कीन्हों काज, सोचत राउ॥ १॥ 
तिलकको बोल्यौ, दिये बन, चौगुनो चित चाउ। 
हृदय दाड़िम ज्यों न बिदरयो समुझि सील-सुभाउ॥ २॥ 
सीय-रघुबर-लषन बिनु भय भभरि भगी न आउ। 
मोहि खूझि न परत, यातें कोन कठिन कुघाउ॥ ३॥ 
सुनि सुमंत! कि आनि सुंदर सुवन सहित जिआउ। 
दास तुलसी नतरु मोको मरन अमिय पिआउ॥ ४॥ 
महाराज दशरथ सोचते हें--मैंने स्रीके वशीभूत होकर 
सोच-समझकर काम नहीं किया; इससे प्राप्त हुआ मेरा मानसिक पश्चात्ताप 
मरनेपर भी दूर नहीं होगा॥ १॥ देखो, मैंने रामको राजतिलकके लिये 
बुलाकर वनवास दे दिया, फिर भी उनके चित्तमें चौगुना उत्साह बना रहा | 
उनका ऐसा शील और स्वभाव जानकर भी मेरा हृदय दाड़िम (अनार) के 
समान फट नहीं गया॥ २॥ यदि सीता, राम और लक्ष्मणके बिना भी मेरी 
आयु भयसे घबड़ाकर नहीं भगी तो मुझे यह नहीं जान पड़ता कि इससे 
बढ़कर और कौन-सा कठोर घाव होगा 2 ॥ ३॥ हे सुमन्त ! सुनो, या तो 
मेरे सुन्दर पुत्रको लाकर मुझे उनके साथ जीवित रखो, नहीं तो अब मुझे 
मृत्युरूप अमृतका ही पान करा दो ॥ ४॥ 
[५८] 
अवध बिलोकि हौं जीवत रामभद्र-बिहीन ! 
कहा करिहें , गा हि 0 ० मिलिज्ञे.।... DRAG by “पधरुघधुरीन ॥ १ ॥ 


बी त त 

राम-सोक-सनेह-संकुल, तनु बिकल, मनु लीन। 
दूटि तारो गगन-मग ज्यों होत छिन-छिन छीन॥ २॥ 
हृदय समुझि सनेह सादर प्रेम पावन मीन। 
करी तुलसीदास दसरथ प्रीति-परमिति पीन॥ ३॥ 

“अब मैं जीवित रहकर अयोध्याको मङ्गलमूर्ति रामके बिना देखुँगा ! 
धर्मधुरन्धर भरतजी भी भाई शत्रुघ्खसहित आकर अब क्या करेंगे ?' ॥ १॥ 
इस प्रकार रघुनाथजीके वियोगके शोक और उनके स्नेहसे संकुलित महाराज 
दशरथका शरीर व्याकुल है और मन डूबता जा रहा है, जैसे टूटा हुआ तारा- 
आकाइमार्गमें क्षण-क्षणमें क्षीण होता जाता है॥ २॥ तुलसीदास कहते 
हैं--महाराज दशरथने मछलीके पवित्र प्रेम और स्नेहको हृदयमें 
आदरपूर्वक समझकर प्रीतिकी मर्यादाको ही दृढ़ किया ॥ ३॥ 

राग गौरी 
[ ५९] 

करत राउ मनमों अनुमान । 
सोक-बिकल, मुख बचन न आवै, बिछुरै कृपानिधान॥ १॥ 
राज देन कहि बोलि नारि-बस मैं जो कह्यो बन जान। 
आयसु सिर घरि चले हरषि हिय कानन भवन समान॥ २॥ 
ऐसे सुतके बिरह-अवधि लौं जौ राखौं यह प्रान। 
तौ मिटि जाइ प्रीतिकी परमिति,अजस सुनौं निज कान॥ ३॥ 
राम गए अजहूँ हौं जीवत,समुझत हिय अकुलान। 
तुलसिदास तनु तजि रघुपति हित कियो प्रेम परवान॥ ४॥ 

कृपानिधान भगवान्‌ राम बिछुड़ गये | इससे महाराज दशरथ अत्यन्त 
शोकातुर हैं और उनके मुखसे वचन भी नहीं निकलता और वे मनमें 
अनुमान करते हैं--॥ १॥ “अहो ! मैंने राज्य देना कहकर जिस समय 
ख्रीके वशीभूत हो बुलाकर वन जानेके लिये कहा, उस समय जो मेरी 
आज्ञाको सिएप्रर, ध्रारण कर हुृदयुमें हर्षित हो वनको घरके समान चले 

गये ॥ २ ॥ ऐसे पुत्रके वियोगकी अवधितक यदि मैंने अपने प्राणोंको रखा | 
ते प्रेमकी मर्यादा टूट जायगी और अपने ही कानोंसे मुझे अपयश भी सुनना. 
पड़ेगा' ॥ ३॥ 'हाय ! रामके चले जानेपर भी मैं आजतक जीवित | 


:=` है “ऐसा समझकर उनका हृदय व्याकुल हो गया । तुलसीदासजी कहते | 


ह हैं, तब उन्हेनि रघुनाथजीके लिये अपना शरीर त्यागकर अपने प्रेमको | 


: ¦ प्रमाणित कर दिया॥४॥ 
ठ भरतजी अयोध्यामें 
[६० ] 
ऐसे तैं क्यों कटु बचन कह्यो री ? * « 
(राम जाहु कानन', कठोर तेरो कैसे धौं हृदय रह्यो, री॥ ९॥ 
दिनकर-बंस, पिता दसरथ-से,राम-लषन-से भाई। 


FOES SI 


जननी ! तू जननी ? तौ कहा कहौं, बिधि केहि खोरि न लाई ?॥ २॥ | 


हौं लहिंहौं सुख राजमातु है, सुत सिर छत्र धरैगो । 
कुल-कलंक मल-मूल मनोरथ तव बिनु कोन करैगो ? ॥ ३॥ 

ऐहें राम, सुखी सब हेरै, ईस अजस मेरो हरिहैं। 
तुलसिदास मोको बड़ो सोच है, तू जनम कौनि बिधि भरिहै॥ ४॥ 
. [ महाराज दशरथके प्राण-त्यागके अनन्तर जब भरतजी अयोध्यामें 
आये तो उन्हं सारे समाचार विदित हुए । उस समय चे अपनी माता कैकेयीसे 
कहते हैं-- ] 'अरी! तूने राम! तुम वनको जाओ' ऐसे कठोर. वचन 
कैसे कहे ? उस समय तेरा हृदय ऐसा कठोर कैसे हो गया ? ॥ १॥ हाय ! 
सूर्यकुल-जैसा वंश, महाराज दशरथ-से पिता और राम-लक्ष्मण: जैसे भाई 
मिले ! और माता ! तू माता हुई ! इसमें मैं क्या कहूँ ? विधाता किसको 
दोष नहीं लगाता ? ॥ २ ॥ “मैं राजमाता होकर सुख भोगूँगी और पुत्र अपने 
सिरपर छत्र धारण करेगा' ऐसा कुलके लिये कलङ्करूप और पापमय 
मनोरथ तेरे बिना और कौन कर सकता है? ॥ ३॥ भगवान्‌ राम तो फिर 

: लौट ही आवेंगे और सब लोग सुखी भी, हो. जायेगे, तथा विधाता मेरे 

“अपयशको दूर कर देंगे। परंतु मुझे बड़ा भारी सोच तो यही है कि तू क्रिस 
प्रकार अपना जीवन काटेगी ?' ॥ ४॥ 
[ ६१] 

ताते हौं देत न दूषन तोहू। 
रामबिरोधी उर कठोरतें प्रगट कियो है बिधि मोहू॥ ९॥. 
सुंदर सुखद सुसील सुधानिधि, जरनि जाइ जिहि जोए। 
बिष-बारुनी-बंधु कहियत बिधु ! नातो मिटत न धोए॥ २॥ 
होते जौ न सुजान-सिरोमनि राम सबके मन माहीं। 
तौ तोरी करतूति, मातु ! सुनि प्रीति-प्रतीति कहा हीं ?॥ ३॥ 
मृदु. मंजुल सांची-सनेह सुचि सुनत भरत-बर-बानी । 
तुलसी 'साधु-साधु' सुर-नर-मुनि कहत प्रेम पहिचानी ॥ ४॥ 

विधाताने मुझे भी तेरे रामविरोधी कठोर हृदयसे उत्पन्न किया है, 
इसलिये [ तेरा ही होनेके कारण ] मैं तो तुझे भी दोष नहीं दे सकता ॥ १॥ 
देखो, जिसे देखनेसे ही सब प्रकारका ताप शान्त हो जाता है, वह चन्द्रमा 
सुन्दर, सुखदायक, शीतल और अमृतका भण्डार है.तो भी उसे विष और 
वारुणीका बन्धु कहा जाता है । सच है, नाता धोनेसे नहीं मिटता ॥ २॥ यदि 
सुजानरिरोमणि भगवान्‌ राम सबके मनमें न बसे होते तो हे माता ! तेरी 
करतूतको सुनकर ही प्रभुको मेरी प्रीति और प्रतीति कैसे हों सकती थी ? 
[ अर्थात्‌ राम सर्वान्तर्यामी हैं, इसलिये तेरी ऐसी कुचाल होनेपर भी वे 
अपने प्रति मेरे स्नेह और विश्वासको जानते हैं ] ॥ ३॥ तुलसीदास कहते 
है- भरतजीकी यह अत्यन्त मधुर, मनोहर, स्नेहसनी पवित्र वाणी सुनकर 
उनके प्रेमको पहचानकर देवता, मनुष्य और मुनिजन “साधु-साधु'कहने 
लगे ॥ ४॥ | 

[ ६२] 

जो पै हौं मातु मते महँ ह्वैहौं । 

तो जननी $०-०जग्रपें.. रा 'उज़की. कहाँ ! कालिमा, ध्वैहौं 20१५0 

क्यों हों आजु होत सुचि सपथनि ? कौन मानिहै साँची ? । 
महिमा-मृगी कौन सुकृतीकी खल-बच-बिसिषन बाँची ? ॥ २॥ 
गहि न जाति रसना काहूकी, कहो जाहि जोइ सूझै। 
दीनबन्धु कारुण्य-सिंधु बिनु कौन हियेकी बूझै ?॥ ३॥ 
तुलसी रामबियोग बिषम-निष-निकल नारि-नर भारी। 
भरत-सनेह-सुधा सींचे सब भए. तेहि समय सुखारी ॥ ४॥ 

[ भरतजी माता कौसल्यासे कहते हैं--- ] “मातः ! यदि मैं अपनी 
माताके मतमें सहमत होऊँ तो अब संसारमें इस मुखकी कालिमाको कहाँ 
धो सकूँगा ? ॥ १॥ आज सौगन्ध खानेसे मैं कैसे निर्दोष हो सकता हूँ? 
मेरी बातको सच भी कौन मानेगा ? भला, किस पुण्यवानकी महिमारूप 
मृगी दुष्टोंके वाग्बाणोंसे विद्ध हुए बिना बची है ? ॥ २ ॥ किसीकी जीभ नहीं 
पकड़ी जा सकती, इसलिये जिसको जैसा सूझता हो, वह वैसा ही कहे। 
मेरे हृदयकी बात तो करुणासागर दीनबन्धु भगवान्‌ रामके बिना और कौन 
जानेगा ?' तुलसीदासजी कहते हैं--श्रीरामके वियोगरूप विषम विषसे सब 
नर-नारी बहुत व्याकुल हो रहे थे। उस समय भरतजीके स्नेहरूप अमृतसे 
सींचे जाकर वे सब सुखी हो गये ॥ ४ ॥ 


[ ६३] 
काहेको खोरि कैकयिहि लावों ? 
धरहु थीर, बलि जाउँ तात ! मोको आज विधाता बाबौं॥ ९॥ 
सुनिबे जोग बियोग रामको हौं न होउँ मेरे प्यारे। 
सो मेरे नयननि आगेतें रघुपति बनहि सिधारे॥ २॥ 
तुलसिदास समुझाइ भरत कहुँ, आँसू पोॉछि उर लाए। 
उपजी प्रीति जानि प्रभुके हित, मनहु राम फिरि आए॥ ३॥ 
[माता कौसल्या कहती हैं--] 'बेटा | मैं कैकेयीको क्यों दोष लगाऊँ ? 
मैं बलिहारी जाती हूँ, तुम धैर्य धारण करो । आज विधाता ही मुझपर टेढ़ा 
है ॥ १॥ हे मेरे प्रिय पुत्र ।, मैं रघुताभजीका/ तिग्रोसतक्र- भी सुननेके 

योग्य नहीं थी, पर इस समय मेरे नेत्रोंके सामने ही वे वनको चले गये ॥ २ ॥ 
तुलसीदासजी कहते हैं---इस प्रकार भरतजीको समझाकर माताने उनके आँसू 
पोंछकर उन्हें हृदयसे लगा लिया। उन्हें रामका सुहृद्‌ समझकर माताको ऐसी 
प्रीति उत्पन्न हुई, मानो रघुनाथजी ही लौट आये हों ॥ ३॥ 


भरतजीका चित्रकूटको प्रस्थान - 
[ ६४] 
मेरो अवध धौं कहहू,कहा है। 

करहु राज रघुराज-चरन तजि, लै लटि लोगु रहा है॥१॥ 
धन्य मातु, हौं धन्य, लागि जेहि राज-समाज ढहा है। 
तापर मोको प्रभु करि चाहत सब बिनु दहन दहा है॥२॥ 
राम-सपथ, कोउ कछू कहै जनि, मैं दुख दुसह सहा है। 
चित्रकूट चलिए सब मिलि, बलि, छमिए मोहि हहा है॥ ३॥ 
यों कहि भोर भरत गिरिवरको मारग बूझि गहा है। 
सकल सराहत, एक भरत जग जनमि सुलाहु लहा है॥ ४॥ 
जानहिं सिय-रघुनाथ भरतको सील सनेह महा है। 
कै तुलसी जाको राम-नामसों प्रेम-नेम निबहा है॥ ५॥ 

[ भरतजी कहते हैं-- ] बताओ तो अयोध्यामें मेरा क्या है ? लोग 
कहते हैं कि रघुनाथजीके चरणोंको त्याग कर राज्य करो; ये संब-के-सब 
इसी धुनमें लगे हुए हैं॥ १॥ मेरी माता धन्य है! और धन्य हूँ मैं, जिसके 
लिये यह सारा राजसमाज ध्वंस किया गया है ! तिसपर भी मुझे अपना राजा 
बनाकर आपलोग बिना अग्निक ही दग्ध होना चाहते हैं | ॥ २॥ आप 
सबको रघुनाथजीकी सौगन्ध है, अब मुझसे कोई कुछ न कहे। मैंने बड़ा 
असह्य दुःख सहन किया है। मैं बलिहारी जाता हूँ आइये, सब लोग 
मिलकर चित्रकूटको चलें। मैं हा-हा खाता हूँ, आपलोगं मुझे क्षमा 
कीजिये ॥ ३॥ ऐसा कहकर सबेरा होते ही भरतजीनेः चित्रकूटका मार्ग 
पूछकर उसे जढगा .त्रिया,।-बस- कसम, सब ल्ोग,उनुकी,मजसा करने लगे 


गीतावली २१२ 


कि 'संसारमें जन्म लेकर एकमात्र भरतजीने ही सच्चा लाभ उठाया है' ॥ ४ ॥ 
तुलसीदासजी कहते है--भरतजीके महान्‌ शील और स्नेहको या तो राम 
और सीता जानते हैं और या वे लोग जानते हैं जिनका रामनामसे प्रेम और 
नेम लगा हुआ है॥ ५॥ 
। [ ६५] 
भाई ! हौं अवध कहा रहि लैहौं । 
राम-लषन-सिय-चरन विलोकन काल्हि काननहि जैहों॥ १॥ 
जद्यपि मोतें, कै कुमाततें ह्वै आई अति पोची। 
सनमुख गए सरन राखहिंगे रघुपति परम सँकोची॥ २॥ 
तुलसी यों कहि चले भोरही, लोग बिकल सँग लागे। 
जनु बन जरत देखि दारुन दव निकसि बिहँग-मृग भागे॥ ३॥ 
भाई! मैं अयोध्यामें रहकर क्या लूँगा ? मैं तो राम, लक्ष्मण और 
सीताजीके चरण देखनेके लिये कल ही वनको प्रस्थान करूँगा ॥ १ ॥ यद्यपि 
मुझसे या मेरी कुटिल मातासे बड़ी बुरी बात बन गयी है तो भी परम संकोची 
भगवान्‌ राम अपने सामने आया देखकर मुझे अवश्य अपनी शरणमें रख 
लेंगे! ॥ २ ॥ तुलसीदासजी कहते हैं--ऐसा कहकर भरतजी प्रातःकाल होते 
ही वनको चल दिये तथा अन्य लोग भी व्याकुल होकर उनके साथ हो 
लिये, जैसे वनको भयंकर दावानलसे जलता देखकर पक्षी और मृग उससे 
निकलकर भागने लगते हैं॥ ३ ॥ 
[ ६६] 
सुकसों गहवर हिये कहै सारो । 
बीर कीर ! सिय-राम-लषन बिनु लागत जग अँधियारो॥ १॥ 
पापिनि चेरि, अयानि रानि, नृप हित-अनहित न बिचारो। 
कुलगुर-सचिव-साशु सोचतु, बिधि को न बसाइ उजारो ?.॥ २॥ 
अवलोके न चलत भरि लोचन, नगर कोलाहल भारो। | 
सुने न बच्चन क्रताकरक्रे,--ज्जन्न, 0पुरुच्परिबार।५०लैंभारो ॥ ३ ॥ 

भैया भरत भावतेके, सँग बन सब लोग सिधारो। 
हम पख पाइ पींजरनि तरसत अधिक अभाग हमारो॥ ४ ॥ 
सुनि खग कहत अंब! मौंगी रहि समुझि प्रेमपथ न्यारो। 
गए ते प्रभुहि पहुँचाइ फिरे पुनि करत करम-गुन गारो॥ ५॥ 
जीवन जग जानकी-लषनको, मरन महीप सँवारो। 
तुलसी और प्रीतिकी चरचा करत, कहा कछु चारो॥ ६॥ 
(इस समय) एक सारिका (मैना) दुःखसे हृदय भरकर शुकसे कहने 
लगी--“भैया कीर ! सीता, राम और लक्ष्मणके बिना तो सारा संसार. 
अन्धकारमय जान पड़ता है ॥ १ ॥ दासी मन्थरा बड़ी पापिनी है, रानी कैकेयी 
भी बड़ी ही मूर्खा है, राजाने भी हिताहितका कोई विचार नहीं किया । इसीसे 
कुलगुरु वसिष्ठजी, मन्त्रिमण्डल और साधुजन सोचते हैं कि 'विधाताने किसे. 
बसाकर नहीं उजाड़ा ?' ॥ २ ॥ हमने तो जाते समय उन्हे नेत्र भरकर देखा भी 
नहीं और जिस समय उन्होंने अपने नगर और परिवारकी सँभाल की थी,उस 
समय नगरमें भारी कोलाहल होनेके कारण हम करुणाधाम भगवान्‌ रामके - 
वचन भी नहीं सुन सके ॥ ३ ॥ अब प्यारे भाई भरतके साथ सब लोग वनको 
जा रहे हैं; परंतु हम पंख पाकर भी पिजड़ोंमें पड़े तरस रहे हैँ-- यह हमारा 
बड़ा भारी दुर्भाग्य ही है'॥४॥ सारिकाके ये वचन सुनकर तोता 
बोला--'अरी मैया ! प्रेमका पंथ निराला समझकर तू मौन हो रह । देख, जो 
उनके साथ गये थे,वे भी प्रभुको वनमें पहुँचाकर कर्म (भाग्य) के गुणोंकी 
"निन्दा करते हुए फिर लौट आये॥ ५॥ संसारमें जीवन तो सीता और 
लक्ष्मणका ही है तथा मरण केवल महाराजने सुधारा है और सब तो प्रेमकी 
चर्चा ही करते हैं और इसके सिवा उनके लिये कोई चारा भी नहीं है [ क्योंकि 
न तो वे बनहीको जा सकते हैं और न प्राण ही त्याग सकते हैं ] ॥ ६॥ 


[६७] 


कहै सुक, सुनहि सिखावन, सारो ! 
बिधि-करतब्‌ . बिप्रीत बाम गति, राम-भ्रेम-पथ न्यारो॥ १॥ 

को नर-नारि अवध खग-मृग, जेहि जीवन रामते प्यारो । 
बिद्यमान सबके गवने बन, बदन करमको कारो॥ २॥ 
अंब, 'अनुज, प्रिय सखा, सुसेवक देखि निषाद बिसारो। 
पंछी परबस परे पींजरनि, लेखो कोन हमारो॥ ३॥ 
रही नृपकी, बिगरी है सबकी, अब एक सँवारनिहारो। 
तुलसी प्रभु निज चरन-पीठ मिस भरत-प्रान रखवारो॥ ४॥ 
शुक कहता है--'अरी सारिका ! तू मेरी शिक्षा सुन। विधाताके 
विपरीत होनेसे कर्मकी गति भी विपरीत हो जाती है, किंतु रामके प्रेमका मार्ग 
तो इससे निराला ही है॥ १ ॥ भला अयोध्यामें ऐसा कौन नर-नारी अथवा 

पशु-पक्षी है;जिसे अपना जीवन रामसे अधिक प्रिय हो ? किंतु वे सबके | 
रहते हुए ही वनको चले गये, इससे कर्मका ही मुख काला हुआ ॥ २॥ यह | 


सब देखकर भी माता, भाई, प्रिय, मित्र और अच्छे-अच्छे सेवक भी उस 

दुःखको भूल गये ! फिर पिंजड़ोंमें परतन्त्र पड़े हुए हम पक्षियोंकी तो बात 

ही क्या है? ॥ ३॥ बात तो राजाकी रही और सबकी बिगड़ गयी । परंतु 

देखो, अब एक बात बन गयी है। तुलसीदास कहते हैं--प्रभुने अपनी 

साक मिससे भरतजीके प्राणोंका रखवाला नियुक्त कर दिया 
॥४॥ 


[ ६८] 
ता दिन सुंगबेरपुर आए। 
राम-सखा ते समाचार सुनि बारि बिलोचन छाए॥ १॥ 
कुस-साथरी देखि रघुपतिकी हेतु अपनपौ जानी। 
कहत कथा सिय-राम-लषनकी बैठेहि रैनि बिहानी॥ २॥ 
` भोरहिं . भरद्वाज आश्रम है, करि निषादपति आगे। 
.चले जनु तक्यो तडाग तृषित गज घोर घामके लागे॥ ३॥ 
बूझत 'चित्रकूट कहेँ' जेहि तेहि, मुनि बालकनि बतायो । 
तुलसी मनहु, फनिक मुनि,,हँढत निरस, हरि हिट, धायो ॥ ४॥ 

उस दिन भरतजी भृङ्गवेरपुर पहुँचे। वहाँ रामचन्द्रजीके सखा गुहसे 
प्रभुके समाचार पाकर उनके नेत्रोंमें जल भर आया ॥ १ ॥ वहाँ रघुनाथजीकी 
कुश-विरचित शय्या देखकर और उसमें अपनेको ही हेतु समझकर उन्होंने 
वह सारी रात्रि सीता, राम और लक्ष्मणजीकी बातें करते-करते बैठे-बैठे ही 
बिता दीं ॥ २ ॥ प्रातःकाल होते ही वे निषादराजको आगे कर भरद्वाजऋषिके 
आश्रमकी ओर चले, मानो किसी तृषातुर गजने दारुण घामके लगनेपर 
किसी तड़ागको देख लिया हो ॥ ३ ॥ फिर जहाँ-तहाँ मुनियोंके बालकोंसे 
यह पूछनेपर कि “चित्रकूट कहाँ है ?' उन्होंने उसका पता बतला दिया। 
तुलसीदास कहते हैं-उसे देखकर उन्हें ऐसा आनन्द हुआ जैसे कोई सर्प 
मणिको ढूँढ़ते-ढूँढ़ते उसे देख लेनेपर मारे हर्षके दौड़ पड़ता है॥ ४॥ 


राम-भरत-मिलन 
राग केदारा 
[६९ ] 
बिलोके दूरितें दोउ बीर । 


उर आयत, आजानु सुभग भुज, स्यामल-गौर सरीर १॥ 
सीस जटा, सरसीरुह लोचन, बने परिधन मुनिचीर। 
निकट निषंग, संग सिय सोभित,करनि धुनत धनु-तीर॥ २॥ 
मन अगहुँड, तनु पुलक सिथिल भयो,नलिन नयन भरे नीर। 
गड़त गोड़ मानो सकुच-पंक महेँ, कढ़त प्रेम-बल धीर ॥ ३॥ 
तुलसिदास दसा देखि भरतकी उठि धाए अतिहि अधीर। 
लिये उठाइ उर लाइ कृपानिधि बिरह-जनित हरि पीर॥ ४॥ 
भरतजीने दूरहीसे भाइयोंको देखा। उनके विशाल वक्षःस्थल हैं, 
जानुपर्यन्त लम्बायमान सुन्दर भुजाएँ हैं तथा श्याम और गौर शरीर हैं ॥ १ ॥ 
उनके सिरपर जटाएँ हैं, कमलके समान नेत्र हैं और वे मुनिव्न धारण किये 
हैं। उनके पासुहीमें रकस रखे हुए हैं; संगमें सीताजी शोभायमान हैं तथा 

हाथोंसे वे धनुष और बाणोंको हिला रहे हैं ॥ २ ॥ प्रभुको देखकर भरतजीका 
मन तो आगे बढ्नेके लिये उतावला हो रहा है; किंतु शरीर रोमाञ्चित होकर 
शिथिल हो गया है और नेत्रकमलोंमें जले भर आया है । पैर मानो संकोचरूप 
दलदलमें गड़े जाते हैं और उन्हें वे प्रेमके बलसे धैर्यपूर्वक बाहर निकालते 
हैं॥ ३ ॥ तुलसीदास कहते हैँ--भरतजीकी यह दशा देखकर भगवान्‌ प्रेमसे 
अधीर होकर उनकी ओर उठकर दौड़े और उनकी विरह-व्यथाको दूर कर 
कृपानिधान प्रभुने उन्हें उठाकर हृदयसे लगा लिया ॥ ४ ॥ 
[७० ] 
भरत भए ठाढे कर जोरि। 

ह्वै न सकत सामुहें सकुचबस समुझि मातुकृत खोरि॥ १॥ 
फिरिहें किधौं फिरन कहिहें प्रभु कल्पि कुटिलता मोरि। 


हृदय सोच, जलभरे बिलोचन, नेह देह भइ भोरि॥२॥ | 


बनबासी, पुरलोग, महामुनि किए हें काठके-से कोरि। 

दै दै श्रवन सुनिबेको जहँ तहँ रहे प्रेम मन बोरि॥३॥ 

तुलसी राम-सुभाव सुमिरि, उर धरि धीरजहि बहोरि। 

बोले बचन बिनीत उचित हित करुना-रसहि निचोरि॥ ४॥ 
तब भरतजी हाथ जोड़कर खड़े हो गये। मांताकी कुचाल समझकर 


वे संकोचवश प्रभुके सामने खड़े नहीं हो सकते थे ॥ १ ॥ उनके नेत्रॉमें जल | 


-भरा हुआ था, शरीर स्नेहवश शिथिल हो रहा था और चित्तमें यही 
सोच-विचार था कि “न जाने प्रभु फिरेंगे अथवा मेरी कुटिलता समझकर 
मुझे ही लौट जानेको कह देंगे ?' ॥ २ ॥ वनवासी, पुरजन तथा बड़े-बड़े 
मुनिलोग काठसे गढ़कर बनाये हुए-से हो रहे हैं. और जहाँ-तहाँ मनको 


प्रेम-रसमें डुबोकर अपने कान लगाये सुननेके लिये खड़े हैं॥ ३॥ | 


तुलसीदास कहते हैं--इसी समय भरतजी रामचन्द्रजीके स्वभावका स्मरण 
“कर हृदयमें धैर्य धारण कंर करुणारससे भरे हुए अति विनीत, हितकारी और 
उचित वचन बोले ॥ ४ ॥ , 

[ ७१] 

जानत हौ सबहीके मनकी । 
तदपि, कृपालु ! करौं बिनती सोइ सादर सुनहु दीन-हित जनकी ॥ १ ॥ 
ये सेवक संतत अनन्य अति, ज्यों चातकहि-एक गति घनकी । 
यह निचारि गवनहु पुनीत पुर, हरहु दुसह आरति परिजनकी ॥ २॥ 
मेरो जीवन जानिय ऐसोइ, जियै जैसो अहि, जासु गई मनि फनकी । 
मेटहु कुलकलंक कोसल्पति, आग्या देहु नाथ मोहि बनकी॥ ३ ॥ 
मोको जोड़ लाइय लागै सोइ उत्तपति है कुमातुतें तनकी। 
तुलसिदास सब दोष दूरि करि प्रभु अब लाज करहु निज पनकी ॥ ४॥ 

कृपालो ! आप सबके मनकी बात जानते हैं, तो भी मैं आदरपूर्वक 
कुछ विनय करता हूँ । आप दीनहितकारी हैं, अतः इस सेवककी वह विनय, 
सुनिये ॥ १॥ “ये अयोध्यावासी सदा आपके ही अनन्य दास हैं, [ इनका 
कोई और अवलम्ब नहीं है ] जैसे पपीहेको एकमात्र मेघका ही आश्रय 
रहता है, ऐसा सोचकर आप उस पवित्र पुरीमें पधारिये और अपने 
आत्मीयोंके दुःसह दुःखको दूर कीजिये॥ २॥ मेरा जीवन भी ऐसा ही 
समझिये जैसे कोई सर्प फणकी मणि खो जानेपर जीवित रहता हो।' 
कोसलनाथ ! आप [ बड़े भाईके रहते हुए छोटेको राज्य मिलनारूप ] यह 
कुलका करूंक नष्ट कीजिये और अपने बदले मुझे वन जानेकी आज्ञा 
दीजिये ॥ ३॥ और मुझे तो जो भी दोष लगाया जाय वही लग सकता है, 
क्योंकि इस झारीरकी उत्पत्ति कुमातासे हुई है। किंतु प्रभो ! आप तो मेरे सब 
अपराधोंको भूलकर अपने विरद [ शरणागतपालकत्व ] की ही लाज 
रखिये ॥ ४॥ 

[७२ ] 

तात ! बिचारो थौं, हों क्यों आवौं । 

तुम्ह सुचि, सुहृद, सुजान सकल बिधि, बहुत कहा 

निज कर खाल खैंचि या तनुतें जौ पितु पग पानही करावौं। | 
होउँ न उरिन पिता दसरथतें,कैसे ताके बचन मेटि पति पावौं॥ २॥ 
तुलसिदास जाको सुजस तिहुँ पुर, क्यों तेहि | 
कुलहि कालिमा लावौं। | 
प्रभु-रुख निरखि निरास भरत भए, जान्यो है सबहि | 
भाँति बिधि बावौं॥ ३॥ | 
[ इसपर रघुनाथजी कहने लगे-- ] “भैया ! सोचो तो मैं किस प्रकार | 
लौट सकता हूँ ? तुम सब प्रकार निर्दोष, सुहद्‌ और समझदार हो तुम्हें | 
बहुत कहकर क्या समझाऊँ ? ॥ १ ॥ यदि मैं अपने हाथसे ही इस शरीरकी | 
खाल खींचकर पिताजीके चरणोंकी जूतियाँ बनवाऊँ तो भी पिता दशरथजीसे | 
मैं उक्रण नहीं हो सकता, फिर उनके वाक्योंकी अवहेलना करके मैं कैसे | 
विश्वासपात्र हो सकता हूँ ?॥ २॥ भैया ! जिस कुलका सुया तीनों 
लोकोंमें छाया हुआ है, उसे मैं कैसे कलङ्कित कर सकता हूँ।' तुलसीदास | 
कहते हैं--प्रभुका ऐसा भाव देखकर भरतजी निराश हो गये और उन्होंने | 
विधाताको सब प्रकार वाम समझा ॥ ३॥ | 
[७३]. | 
बहुरो भरत कह्यो कछु चाहै। | 
सकुच-सिंधु बोहित बिबेक करि बुधि-नल बचन निबाहैं॥ १॥ | 
छोटेहुते छोह करि आए, मैं सामुहेँ न हेरो। | 
एकहि बार आजु बिधि मेरो सील-सनेह निबेरो॥ २॥ | 
तुलसी जो फिरिबो न बने, प्रभु ! तौ हौं आयसु पावौं। 
घर फेरिए लषन, लरिका हैं, नाथ साथ हौं आवौं॥ ३॥ | 
भरतजी फिर भी कुछ कहना चाहते हैं। अतः संकोचरूप समुद्रमें | 
विवेकको नौका बनाकर उसपर वचनरूप पथिकोंको बुद्धिरूप केवटके | 
बलसे पार करना चाहते हैं ॥ १ ॥ [ वे कहने लगे-- ] 'छोटेपनमें तो प्रभु 
मुझपर सदासे ही, सह, करते हे औरत ी/आपनऋोधअसते पड़कर कभी 


255 ans 25 जल 


२१९ 2 क अयोध्याकाण्ड 


नहीं देखा । किंतु आज विधाताने एक ही बार मेरे शील-और स्नेहको दूर 
कर दिया ॥ २ ॥ अच्छा, यदि घर लौटना सम्भव न हो तो भ्रभुसे मुझे इतनी 
ही आज्ञा मिल जाय कि लक्ष्मण मुझसे छोटी अवस्थाके लड़के हैं, अतः 
इन्हें घर भेज दिया जाय और मैं स्वामीके साथ चढूँ॥ ३ ॥ 
[७४ ] 
रघुपति ! मोहि संग किन लीजे ? 

बार बार “पुर जाहु', नाथ! केहि कारन आयसु दीजै॥ १॥ 
जद्यपि हों अति अधम, कुटिलमति, अपराधिनिको जायो। 
प्रनतपाल कोमल-सुभाव जिय जानि, सरन तकि आयो॥ २॥ 
जो मेरे तजि: चरन आन गति, कहौं हृदय कछु राखी। 
तौ परिहरहु दयालु, दीनहित, प्रभु, अभिअंतर-साखी॥ ३॥ 
ताते नाथ ! कहां मैं पुनि-पुनि, प्रभु पितु, मातु, गोसाई। 
भजनहीन नरदेह बृथा, - खर-स्वान-फेरूकी नाई॥ ४॥ 
बंधु-बचन सुनि श्रवन नयन-राजीव नीर भरि आए।, 
तुलसिदास प्रभु परम कृपा गहि बाँह भरत उर लाए॥ ५॥ 

[ श्रीभरतजी कहते हैं- ] 'रघुनाथजी ! आप-मुझे साथ क्यों नहीं 
लेते ? नाथ ! आप बारम्बार “तुम अयोध्यापुरीको जाओ' ऐसी आज्ञा क्यों देते 
हैं 2 ॥ १॥ यद्यपि मैं बड़ा ही नीच, कुटिलमति और अपराधिनीके गर्भसे 
उत्पन्न हुआ हूँ तो भी आपका कोमळ स्वभाव है तथा आप शरणागतवत्सल 
हैं--ऐसा चित्तमें समझकर मैं आपकी शरण ताककर आया हूँ॥ २॥ यदि 
मुझे आपके चरणोंको छोड़कर कोई और गति हो अथवा मैं चित्तमें किसी 
प्रकारका भेद रखकर कहता होऊँ तो हे दीन-हितकारी दयामय देव ! आप 
मुझे त्याग दें; क्योंकि प्रभु सबके अन्तःकरणोंके साक्षी हैं॥ ३ ॥ हे नाथ ! 
आप ही हमारे पिता, माता और स्वामी हैं, इसीसे मैं बारम्बार [ आपकी 
सेवामें रहनेके लिये ] कह रहा हूँ, क्योंकि यह मनुष्य-शरीर आपका भजन 
किये बिना तो ०गधे,कुत्ते,-औ0रीवरङके” सात तुधा०ही,है' ॥४॥ 

नेत्रकमलोंमें जल भर आया और उन्होंने परम कृपावश उन्हें बाँह पकड़कर 
हृदयसे लगा लिया ॥ ५॥ 
[७५] 

काहेको मानत हानि हिये हौ ? . 
प्रीति-नीति-गुन-सील-धरम कहै तुम अवलंब दिये हौ॥ १॥ | 
तात ! जात जानिबे न ए दिन, करि प्रमान पितु-बानी। 
ऐहौं बेगि, धरहु धीरज उर कठिन कालगति .जानी॥ २॥ 
तुलसिदास अनुजहि प्रबोधि प्रभु चरनपीठ निज दीन्हें । 
, मनहु सबनिके. प्रान-पाहरू भरत सीस धरि लीन्हें ॥-३ ॥ 

[ भगवान्‌ बोले--] “भैया ! अपने हृदयमें ऐसी ग्लानि क्‍यों मानते 
हो ? तुमने तो प्रीति, नीति, गुण, शील और धर्म--सभीको सहारा दे रखा 
है॥ १॥ हे तात ! तुम्हें ये दिन तो जाते हुए मालूम भी न होंगे । इतनेहीमें 
मैं पिताके वचनोंको पूरा कर शीघ्र ही लौट आऊँगा । तुम कालकी गतिको | 
कठिन जानकर हृदयमें चैर्य धारण करो' ॥ २॥ तुलसीदास कहते हैं-- | 
भाईको इस प्रकार समझाकर भगवान्ने उन्हें अपनी चरणपादुकाएँ दे दीं और 
भरतजीने सबके प्राणोके प्रहरीरूप उन पादुकाओंको अपने सिरपर लगाते | 
हुए ग्रहण किया॥ ३॥ 


[ ७६ ] 
` बिनती भरत करत कर जोरे। 
दीनबंधु ! दीनता दीनकी कबहुँ परै जनि भोरे॥ १॥ 
तुम्हसे तुम्हहि नाथ मोको, मोसे जन तुमको बहुतेरे। 
इहै जानि, पहिचानि प्रीति, छमिए अघ-औगुन मेरे॥ २॥ 
यों कहि सीय-राम-पाँयनि परि लषन लाइ उर लीन्हें। | 


तुलसीदासजी कहते हैं--भाई- भरतके ये वचन कानोंसे सुनकर प्रभुके 
| 
| 
| 
| 


PS PS 


पुलक सरीर. अमीर" आरि" लोचम)' ०कहत ०/प्रेम*प्रभ-कीन्हें ॥ ३ ॥ 

तुलसी बीते अवधि प्रथम दिन जो रघुबीर न ऐहो। 
तौ प्रभु-चरन-सरोज-सपथ जीवत परिजनहि न पैहो॥ ४॥ 
[ चलते समय ] भरतजी हाथ जोड़कर प्रार्थना करते हैं--'हे 
दीनबन्धो ! इस दीनकी दीनता कभी भूलमें न पड़ जाय॥ १॥ हे नाथ ! 
मेरे लिये आप-जैसे प्रभु तो आप ही हैं; किंतु: आपके लिये मेरे समान 
सेवक अनेकों हैं---यह जानकर और मेरी आन्तरिक प्रीति पहचानकर आप 
मेरे अपराध और अगगुण क्षमा करें' ॥ २॥ ऐसा कहकर भरतजीने राम 
और सीताके चरणोंमें गिरकर लक्ष्मणजीको हृदयसे लगाया और फिर 
पुलकित-शरीर हो, नेत्रॉमें जल भरकर प्रेमकी प्रतिज्ञा करके कहने 
लगे॥ ३ ॥ तुलसीदास कहते हैं [ वह प्रतिज्ञा यह थी-- ] हे रघुनाथजी ! 
वनवासकी अवधि समाप्त हो जानेपर यदि आप पहले ही दिन अयोध्यामें 
न आये तो प्रभुके चरणकमलोंकी सौगन्ध,आप अपने दासको जीवित न पा . 
सकेंगे ॥ ४ ॥ क 
[ [७७] 
अवसि हौं आयसु पाइ रहौंगो । 

जनमि कैकयी-कोखि कृपानिधि ! क्यों कछु चपरि कहाँगो ॥ १॥ 
“भरत भूप, सिय-राम-लषन बन', सुनि सानंद सहाँगो। . 
पुर-परिजन अवलोकि मातु सब सुख-संतोष लहौंगो ॥ २॥ 
प्रभु जानत, जेहि भाँति अवधिलौं बचन पालि निबहोंगो । 
आगेकी बिनती तुलसी तब, जब फिरि चरन गहाँगो॥ ३॥ 

कृपानिधे ! आपकी आज्ञा पाकर मैं अवश्य अयोध्यामें ही रहूँगा; 
कैकेयीके गर्भसे जन्म लेकर भला मैं कोई बात बढ्केर कैसे कह सकता 
हूँ॥ १ ॥ अब मैं 'भरत राजा है और सीता, राम तथा लक्ष्मण वनमें हैं' यह 
बात सुनकर आनन्दपूर्वक सहन करूँगा तथा नगर, कुटुम्बी लोग, और सब 
माताओंको देखकर सुख एवं संतोष पाऊँगा॥ २॥ जिस प्रकार मैं आपकी 


आज्ञा मानकर कततासक्ी,भन्नप्निपर्तत्तानिर्वादि करूँगा, सेतो (कस जानते 

ही हैं, अब आगेकी विनती उसी समय करूँगा, जब पुनः इन चरणोंको 
पकड़ंगाः॥ ३॥ 
[ ७८ ] 
प्रसुसों मैं ढीठो बहुत दई है। 
कीबी छमा, नाथ! आरतितें कही कुजुगुति नई है॥१॥ 
यों कहि, बार बार पाँयनि परि, पाँवरि पुलकि लई है। 
आपनो अदिन देखि हौं डरपत, जेहि बिष बेलि बई है॥ २॥ 
आए सदा सुधारि गोसाईं, जनतें बिगरि गई है। 
थके बचन पैरत सनेह-सरि, परयो मानो घोर घई है॥ ३॥ 
चित्रकूट तेहि समय सबनिकी बुद्धि निषाद हई है। 
तुलसी: राम-भरतके बिछुरत सिला सप्रेम भई है॥४॥ 
“इस समय प्रभुके साथ मैंने बहुत ढिठाई की है [ क्योंकि चुप रहनेके 
बजाय इतना तर्क-वितर्क किया ] । किंतु हे नाथ ! दुःखके कारण मैंने जो 
कोई नयी कुयुक्ति कही हो उसे क्षमा करें' ॥ १॥ ऐसा कहकर भरतजीने | 
बारम्बार प्रभुके चरणोंमें गिर पुलकित-रारीर हो उनकी पादुकाएँ. उठा लीं | 
[ और कहने लगे ] “मैं तो अपना कुसमय देखकर डरता हूँ जिसने इस | 
समय यह सारी विषकी बेल बोयी है॥ २ ॥ हे स्वामिन्‌ ! जब-जब दाससे | 
कुछ बिगाड़ हुआ, तब-तब सदासे ही आप सुधारते आये हैं' ऐसा कहकर 
भरतजीके वचन थकित हो गये, मानो ख्रेह-सरितामें तैरते-तैरते वे किसी 
भयंकर भैंवरमें पड़ गये हों॥ ३॥ उस समय चित्रकूटमें सभीकी बुद्धियाँ 
बिषादग्रस्त हो गयीं । तुलसीदासजी कहते हैं, तब राम और भरतका वियोग 
होते देख वहाँकी शिला भी प्रेमवश (द्रबीभूत) हो गयी ॥ ४ ॥ 


रामविधुरा अयोध्या 
[ ७९ ] 
जबतें चित्रकूटतें आए। 
नंदिग्राम ठबनि-क्लत्रनि/ ॥डासि०-कुस)०'फरनक्कुटी"ऽकरि छाए॥ १॥ 

अजिन बसन, फल असन, जटा धरे रहत अवधि चित दीन्हें। 
प्रभु-पद-प्रेम-नेम-्रत निरखत मुनिन्ह नमित मुख कीन्हें॥ २॥ 
सिंहासनपर पूजि पादुका बारहिबार जोहारे। 
प्रभु-अनुराग माँगि आयसु पुरजन सब काज सँवारे॥ ३॥ 
तुलसी ज्यों-ज्यों घटत तेज तनु, त्यों-त्यों प्रीति अधिकाई। 
भए, न हैं, न होहिगे कबहूँ भुवन भरत-से भाई॥ :४॥ 

जबसे भरतजी चित्रकूरसे लौटकर आये हैं, तबसे नन्दिग्राममें पृथ्वी 
खोदकर उसमें कुश बिछा, पत्तोंकी कुटी बना, वहीं रहते हैं॥ १॥ वहाँ 
मृगचर्म धारण किये फलाहार करते सिरपर जटाएँ धारण कर अवधिमें चित्त 
लगाये हुए हैं। प्रभुके चरणोंमें उनके प्रेम, नियम और व्रतको देखकर तो 
मुनियोंने भी लज्जावश अपना मस्तक नीचा कर लिया है॥ २ ॥ वे प्रभुकी 
पादुकाओंको सिंहासनपर पूजकर बारम्बार उनकी वन्दना करते हैं और 
प्रभु-प्रेमसे भरकर उनकी आज्ञा ले पुरवासियोंके सब कार्य सँभालते 
हैं॥ ३॥ तुलसीदास कहते हैं--ज्यों-ज्यों उनके शरीरका तेज (पुष्टता) 
घटता है, त्यों-त्यों उनकी प्रीति बढ़ती जाती है। संसारमें भरत-जैसे भाई न 
कभी हुए हैं, न हैं और न भविष्यमें ही कभी होंगे ॥ ४॥ 

राग रामकली 
[ ८०] 

राखी भगति-भलाई भली भाँति भरत। 

स्वारथ-परमारथ-पथी जय जय जग करत॥ १॥ 

जो ब्रत मुनिबरनि कठिन मानस आचरत। 

सो ब्रत लिए चातक-ज्यों सुनत पाप हरत॥ २॥ 

सिंहासन सुभग राम-चरन-पीठ धरत। 

चालत सब राजकाज आयसु अनुसरत॥ ३॥ 

आपु अवध, बिपिन बंधु, सोच-जरनि जरत। 

तुलसी सम-बिषम, सुगम-अगम लखि न परत॥ ४॥ 

भरतने भक्ति और भलाईकी बहुत अच्छी तरह रक्षा की है। वे स्वार्थ 
_ और परमार्थ दोनों ही मागेमिँ चलनेवाले हैं, सारा संसार उनका जय-जयकार 
करता है॥ १॥ जिस [ अनन्य ] ब्रतका मुनियोंको मनसे भी आचरण 
करना कठिन है, उसे उन्होंने चातकके समान निभाया, जिसका श्रवण 
करनेसे ही सब पाप दूर हो जाते हैं॥२॥ वे भगवान्‌ रामकी 
चरणपादुकाओंको-एक सुन्दर सिंहासनपर रखते हैं और उनकी आज्ञाका 
अनुसरण करते हुए सब राजकार्यका सञ्चालन करते हैं ॥ ३ ॥ “आप स्वयं 
अयोध्यामें हैं और भाई वनमें हैं' इस शोकरूप दाहसे वे जलते रहते हैं। 
तुलसीदास कहते हैं-इस प्रकार भरत और रघुनाथजीको [ अयोध्या और 
वनकी ] समता और विषमता अथवा सुगमता और दुर्गमता दिखायी भी 
नहीं देती [ अर्थात्‌ भरतजीको अयोध्याका सुख प्रतीत नहीं होता और 
रघुनाथजीको वनका दुःख नहीं जान पड़ता ] ॥ ४॥ 
[ ८१] 

मोहि भावति, कहिं आवति नहि भरतजूकी रहनि। 
सजल नयन सिथिल बयन प्रभु-गुन-गन कहनि॥ १॥ 
असन-बसन-अयन-सयन . धरम गरुअ गहनि | 
दिन दिन पन-प्रेम-नेम निरुपधि निरबहनि ॥ २॥ 
सीता-रघुनाथ-लषन-बिरह-पीर [ सहनि । 
तुलसी तजि उभय लोक रामचरन-चहनि ॥ ३ ॥ 

भरतजीका रहन-सहन मुझे बड़ा प्रिय ळगता है; किंतु कहा नहीं 
जाता। उनका वह सजल नेत्र और शिथिल वाणीसे प्रभुका गुणगान 
करना ॥ १॥ भोजन, वस्न, गृह और शयन-सम्बन्धी कठोर धर्मोको ग्रहण 
करना, दिनोंदिन निरुपाधि, प्रतिज्ञा, प्रेम और नियमको निभाना ॥ २ ॥ सीता, 
राम और लक्ष्मणजीके वियोगकी व्यथा सहन करना तथा लोक'परलोक 
दोनोंको त्याग कर केवल भगवान्‌ रामके चरणोंकी इच्छा करना [ ये सभी 
अकथनीय हूँ] MR Math Collection. Digitized by eGangotri 

[ ८२] 


जानी है संकर-हनुमान-ल्षन-भरत राम भगति। 
कहत सुगम, करत अगम, सुनत मीठी लगति॥ १॥ 
लहत सकृत, चहत सकल, जुग जुग जगमगति। 
. राम-प्रेम-पथतें कबहु डोलति नहिं, डगति॥२॥ 
रिधि-सिधि, निधि चारि सुगति जा बिनु गति अगति। 
तुलसी तेहि सनमुख बिनु बिषय-ठगिनि ठगति॥ ३॥ 


रामकी भक्तिको तो श्रीमहादेवजी, हनुमानजी, लक्ष्मणजी एवं भरतजीने 
भी जाना है; यह कहनेमें सुगम है, किंतु करनेमें बड़ी ही अगम है और 
सुननेमें भी बड़ी मीठी जान पड़ती है॥ १॥ इसे चाहते तो सब हैं, परंतु 
पराप्त कोई विरले ही करते हैं। फिर भी यह युग-युगमें जगमगाती रहती है । 
यह रामप्रेमके मार्गसे कभी विलग नहीं होती और न कभी डगमगाती ही 
है॥ २॥ तुलसीदास कहते हैं--जिसके बिना ऋद्धि-सिद्धि और [सायुज्य, 
सारूप्य, सालोक्य एवं सार्डिरूप ] चार प्रकारकी सुगतियाँ गतिरूप होकर 
अगति ही हैं, उस भक्तिके सम्मुख हुए बिना विषयरूप ठगिनी ठगती 
ही रहती है॥ ३॥ 
राग गौरी 
[ ८३] 
कैकयी करी धौं चतुराई कोन ? 
राम-लषन-सिय बनहि पठाए, पति पठए सुरभौन॥ १॥ 
कहा भलो धौं भयो भरतको, लगे तेरुन-तन दौन। 
पुरबासिन्हके नयन नीर बिनु कबहुँ तो देखति हौं न॥२॥ 
कौसल्या दिन राति बिसूरति, बैठि मनहिं मन मोन। 
तुलसी उचित न होइ रोइबो, प्रान गए सँग जौ न॥३॥ 
[ कोसल्याजी कहती हैं-- ] कैकेयीने भला क्या चतुराई की ? व्यर्थ 

राम, लक्ष्मण और सीताको वनमें भेजा और पतिको देवलोक पहुँचा | 


दिया ! ॥ १॥ इससे भरतका भी क्या भला हुआ ? तरुण-अवस्थामें ही 
उसके शरीरमें (विरहरूप) दावाम्नि लग गयी, इसके सिवा पुरवासियोंके नेत्र 
भी मुझे कभी अश्रुहीन दिखायी नहीं देते' ॥ २॥ इस प्रकार कौसल्याजी 
दिन-रात चुपचाप बैठी मन-ही-मन खिन्न होती रहती हैं और सोचती हैं कि 
यदि हमारे प्राण रामके साथ नहीं गये तो रोना तो हमें उचित है नहीं ॥ ३ ॥ 
म [८४] 
हाथ मींजिबो हाथ रह्यो । is 

लगी न संग चित्रकूटहुतें, हाँ कहा जात बह्यो॥ २॥ 
पति सुरपुर, सिय-राम-लषन बन, मुनिब्रत भरत गह्यो। 

हौं रहि घर मसान-पावक ज्यों मरिबोइ मृतक दह्यो ॥ २॥ 
मेरोइ हिय कठोर करिबे कहें बिधि कहुँ कुलिस लह्यो। 
तुलसी बन पहुँचाइ फिरी सुत, क्यों कछु परत कह्यो ?॥ ३॥ 

[ कौसल्याजी सोचती हैँ-- ] “मेरै हाथ तो हाथ मलना ही लगा है । 

भला मेरे बिना यहाँ क्या बहा जाता था (क्या नष्ट हो रहा था) जो मैं 
चित्रकूटसे भी रामके साथ नहीं लगी ॥ १ ॥ पति सुरलोक सिधार गये; राम, 
लक्ष्मण और सीता वनमें जा बसे और भरतने भी मुनित्रत धारण कर लिया, 
किंतु मैं रमशानकी अग्निके समान घरमें ही रह गयी; मैंने तो मानो मृत्युरूप, 
मृतकको ही जला डाला है [ अतः अब मुझे मौत भी नहीं आ 
सकती ] ॥ २॥ विधाताको मेरा ही हृदय कठोर बनानेके लिये कहीं वज्र 
मिल गया था [ अर्थात्‌ मेरा हृदय बनाते समय ब्रह्माकी दृष्टिमें वज्र था, 
वह उससे भी कोई कठोर वस्तु बनाना चाहता था; फलस्वरूप उसने मेरा 
हृदय बनाया। तात्पर्य यह कि मेरा हृदय वज्रसे भी कठोर है ] । हाय ! मैं 
पुत्रको वनमें पहुँचाकर लौट आयी। ऐसी अवस्थामें कोई बात कैसे कही 
जा सकती है?” | 


C-0. RL Math Collection. Digitized by eGangotri 


| 


२२७ अयोध्याकाण्ड 


राग सोरठ 
[ ८५] 
हौं तो समुझि रही अपनो सो । - 7 
राम-लषन-सियको सुख मोकहेँ भयो, सखी ! सपनो सो॥ २॥ 
जिनके बिरह-बिषाद बँटावन खग-मृग जीव दुखारी । 
मोहि कहा सजनी समुझावति, हौं तिन्ही महतारी ॥ २॥ 
भरत-दसा सुनि, सुमिरि भूपगति, देखि दीन पुरबासी। 
तुलसी 'राम' कहति हौं सकुचति, ह्वैहै जग उपहाँसी॥ ३॥ 
'सखि ! मैं तो अपनी-सी बात समझती हूँ । अरी ! मेरे लिये तो राम, 
लक्ष्मण और सीताका सुख स्वप्रके समान हो गया॥ १॥ जिनकी विरह- 
व्यथाको बँटानेके लिये आज पशु-पक्षी आदि सभी जीव दुखी हो रहे हैं, 
अरी सजनी ! उनके विषयमें मुझे क्या समझाती है ? मैं तो उनकी माता 
हूँ॥ २॥ भरतकी दशा सुनकर, महाराजकी गति स्मरण कर और 
पुरवासियोंको दीन देखकर मैं तो 'राम' कहनेमें भी सकुचाती हुँ, क्योंकि इससे 
संसारमें मेरी हँसी होगी [ कि देखो, इन दूरके सम्बन्धियोंकी तो ऐसी दुर्दशा 
है और स्वयं माता होकर यह जीवन धारण कर रही है ]' ॥ ३॥ 
[ ८६] 
आली ! हौं इन्हहिं बुझावौं कैसे ? : 
लेत हिये भरि भरि पतिको हित, मातुहेतु सुत जैसे॥ १॥ 
बार-बार हिहिंनात हेरि उत , जो बोले कोउ द्वारे। 
-अंग लगाइ लिए बारेतें करुनामय सुत प्यारे॥२॥ 
लोचन सजल, सदा. सोवत-से, खान-पान बिसराए। 
चितवत चौंकि नाम सुनि, सोचत राम-सुरति उर आए॥३॥ 
तुलसी प्रभुके बिरह-बधिक हठि राजहंस-से जोरे। | 
ऐसेहु दुखित देखि हौं जीवति राम-ल्खनके घोरे॥ ४॥ 

'अरी सखि ! मैं इन घोड़ोंको कैसे समझाऊँ । देख, जैसे माताके लिये | 
पुत्र व्याकुल रहता है,उसी प्रकार इनके हृदयमें बारम्बार अपने स्वामी रामकी | 


प्रीति उमड़ आती है ॥ १ ॥ यदि कोई द्वारपर बोलता है तो ये बारम्बार उसी 


ओर देखकर हिनहिनाने लगते हैं, क्यों ? इन्हें मेरे उन करुणामय प्रिय पुत्रोंने . 


बालळकपनसे ही अपनेसे हिला-मिला लिया था॥ २॥ इनके नेत्र सदा 


आँसुओंसे भरे रहते हैं। और ये खान-पानको भूलकर सदा सोये हुए-से | 
रहते हैं। ये रामका नाम सुनते ही चौंक पड़ते हैं और हृदयमें उनका स्मरण | 


आते ही शोकग्रस्त हो जाते हैं॥ ३॥ ये राम-लक्ष्मणके घोड़े राजहंसोंके 


जोड़ेके समान हैं, हाय ! इन्हें प्रभुके वियोगरूप बधिकसे इस प्रकार 


हठपूर्वक व्यथित होते देखकर भी मैं.जी रही हुँ' ॥ ४॥ 
[८७ ] 

राघो ! एक बार फिरि आवौ । 
ए बर बाजि बिलोकि आपने, बहुरो बनहि सिधावौ॥ १॥ 
जे पय प्याइ, पोखि कर-पंकज, बार-बार चुचुकारे । 
क्यों जीवहिं, मेरे राम लाड़िले ! ते अब निपट बिसारे॥ २॥ 
भरत सोगुनी सार करत हैं, अति प्रिय जानि तिहारे । 
तदपि दिनहिं दिन होत झाँवरे, मनहु कमल हिम-मारे॥ ३॥ 
सुनहु पथिक ! जो राम मिलहिं बन, कहियो मातु-सँदेसो। _ 
तुलसी मोहि और सबहिनतें इन्हको बड़ो अंदेसो॥ ४॥ 

. है राघव ! तुम एक बार तो अवश्य लौट आऔ । यहाँ अपने इन 
श्रेष्ठ घोड़ोंको देखकर फिर वनमें चले जाना ॥ १॥ जिन्हें तुमने दूध 


पिलाकर, अपने ही करकमलोंसे पुष्कर बारम्बार चुचकारा था, ऐ मेरे | 
लाड़िले राम! वे अब एकाएकी भूल जानेसे कैसे जीवित रह | 


सकेंगे ! ॥ २ ॥ तुम्हारे अत्यन्त प्रिय जानकर यद्यपि भरतजी इनकी सौगुनी 
संभाल रखते हैं तो भी पालेके मारे हुए कमलके समान ये दिन-दिन दुर्बल 


होते जा रहे हैं ॥ ३, करे पश्चिको,!.सन्तो, अदि. व्वकमें।राम मिल जायँ 

तो तुम उनसे माताका यही संदेश कहना कि मुझे सबसे बढ़कर इन घोड़ोंकी ` 
ही चिन्ता है! ॥ ४॥ 
राग केदारा 
[ ८८] 
काहूसों काहू समाचार ऐसे पाए। 

चित्रकूटतें राम-लषन-सिय सुनियत अनत सिधाए॥ १॥ 
सैल, सरित, निरझर, बन, मुनि-थल देखि-देखिं सब आए। 
कहत सुनत सुमिरत सुखदायक, मानस-सुगम सुहाए॥ २॥ 
बडि अवलंब बाम-बिधि-बिघटित बिषम विषाद बढ़ाए। 
सिरिस-सुमन-सुकुमार मनोहर बालक बिंध्य चढ़ाए॥ ३॥ 
अवध सकल नर-नारि बिकल अति, अंकनि बचन अनभाए। 
तुलसी राम-बियोग-सोग-बस, समुझत नहिं समुझाए॥ ४॥ 

किसीसे किसीने ऐसी खबर पायी है कि राम, लक्ष्मण और सीता 
चित्रकूटसे कहीं अन्यत्र चले गये--ऐसा सुना जाता है॥ १॥ वे कहते थे 
कि वहाँके पर्वत, नदी, झरने, वन और मुनियोंके निवासस्थान--ये सब हम 
देख आये हैं। वे सब कहने, सुनने और स्मरण करनेमें भी सुखदायक हैं 
तथा मनको भी बड़े सुगम और प्रिय जान पड़ते हैं ॥ २॥ इसपर कोई अन्य 
नागरिक कहने लगे--'देखो, वाम विधाताने (यौवराज्यरूप) बड़े 
अवलम्बको तोड़कर यह विषम विषाद बढ़ा दिया कि जो मनोहर बालक 
सिरस-सुमनके समान सुकुमार थे, उन्हें विन्ध्याचलपर चढ़ना पड़ा ॥ ३ ॥ ये 
अप्रिय वचन सुनकर अयोध्याके सब नर-नारी अत्यन्त विकल हो गये। 
तुलसीदासजी कहते हैं--उस समय वे रामकी विरहव्यथाके कारण 
समझानेसे भी नहीं समझते थे ॥ ४॥ 

[ ८९] 
सुनी मैं सखि ! मंगल चाह सुहाई । 

सुभ पत्रिका निषादराजकी आजु भरत पहँ आई॥ १॥ 

कुँवर सो कुसल-छेम अलि ! तेहि पल कुलगुर कहँ पहुँचाई । 


गुर कृपालु संभ्रम पुर घर घर सादर सबहि सुनाई॥ २॥ | 


बधि विराध, सुर-साधु सुखी करि, ऋषि-सिख-आसिष पाई । 


कुंभजु-सिष्य समेत संग सिय, मुदित चले दोउ भाई॥ ३॥ [ 


बीच बिंध्य रेवा सुपास थल बसे हैं परन-गृह छाई। 


पंथ-कथा रघुनाथ पथिककी ' तुलसिदास सुनि गाई॥ ४॥ | 

'अरी सखि! मैंने एक मङ्गलमय शुभ समाचार सुना है। आज | 
भरतजीके पास निषादराजकी एक शुभपत्रिका आयी है॥ १॥ हे आली! : 
वह कुशलक्षेम-पत्रिका कुँवर भरतजीने तुरंत ही कुलगुरु वसिष्ठजीके पास | 
भेज दी थी और कृपालु गुरुजीने उसे हर्ष और आदरके सहित नगरमें : 


घर-घर सबको सुनाया है॥ २॥ [ उसमें लिखा है कि] दोनों भाई 
विराधका वध कर देवता और साधु पुरुषोंको आनन्दित कर, ऋषियोंसे 


उपदेश और आशीर्वाद पा अगस्त्यजीके शिष्य सुतीक्ष्णके साथ सीताजीके | 


सहित आनन्दपूर्वक आगे चले गये हैं॥ ३॥ और इस समय विन्ध्याचल | 
और रेवा (नर्मदा) नदीके बीचमें एक सुभीतेके स्थानपर पत्तोंकी कुटी | 
बनाकर बसे हुए हैं।' तुलसीदासने भी रघुनाथ बटोहीकी यह पंथकथा ' 


[ गुरु और पुराणादिसे ]. सुनकर गायी है ॥ ४ ॥ 
—— <b —— 


अरण्यकाण्ड 
भगवानका वन-विहार 
राग मलार 


[१] 
देखे राम पथिक नाचत मुदित मोर । 


मानत मनहु सतड़ित ललित घन, धनु सुरधनु, गरजनि टँकोर ॥ १॥ | 


कॅपे कलाप बर बरहि फिरावत, गावत कल कोकिल-किसोर । 


जहे जहे प्रभु विचरत, तँ, तह सुख, देदक्रबन/कैलुकान थोर ॥ २॥ 

सघन छाँह-तम रुचिर रजनि भ्रम, बदन-चंद चितवत चकोर। 
तुलसी मुनि खग-मृगनि सराहत, भए हैं सुकृत सब इन्हकी ओर ॥ ३॥ 

पथिक रामको देखकर मयूर आनन्दित होकर नाचते हैं। वे 
सीता-रामको देखकर मानो उन्हें बिजलीसहित सुन्दर मेघ समझते हैं तथा 
उनके धनुषको इन्द्रधनुष और उसके टंकारको मेघकी गर्जना जानते 
हैं॥ १॥ सुन्दर-सुन्दर मोर अपने पिच्छसमूहको हिलाते हुए नाचते हैं और 
कोकिलशावक सुमधुर गान करते हैं। प्रभु जहाँ-जहाँ जाते हैं, वहीं-वहीं 
आनन्द दिखायी पड़ता है, इस प्रकार दण्डक वनमें कुछ कम कुतूहल नहीं 
है ॥ २॥ सघन वृक्षोंकी छायाके अन्धकारमें चाँदनी रातका भ्रम हो जानेसे 
चकोर प्रभुके मुखरूप चन्द्रमाकी ओर निहारने लगता है । तुलसीदासजी 
कहते हैं--इस समय मुनिजन भी पशु-पक्षियोंकी सराहना करते हैं और 
कहते हैं कि सारे सुकृत इन्हींके पक्षमें हैं ॥ ३ ॥ 

राग कल्याण 
[२] 
सुभग सरासन सायक जोरे । 

खेलत राम फिरत मृगया बन, बसति सो मृदु मूरति मन मोरे॥ १॥ 
पीत बसन कटि, चारु चारि सर, चलत कोटि नट सो तुन तोरे। 
स्यामल तनु स्रम-कन राजत, ज्यों नव घन सुधा-सरोवर खोरे॥ २॥ 
ललित कंध, बर भुज, बिसाल उर, लेहिं कंठ-रेखैं चित चोरे । 
अवलोकत मुख देत परम सुख, लेत सरद्‌-ससिकी छबि छोरे॥ ३-॥ 
जटा मुकुट सिर, सारस-नयननि गौहैं तकत सुभौंह सकोरे। 
सोभा अमित समाति न कानन, उमगि चली चहुँ दिसि मिति फोरे ॥ ४॥ 
चितवत चकित कुरंग-कुरंगिनि, सब भए मगनं मदनके भोरे। 
तुलसिदास प्रभु बान न मोचत, सहज सुभाय प्रेमबस थोरे॥ ५॥ 

भगवान्‌ राम अपने सुन्दर धनुषपर बाण चढ़ाये वनमें मृगया खेलते 
फिर रहे हैं । ह मश्चुः सूति मेरे, इदमे, निरास. करती. है. ॥ उनकी 


गीतावली । २३२ | 


कमरमें पीताम्बर और अति सुन्दर चार बाण हैं। उनकी चालको देखकर | 
करोड़ों नट (नृत्यकार) मुग्ध होकर तूण तोड़ते हैं, [ जिससे उस चालपर | 


नजर न लगे ] प्रभुके इयाम शरीरपर पसीनेकी बुँदे ऐसी शोभायमान हैं जैसे 


कोई नवीन मेघ अमृतके सरोवरमें डुबकी लगाकर निकला हो ॥ २ ॥ प्रभुके | 


कन्थे बड़े सुन्दर हैं, भुजाएँ मनोहर हैं, वक्षःस्थल विशाल है और कण्ठकी 
रेखाएँ तो चित्तको चुराये लेती हैं। भगवानका मुख देखनेसे बड़ा ही आनन्द 
देता है और मानो शरच्चन्द्रकी छनिको छीने लेता है॥ ३ ॥ प्रभुके सिरपर 
जटाओंका मुकुटं है और जिस समय वे भौहें सिकोड़कर अपने 


नयनकमलोंसे निशानेकी ओर ताकते हैं, उस समयकी अपार शोभा तो सारे ' 


वनमें भी नहीं समाती; वह मर्यादा छोड़कर मानो चारों दिशाओंमें उमंड़कर 
फैल जाती है ॥४ ॥ उस समय मृग और मृगी भी चकित होकर उन्हींकी 
ओर देखने लगते हैं, मानो सब-के-सब प्रभुको कामदेव समझकर मोहित 
हो गये हैं। तुलसीदास कहते हैं, किंतु उस समय प्रभु बाण नहीं छोड़ते, 
क्योंकि वे स्वभावसे ही थोड़े-से प्रेमके भी वशीभूत हो ज़ानेवाले हैं ॥ ५॥ 
मारीच-वध 
राग सोरठ 
[३] 

बैठे हैं राम-लषन अरु सीता । 
पंचबटी बर परनकुटी तर, कहैं कछु कथा पुनीता॥ १॥ 
कपट-कुरंग कनकमनिमय लखि प्रियसों कहति हँसि बाला। 
पाए पालिबे जोग मंजु मृग, मारेहु मंजुल छाला॥ २॥ 
ब्रिया-बचन सुनि बिहँसि प्रेमबस गवहिं चाप-सर लीन्हें 
चल्यो भाजि, फिरि फिरि चितवत मुनिमख-रखबारे चीन्हें॥ ३ ॥ 
सोहति मधुर मनोहर मूरति हेम-हरिनके पाछे। 
धावनि, नवनि, बिलोकनि,बिथकनि बसे तुलसी उर आछे॥ ४॥ 

पंचवदीसें सुः. पर्णकुसीके औतरः.ाम,ऽक्षममओरव्सीता बैठे हुए हैं 


॥९७०००५अन्‍क ५ oeemei inna 


। 

और आपसमें कुछ पवित्र कथाएँ कह रहे हैं॥ १ ॥ इतनेमें ही एक सुवर्ण 
और मणिमय कपटमृगको देखकर सीताजीने अपने प्रियतमसे हँसकर 
कहा--“यह मनोहर मृग यदि पकड़ लिया जाय तो पालने योग्य है और यदि 
मारा भी जाय तो भी इसकी मृगछाला बडी सुन्दर है' ॥ २ ॥ प्राणप्रियाके 
ये वचन सुन हँसकर श्रीरघुनाथजीने उनके प्रेमवश धीरेसे हाथमें धनुष-बाण 
लिये उन्हें देखकर वह मृग बार-बार पीछेको देखता हुआ दौड़ चला; उसने 
विश्वामित्र -मुनिके यज्ञकी रक्षा करनेवाले भगवान्‌ रामको पहचान 
लिया ॥ ३ ॥ सुवर्णमय मृगके पीछे भगवानकी अतिशय मधुर और मनोहर 
मूर्ति बड़ी शोभायमान जान पड़ती है। उस समयका प्रभुका दौड़ना, झुकना, 
देखना और थककर खड़ा रह जाना तुलसीदासके हृदयमें अच्छी तरह बसा 
हुआ है ॥ ४॥ 
राग कल्याण 

कर सर-धनु, कटि रुचिर निषंग। 
प्रिया-प्रीति-प्रेरित बन-बीथिन्ह बिचरत कपट-कनक-मृग संग॥ १॥ 
भुज बिसाल, कमनीय कंध-उर,स्रम-सीकर सोहै साँवरे अंग। 
मनु मुकुता मनि मरकत गिरिपर लसत ललित रबि-किरनि प्रसंग ॥ २॥ 
नलिन नयन, सिर जटा-मुकुट, बिच सुमन-माल मनु सिव-सिर गंग । 
तुलसिंदास ऐसी मूरति की बलि, छनि बिलोकि लाजैं अमित अनंग ॥ ३॥ 

प्रभुके हाथमें धनुष-बाण हैं और कमरमें मनोहर तरकस है। प्रियाकी 

प्रीतिसे प्रेरित होकर वे वन्यमागेमें कपटमय कनकमृगके साथ-साथ डोल 
रहे हैं॥ १॥ उनकी भुजाएँ विशाल हैं, कन्धे और वक्षःस्थल सुन्दर हैं तथा 
साँवले झरीरपर पसीनेकी बूँदें शोभायमान हैं । मानो मरकतमणिके पर्वतपर 
मनोहर सूर्यकिरणोंका संग पाकर मोती सुशोभित हो रहे हैं॥ २॥ प्रभुके 
कमलके समान नेत्र हैं, सिरपर जटाओंका मुकुट है और उनके बीचमें 
पुष्पोंकी माला युथी.हुई-है,नैसे'सिवजीके!मस्तका ङ्गा त्रिएजमान हों । 


मीताबली ह २३४ 
Sr 
तुलसीदास ऐसी मूर्तिपर बलिहारी है, जिसकी छबिको देखकर अनन्त 
कामदेव भी लज्जित हो जाते हैं॥ ३॥ 
राग केदारा 
[५] 
राघव, भावति मोहि बिपिनकी बीथिन्ह धावनि । 

अरुन-कंज-बरन-चरन सोकहरन, अंकुस-कुलिस- 


केतु-अंकित अवनि ॥ १॥ 
सुंदर स्यामल अंग, बसन पीत सुरंग, कटि निषंग 
परिकर मेरवनि । 
कनक-कुरंग संग, साजे कर सर-चाप, राजिवनयन 
इत उत चितवनि ॥ २॥ 
सोहत सिर मुकुट जटा-पटल-निकर, सुमन-लता 
सहित रची बनवनि । 
तैसेई सत्रम-सीकर रुचिर राजत मुख, तैसिए ललित 
भ्रकुटिन्हकी नवनि ॥ ३ ॥ 
देखत खग-निकर, मृग रवनिन्हजुत थकित बिसारि 
जहाँ-तहाँकी भैवनि । 


हरि-दरसन-फल पायो है ग्यान बिमल, जाँचत भगति, 
मुनि चाहत जवनि ॥ ४॥ 

जिन्हके मन मगन भए हैं रस सगुन, तिन्हके लेखे 

अगुन-मुकुति कवनि । 

श्रवन-सुख करनि, भवसरिता-तरनि, गावत तुलसिदास 
कीरति पवनि ॥ ५॥ 
हे राघव ! मुझे आपका वनकी वीथियोंमें दौड़ना बड़ा प्रिय जान पड़ता 
है, जिससे वहाँकी पू आपके अरुण शोकहारी चरणोंके अंकुश 

वज्र एवं क आदि चिह्नोंसे अङ्कित हो रही है ॥ १ ॥ अति सुन्दर श्याम 
शरीरपर रंगीला पीताम्बर धारण करना, कमरमें तरकस और फेटा बाँधना, 
सुवर्णमृगके साथ हाथमें धनुष-बाण लिये दौड़ना, नेत्रकमलोंसे इधर-उधर 
निहारना ॥ २ ॥ तथा सिरपर पुष्प और लताओकि सहित जटाजूटके मुकुटकी 
रचना--ये सब बड़े ही शोभायमान जान पड़ते हैं। इसी प्रकार आपके 
मनोहर मुखारविन्दपर पसीनेकी बूँदें शोभायमान हैं और उसी तरह मनोहर 
भ्रुकुटियोंका झुकाव भी है॥ ३ ॥ उस समय पक्षिसमूह तथा मृगियोंके सहित 
मृग प्रभुकी सुन्दरता देखकर थकित हो जाते हैं ओर जहाँ-के-तहाँ भ्रमण 
करना छोड़ देते हैं। इन्हें प्रभुके दर्शनोंका फलस्वरूप निर्मल ज्ञान तो मिल 
गया है, अब जिसे मुनिजन भी चाहते हैं, उस अहैतुकी भक्तिकी याचना और 
करते हैं ॥ ४ ॥ भला जिनके चित्त सगुण स्वरूपके रसमें डुबे हुए हैं, उनके 
लिये गुणहीन मुक्ति क्या चीज है ? तुलसीदास तो प्रभुकी श्रवणसुखदायिनी, 
संसारसरिन्निस्तारिणी पवित्र कीर्तिका ही गान करता है॥ ५॥ 
राग सोरठ 
[६] 
रघुबर दूरि जाइ मृग मारयो । 

लषन पुकारि, राम हरुए कहि, मरतहु बैर सँभारयो॥ १॥ 
सुनहु तात ! . कोउ त्तुम्हहि पुकारत प्राननाथकी नाई। 
कह्यो लषन, हत्यो हरिन, कोपि सिय हठि पठयो बरिआई॥ २॥ 
बंधु बिलोकि कहत तुलसी प्रभु “भाई ! भली न कोन्हीं। 
` मेरे जान जानकी काहू खल छल करि हरि लीन्हीं॥ ३॥ 

रघुनाथजीने बड़ी दूर जाकर उस मृगका वध किया। उसने “हा 
लक्ष्मण !' ऐसा जोरसे पुकारकर,धीरिसे 'राम' कहा और इस प्रकार मरते 
समय भी अपनी पूर्व-इत्रुताको याद रखा॥ १॥ [ तब सीताजीने 
कहा-- ] “लक्ष्मण! सुनो, तुम्हें प्राणनाथ प्रभु रामके समान कोई पुकार 
रहा है।' तब लक्ष्मणजीने कहा--'कुछ नहीं, हरिण मारा गया है।' इसपर 

सीताजीने कुपित होकर उन्हें हठपूर्वक बलात्‌ भेज दिया ॥ २॥ उस समय 
भाईको आता देख तुलसीदासके प्रभु भगवान्‌ राम कहने लगे--'भैया ! 
तुमने अच्छा नहीं किया; मेरे विचारसे तो किसी दुष्टने इस प्रकार छल करके 
जानकीको हर लिया है' ॥ ३॥ { 
सीता-हरण 
[७] 
आरत बचन कहति बैदेही । 

बिलपति भूरि बिसूरि 'दूरि गए मृग सँग परम सनेही' ॥ १॥ 
कहे कटु बचन, रेख नाँघी मैं, तात छमा सो कीजै। 

देखि बधिक-बस राजमरालिनि, लषन लाल ! छिनि लीजै॥ २॥ 
बनदेवनि सिय कहन कहति यों, छल करि नीच हरी हौं। 
गोमर-कर सुरधेनु, नाथ ! ज्यों त्यों परहाथ परी हौं॥३॥ 
तुलसिदास रघुनाथ-नाम-धुनि अकनि गीध धुकि धायो। 

'पुत्रि पुत्रि! जनि डरहि, न जैहै नीचु, मीचु हों आयो' ॥ ४॥ 

[ लक्ष्मणजीके चले जानेपर रावण यतिवेष धारणकर पञ्चवटीमें आया 

और भिक्षाके मिषसे सीताजीको पास बुला, उन्हें रथपर बिठाकर ले चला ।] : 
उस समय सीताजी आर्त वचन कहने लगीं और “हाय ! परमप्रिय भगवान्‌, 
राम मृगके साथ न जाने कितनी दूर निकल गये' ऐसा कहकर बहुत दुःख 
करके रोने लगीं॥ १॥ “लषणलाल ! मैंने तुमसे कठोर वचन कहे और 
तुम्हारी खींची हुई रेखाको लाँघा,सो हे तात ! तुम क्षमा करो और इस समय 
इस राजहंसीको वधिकके हाथमें पड़ी देखकर उससे छीन लो' ॥ २ ॥ फिर 
वनदेवताओंसे वे इस प्रकार संदेशा कहने लगीं [ तुम भगवान्‌ रामसे 
कहना कि ] “मुझे नीच रावणने छल करके हर लिया है । हे नाथ ! कस्राईके 
हाथ जैसे कामधेनु पड़ जाय, उसी प्रकार इस समय मैं श॒त्रुके हाथमें पड़ 
गयी हुँ' ॥ ३॥ तुलसीदास कहते हैं-इस समय सीताजीके मुखसे 
रघुनाथजीके नामकी ध्वनि सुनकर गृध्रराज क्रुद्ध होकर दौड़ा और 

बोला-- बेटी ! डर मत। अब यह नीच बचकर नहीं जा सकता, उसका 
कालरूप मैं आ गया हूँ" ॥ ४॥ 


जटायु-बध 
[८] 
फिरत न बारहि बार प्रचारयो । 

चपरि चोंच-चंगुल हय हति, रथ खंड खंड करि डारयो॥ १॥ 
बिरथ-बिकल कियो, छीन लीन्हि सिय, घन घायनि अकुलाम्यो । 
तब असि काढ़ि, काटि पर, पाँवर लै प्रभु-प्रिया परान्यो॥ २॥ 
रामकाज खगराज आजु लरयो, जियत न जानकि त्यागी। 
तुलसिदास सुर-सिद्ध सराहत, धन्य बिहँग बड़भागी॥ ३॥ 

जटायुने रावणको बारम्बार फटकारा, परंतु वह पीछे नहीं फिरा, तब 
उसने बड़ी फुतीसि चोंच और पंजॉंसे घोड़ोंको मारकर रथके टुकड़े-टुकड़े कर 
दिये ॥ १ ॥ फिर रावणको रथहीन करके व्याकुल कर दिया और सीताजीको 
छीन लिया। तब नीच रावणने बहुत-से घावॉसे व्यथित हो तलवार 
निकालकर उसके पंख काट डाले और प्रभुकी प्राणप्रिया सीताजीको लेकर 
चल दिया ॥ २ ॥ तुलसीदासजी कहते हैं, उस समय देवता और सिद्धगण 
जटायुकी प्रशंसा करने लगे कि देखो, आज रामकार्यके लिये पक्षिराजने 
रावणसे युद्ध किया और जीते-जी जानकीको नहीं छोड़ा । बड़भागी जटायु 
धन्य हैं ॥ ३॥ 

रामकी वियोग-व्यथा 
राग गौरी 
[९] 
हेमको हरिन हनि फिरे रघुकुल-मनि, 
लषन ललित कर लिये मृगछाल। 
आश्रम आवत चले, सगुन न भए भले, 
फरके बाम बाहु, लोचन बिसाल॥ १॥ 

सरित-जल मलिन, सरनि सूखे नलिन, 
अलि न गुंजत, कल कूजें न मराल। 
कोलिनि-कोल-किरात जहाँ तहाँ बिलखात, 
बन न बिलोकि जात खग-मृग-माल॥ २॥ 
तरु जे जानकी लाए, ज्याये हरि-करि-कपि, 
हेरै न हुँकरि, झरैं फल न रसाल। 
जे सुक-सारिका पाले, मातु ज्यों ललकि लाले, 
तेऊ न पढ़त न पढ़ावैं मुनिबाल॥ ३॥ 
समुझि सहमे सुठि, प्रिया तौ न आई उठि, 
तुलसी बिबरन परन-तृन-सालू । 
औरे सो सब समाजु, कुसल न देखौं आजु, 
गहबर हिय कहें कोसलपाल॥ ४॥ 
इतनेहीमें रघुवेशमणि भगवान्‌ राम कनकमृगको मारकर लौटे। 
लक्ष्मणजी अपने हाथमें उसकी मनोहर मृगछाला लिये हुए थे। आश्रमको 
आते समय उन्हें अच्छे शकुन नहीं हुए। उनकी वाम भुजा और विशाल 
नयन फड़क रहे थे॥ १॥ नदियॉका जल मैला दिखायी देता था। कमल 
तालाबोंमें सूख रहे थे, भ्रमर गुंजार नहीं करते थे और हंस मनोहर शब्द 
नहीं करते थे। किरात,कोल और कोलिनी जहाँ-तहाँ विलख रहे थे, वनके 
पक्षी और मृगसमूहकी ओर देखा नहीं जाता था॥ २॥ जानकीजीने जिन 
वृक्षोंकी लगाया था, वे रसीले फल नहीं देते थे और जिन सिंह, हाथी और 
वानरोंका उन्होंने पोषण किया था, वे हुंकार भरकर देखते नहीं थे । जिन शुक 
और सारिंकाओंको सीताजीने पाला था और माताके समान बड़े चावसे जिन्हे 
लाड़ लड़ाया था, वे भी इस समय पढ़ते नहीं थे और न मुनि-बालिकाएँ. 
उन्हें पढ़ाती ही थीं॥ ३ ॥ तुलसीदास कहते हैं--जब कोसलपाल प्रभु रामने 
देखा कि प्राणप्रिया सीताजी स्वागत करनेके लिये नहीं आयीं और पर्णकुटी | 
भी विवरण (कान्तिहीन) जान पड़ती है तो वे सब रहस्य जानकर 

सहम गये और विहृलहृदयसे कहने लगे--'आज सारा समाज और ही 
तरहका हो रहा है, मुझे कुशल नहीं जान पड्ती' ॥ ४ ॥ 
[१० ] 
आश्रम निरखि भूले, टूम न फले न फूले, 
अलि-खग-मृग मानो कबहुँ न हे। " 
मुनि न सुनिबधूटी, उजरी परनकुटी, 
पंचबटी पहिचानि ठाढेइ रहे॥ १॥ 
उठी न सलिल लिए, प्रेम प्रमुदित हिए, 
प्रिया न पुलकि प्रिय बचन कहे। 
पल्लव-सालन हेरी, प्रानबल्लभा न टेरी, 
विरह बिधि लखि लषन गहे॥२॥ 
देखे रघुपति-गति बिबुध बिकल अति, 
गहन बिनु दहन दहे। 
अनुज दियो भरोसो, तौलों है सोचु खरो सो, 
सिय-समाचार प्रभु जौलों न लहे॥३॥ 
चे आश्रमको देखकर भी भूल गये, क्योंकि वहाँके वृक्ष न फूले हैं, न 
फळे हैं। भौरे, पक्षी और मृग तो मानो वहाँ कभी थे ही नहीं; इसके सिवा 
न वहाँ मुनि थे और न मुनिपलियाँ ही पर्णकुटी भी उजड़ी पड़ी थी। भगवान्‌ 
पञ्चबटीको पहचानकर खड़े ही रह गये॥ १॥ वे कहने लगे--आज 
प्राणप्रिया प्रसन्नचित्तसे जल लेकर नहीं उठी और न उसने कोई प्रिय वचन 
ही कहे, [ और दिनकी तरह ] आज पत्तोंके झरोखोंमेंसे देखकर उसने 
आवाज भी नहीं दी।' इस प्रकार विरह-व्यथासे थकित देखकर उन्हें 
लक्ष्मणजीने पकड़ लिया ॥ २॥ तुलसीदासजी कहते हैं--रघुनाथजीकी ऐसी 
दशा देखकर देवतालोग बड़े व्याकुल हो गये और वन अग्निके बिना ही 
दग्धसे हो गये। तब भाई लक्ष्मणने उन्हें भरोसा दिया कि जबतक प्रभुको 
सीताजीका समाचार नहीं मिलता;तभीतक यह शोक खड़ा-सा रहेगा॥ ३॥ 

राग सोरठ 
[ ११] 
जबहि सिय-सुधि सब सुरनि सुनाई । 

भए सुनि सजग, बिरहसरि पैरत थके थाह-सी पाई॥ १॥ 

क्सि तूनीर-तीर धनु-धर-धुर धीर बीर दोउ भाई। 
पंचबटी-गोदहि प्रनाम करि, कुटी दाहिनी लाई॥२॥ 

चले बूझत बन-बेलि-बिटप, खग-मृग, अलि-अवलि सुहाई । 
_ अभुकी दसा सो समौ कहिबेको कबि उर आह न आई॥ ३॥ 

रटनि अकनि पहिचानि गीध फिरे करुनामय रघुराई । 
तुलसी रामहि प्रिया बिसरि गई, सुमिरि सनेह-सगाई ॥ ४॥ 
जिस समय देवताओंने सीताकी सारी सुधि कही;उस समय भगवान्‌ 
जे ao हो गये। वे विरहरूप नदीमें तैर रहे थे, सो तैरते-तैरते 
समय उन्ह कुछ सहारा-सा मिल गया ॥ १॥ तब धनुर्धरोंमें धुरन्धर 
दोनों धीर-वीर भाई तीर और तरकस कस, पञ्चवटी और गोदावरीको प्रणाम 
कर कुटीकी प्रदक्षिणा कर वनके लता, वृक्ष, पक्षी, मृग और सुन्दर 
श्रमरनिकरसे पूछते हुए आगे चले। उस समयकी प्रभुकी दशाका वर्णन 
करनेकी कविके हृदयमें हिम्मत ही नहीं रही [ अर्थात्‌ वे भी शोकके कारण 
अवाक्‌ रह गये ] ॥ २-३॥ इतनेमें ही राम-नामकी रटन सुन गुध- 
राजको पहचान कर करुणामय प्रभु लौटे । तुलसीदास कहते हैं--उस समय 
जटायुका श्रेम-सम्बन्ध याद आनेसे भगवान्‌ रामको प्रियाका भी स्मरण 


नहीं रहा ॥ ४॥ 
जटायुसे भेंट 


[ १२] 
मेरे एको हाथ न लागी। 
. गयो बपु बीति बादि कानन ज्यों कल्पलता दब दागी॥ १ ॥ 

दसरथसों न प्रेम प्रतिपाल्यौ, हुतो जो सकल जग साखी। 
बरबस हरत निसाचर पतिसों हठि न जानकी राखी॥ २॥ 
मरत न मैं रघुबीर विलोके तापस बेष बनाए 
चाहत चलन प्रान पावर बिनु सिय-सुधि प्रभुहि सुनाए॥ ३॥ 
बार-बार कर मीजि, सीस शुनि गीधराज पछिताई। ' | 
तुलसी प्रभु कृपालु तेहि औसर आइ गए दोउ भाई॥ ४॥ 
[ गुधराज मन-ही-मन पश्चात्ताप कर रहे हैं ] “हाय ! मेरे हाथ एक 
भी बात नहीं लगी। जिस प्रकार वनमें कल्पलता--किसीके काम न 
आकर--दावानलसे दग्ध हो जाय, उसी प्रकार मेरा शरीर भी यों ही समाप्त ' 
हो गया ॥ १ ॥ दशरथजीसे हमारा प्रेम था--इसंको सारा जगत्‌ जानता है; 
किंतु मैं उसे भी नहीं निभा सका, क्योंकि जिस समय राक्षसराज सीताको 
हरे लिये जाता था,उस समय मैं उसे बलपूर्वक रोक न सका ॥ २ ॥ मरनेके 
समय भी मैं मुनिवेषधारी रामको न देख सका; अब प्रभुको सीताजीकी सुधि 
सुनाये बिना ही ये पामर प्राण प्रयाण करना चाहते हैं' ॥ ३॥ इस प्रकार 
गृध्रराज बारम्बार हाथ मल सीस धुन-धुनकर पछताते हैं। इसी समय 
तुलसीदासके प्रभु दोनों कृपालु भाई वहाँ आं गये॥४॥ 
[ १३] 

राघौ गीध गोद करि लीन्हों । 
नयन-सरोज सनेह-सलिल सुचि मनहु आरघजल . दीन्हों॥ १॥ 
सुनहु लषन ! खगपतिहि मिले बन मैं पितु-मरन न जान्यौ। 
सहि न सक्यौ सो कठिन बिधाता, बड़ो पछ आजुहि भान्यो ॥ २॥ 
बहु बिधि राम कहो तनु राखन, परम धीर नहि डोल्यौ। 
रोकि, प्रेम, अवलोकि बदन-बिथु, बचन मनोहर बोल्यौ ॥। ३॥ 
तुलसी प्रभु झूठे जीवन लगि समय न धोखो लैहों। . 
जाको नाम मरत मुनिदुरलभ तुमहि कहाँ -पुनि पैहों ? ॥ ४॥ 

रघुनाथजीने गृधको गोदमें उठा लिया और अपने नयनकमलद्वारा 
. स्रेहरूप . पवित्र जलसे मानो अर्ध्यदान किया ॥ १॥ फिर कहने 
लगे--“लक्ष्मण ! सुनो, वनमें पक्षिराजसे मिल लेनेंपर मुझे पिताजीका 
मरना याद ही नहीं आया। परंतु कुटिल विधाता मेरे इस सुखको सहन नहीं 
कर सका; इसीसे आज उसने यह बड़ा प्रबल पक्ष नष्ट कर दिया'॥ २॥ 
फिर रघुनाथजीने जटायुसे शरीर रखनेके लिये बहुत प्रकार कहा; परंतु वह 
परम धीर अपने निश्चयसे विचलित नहीं हुआ और अपने प्रेमको रोक, 
प्रभुका मुखचन्द्र देखकर ये मनोहर वचन बोला-- ॥ ३॥ हे प्रभो ! इस 
समय झूठे जीवनके लिये मैं धोखा नहीं खाऊँगा। भला जिनका नाम मरते 
समय मुनियोंको भी दुर्लभ है,उन आपको मैं फिर कहाँ पाऊँगा' ॥ ४ ॥ 
| [ १४ ] ` 
नीके कै जानत राम हियो हौं । 
प्रनतपाल, सेवक-कृपालु-चित, पितु पटतरहि दियो हौं॥ १॥ . 
त्रिजगजोनि-गत गीध, जनम भरि खाइ कुजंतु जियो हौं। 
महाराज सुकृती-समाज सब-ऊपर आजु कियो हौं॥२॥ 
श्रवन बचन, मुख नाम, रूप चख, .राम उछंग लियो हौं। 
तुलसी मो समान बड़भागी:को कहि सके बियो हौं॥ ३॥ 
है राम! मैं आपके हृदयको अच्छी तरह जानता हूँ। आप 
झारणागतोंकी रक्षा करनेवाले और सेवकोंपर कृपालु हैं। इसीलिये मुझे 
पिताकी तुलना दी है॥ १॥ मैं तिर्यक्‌ योनिके अन्तर्गत गीध जातिमें 
उत्पन्न हुआ और बहुत-से नीच जन्तुओंको खाकर जगतमें जीवित रहा; उसे 
. महाराज! आज आपने पुण्यात्माओंके समाजमें सबसे ऊपर कर 
दिया ! ॥ २॥ अहा ! मैं कानॉसे आपके वचन सुन रहा हूँ, मुखसे नाम ले 
रहा हूँ, नेत्रॉसे रूप निहार रहा हूँ और मुझे आपने स्वयं अपनी गोदमें ले 
रखा है | फिर बतलाइये, दूसरा ऐसा कौन है जो अपनेको मेरे समान 
बड़भागी बतला सके?) ॥ ३ 


| 

[१५] 

मेरे जान तात ! कछू दिन जीजै। 
देखिअ आपु सुवन-सेवासुख, मोहि पितुको सुख दीजै॥ १॥ 
दिब्य-देह, इच्छा-जीवन जग बिधि मनाइ मँगि लीजै। 
हरि-हर-सुजस सुनाइ, दरस दै, लोग कृतारथ कीजै॥ २॥ 
देखि बदन, सुनि बचन-अमिय, तन रामनयन-ज़ल भीजै। 
बोल्यो बिहग बिहँसि रघुबर ! ,बलि, कहौं सुभाय, पतीजै॥ ३ ॥ 
मेरे मरिबे सम न चारि फल, होहि तौ, क्यों न कहीजै ? 
तुलसी प्रभु दियो उतरु मौन हीं, परी मानो प्रेम सहीजै॥ ४॥ 

[ भगवान्‌ राम कहते हैं-- ] 'हे तात ! मेरे विचारसे तो आप कुछ 
दिन और जीवित रहिये । आप अपने इस पुत्रकी सेवाका सुख देखिये और 
मुझे पिताका आनन्द दीजिये॥ १ ॥ अब विधाता आपपर प्रसन्न हैं; अतः 
आप दिव्य देह और संसारमें इच्छाजीवन माँग लीजिये तथा भगवान्‌ विष्णु. 
और झंकरका सुयश सुनाकर अपना दर्शन देते हुए लोगोंको कृतार्थ 
कीजिये'॥ २॥ तब पक्षिराज भगवानके मुखकी ओर देखकर उनके 
अमृतमय वचन सुन तथा शरीरको रामके नयनजलसे भींगा जान हसकर 
बोले-- 'रघुनाथजी ! मैं बलिहारी जाऊँ। आप विश्वास कीजिये, मैं 
स्वभावसे ही कहता हूँ॥ ३ ॥ मेरे मरनेके समान तो चारों फल भी नहीं हैं 
- और यदि हों तो बतलाइये।' तुलसीदासजी कहते हैं--इसका उत्तर 
भगवानने मौन ही दिया; इससे मानो गृप्नराजके प्रेमपर सही पड़ गयी ॥ ४॥ 
[१६ ] 

मेरो सुनियो, तात ! सँदेसो । | 
सीय-हरन -जनि कहेहु पितासों, हैहै अधिक अँदेसो ॥ १॥ 
रावरे पुन्यप्रताप-अनल महैँ अलप दिननि रिपु दहिहैँ। 
कुलसमेत ०व्युस्सक्ला,७० तह जला (सब्‌ कहिँ 2 

सुनि प्रभु-बचन, राखि उर मूरति, चरन-कमल सिर नाई। 
चल्यो नभ सुनत राम-कल-कीरति,अरु निज भाग बड़ाई॥ ३॥ 
पितु-ज्यों गीध-क्रिया करि रघुपति अपने धाम पठायो। 
ऐसो प्रभु बिसारि तुलसी सठ ! तू चाहत सुख पायो ॥ ४॥ 
[ रघुनाथजी बोले-- ] हे तात! मेरा संदेश सुनिये । पिताजीसे 
सीताजीके हरणकी बात मत कहना; क्योंकि इससे उनकी चिन्ता अधिक हो 
जायगी ॥ १.॥ आपके पुण्य-प्रतापरूपी अम्निमें सब शत्रु थोड़े ही दिनोंमें 
दग्ध हो जायँगे; उस समय ये सब समाचार स्वयं रावण अपने कुटुम्बसहित 
देवसभामें जाकर सुना देगा'॥ २॥ प्रभुके ये वचन सुन गृध्रराज उनकी 
मधुर मूर्ति हृदयमें धारणकर उनके चरणकमलोंमें सिर नवा रामकी पवित्र 
कीर्ति तथा अपने भाग्यकी बड़ाई सुनता आकाश-मार्गसे चला गया ॥ ३॥ 
रामचन्द्रजीने गृ्रका पिताके समान संस्कार कर उसे निजधाम भेज दिया। 
तुलसीदास: कहते हैं--रे शठ ! तू ऐसे प्रभुको भूलकर भी सुख पाना 


चाहता है ? ॥ ४ ॥ 
शबरीसे भेंट 


मंजुल मनोरथ करति, सुमिरति बिप्र-खरबानी भली । 
ज्यों कल्प-बेलि सकेलि सुकृत सुफूल-फूली सुख-फली ॥ १॥ 
आज शबरी सोकर उठी है तो उसका बायाँ नेत्र और बायीं भुजा फड़क 


रही है। ये सुहावने झाकुन मुनियोके भी मनको अगम उत्साहकी सूचना दे 

रहे हैं। उसके हृदयमें मुनियोंके लिये भी दुर्ूम आनन्द है, नेत्रेमै जल भरा 
हुआ है और शरीर पुलकित हो रहा है । वह फूसकी पर्णकुटी बना, कलशमेँ 
जल भर अपने शकुनका फल देखनेके लिये चली | वह मङ्गलमय मनोरथ 
करती है और बारम्बार मुनिवर मतङ्गकी शुभ वाणीका [कि तुझे 
श्रीरामजीका दर्शन होगा ] स्मरण करती है, मानो सुन्दर फूलोंसे फूली हुई ' 
ला सम्पूर्ण सुकृतोंको एकत्र कर आज सुखरूप फलसे युक्त हुई 
॥ १॥ । 
प्रानप्रिय पाहुने ऐहें राम-लषन मेरे आजु। 
जानत जन-जियकी मृदु चित राम गरीबनिवाज॥ 
मृदु चित गरीबनिवाज आजु बिराजिहै गृह आइकै। 
ब्रह्मादि संकर-गौरि पूजित पूजिहों अब जाइकै॥ 
लहि नाथ हँ रघुनाथ-बानो पतितपावन पाइकै। 
दुह्‌ ओर लाहु अघाइ तुलसी तीसरेहु गुन गाइकै॥ २॥ 
[ वह सोचती है-- ] अहा ! आज मेरे प्राणप्यारे पाहुने राम और 
लक्ष्मण आवेंगे । दीनवत्सल मूदुलचित्त भगवान्‌ राम भक्तोंके अन्तःकरणकी 
बात जानते हैं। वे मृदुलचित्त गरीबनिवाज आज मेरे घर आकर विराजेगे। 
अब मैं ब्रह्मा, शङ्कर और पार्वती आदि देवेश्वरोंसे पूजित भगवान्‌ रामको 
जाकर पूजूँगी । रघुनाथजीका पतितपावन बाना पाकर अब मैं उन्हें अपने 
प्रभुरूपसे देखकर लोक-परलोक दोनों ओरका लाभ अघाकर लूटँगी; और 
उनका गुण गाकर तीसरे तुलसीदास भी लाभान्वित होंगे॥ २ ॥ 
दोना रुचिर रचे पूरन कंद-मूल, फल-फूलछ। 
अनुपम अमियहुतें अंबक अवलोकत अनुकूल॥ 
अनुकूल अंबक अंब ज्यों निज डिंब हित सब आनिकै । 
सुंदर सनेहसुधा सहस जतु सरस राखे सानिकै॥ 
छन भवन, छन बाहर, बिलोकति पंथ भूपर पानिके। 
दोउ भाइ ८०जभान्नेन „सनिता, न जेम)पन, by पूहिचानिकै प्रा 

फिर शबरीने कन्द, मूल, फल और फूलोंसे भरे हुए सुन्दर दोने बनाये, 
जो बड़े ही अनुपम, अमृतसे भी अधिक स्वादिष्ट और नेत्रॉसे देखनेमें 
सुहावने थे। माता जिस प्रकार अपने बालकके लिये अच्छी-अच्छी चीजें 
रख छोड़ती हैं, उसी प्रकार उसने वे प्रिय और दर्शनीय फलादि भगवानके 
लिये लाकर उन्हें मानो अमृतसे भी हजारों गुने अधिक स्त्रेहरसमें डुबोकर 
रखा। वह क्षणमें-्मरके भीतर चली जाती और क्षणभरमें ही बाहर आकर 
भृकुटिपर हाथ रखकर मार्गकी ओर ताकने लगती । इसी समय राबरीका 
ऐसा प्रेम और व्रत जानकर दोनों भाई उसके यहाँ आये ॥ ३॥ 


स्रबन सुनत चली, आवत देखि लषन-रघुराउ। 
सिथिल सनेह कहै, 'है सुपना बिधि, कैधौं सति भाउ'॥ 
सति भाउ कै सपनो? निहारि कुमार कोसलरायके । 
गहे चरन, जे अघहरन नत-जन-बचन-मानस-कायके ॥ 
लघु-भाग-भाजन उदधि उमग्यो लाभ-सुख चित चाय कै। 
सो जननि ज्यों आदरी सानुज, राम भूखे भायकै॥ ४॥ 


प्रभुका आगमन कानोंसे सुनकर वह आगे बढ़ी और फिर राम और 
लक्ष्मण दोनों भाइयाँको देख ख्रेहसे शिथिल होकर कहने लगी- “अरे 
विधाता ! यह कोई स्वप्न है या सच्ची घटना है ?' कोशलराज महाराज 
दशरथके पुत्रोंकी देखकर उसने “यह स्वप्न है या सच्ची घटना ?' ऐसे कहते 
हुए उनके चरण पकड़े, जो विनीत भक्तोंके मन, वचन और शरीरके पापको 
दूर करनेवाले हैं ।-झाबरीकें' हृदयमें यह सोचकर कि 'मैं तो छोटे ही 
सौभाग्यकी पात्री हूँ” इस परम लाभ और सुखको पाकर आनन्दका समुद्र 
उमड़ आया। भगवान्‌ तो केवल भावके ही भूखे हैं। अतः उन्होंने तो भाई 
लक्ष्मणके सहित उसंका माताके समान आदर किया ॥ ४ ॥ 


प्रेम-पट पाँवड़े देत, सुअरघ  बिलोचन-बारि। 
आस्म लै दिए आसन पंकज-पाँय पखारि॥ 

पद्‌-पंकजात पखारि पूजे, पंथ-श्रम-बिरति भये। 
फल-फूल अंकुर-मूल धरे सुधारि भरि दोना नये॥ 
प्रभु खात पुलकित गात, स्वाद सराहि आदर जनु जये। 
फल चारिहू फल चारि. दहि, परचारि-फल सबरी दये॥ ५॥ 


शाबरी प्रेमरूप वस्रके पाँवड़े बिछाती और नेत्रजलसे अर्घ्य देती 
भगवानको अपने आश्रमपर ले आयी और उनके चरणकमल धोकर उन्हें 
आसन दिये । भगवानके चरणकमलोंको धोकर उसने उनका पूजन किया। 
इससे उनका मार्गका श्रम जाता रहा । फिर उसने फल, फूल, अंकुर और 
मूल आदि नये-नये दोनोंमें सजाकर भगवानके आगे रखे और प्रभु उनका 
स्वाद सराह-सराहकर पुलकित-शारीर हो खाने लगे, मानो वे आदर उत्पन्न 
करते थे। भगवान्‌ रामने शबरीके इन चार फलोंसे [ अर्थ, धर्म, काम, 
मोक्ष--इन ] चारों फलोंको जलाकर उसे .[प्रेमलक्षणा भक्तिरूप ] 
सेवाका फल दिया ॥ ५॥ 


सुमन रषि, हरषे सुर, सुनि मुदित सराहि सिहात। 
“केहि रुचि केहि छुधा सानुज माँगि माँगि प्रभु खात॥ 
प्रभु खात माँगत देति सबरी, राम भोगी जागके'। 
पुलकत प्रसंसत सिद्ध-सिब-सनकादि भाजन भागके ॥ 
बालक सुमित्रा कौसिलाके पाहुने फल-सागके। . 
सुनि समुझि तुलसी जानु रामहि बस अमल अनुरागके ॥ ६॥ 


इस समय देवतालोग पुष्प बरसाकर प्रसन्न हो रहे हैं और मुनिजन , 
प्रसन्नचित्तसे प्रशंसा करते हुए आनन्दित होते हैं कि 'आज कैसी रुचि और 
क्षुधासे लक्ष्मणजीके सहित भगवान्‌ राम माँग-माँगकर फरु खा रहे 
हँ! प्रभु राम तो सम्पूर्ण यज्ञोंके भोक्ता हैं, सो फल खाते हैं और, माँग रहे 
हैं तथा शबरी भी बराबर दे रही है'--इस प्रकार बड़े भाग्यशाली शिव 
सनकादि सिद्धमण-घुलकिस/होकर/-्बरीकी «सा कफ, अ ` 

माता कौसल्या और सुमित्राके पुत्र [ जो तरह-तरहकें व्यञ्जनोंका भोग 
लगानेवाले हैं] आज फल. और शाकके मेहमान हैं ! तुलसीदास कहते 
हैं-यह सुन और समझकर तू यह निश्चय जान कि भगवान्‌ राम एकमात्र 
निर्म प्रेमके अधीन हैं॥ ६॥ | 

रघुबर अंचइ उठे, सबरी करि प्रनाम कर जोरि। 

हौं बलि बलि गई, पुरई मंजु मनोरथ मोरि॥ 
पुरई मनोरथ, स्वारथहु परमारथहु पूरन करी। 
अघ-अवगुनन्हिकी कोठरी करि कृपा मुद मंगल भरी॥ 
तापस-किरातिनि-क्कोल मृदु मूरति मनोहर मन धरी। 
सिर . नाइ, आयसु पाइ गवने, .परमनिधि पाले परी॥ ७॥ 

[ इस प्रकार भोजन करनेके अनन्तर ] प्रभु आचमन करके उठे । तब 

शबरीने प्रणाम कर हाथ जोड़कर कहा--'मैं बलि-बलि जाती हूँ, आज 
आपने मेरी प्रिय कामना पूरी कर दी । आपने मेरा मनोरथ पूर्ण कर दिया और 
स्वार्थ तथा परमार्थ भी पूरा कर दिया । मैं पाप और अवगुणोंकी कोठरी थी, 
जिसे आपने कृपा करके आनन्द और मङ्गलसे भर दिया।' उस समय 
तपस्वी, .किरातिनी और कोल आदि वनंवासियोंने प्रभुकी मृदुल और मनोहर 
मूर्ति हृदयमें धारण की तथा प्रभुको सिर नवा, उनक़ी आज्ञा पा, भक्तिरूप 
परमधन प्राप्त कर अपने-अपने धामॉको गये ॥ ७॥ | 

सिय-सुधि सब कही नख-सिख निरखि-निरखि दोउ भाइ। 

दै दै ' प्रदच्छिना करति प्रनाम, न प्रेम अघाइ॥ 
अति प्रीति मानस राखि रामहि, राम-धामहि सो गई। 

तेहि ` मातु-ज्यों रघुनाथ अपने हाथ जल-अंजलhि दई॥ 
तुलसी-भनित, सबरी-प्रनति, रघुबर-प्रकृति करुनामई। 
गावत, सुनत, समुझत भगति हिय होय प्रभु पद नित्त नई॥ ८॥ 
. ाबरीने दोनों भाइयोंको नखसे शिखातक देख-देखकर उन्हें सीताजीका 
सारा समाचार सुना दिया । चलते समय उसने भगवान्‌की बारम्बार प्रदक्षिणा 

कर उन्हें प्रणाम किया; उस समय उसका हृदय प्रेमसे अघाता नहीं था। इस 
प्रकार अत्यन्त प्रीतिपूर्वक हृदयमें भगवान्‌ रामको धारणकर वह भगवानके 
धामको चली गयी। तब रघुनाथजीने उसे माताके समान अपने हाथोंसे 
जलाझलि दी। तुलसीदासकी कविता,शबरीकी विनय और रघुनाथजीका: 
करुणामय स्वभाव गाने, सुनने और समझनेसे हृदयमें प्रभुके चरणोंकी नित्य 
नयी भक्ति होती है॥ ८॥ 


i 
किष्किन्धाकाण्ड 
ऋष्यमूकपर राम 
राग केदारा 
[१] 
भूषन-बसन बिलोकत सियके । 
प्रेम-बिबस मन, कंप पुलक तनु, नीरजनयन नीर भरे पियके॥ १॥ 
सकुचत कहत, सुमिरि उर उमगत, सील-सनेह-सुगुनगत् तियके । 
स्वामि-दसा-लखि लषन सखा कपि, पिघले हैं आँच माठ मानो धियके ॥ २.॥ 
सोचत हानि मानि मन, गुनि-गुनि गये निघटि फल सकलं सुकियके । 
बरने जामबंत तेहि अवसर, बचन बिबेक बीररस बियके॥ ३॥ 
धीर बीर सुनि समुझि परसपर, बल-उपाय उघटत निज हियके | 
तुलसिदास यह समउ कहेतें कबि लागत निपट निठुर जड़ जियके ॥ ४॥ 
[ ऋष्यमूक पर्वतपर पहुँचनेपर भगवान्‌ रामकी सुग्रीवके साथ मित्रता 
हुई। उन्होंने भगवानको सीताजीके वस्राभूषण जिन्हें वे रावणके साथ 
आकाञमार्गसे जाते समय ऋष्यमूक पर्वतपर वानरोंको देखकर डाल गयी 
थी, दिखलाये । उस समय ] सीताजीके वस्र और आभूषणोंको देखते ही 
भगवानका मन प्रेमसे अधीर हो गया, शरीरमें कम्प और पुलकावली छा 
गयी तथा नेल. जल, भर आया ॥ ९॥ सीताजीके शी, सेह और 

शुंभ गुणोंको कहनेमें तो प्रभु सकुचाते हैं, परंतु उनकी याद आनेसे हृदय 
उमड़ रहा है । स्वामीकी यह दशा देख लक्ष्मणजी, सखा सुग्रीव तथा अन्य 
'वानरगण इस प्रकार द्रवीभूत हो गये, जैसे अम्निका संयोग पाकर घीके मटके 
चूने लगते हैं॥२॥ सीताजीके गुणोंको मन-ही-मन सोचकर, उनके 
वियोगसे बड़ी हानि मान वे शोक करते हैं, मानो उनके समस्त पुण्यफल 
समाप्त-हो गये। उस समय जाम्बवानने विवेक और वीरता दोनोंसे सने हुए 
वचनं कहे ॥ ३ ॥ उन्हें सुन और समझकर उन धीर-वीरोनि आपसमें अपने 
बल और हृदयमें सोचे हुए उपाय प्रकट किये । तुलसीदास कहते हैं--उस 
समयका वर्णन करनेसे कवि हृदयके सर्वथा निठुर और जड़ जान पड़ते 
हैं॥ ४॥ 


सीताजीकी खोजका आदेश 
[२] 
प्रभु कपि-नायक बोलि कह्यो है। ५ 

बरषा गई, सरद आई, अब. लगि नहि सिय-सोधु लह्यो है॥ १॥ 
जा कारन. तजि लोकलाज, तनु राखि बियोग सह्यो है। 
ताको तौ -कपिराज आज लगि, कछु न काज निबह्यो है॥ २॥ 
सुनि सुग्रीव. सभीत नमित-मुख, उतरु न. देन चह्यो है। 
आइ गंए हरिं जूथ, देखि उर पूरि प्रमोद रह्यो है॥ ३॥ 
पठये बदि-बदि अवधि दसहु दिसि, चले बलु सबनि गह्यो है। 
तुलसी सिय लगि भव-दधिनिधि मनु फिर हरि चहत मह्यो है॥ ४॥ 

प्रभुने वानरराज सुग्रीवको बुलाकर कहा--“भाई ! वर्षा ऋतु बीत 
गयी और शरद्‌ ऋतु भी आ गयी, किंतु अंभीतक तुमने सीताकी कोई खोज 
नहीं की ॥ १॥ जिसके लिये मैंने लोकळज्जाको त्यागकर, शरीरको जीवित 
रख यह वियोग सहन किया है, हे कपिराज ! उसका आजतक तुमने कोई 
भी काम पूरा नहीं किया ॥ २॥ यह सुन सुग्रीवने भयभीत हो अपना मुख 
नीचा कर लिया और उसे कुछ भी उत्तर देनेका साहस न हुआ, इतनेहीमें 

किष्किन्धा नगरमें वानरोंके बहुत-से यूथ आ गये, जिन्हें देखकर सर्वत्र 
आनन्द छा गया॥ ३॥ उन सबको लौटनेकी अवधि निश्चित कर दसों 
दिशाओंमें भेजा गया और उन सबने भी इस कार्यके लिये हृदयमें बल्‌ धारण 
किया । तुळसीदासजी कहते हैं--उस समय ऐसा जान पड़ता था, मानो 
भगवान्‌ सीताजीके लिये एक बार फिर संसारसमुद्रको मथना चाहते हैं ॥ ४ ॥ 


—— eG Bore 


सुन्दरकाण्ड 
अशोकवनमें हनूमान 
राग केदारा 
[ १] 
रजायसु रामको जब पायो । 
गाल मेलि मुद्रिका, मुदित मन पवनपूत सिर नायो ॥ १ ॥ 
भालुनाथ नल-नील साथ चले, बली बालिको जायो। 
फरकि सुअँग भए सगुन, कहत मानो मग मुद-मंगल छायो ॥ २॥ 
` देखि बिवर, सुधि पाइ गीधसों सबनि अपनो बलु मायो। 
. सुमिरि राम, तकि तरकि तोयनिधि, लंक लूक-सो आयो॥ ३॥ 
खोजत घर घर, जनु दरिद्र-मनु 'फिरत लागि धन धायो । 
तुलसी सिय बिलोकि पुलक्यो तनु,भूरिभाग भयो भायो॥ ४ ॥ 
जिस समय भगवान्‌ रामकी आज्ञा मिली, उस समय पवनपुत्र 
हनुमानजीने भगवानकी दी हुई मुद्रिका (अंगूठी) को मुखमें डाल उन्हें 
प्रसन्नचित्तसे सिर नवाया॥ १॥ उनके साथ जाम्बवान्‌, नल, नील और 
` बालिपुत्र वीरवर अङ्गद चले। चलते. समय उनके शुभ अङ्ग फड़ककर 
शकुन हुए, -जो मानो मार्गकें आनन्दपूर्ण और मङ्गलमय होनेकी सूचनां देते 
थे॥ २॥ मार्गमें उन्होंने एक गुहाका निरीक्षण किया और फिर गृध्रराज 
“सम्पातीसे सीताज़ीका पता पा सबने अपने-अपने बलका अंदाज रूगाया। 

[ अन्तमें जाम्बवानके उत्तेजित करनेपर.] हनुमानजी भगवान्‌ रामका स्मरण 
- कर,समुद्रकी ओर ताककर और उसे लाँघकर आकारामें जाती हुई उल्काकी 
तरह लङ्कापुरीमें आये॥ ३॥ तुलसीदासजी कहते हैं---जिस प्रकार धनके 
लिये दरिद्रका मन भटकता फिरता है, उसी प्रकार घर-घरमें ढूँढ़ते-ढूँढ़ते 
अन्तमें सीताजीका दर्शन होनेपर उनका शरीर पुलकित हो गया । इस प्रकार 
अभीष्ट सिद्ध होनेपर उन्होंने अपनेको बड़भागी समझा ॥ ४॥ 
[२] 
देखी जानकी जब जाइ । 
परम धीर समीरसुतके प्रेम उर न समाइ॥१॥ 
कुस सरीर सुभाय सोभित, लगी उड़ि उडि धूलि। 
मनहु मनसिज मोहनी-मनि गयो भोरे भूलि॥ २॥ 
रटति निसिबासर निरंतर राम राजिवनैन। 
जात निकट न बिरहिनी-अरि अकनि ताते बैन॥ ३॥ 
नाथके गुनगाथ कहि कपि दई मुँदरी डारि। 
कथा सुनि उठि लई कर बर, रुचिर नाम निहारि॥ ४॥ 
हदय हरष-बिषाद अति पति-मुद्रिका पहिचानि। 
दास तुलसी दसा सो केहि भाँति कहै बखानि?॥ ५॥ * 
जिस समय परमधीर हनुमानजीने लङ्कामें पहुँचकर सीताजीको देखा, 
उस समय उनके हृदयमें प्रेम नहीं समाता था॥ १॥ उनका कृश शरीर 
स्वभावसे ही शोभायमान था, उसपर उड़-उड़कर धूल जम गयी थी, वे 
ऐसी जान पड़ती थीं, मानो कामदेव भूलसे अपनी मोहिनी मणिको भूल मया 
हो॥ २॥ वे रात-दिन निरन्तर कमलनयन भगवान्‌ रामका नाम ही रट रही 
थीं। उनके उन शोक-संतप्त वचनोंको सुनकर विरहिणी स्त्रियोंका शत्रु 
[ शीतल-मन्द-सुगन्ध पवन ] उनके पास नहीं जाता था [ क्योंकि उसे 
स्वयं उस विरहामिमें दग्ध हो जानेका भय था ] ॥ ३ ॥ यह देख हनुमानूजीने 


प्रभु रामकी गुणगाथा कहते हुए वह मूदिका डाल दी | सीताजीने वह कथा 

` सुनकर और उसपर भगवानका मनोहर नाम देखकर वह मुद्रिका अपने 
सुन्दर हाथमें उठा लीं ॥ ४॥ पतिकी मुद्रिकाको पहचानकर उनके हृदयमें . 
बड़ा ही हर्ष और विषाद हुआ» उस दशाका तुलसीदास किस प्रकार वर्णन 
कर सकता है॥ ५॥ 


राग सोरठ 


[३] 

बोलि, बलि, मूँदरी ! सानुज कुसल कोसलपालु। . 
अमिय-बचन सुनाइ मेटहिं बिरह-ज्वाला-जालु॥ १॥ 
कहत हिंत अपमान मैं कियो, होत हिय सोइ सालु। 
रोष छमि सुधि करत कबहू ललित लछिमन लालु.?॥ २॥ 
परसपर पति-देवरहि का होति चरचा चालु। 
देवि! कहू केहि हेत बोले बिपुल बानर-भालु॥ ३॥ 
सीलनिधि समरथ सुसाहिब दीनबंधु दयालु।, 
दास तुलसी प्रभुहि काहु न कहो मेरो. हालु॥ ४॥ 

[वे कहने लगीं-- ] “अरी मुद्रिके ! मैं बलिहारी जाऊँ, बता तो क्या 
भाईसहित कृपालु कोसलनाथ कुशलसे हैं ? तू अमृतमय वचन सुनाकर 
मेरी विरहजनित ज्वालामालाओंको शान्त कर दे ॥ १ ॥ हाय ! हिंतकी कहते 
' हुए भी मैंने लक्ष्मणजीका तिरस्कार किया--मेरे हृदयमें अभीतक इसका 
खेद बना हुआ है! वे ललित लखनलाल अपने रोषको शान्त कर क्या 
कभी मेरी सुधि करते हैं ? ॥ २॥ पतिदेव और देवरजीमें आजकल किस 
विषयकी चर्चा चला करती है? देवि! बता तो, उन्होंने बहुत-से 
रीछ-वानर किसलिये बुलाये हैं ? ॥ ३॥ अरी मुद्रिके ! प्रभु तो शीलके 
भण्डार, सब प्रकार समर्थ, सचे स्वामी, दीनबन्धु और परम दयालु हैं। 


न प्रियतमकी वस्तु मिली--इससे तो हर्ष हुआ; परतु यह सोचकर कि यह यहाँ कैसे 


आयी, कोई अनिष्ट तो नहीं हो गया--दुःख हुआ । 

मालूम होता है; अभी प्रभुको किसीने मेरा समाचार नहीं सुनाया [ इसीलिये 
उनके आनेमें इतना विलम्ब हुआ है ]' ॥४॥ 
[४] 

सदल सलषन हैं कुसल कृप्षलू कोसल राउ ! 

सील-सदन सनेह-सागर सहज सरल सुभाउ॥ १॥ 
नींद-भूख न देवरहि,. परिहरेको पछिताउ। 
धीरधुर रघुबीरको नहि सपनेहू चित चाउ॥२॥ 
सोधु बिनु, अनुरोध रितुके, बोध विहित उपाउ। 
करत हैं सोइ समय साधन, फलति बनत बनाउ॥ ३॥ 
पठए कपि दिसि दसहु, जे प्रभुकाज कुटिल न काउ। 
बोलि लियो हनुमान करि सनमान, जानि समाउ॥ ४॥ 
दई हौं संकेत कहि, कुसलात सिंयहि सुनाउ। 
देखि दुर्ग, बिसेषि जानकि, जानि रिपु-गति आउ॥ ५॥ 
कियो सीय-प्रबोध मुदरी, दियो कपिहि लखाउ। 
पाइ अवसर, नाइ सिर तुलसीस-गुनगन गाउ॥ ६॥ 


[ यह सुनकर मुद्रिका कहने लगी-- ] कृपामय कोसल्नाथ अपने 
दल-बल और लक्ष्मणजीके सहित कुशलपूर्वक हैं। वे तो स्रभावसे ही 
शीलके मन्दिर, स्नेह-समुद्र और सरल-स्वभाव हैं ॥ १ ॥ तुम्हारे देवरको भी 
न नींद है और न भूख; उन्हें तुम्हें छोड़कर चले जानेका बड़ा ही पश्चात्ताप 
है तथा धीरधुरन्धर रघुनाथजीके चि्तमें तो स्वप्नमें भी प्रसन्नता नहीं है ॥ २॥ 
ऋतुके अनुरोधसे [ अर्थात्‌ वर्षा ऋतुके कारण ] तुम्हारी शोध (खोज) कें 
लिये विहित (उचित) उपायोंका अवलम्बन नहीं किया जा सका था । अब 
अवसर पाकर उन साधनोंका प्रयोग कर रहे हैं, जिनसे कार्य फलीभूत हो 
जाय [ अर्थात्‌ तुम्हार पता लग सके ] ॥ ३॥ इसी विचारसे उन्होंने दसों 
दिशाओंमें ऐसे वानर भेजे हैं।' जो कंभी भी प्रभुका कार्य करनेमें विमुख 
होनेवाले नहीं हैं। फिर भी इस कार्यमें समर्थ उन्होंने आदरपूर्वक 

हनूमानको अपने पास बुलाया ॥४॥ और कुछ संकेत: बतलाकर उन्होंने 
मुझे हनुमानको देकर कहा कि “सीताको हमारा कुशल-समाचार सुनाना और 
शत्रुके दुर्गको देख, उसकी गति (शक्ति) जान तथा विशेषतः जानकीसे 
मिलकर आ जाना' ॥ ५॥ इस प्रकार मुद्रिकाने सीताजीको संमझाया और 
उन्हें हनुमानजी दिखला दिये । तब हनुमानजी अवसर जान सीताजीको सिर 
नवा तुलसीदासके प्रभुके गुण-गण गाने लगे ॥ ६॥ 
[५] 

सुवन समीरको धीरधुरीन, बीर-बड़ोइ । 
देखि गति सिय-मुद्रिकाकी बाल ज्यों दियो रोइ॥ १॥ 
अकनि कटु बानी कुटिलकी क्रोध-बिंध्य बढ़ोइ। 
सकुचि सम भयो ईस-आयसु-कलसभव जिय जोइ॥ २॥ 
बु्धि-जल, साहस-पराक्रम अछत राखे गोइ। 
सकल साज-समाज साधक समउ, कहै सब कोइ॥ ३॥ 
उत्तरि तरुते नमत पद, सकुचात सोचत सोइ। 
चुके अवसर मनहु सुजनहि सुजन सनमुख होइ॥ ४॥ 
कहे बचन बिंनीत प्रीति-प्रतीति-नीति निचोइ। 
सीय सुनि हनुमान जान्यौ भली भाँति भलोइ॥ ५॥ 
देबि! बिनु करतूति कहिबो _जानिहैँ लघु लोइ। 
कहौंगो मुखकी समरसरि कालि कारिख धोइ॥ ६॥ 
करत कछू न बनत, हरिहिय हरष-सोक समोइ। 
कहत मन तुलसीस लका करहैँ सघन घमोइ॥ ७॥ 

पवनपुत्र हनुमानजी बड़े ही वीर और धीरधुरीण थे; किंतु सीताजी और 
मुद्रिकाकी दशा देखकर वे बालकके समान रो पड़े ॥ १ ॥ कुटिल रावणका 
कटु भाषण सुनकर हनूमानजीका क्रोघरूप विन्ध्याचल बढ़ने ला था, परतु 
हृदयमें भगवानके आदेशरूप अगस्त्यजीको देखकर वह संकोचवश सम 

अवस्थामें ही रह गया* ॥ २ ॥ उन्होंने बुद्धि, बल, साहस और पराक्रम आदि 
सब गुणोंको होते हुए भी दबा लिया, क्योंकि सब साज-समाज समयपर ही 
सिद्धि देनेवाला होता है, ऐसा सब कोई कहते हैं ॥ ३ ॥ हनूमानजीने वृक्षसे 
उतर सीताजीके चरणोंमें नमस्कार किया और सकुचाकर इस प्रकार सोचने लगे 
जैसे कोई सत्पुरुष किसी सज्जनका काम पड़नेपर उसमें चूक करनेके बाद फिर 
उसके सामने आवे ॥ ४ ॥ फिर उन्होंने प्रीति, प्रतीति और नीतिसे भरे हुए अति 
विनीत वचन कहे । उन्हें सुनकर सीताजीने हनूमान्जीको भली प्रकार सत्पुरुष 
ही समझा ॥ ५॥ वे बोले--'हे देवि ! कोई कर्तव्य किये बिना केवल मुखसे 
. ही कहनेसे लोग मुझे तुच्छ समझेंगे । अब तो मैं कल युद्धरूप सरितामें अपने 
मुखकी कालिमा धोकर ही आपसे कहूँगा' ॥ ६ ॥ हृदयमें हर्ष और शोकका 
उद्देग होनेसे हनूमान्‌जी कोई कर्तव्य निश्चित नहीं कर पाते थे, अन्तमें तुलसीके 
प्रभु उन पवननन्दनने अपने मनमें कहा कि 'लङ्काको मैं घनी घमोइ 
(सत्यानाशी या भड्भाँड3) बना डालूँगा। [अर्थात्‌ सोनेकी लङ्काको 
खण्डहरके रूपमें परिणत कर डाहूँगा, उसे उजाड डाळूँगा ] ॥ ७॥ 
` राग केदारा 
[६] 
हौं रघुबंसमनि को दूत । 
मातु मानु प्रतीति जानकि! जानि मारुतपूत ॥ १ ॥ 
मैं सुनी बातें असैली, जे कही निसिचर नीच। 
क्यों न मारै गाल, बैठो काल-डाढ़नि बीच॥ २॥ 


——— ००-६5 यी छि पन पाल 

१ एक बार विन्ध्याचलने सूर्यसे मेरुप्रदक्षिणाके समान अपनी परिक्रमा करनेको कहा । सूर्यने 
इसपर कुछ ध्यान न दिया, तब वह सूर्यका मार्ग रोकनेके लिये बढ्ने लगा । इससे अनिष्टकी 
आशङ्का कर देवताओने उसके गुरु अगस्त्यजीसे उसकी प्रगति रोकनेकी प्रार्थना की । अगस्त्यजी 
उसके पास गये । उन्हें देखकर विन्ध्यने साष्टाङ्ग प्रणाम किया । तब अगस्त्यजी--यह कहकर कि 
“जबतक मैं न आऊँ उठना मत'--चले गये। वे अभीतक वहाँ लौटकर नहीं आये और 


विन्ध्याचल भी ज्यॉ-का-त्यों लम्बा पड़ा हुआ SS महाभारत 

निदरि अरि, रघुबीर-बल ले जाउँ जौ हठि आज। 
डरों आयसु-भंगतें, अरु बिगरिहै सुरकाज॥ ३॥ 
बाँधि वारिधि, साधि रिपु, दिन चारिमें दोउ बीर। 
मिलहिंगे कपि-भालु-दल सँग, जननि! उर धरु धीर॥ ४॥ 
चित्रकूट-कथा, कुसल कहि सीस नायो कीस। 
सुहृद-सेबक नाथको लखि दई अचल असीस॥ ५॥ 
भये सीतल स्त्रबन-तन-मन सुने बचन-पियूष। 
दास तुलसी रही नयननि दरसहीकी भूख॥ ६॥ 


माता जानकि ! विश्वास करो, मैं रघुवंशमणि भगवान्‌ रामका दूत हूँ, 
मुझे साक्षात्‌ पवनपुत्र समझो ॥ १ ॥ नीच निशाचर रावणने जो अंडबंड बातें 
कही हैं, वे मैंने सब सुन ली हैं। वह कालकी डाढ़ोंके बीचमें पड़ा हुआ 
है, फिर बैठा-बैठा इस प्रकार गाल क्यों न बजावेगा ?॥ २॥ मैं 
रघुनाथजीकी कृपासे आज ही शन्रुका तिरस्कार कर हठपूर्वक तुम्हें ले जा 
सकता हूँ; किंतु खामीकी आज्ञा भंग करनेसे डरता हूँ और इससे 
देवताओंका काम भी बिगड़ता है॥ ३॥ मातः ! तुम हृदयमें धैर्य धारण 
करो; दोनों भाई चार दिन पीछे ही समुद्रपर पुल बाँध, शत्रुको परास्तकर रीछ 
और वानरोंकी सेनाके सहित तुमसे मिलेंगे॥४॥ फिर हनूमानजीने 
चित्रकूटकी कथा और रघुनाथजीकी कुशल कह उन्हें सिर नवाया । इससे 
उन्हें स्वामीका प्रिय दास समझकर सीताजीने अटल आशीर्वाद दिया ॥ ५॥ 
हनूमान्‌जीके वचनामृत सुनकर सीताजीके कान, शरीर और हृदय तो शीतल 
हो गये; अब नेत्रोंको केवल भगवानके दर्शनोंकी ही भूख रह गयी है ॥ ६॥ 


SS TS SS न 

१. इन्द्रके पुत्र जयन्तकी कथा । इस कथाको सुनानेमें हनुमानजीके दो अभिप्राय थे । एक 
तो यह कि जिस प्रकार तुमसे विरोध करनेके कारण जयन्तकी दुर्दशा हुई थी, उसी प्रकार अब 
रावण. भी बच नहीं सकता । दूसरे इसे सुनाकर उन्होने रघुनाथजीके प्रियदूत होनेकी साक्षी दी; 
क्योंकि यह कथा बहुत गुप्त थी। 

[७] 

तात ! तोहसों कहत होति हिये गलानि। 
मनको प्रथम पन समुझि अछत तनु, 

लखि नइ गति भइ मति मलानि॥ १॥ 
पियको बचन परिहरयो जियके भरोसे, 

संग चली बन बड़ो लाभ जानि। 
पीतम-बिरह .तो सनेह सरबसु, सुत ! 

औसरको चूकिबो सरिस न हानि॥२॥ 
आरज-सुवनके तो दया दुवनहुपर, 

मोहि सोच, मोतें' सब बिधि नसानि। 
. आपनी भलाई भलो कियो नाथ सबहीको, 

मेरेही दिन सब बिसरी आानि॥३॥ 
“नेम तो पपीहाहीके, प्रेम प्यारो मीनहीके, 

तुलसी कही है नीके हृदय आनि। 
इतनी कही सो कही सीय, ज्योंही त्योंही : 

रही, प्रीति परी सही, बिधिसों न बसानि॥ ४॥ 


'हे तात ! इस समय तुमसे बात कहते हुए भी चित्तमें खेद होता है। 
मेरे चित्तका जो पहला प्रण था [ कि पतिके बिना प्राण नहीं रखूँगी ] उसे 
. यांद कर और शरीरको विद्यमान जान इस नयी गतिको देखकर मेरी बुद्धि 
मलिन हो रही है॥ १॥ अपने चित्तका विश्वास करके ही मैंने पतिके 
वचनका उल्लङ्खन किया और बड़ा लाभ समझकर उनके साथ वनको चली 
आयी। हे पुत्र ! पतिका वियोग तो स्नेहका सर्वस्व लूटना है। [ उस समय 
मुझे अवश्य प्राण त्याग देने चाहिये थे, परंतु मुझसे ऐसा नहीं बना ] । सच 
है, अवसर चूक जानेके समान और कोई हानि नहीं है ॥ २ ॥ आर्यपुत्रकी 
तो शत्रुआँपर भी दया है; मुझे तो इसी बातका शोक है कि मुझसे सब प्रकार 
उल्टा ही हुआ है,प्रभुने,अपरी आलमनसाहतसे,ही-सब्लक्की भलाई की है; 

पर मेरे ही दिन (मेरे ऊपर कृपा करनेके अवसरपर ही) उन्हें अपना स्वभाव 
विस्मृत हो गया है॥ ३॥ भैया ! नियम तो पपीहाका और प्यारा प्रेम तो 
मछलीका ही है, जिसे लोगोंने भलीभाँति हृदयमें विचारकर कहा है। 
तुलसीदासजी कहते हैं कि सीताजीने इतना कहा सो कहा, फिर वे ज्यॉ-की-त्यों 
रह गयीं । उनकी प्रीति सही पड़ गयी [ अर्थात्‌ वे रामचन्द्रके विरहमें व्याकुल 
होकर बेहोश हो गयीं ] विधातासे कुछ भी वश नहीं चलता ॥ ४॥ 
[८] 
मातु ! काहेको कहति अति बचन दीन ? 
तबकी तुही जानति, अबकी हौं ही कहत, 
सबके जियकी जानत प्रभु प्रबीन॥ १॥ 
ऐसे तो सोचहि न्याय निठुर-नायक-रत 
सलभ, खग, कुरंग, कमल, मीन। 
करुनानिधानको तो ज्यों ज्यों तनु छीन भयो, . 
त्यों त्यों मनु भयो तेरे प्रेम पीन॥२॥ 
सियको सनेह, रघुबरकी दसा सुमिरि 
पबनपूत देखि भयो त्रीति-लीन । 
तुलसी जनको जननी प्रबोध कियो, 
'समुझ तात! जग बिधि-अधीन' ॥ ३॥ 


[ हनूमानजी कहने लगे--- ] माता ! तुम ऐसे अत्यन्त दीन वचन 
क्यों कहती हो ? पहले रघुनाथजीकी तुम्हारे प्रति कैसी प्रीति थी, सो तो 
तुम्हींको मालूम है; किंतु अबकी तो मैं भी कह सकता हूँ। प्रभु बड़े प्रवीण 
हैं; वे सबके हृदयकी बात जानते हैं॥ १ ॥ ऐसा शोक तो निष्ठुर प्रियतममें 
प्रीति करनेवाले शलूभ, पपीहा, मृग, कमल और मत्स्य आदि किया करते 
हैं, सो ठीक ही है; परंतु करुणानिधान भगवान्‌ रामका तो जैसे-जैसे शरीर 
दुर्बल होता है, वैसे-वैसे ही उनका मन तुम्हारे प्रेमसे पुष्ट होता जाता 
है! ॥ २॥ इस समय सीताका स्नेह और रघुनाथजीकी दशा स्मरणकर 

पवनपुत्र प्रेममें डूब गये। तुलसीदासजी कहते हैं---तब जगज्जननी 
जानकीजीने अपने जन हनूमानजीको 'हे तात ! इस संसारको विधाताके 
अधीन समझो' ऐसा कहकर समझाया ॥ ३ ॥ 


राग जैतश्री 
[९] 

कहु कपि ! कब रघुनाथ कृपा करि, हरिहें निज बियोग 

संभव दुख । 

राजिवबनयन, मयन-अनेक-छबि, रबिकुल-कुमुद्‌-सुखद, 
मयंक-मुख ॥ १॥ 

बिरह-अनल-स्वासा-समीर निज तनु जरिबे कहँ रही न 

[ कछु सक । 

अति बल जल बरषत दोउ लोचन, दिन अरु रैन रहत 
एकहि तक ॥ २॥ 

सुदुढ़ ग्यान अवलंबि; सुनहु सुत ! राखति प्रान बिचारि 

दहन मत । 

सगुन रूप, लीला-बिलास-सुख सुमिरति करति रहति 
अंतरगत ॥ ३॥ 


सुनु हनुमंत ! अनंत-बंधु करुनासुभाव सीतल कोमल अति। 
तुळसिदास यहि त्रास जानि जिय, बरु दुख सहां, प्रगट 

कहि न सकति ॥ ४॥ 

[फिर वे कहने लगी-- ] “कपिवर ! यह तो बताओ, जिनका मुखचन्द्र 
सूर्यवंशरूप कुमुदको सुख देनेवाला है, वे अनेकों कामदेवोंकी-सी कान्तिवाले 
'कमलनयन भगवान्‌ राम अपने वियोगसे प्राप्त हुए मेरे दुःखको कृपा करके कब 
दूर करेंगे ? ॥ १॥ अबतक विरहानलसे संतप्त हुए अपने प्राणवायुसे मेरे 
शारीरके दग्ध हो जानेमें कोई संदेह नहीं था; परंतु-मेरे ये दोनों नेत्र रात-दिन 
एकतार होकर बड़े वेगसे जल बरसाते रहते हैं [ इसीसे वह ज्वाला शान्त होती 

रहती है और शरीर भी अभीतक बचा हुआ है] ॥ २ ॥ पुत्र ! सुनो, मैं तो सुदृढ़ 
ज्ञानका आश्रय लेकर ही अपने प्राण बचाये हुए हूँ और इस शरीरको दग्ध नहीं 
होने देती । मैं हर समय अपने मन-ही-मन. प्रभुके सगुण-स्वरूप और दिव्य 
लीलाविलासका स्मरण करती हुई उन्हें हृदयमें धरती रहती हुँ॥ ३ ॥ हनुमन्‌! 
सुनो, लक्ष्मणजीके भाई बड़े ही करुण-स्वभाववाले, शान्त और अत्यन्त कोमल 
हैं। अतः यह समझकर कि इन बातोंको सुनकर उन्हें बड़ा दुःख होगा, मैं यद्यपि 
बहुत कष्ट सह रही हुँ तो भी प्रकटमें नहीं कह सकती ॥ ४ ॥ 
राग केदारा , 

[१०] , 

कबहुँ, कपि ! राघव आवहिंगे ? . 
मेरे नयनचकोर श्रीतिबस राकाससि मुख दिखरावहिंगे॥ १॥ 
मधुप,. मराल, मोर, चातक ह्वै लोचन बहु प्रकार धावहिंगे। 
अंग-अंग छबि भिन्न-भिन्न सुख निरखि-निरखि तहँ-तहँ छावहिंगे ॥ २॥ 
बिरह-अगिनि जरि रही लता ज्यों कृपादुष्टि-जल पलुहावहिंगे। 
निज बियोग-दुख जानि दयानिधि मधुर बचन कहि समुझावहिंगे ॥ ३॥ 
लोकपाल, सुर, नाग, मनुज सब परे बंदि कब मुकतावहिंगे ? 
रावनबध रघुनाथ-बिमल-जस नारदादि मुनिजन गावहिंगे॥ ४॥ 
यह अभिलाष रैन-दिन मेरे, राज बिभीषन कब पावहिंगे। 
तुलसिदास प्रभु मोहजनित भ्रम, भेदबुद्धि कब बिसरावहिंगे॥ ५॥ 

“हे कपि! क्या रघुनाथजी कभी आवेंगे ? मेरे प्रीतिविवश नयन- 

चकोरोंको क्या वे अपना मुखचन्द्र दिखलायेंगे ? ॥ १ ॥ मेरे नेत्र भ्रमर, हंस, 
मयूर और पपीहा होकर अनेक प्रकारसे. दौड़ेंग और उनके अङ्ग-अङ्गकी - 
छबिमें भिन्न-भिन्न प्रकारका सुख देखकर जहाँ-तहाँ वहीं छा जायँगेन ॥ २॥ 


PA तत जन्नत फर्ततल 
*अर्थात्‌ भ्रमररूपसे उनके मुख, नेत्र, कर और चरणरूप कमलॉमें निवास करेंगे, हंस 

होकर नाभिसरोवरमें विहार करेंगे तथा प्रभुका मेघश्याम-विग्रह और तडिद्वर्ण पीताम्बर देखकर 

मयूररूपसे नाचेंगे अथवा चातकरूपसे उनकी ओर दोड़ेंगे। ह | 

मैं लताके समान विरहरूप अभ्निमें जल रही हूँ, क्या वे अपनी कुपादुष्टिरूप _ 
जलसे मुझे हरी-भरी करेंगे? वे दयानिधान मुझे अपने वियोगका. दुःख 
जानकर क्या मधुर वचनॉसे कह-सुनकर समझावेंगे ? ॥ ३॥ लोकपाल, 
देवगण, नाग और मनुष्य--ये सब बन्दीगृहमें पड़े हुए हैं । इन्हें वे कब मुक्त 
करेंगे और नारदादि मुनिजन रावणका वध और रघुनाथजीका विमल सुयश 
कब गान करेंगे ? ॥ ४॥ मुझे रात-दिन यही अभिलाषा रहती है कि न जाने 
विभीषण कब राज्य प्राप्त करेंगे? और मोहवश मुझे जो [ मारीचमें 
कनकमृगका ] भ्रम हुआ और [ लक्ष्मणजीमें ] भेदनुद्धि हुई,उसे भगवान्‌ 
कब भूल जायेंगे ?' ॥ ५॥ 

[ ११] 

सत्य बचन सुनु मातु जानकी ! 
जनके दुख रघुनाथ दुखित अति, सहज प्रकृति करुनानिधानकी ॥ १॥ 
तुव बियोग-संभव दारुन दुख बिसरि गई महिमा सुबानकी । 
नतु कहु, कहैं रघुपति-सायक-रबि;तम-अनीक कहँ जातुधानकी ॥ २॥ 
कहें हम पशु साखामृग चंचल, बात कहां मैं बिद्यामानकी ! 
कहँ हरि-सिंव-अज-पूज्य-ग्यान-घन, नहि बिसरति वह लगनि कानकी ॥ ३ ॥ 
तुव दरसन-संदेस सुनि हरिको बहुत भई अवलंब प्रानकी । 
तुलसिदास गुन सुमिरि रामके प्रेम-मगन नहि सुधि अपानकी ॥ ४॥ 

. [ हनूमानजी बोले ] “माता जानकि ! तुम मेरा सत्य वचन सुनो। 
भगवान्‌ राम अपने सेवकके दुःखसे अत्यन्त दुःखित रहते हैं--यह उन. 

' करुणानिधिकी स्वाभाविक प्रकृति है ॥ १ ॥ उन्हें तुम्हारे वियोगजनित दुःखकें 
कारण ही अपने बाणोंकी महिमा विस्मृत हो गयी है; नहीं तो बताओ कहाँ 
तो रघुनाथजीके बाणरूप सूर्य और कहाँ निशाचरोंका - दंलरूप 
अन्धकार ? ॥ २॥ मैं इसी समयकी बात कहता हुँ--कहाँ तो हम अत्यन्त 
चपल पशु वानर और कहाँ ब्रह्मा, विष्णु और महादेवके भी. वन्दनीय 
ज्ञानघन भगवान्‌ राम ? किंतु. [, हमसे गृह्य परामर्श करनेके लिये ] उनका 

वह हमारे कानोंसे लगना मुझे अभीतक नहीं भूलता॥ ३॥ उन्हें तो 
सुग्रीवके मुखसे तुम्हारे दर्शन होनेका समाचार सुनकर ही प्राणोंका बड़ा भारी 
अवलम्ब मिला था।' तुलसीदासजी कहते हैं--इस प्रकार भगवान्‌ रामके 
गुणोंका स्मरण कर हनूमानजी प्रेममें डून गये और उन्हें अपनी सुधि 
न रही ॥ ४॥ ; 
हनूमान्‌ और रावणकी भेंट 
राग कान्हा 
[ १२] 

रावन ! जू पै राम रन रोषे । 
को सहि सके सुरासुर समरथ, बिसिष कालं-दसननितें चोषे॥ १॥ 
तपबलू, भुजबल, कै सनेह-बल सिव-बिरंचि नीकी बिधि तोषे। 
सो फल राजसमाज-सुवन-जन आपु न नास आपने पोषे॥ २॥ 
तुला पिनाक, साहु नृप, त्रिभुवन भट-बटोरि सबके बल जोषे। 
परसुराम-से सूरसिरोमनि पलमें भए खेतके. धोषे॥ ३॥ 
'कालिकी बात बालिकी सुधि करि समुझि हिताहित खोलि झरोखे । 
कह्यो कुमंत्रिनको न मानिये, बड़ी हानि, जिय जानि त्रिदोषे॥ ४॥ 
जासु प्रसाद जनमि जग पुरषनि सागर सृजे, खने अरु सोखे। 
तुलसिदास सो स्वामि न सूइयो, नयन बीस मंदिर के-से मोखे॥ ५॥ 

[ अब रावणकी सभामें पहुँचनेपर हनुमानजी उससे कहते हैं- हे 
रावण ! यदि भगवान्‌ राम युद्धमें कुपित हो गये तो ऐसा सामर्थ्यवान्‌ कौन 
` देवता या असुर है जो उनके कालके दाँतोंसे भी पैने बाणोंको सहन कर 
सके ? ॥ १॥ तुमने अपने तपोबल, बाहुबल और स्लेहबलसे शिव और 
` ब्रह्माजीको भी अच्छी तरह संतुष्ट किया है। अब उसके फलस्वरूप तथा 
अपने ही पोषित किये राजसमाज, पुत्र-पौत्रादि तथा सेवकोंको स्वयं ही नष्ट 
न करो ॥ २॥ राजा जनकरूप साहने तीनों लोकोंके शूरवीरोंको एकत्र 

कर उनके बलोंको पिनाकरूप तराजूसे अच्छी तरह तौल लिया था; किंतु . 
वहाँ भगवान्‌ रामके सामने परशुराम-जैसे शूर-रिरोमणि भी एक क्षणमें _ 
. खेतके धोखे बन गये; [ अर्थात्‌ केवल देखने मात्रके रह गये ] ॥ ३॥ 
कलहीकी बात है, तनिक बालिकी गतिका ही विचार कर लो और अपने 
(हृदयके) झरोखेको खोलकर (उसके प्रकारामें) हिताहितका विचार कर 
लो। देखो,अपने कुमन्त्रियोंकी बात .मत मानना, इसमें बड़ी हानि होगी, 
अपने चित्तमें इन्हें त्रिदोषग्रस्त समझो ॥४॥ अहो ! जिनकी कृपासे 
पूर्वपुरुषेनि जगतूमें जन्म लेकर समुद्रोंको रचा, खोदा और शोषण भी किया, 
यदि उन प्रभुको तुमने न पहचाना तो तुम्हारे बीस नेत्र घरके झरोखोंके समान 
ही हैं॥ ५॥ हे 
राग मारूंः 
[ १३] 
जो हों प्रभु-आयसु लै चलतो । 
तो यहि रिस तोहि सहित दसानन ! जातुधान दल दलतो॥ १॥ ` 
रावन सो रसराज सुभट-रस सहित लंक-खल खतो । 
करि पुटपाक नाक-नायकहित घने घने' घर घलतो॥ २॥ _ 
बड़े समाज लाज-भाजन भयो, बड़ो काज बिनु छलतो। ` 
ल॑ंकनाथ ! रघुनाथ-बैरु-तरु आजु फैलि फूलि फलतो॥ ३॥ 
काल-करम, दिगपाल, सकल जग-जाल जासु करतल तो। 
ता रिपुसों पर भूमि रारि रन जीवन-मरन सुफल तो॥ ४॥ 
. देखी मैं दसकंठ ! सभा सब, मोति कोउ न. सबल तो। 
तुलसी आरि उर आनि एक अब एती गलानि न गलतो॥ ५॥ 
“रावण ! यदि मैं प्रभुकी आज्ञा लेकर आता तो इसी रिसमें तुम्हारे 
सहित सम्पूर्ण राक्षससेनाका संहार कर डालता ॥ १॥ मैं रावणरूप पारेको 
अन्य झूरवीररूप रसोंके सहित फूँककर लंकारूप खरलमें घोटता। इस 
प्रकार देवराज इन्द्रके लिये पुटपाकविधिसे औषध तैयार करनेके लिये 

बड़े-बड़े घरोंकों नष्ट कर देता ॥ २ ॥ आज इस बड़े समाजमें मैं व्यर्थ ही 
लज्जाका पात्र हुआ; इस बड़े कार्यको मैं निःसंदेह कर सकता था। 
लंकेश्वर ! रघुनाथजीका वैररूप वृक्ष आज खूब फैल-फूलकर फलित होता 
है॥ ३॥ काल, कर्म और दिकूपालादि सम्पूर्ण प्रपञ्च जिस प्रभुके 
करतलगत हैं, उसके शत्रुसे उसीके देशमें यदि मेरा युद्ध छिड जाता तो मेरा 
जीवन और मरण दोनों ही सफल हो जाते ॥ ४ ॥ रावण ! मैंने तुम्हारी सारी 
सभा देख ली है। इसमें मुझसे अधिक बलवान्‌ कोई नहीं है। यदि मुझे 
स्वामीकी आज्ञा होती तो मैं. शत्रुकी शक्तिका अनुमान करके इतनी ग्लानि 
सहन न करता' ॥ ५॥ 
सीताजीसे विदाई 
[ १४] 
तौलौं, मातु ! आपु नीके रहिबो । जा 

जौलौं हौं ल्यावौं रघुबीरहि, दिन दस और दुसह दुख सहिबो॥ १॥ 
सोखिकै, खेतकै, बाँधि सेतु करि उतरिबो उदधि, न बोहित चहिबो । 
प्रबल दनुज-दल दलि पल आधमेँ, जीवत दुरित दसानन गहिबो ॥ २॥ 
बैरिबुंद-निधवा-बनितनिको देखिबो बारि-बिलोचन बहिबो। 
सानुज सेनसमेत स्वामिपद निरखि परम मुद मंगल लहिबो ॥ ३॥ 
लंक-दाह उर आनि मानिबो साँचु राम सेवकको कहिबो। 
तुलसी प्रभु सुर सुजस गाइहैं, मिटि जैहै सबको सोचु दव दहिंबो ॥ ४॥ 
[ हनूमानजी विदा होते समय सीताजीसे कहते हैं-- ] हे मातः ! 

जबतक मैं रघुनाथजीको यहाँ लाउँ, तबतक तुम अच्छी तरह रहना। इस 
दुःसह दुःखको दस दिन और सहन करना ॥ १ ॥ हमें समुद्रको सोखकर, 
पाटकर अथवा पुल बाँधकर उतरना होगा; जहाज आदिकी हमें 
आवश्यकता नहीं होगी । फिर हमारा प्रबल कटक आधे पलमें ही शत्रुकी 
सेनाका संहार कर पापी रावणको जीता ही पकड़ लेगा ॥ २ ॥ तुम शत्रु 

समूहकी विधवा नारियोंका अश्रुजल बहना देखोगी और भाई लक्ष्मण तथां 


सेनाके सहित प्रभुके चरणकमल देखकर परम आनन्द और मङ्गल लाभ | 


करोगी॥ ३॥ मेरे द्वारा लंकाके दहनको देखकर ही तुम इस रामदूतके 
कथनको सत्य मानना ।' तुलसीदासजी कहते हैं---अब शीघ्र ही देवतालोग 


| 
| 
| 


| 


| 


प्रभुका सुयश गान करेंगे और सबका शोकामिमें जलना नष्ट हो 


जायगा ॥ ४ ॥ 


कको कि 
कपिके चलत सियको मनु गहबरि आयो । 
पुलक सिथिल भयो सरीर, नीर नयनन्हि छायो॥ १॥ 
कहन चह्मो सँदेस,नहि कह्यो, पियके जिय की जानि 
हृदय दुसह दुख दुरायो । 
देखि दसा ब्याकुल हरीस, ग्रीषमके पथिक ज्यों धरनि तरनि-तायो ॥ २॥ 
मीचतें नीच लगी अमरता, छलको न बलको निरखि थल 
परुष प्रेम पायो । 
कै प्रबोध मातु-प्रीतिसों असीस दीन्हीं ह्वैहै तिहारोई मनभायो ॥ ३॥ 
करुना-कोप-लाज-भय-भरो कियो गौन, मौन ही चरन कमल 
सीस नायो । 

यह सनेह-सरबस समौ, तुल्सी रसना रूखी, ताही तें परत गायो ॥ ४॥ 

हनुमानजीके चलते ही सीताजीका हृदय भर आया। उनका शरीर 
रोमाञ्चित और शिथिल हो गया तथा नेत्रॉमें जल भर आया ॥ १ ॥ वे संदेश 
कहना चाहती थीं; परंतु पतिके चित्तकी अवस्थाको विचारकर नहीं कहा; 
अपने दुःसह दुःखको इदयमें ही छिपा रखा। उनकी वह दशा देखकर 
कपिपति हनुमानजी व्याकुल हो गये, जैसे ग्रीष्मऋतुमें सूर्यके तापसे तपी हुई 
भूमिपर चळनेवाला पथिक तिलमिला उठता है॥ २ ॥ उन्हें अपनी अमरता 
मृत्युसे भी बुरी लगी । वहाँ छल या बल किसीका अवसर न देखकर उन्हें 
अपना प्रेम कठोर जान पड़ने लगा। तब जानकीजीने उन्हें मातृ-प्रेमसे 

समझाकर आशीर्वाद दिया कि "तुम्हारे ही मनकी इच्छा-पूर्ण होगी ॥,३ ॥ 
फिर हनुमानजीने करुणा, कोप, लज्जा.और भयसे भरे हुए ही वहाँसे प्रस्थान 
किया और चुपचाप सीताजीके चरणकमलोंमें सिर नवाया । तुलसीदासकी 
रसना रूखी है, इसीसे वह उस स्त्रेहसर्वस्व समयका वर्णन कर सकी है 
[ अन्यथा सरस हृदय तो उसका वर्णन ही नहीं कर सकते ] ॥ ४॥ 
हनुमानजीका भगवान्‌ रामके पास पहुँचना 
राग बसन्त 
[ १६] 
रघुपति ! देखो आयो हनूमंत । लंकेस-नगर खेल्यो' 'बसंत॥ १॥ 
श्रीराम-काजहित सुदिन सोधि। साथी प्रबोधि लाँघ्यो पयोधि २॥ 
सिय-पाँय पूजि, आसिषा पाइ । फल अमिय सरिस खायो अघाइ॥ ३॥ 
कानन दलि, होरी रचि बनाइ। हठि तेल-बसन बालंधि बँधाइ॥ ४॥ 
लिए ढोल चले सँग लोग लागि। बरजोर दई चहुँ ओर आगि॥ ५॥ 
आखत आहुति किये जातुधान । लखि लपट भभरि भागे बिमान॥ ६॥ 
नभतल कौतुक,लंका बिलाप। परिनाम पचहिं पातकी पाप॥ ७॥ 
हनुमान-हाँक सुनि बरषि फूल। सुर बार बार बरनहिं लँगूर॥ ८॥ 
भरि भुवन सकल कल्यान-धूम । पुर जारि बारिनिधि बोरि लूम॥ ९॥ 
जानकी तोषि पोषेउ प्रताप । जय पवन-सुवन दलि दुअन-दाप ॥ १०॥ 
नाचहिं-कूदहिं कपि करि बिनोद । पीवत मधु मधुबन मगन मोद॥ ११॥ 
यों कहत लषन गहे पाँय आइ। मनि सहित मुदित भेंट्यो उठाइ॥ १२॥ 
लगे सजन सेन, भयो हिय हुलास । जय जय जस गावत तुलसिदास ॥ १३॥ 
[ इस समय लक्ष्मणजी किष्किन्धापुरीमें गये हुए थें, वहाँ हनुमानजीके 
समाचार पाकर भगवान्‌ रामके पास आकर कहने गे ] 
'रघुनाथजी ! देखिये, हनुमानजी आ गये हैं, इन्होंने रावणके नगरमें खूब 
फाग खेला है॥ १॥ ये रामकार्यके लिये शुभ दिन निश्चित कर अपने 
साथियोंको समझा, सहु, थ. २, हाँ इन्हेनि, सौताजीकी 

चरणवन्दना कर उनसे आशीर्वाद पाया और अशोकवनके अमृतसदुरा 
फलोंको खूब पेट भरकर खाया ॥ ३ ॥ फिर उस वाटिकाको उजाड़कर इन्होंने 
होलीकी तैयारी की और आग्रहपूर्वक अपनी पूँछको तेल और वस्रसे 
बैंधवाया ॥ ४ ॥ उस समय लोग ढोल बजाते इनके संग हो लिये । तब इन्होंने 
चारों ओर आग लगा दी ॥ ५॥ उस अगनिमें इन्होंने राक्षसरूप आखत (नवीन 
अन्न) हवन किये। उसकी लपटें उठती देखकर देवताओंके विमान भी 
भड़भड़ाकर भाग गये ॥ ६ ॥ उस समय आकारामें बड़ा कुतूहल और लंकामें 
घोर विलाप होने लगा। पापीके पाप अन्तमें उसको जलाते ही हैं॥ ७॥ 
देवतालोग हनुमान्‌जीकी गर्जना सुनकर बारम्बार फूल बरसाते थे और इनकी 
पूँछकी प्रशसा करते थे ॥ ८ ॥ इस प्रकार सम्पूर्ण लोकोंमें मङ्गलकी धूम मचा, 
नगरको भस्म कर समुद्रमें पूँछ बुझायी और जानकीजीको धैर्य बैंधा आपके 
प्रतापको पुष्ट किया । अतः इात्रुओंके दर्पको दलित करनेवाले पवननन्दन 
हनुमान्जीकी जय हो ॥ ९-१० ॥ इस समय इनके साथी वानर क्रीड़ा करते 
हुए नाच-कूद रहे हैं और आनन्दमम्न होकर मधुवनमें मधु पी रहे हैं ॥ ११॥ 
जिस समय लक्ष्मणजी ये सब बातें कह रहे थे, उसी समय हनूमानजीने 
आकर प्रभुके चरण पकड़ लिये तथा रघुनाथजीने उन्हें चूडामणिके सहित 
उठाकर अति प्रसन्नतापूर्वक आलिङ्गन किया ॥ १२ ॥ हनुमानजीके आनेसे 
सबके हृदयमें बड़ा आनन्द हुआ और लोग सेना सजाने लगे । तुलसीदास भी 
जय-जयकार करते हुए उनका सुयश गाते हैं ॥ १३ ॥ 
राग जैतश्री 
[ १७] 
सुनहु राम निश्रामधाम हरि ! जनकसुता अति बिपति जैसे सहति । 
"हे सौमित्रि-बंधु करुनानिधि ! ' मन महँ रटति,प्रगट नहि कहति ॥ १॥ 
निजपद-जलज बिलोकि सोकरत नयननि बारि रहत न एक छन। 
मनहु नील नीरज ससि-संभव रबि-बियोग दोउ स्रवत सुधाकन ॥ २॥ 
बहु राच्छसी सहित तंरुके तर तुम्हरे बिरह निज जनम बिगोवति । 
मनहु दुष्ट इंद्विस् मकन, महे. बन्न. लिबिक्र।-इबल न्फुज्जोबति ॥ ३ ॥ 

सुनि कपि बचन, बिचारि हृदय हरि अनपायनी सदा सो एक मन। 
तुलसिदास दुख-सुखातीत हरि सोच करत मानहु प्राकृत जन॥ ४॥ 


[हनुमानजी बोले--] (हे शान्तिधाम भगवान्‌ राम ! जिस प्रकार 
जनकनन्दिनी अत्यन्त दुःख सहन करती हैं, सोसुनिये ! वे अपनी वियोग- 
व्यथाको प्रकट नहीं कहतीं, हर समय मन-ही-मन 'हे सौमित्रिबन्धो ! हे 
करुणानिधे !' ऐसा रटती रहती हैं॥ १॥ अपने चरणकमलोंकी ओर देखते 
हुए उनके शोकातुर नेत्रोंका जल एक क्षणके लिये भी बंद नहीं होता, मानो 
चन्द्रमामें प्रकट हुए दो नीलकमल सूर्यका वियोग होनेके कारण अमृतकी 
बूँदें टपकाते रहते हों [ यहाँ सीताजीका मुख चन्द्रमा है, उनके नेत्र 
नीलकमल हैं, भगवान्‌ राम सूर्य हैं और आँसू अमृतकी बूँदें हैं ] ॥ २॥ 
वे आपके वियोगमें बहुत-सी राक्षसियोंके साथ एक वृक्षके नीचे बैठी हुई : 
अपना जीवन काट रही हैं, मानो दुष्ट इन्द्रियोंके बीचमें पड़ी हुई बुद्धि-विवेक 
उदयका मार्ग देख रही हों' ॥ ३॥ हनूमानजीकें ये वचन सुन भगवानने 
हदयमें विचार किया कि जानकीजीके मनमें सर्वदा एकमात्र मेरी अनपायिनी 
भक्ति ही है। तुलसीदासजी कहते हैं--यह सोचकर सुख-दुःखसे अतीत 
श्रीहरि इस प्रकार शोक करने लगे, मानो कोई साधारण पुरुष हों ॥ ४ ॥ 

5 राग केदारा 

४ [१८ ] 
रघुकुलतिलक ! बियोग तिहारे । : 
मैं देखी जब जाइ जानकी, : 'मनहु बिरह-मूरति मन मारे॥ १॥ 
चित्र-से नयन अरु गढेसे चरन-कर; मढे-से स्रवन, नहि सुनति पुकारे । 
रसना रटति नाम, कर सिर चिर रहै,नित निजपद-कमल निहारे॥ २॥ 
दरसन-आस-लालसा मन महँ राखे प्रभु-ध्यान प्रान-रखवारे । 
- तुलसिदास पूजति ०क्रिजय नमिक्रे८-एतरे, मे सुमन सँवारे र ॥ 

हे रघुकुलतिलक ! जिस समय मैने जाकर जानकीजीको देखा, उस 

समय वे आपके वियोगमें व्यथित ऐसी जान पड़ती थीं मानो वियोगकी मूर्ति 
ही उदासचित्तसे बैठी हो॥ १॥ उनके नेत्र चित्रके समान निश्चल थे, 

हाथ-पाँव मानो गढ़े-से जान पड़ते थे तथा कर्ण मढ़े हुए-से हो रहे थे; अतः 
` चे पुकारनेपर भी नहीं सुनती थीं। वे जिह्वासे आपका नाम रटती रहती हैं, 
हाथ अधिक देरतक मस्तकपर ही रखा रहता है तथा नेत्र सर्वदा अपने ही 
चरणकमलोंकी ओर टकटकी लगाये रहते हैं॥ २॥ उनके मनमें आपके 
दर्शनोंकी इच्छा है; अतः उन्होने आपके ध्यानको ही अपने प्राणोंकी 
रखवालीपर रख छोड़ा है; तुलसीदासजी कहते हैं--हाँ, त्रिजटा राक्षसी 
` आपके गुणगणरूप पुष्पोंसे उन्हें अवश्य अच्छी तरह पूजती रहती है॥ ३ ॥ 

[१९] 

अतिहि अधिक दरसनकी आरति। 
राम-बियोग असोक-बिटपतर सीय निमेष कलपसम टारति॥ १॥ 
बार-बार बर वारिजलोचन भरि भरि बरत बारि उर ढारति। 
मनहु बिरहके सद्य घाय हिये लखि तकि-तकि धरि धीरज तारति॥ २॥. 
तुलसिदास जद्यपि निसिबासर छिन-छिन प्रभुमूरतिहि निहारति। 
मिटति न दुसह ताप तउ तनकी, यह बिचारि अंतर गति हारति॥ ३ ॥ 


जानकीजीको आंपके दर्शनोंकी बड़ी ही लालसा है। वे रामवियोगमें 
उस अशोकवुक्षके नीचे एक-एक पलको कल्पके समान बिताती हैं ॥ १॥ 
वे अपने कमलरूप नेत्रॉमें गर्म जल भरकर बारम्बार अपने हृदयपर डालती 
हैं, मानो हृदयमें विरहके नये-नये घाव देखकर वे धैर्यपूर्वक तक-तककर 
उन्हें गर्म जलकी धारासे धोती हैं॥ २॥ तुलसीदास कहते हैं--यंद्यपि वे 
रात-दिन क्षण-क्षणमें प्रभुकी मूर्तिका दर्शन करती हैं तो भी उनके शरीरका 
दुःसह ताप दूर नहीं होता। अतः आपके बाह्य वियोगके सामने उनका 
ध्यानादिजनितू आन्तरिक सुख हार मान जाता, है ३... 

[२० ] 

तुम्हरे बिरह भई गति जौन । 

चित दै सुनहु, राम करुनानिधि ! जानौं कछु, पै सकौं कहि हौँ न॥ १॥ 
लोचन-नीर कृपिनके धन ज्यों रहत निरंतर लोचनन कोन। 

“हा! धुनि-खगी लाज-पिंजरी महेँ राखि हिये बड़े बधिक हठि मौन ॥ २॥ 
जेहि बाटिका बसति, तहे खग-मृग तजि-त्तजि भजे पुरातन भौन । 
स्वास-समीर भेंट भइ भोरेहु, तेहि मग पगु न धरयो तिहुँ पौन ॥ ३॥ 
तुलसिदास प्रभु ! दसा सीयकी मुख करि कहत होति अति गौन । 

दीजै दरस, दूरि कीजै दुख, हौ तुम्ह आरत-आरति दौन॥ ४॥ 


“हे करुणानिधान रघुनाथजी ! आपके विरहमें जानकीजीकी जो गतिं 
हुई है, उसे ध्यान देकर सुनिये। मैं.उसे कुछ जानता तो हूँ, पर कह नहीं 
सकता ॥ १॥ उनके नेत्रोंका जल कृपणके धनके समान सर्वदा नेत्रॉके 
कोनोंमें ही रह जाता है। मौनरूप भारी बधिकने “हा' ध्वनिरूप पक्षिणीको 
हठपूर्वक लूज्जारूप पिजड़ेमें बंदकर हृदयमें ही रखा है। [ अतः वह उनके 
हदयमें ही रहती है, बाहर नहीं निकलने पाती ] ॥ २॥ जिस वाटिकामें वे 
रहती हैं, वहाँके पशु-पक्षी [ उनकी विरहाम्रिसे संतप्त होकर ] अपने पुराने 
निवासस्थानोंको छोड़कर चले गये हैं और उनके श्वासवायुके साथ भूलसे 
भी भेंट हो जानेपर शीतल-मन्द-सुगन्ध पवन फिर उस ओर पैर नहीं 
रखता ॥ ३ ॥ प्रभो ! सीताजीकी दशाका इस मुखसे वर्णन करनेसे तो वह 
अत्यन्त गौण-सी जान पड़ती है, अतः अब आप उन्हें दर्शन दीजिये और 
उनका दुःख दूर कीजिये, क्योंकि आप तो दीनजनेकि दुःखका दमन 
करनेवाले हैं ॥ ४ ॥' 

[२१] 


कपिके सुनि कल कोमल लैन । 
अओमपुलकि सब, गात ,सिक्षिक भप, भरे सलिल सरसीरुह-नैन ॥ १॥ 

सिय-बियोग-सागर नागर-मनु बूड़न लग्यो सहित चित-चैन। _ 
लही नाव पवनज-प्रसन्नता, बरबस तहाँ गह्यो गुन-मैन॥ २ ॥ 
सकत न बूझि कुसल, बूझे बिन गिरा बिपुल ब्याकुल उर-ऐन । 

ज्यों कुलीन सुचि सुमति बियोगिनि सनमुख सहै बिरह-सर पैन ॥ ३ ॥ 
धरि-धरि धीर बीर कोसलपति किए-जतन, सके उत्तरु दै न। 
तुलसिदास प्रभु सखा अनुजसों सैनहिं कह्यौ चलहु सजि सैन॥ ४॥ 


हनुमान्‌जीके ये मधुर और कोमल वचन सुनकर रघुनाथजीके सब 

अङ्ग प्रेमसे पुलकित और शिथिल हो गये तथा उनके नेत्र-कमलोंमें जल 
भर आया ॥ १॥ सीताजीके वियोगरूप समुद्रमें रामजीका मनरूप चतुर 
तैणक चित्तके आनन्दसहित डूबने लगा। इसी समय हनुमानजीसे 
[ सीताजीकी ] सुधि पाकर उन्हें प्रसन्नतारूप, नौका मिल गयी; तहां 

कामदेव (प्रेम) ने जबरदस्ती उस नावकी रस्सौको पकड़ लिया कि पार न 
जा सकें ॥ २॥ इसलिये [ गला भर आनेके कारण ] वे सीताजीकी कुशल 
भी नहीं पूछ सकते थे और बिना पूछे उनकी वाणी भी हृदयरूप गृहमें 
अत्यन्तः व्याकुल हो रही थी, जिस प्रकार कोई कुलीन और पवित्र बुद्धिवाली 
वियोगिनी स्त्री सामनेसे [ अर्थात्‌ दृढतापूर्वक ] विरहके तीखे तीर सहन 
करती है ॥.३ ॥ वीरवर कोसलनाथने अनेक बार धैर्य धारणकर बोलनेका 
प्रयत्न किया, परंतु वे शब्द न निकाल सके तुलसीदास कहते हैं--तब 


अन्तमें प्रभुने सखा सुग्रीव और भाई लक्ष्मणसे संकेतद्वारा कहा कि “सेना 
ˆ सजाकर चलो' ॥ ४॥ 


वानरसेनाकी लंकायात्रा 
राग मारू [ 
[ २२] 
जब रघुबीर पयानो कीन्हों । 
छुभित सिंधु, ०डगुसगत महीर जजितसाहँप, इकरएमलीन्हों ॥ १॥ 


२७३ , 


सुनि कठोर टंकोर घोर अति चौके बिधि-तरिपुरारि। 
जटापटल ते चली सुरसरी सकत न संभु सँभारि॥ २॥ 
भए निकल दिगपाल सकल, भय भरे भुवन दस चारि। 
खरभर लेक, ससंक दसानन, गरभ स्रवहि अरि-नारि॥ ३ ॥ 
कटकटात भट भालु, बिकट मरकट करि केहरि-नाद। 
कूदत करि रघुनाथ-सपथ उपरी-उपरा बदि . बाद॥ ४ ॥ 
गिरि-तरुधर, नख मुख कराल, रद कालहु करत बिषाद। 
चले दस दिसि रिस भरि 'धरु धरु' कहिं, “को बराक मनुजाद' ?॥ ५ ॥ 
पवन पंगु पावक-पतंग-ससिं दुरि गए, थके बिमान। 
जाचत सुर निमेष, सुरनायक नयन-भार अकुलान॥ ६॥ 
गए पूरि सर धूरि, भूरि भय अग थल जलधि समान। 
नभ-निसान, हनुमान-हाँक सुनि समुझत कोउ न अपान॥ ७ ॥ 
दिग्गज-कमठ-कोल-सहसानन धरत धरनि धरि धीर। 
बारहे बार अमरषत, करषत, करकैं परीं सरीर ८ ॥ 
चली चमू, चहु ओर सोर, कछु बने न बरने भीर। 
किलकिलात, कसमसत, कोलाहल होत नीरनिधि-तीर॥ ९ ॥ 
जातुधानपति जानि कालबस मिले बिभीषन आइ। 
संरनागत-पालक कृपालु कियो तिलक लियो अपनाइ॥ १०॥ 
कौतुकही वारिधि बँधाइ उतरे सुबेल-तट जाइ। . 
तुलसिदास गढ़ देखि फिरे कपि, प्रभु-आगमन सुनाइ ॥ ११॥ 
जिस समय रघुनाथजीने प्रयाण किंया,उस समय समुद्र क्षुभित हो गया 
और पर्वत डगमगाने लगे। इसी समय प अपना स 
हाथमें उठाया ॥ १॥ उसकी अति कठोर और भयंकर टकार 
और महादेव आदि चौंक पड़े। गङ्गाजी भगवान्‌ शङ्करके जराजूटसे 
खिसकने लगीं, वे उन्हें सैभाल न सके॥ २॥ सारे दिक्पाल व्याकुल हो. 
गये, चौदहों >घुवन०भगसे भा के ॥ «तमेन पड़ गयी, रावणके 

कान खड़े हो गये तथा शंत्रुओँकी ख्ियोंके गर्भ गिरने लगे ॥ ३ ॥ रीछ और 
चानर वीर विकट सिंहनाद करते हुए दाँत पीसने लगे और शर्त लगाकर 
रघुनाथजीकी शपथ खाकर वे चढ़ा-ऊपरी करते हुए कूदने लगे ॥ ४ ॥ वे 
'पर्वत तथा वृक्षोंको उठाये हुए थे; उनके तीखे नख तथा मुखमेंपैने दाँत देखकर 
- साक्षात्‌ काल भी भय मानता था। वे दसों दिशाओंमें क्रोधसे भरकर 'पकड़ 
. लो, पकड़ लो, यह बेचारा राक्षस है ही क्या चीज !' इस प्रकार कहते हुए चल 
रहे थे॥ ५॥ [ इस वानर-सेनाके चलते समय इतनी धूल उड़ी कि ] पवन 
पंगु हो गया; अग्नि, सूर्य और चन्द्रमा छिप गये तथा विमान थकित हो गये; 
देवता लोग पलक मारनेके लिये प्रार्थना करने लगे* और इन्द्र नेत्रॉके भारसे 


- व्याकुल हो गया ॥ ६॥ बहुत-से सरोवर धूलिसे भर गये और अत्यन्त भयसे 


[ पर्वतोंके उखड़ जायेसे उनके स्थानमें जल भर जानेके कारण ] अनेकों 
' पहाड़ी प्रदेश समुद्रवत्‌ हो गये। आकाइमें देवताओंके ढोल और 
हनूमान्‌जीकी गर्जनाका कोलाहल सुनकर कोई अपने कथनको भी नहीं समझ 
सकता था ॥ ७॥ दिग्गज, कूर्म, वराह और रोषनाग जैसे-तैसे धीरज धरकर 
पृथ्वीको धारण करते थे। उनके ररीरोंमें बोझको सहते-सहते हड्डियाँ कड़क 
उठी हैं, इसलिये वे बारम्बार झुँझलाकर उसे तानते थे ॥ ८ ॥ इस प्रकार जब 
वानरोंकी सेनाने कूच किया तो चारों ओर कोलाहल छा गया । उस भीड़का 
कुछ वर्णन करते नहीं बनता वानरगण किलकिलाते थे और वे एक दूसरेसे 
ठसे हुए थे। इस प्रकार उस समय समुद्रतटपर बड़ा कोलाहल हो रहा 
था ॥ ९॥ इसी समय राक्षसराजको कालके अधीन देख विभीषणजी 
. भगवानसे आकर मिले; तब शरणागतवत्सल प्रभुने उनका वहीं अभिषेक 
करके अपना लिया ॥ १० ॥ फिर कौतुकसे ही समुद्रपर पुल बाँधकर वे सुबेल 
पर्वत़के पास जाकर ठहर गये । तुलसीदास कहते हैं--वहाँ पहुँचकर वानरगण 
लंकाका किला देखकर प्रभुके आगॅमनकी सूचना देकर लौट आये ॥ ११॥ 


——— निसन निल यन tele le SMM SRE 
* क्योकि देवताओंके पलक बंद नहीं होते और इस समय धूलिके कारण उन्हें बहुत दुःख 

'रावणकी मन्त्रणा 
रांग आसावरी 
[ २३] 
आए देखि दूत, सुनि सोच सठ-मनमैं । 
बाहर बजावै गाल, भालु कपि कालबस। 
मोसे बीरसों चहत जीत्यो रारि रनमैं॥ १॥ 
राम छाम, लरिका लषन, बालि-बालकहि, . ह 
घालिको गनत ? रीछ जल ज्यों न घनमैं। 
काजको न कपिराज, कायर कपिसमाज, 
मेरे अनुमान हनुमान हरिगनमैं॥ २॥ 
समय सयानी मृदु बानी रानी कहै पिय ! 
पावक न होइ जातुधान बेनु-बनमैं। - 
तुलसी जानकी दिए, स्वामीसों, सनेह किये | 
कुसल, नतरु सब ह्वैहैं छार 'छनमैं॥ ३॥ 
रावणके दूत भगवानकी सेनाको देख आये थे । दूतोंसे उनका समाचार 
सुन वह शठ मनमें सोच रखकर ऊपरसे गाल बजाने लगा कि ‘अहो ! 
कालके वशीभूत होकर ये रीछ और वानर युद्धमें मुझ-जैसे वीरसे लड़कर 
विजय प्राप्त करना चाहते हैं ! ॥ १॥ राम तो [ सीताके वियोगमें ] बहुत 
दुर्बल हैं; लक्ष्मण अभी लड़का ही है; बालिका पुत्र अपने ही कुलका घातक 
है, उसे तो गिनता ही कौन है? और जाम्बवान्‌ जलहीन मेघकी भाँति 
निस्सार है। सुग्रीव किसी भी अर्थका नहीं है और सारा ही वानरसमाज 
कायर है। हाँ, मेरे अनुमानसे इन वानरोंमें एक हनूमान्‌ अवश्य ही शूरवीर 
है'॥ २॥ 'तुलसीदासजी कहते हैं--इसी समय परम चतुर महारानी 
मन्दोद्रीने मधुर स्वरसे कहा- “प्रियतम ! आप राक्षसकुळरूप बाँसोंके 
बनमें अग्नि न बनें, इस' समय जानकीको देने और प्रभुसे प्रेम करनेमें ही 
कुशल है; नहीत. ही. हा 

[ २४] 
आपनी आपनी भाँति सब काहू कही है। 
मंदोदरी, महोदर, मालवान महामति, 
राजनीति पहुँच जहाँलौं जाकी रही है॥ १॥ 
महामद-अंध दसकंध न .करत कान, 
मीचु-नस नीच हठि कुगहनि गही है। 
हैँसि कहै, सचिव सयाने मोसो यों कहत, 
चहे मेरु उड्न, बड़ी यारि बही है॥२॥ 
भालु, नर, बानर अहार निसिचरनिको, 
सोऊ नृप-बालकनि माँगी धारि लही है। 
: , देखो कालंकोतुक, पिपीलिकनि पंख लागो, 
० भाग मेरे 'लोगनिके भई चित-चही है॥ ३॥ 
४ = , 'तोसो न तिलोक आजु साहस, समाज-साजु, 
`, . महाराज-आयसु भो जोई, सोई सही है'। 
. तुलसी प्रनामकै बिभीषन बिनती करै, _ 
“ख्याल बेधे ताल, कपि केलि लंका दही है' ॥ ४॥ 


इसी प्रकार मन्दोदरी, महोदर और.महामति माल्यवान्‌ आदि सभीने 
जिसकी जहाँतक राजनीतिमें पहुँच थी, अपनी-अपनी विधिसे रावणसे बहुत 
कुछ कहा ॥ १॥ किंतु महान्‌ मदसे अंधा रहनेके कारण उसने कुछ भी नहीं 
सुना। उस नीचने मृत्युके वशीभूत होकर आग्रहपूर्वक कुमार्गको ही ग्रहण 
किया । वह हँसकंर कहने लगा--'अहा ! हमारे चतुर मन्त्री मानो ऐसी बात 
कहते हैं कि भाई ! बड़ी तेज हवा चल रही है, इसलिये सुमेरु पर्वत उड़ना 
: चाहता है ! ॥ २॥ अरे ! रीछ, वानर और मनुष्य तो खभावसे ही राक्षसोंके 
“आहार हैं; तिसपर भी इन राजकुमारोंको यह माँगी हुई सेना प्राप्त हुई है। 
कालका खेल तो देखो, आज चीटियोंके पर लगने लगे; मेरे भाग्यसे ही . 
लोगोंकी चितूचाही, हुई है. [इसे उङ अनायास पेड, आहार मिला 

है] ॥ ३॥ तुलसीदासजी कहते हैं--तब विभीषणने प्रणाम .करके 
कहा--'महाराज ! ,आपकी जैसी आज्ञा है वही होगा, सचमुच आज 
त्रिलोकीमें साहस और सैन्यबलमें आपके समान कोई नहीं है; [ परंतु 
उधरका भी बल देखं लीजिये । ]. भगवान्‌ रामने [बालिवधके समय ] 
संकल्पमात्रसे ही सात तालवृक्षोंको वेध दिया था और वानर हनुमानने 
खेलहीमें लकाको भस्म कर दिया था'॥४॥ 
[२५] 
दूसरो न देखतु साहिब सम रामै। _ 
बेदऊ पुरान, कबि-कोबिद बिरद-रत, 
जाको जसि सुनत गावत गुन-ग्रामै॥ १॥ 
माया-जीव, जग-जाल, सुभाउ, करम-काल, 
सबको सासकु, सब मैं, सब जामैं। 
बिधि-से करनिहार, हरि-से पालनिहार, 
हर-से हरनिहार जपैं जाके नामैं॥२॥ 
सोइ नरबेष जानि, जनकी बिनती मानि, 
मतो नाथ सोई, जातें भलो परिनामें। 
सुभट-सिरोमनि कुठारपानि सारिखेहू कल 
लखी औ लखाई, इहाँ किए सुभ सामें॥ ३॥ 
बचन-बिभूषन बिभीषन-बचन सुनि 
लागे दुख दूषन-से दाहिनेउ बामें। 
। तुलसी हुमकि हिये हन्यो लात, भले तात', - 
चल्यो सुरतरु ताकि तजि घोर: चामैं॥४॥ | 
[विभीषण रावणसे कह रहा है-- ] “मके समान कोई और खामी 
दिखलायी नहीं देता, जिनके विरदके बखानमें वेद, पुराण, कवि और 
विद्वज्जन रत रहते हैं तथा जिनके सुयशका श्रवण और गुणसमूहका गान 
करते रहते हैं॥ १ ॥ जो माया जीव, जगज्जाठ, स्वभाव, कर्म और काल - | 

सबका शासक है, जो सबमें व्याप्त है और जिसमें सब स्थित हैं तथा जिनके 


नामको ब्रह्मा-जैसे रचयिता, विष्णु-जैसे पालक ओर शङ्कर-जैसे संहारक. 


जपते.रहते हैं ॥ २ ॥ वे ही राम नर-वेषमें अवतरित हुए हैं ऐसा जानो और 
मुझ दासकी विनय मानकर ऐसी सलाह करो जिससे अन्तमें भला हो। 
देखो, कुठारधारी परशुराम-जेसे शूरशिरोमणिने भी देख-दिखाकर समझ 
लिया कि यहाँ [ अर्थात्‌ रामसे ] सन्धि कर लेनेमें ही कल्याण है' ॥ ३॥ 
विभीषणके ये वाणीको विभूषित करनेवाले वचन सुनकर रावणको अनुकूल 
होनेपर भी अत्यन्त प्रतिकूल तथा दुःखमंय और दूषित जान पड़े। अतः 
उसने हुमककर उनकी छातीमें लात मारी, तब विभीषण “भैया ! अच्छा !!' 
ऐसा कह [ रावणरूप ] घोर घामको त्यागकर [ रामरूप ] कल्पवृक्षकी 
ओर चल पड़े ॥ ४॥ ः 
विभीषण-शरणागति - 
[२६ ] 
जाय माय पायें परि कथा सो सुनाई है। 
समाधान क्रति बिभीषनको बार बार, 
“कहा भयो तात ! लात मारे, बड़ो भाई है॥ १.॥ 
साहिब, पितु समान, जातुधानको तिलक, 
ताके अपमान तेरी बड़िए बड़ाई है। 
. गरत गलानि जानि, सनमानि सिख देति 
“रोष किये दोष, सहें समुझें भलाई है॥ २॥ 
इहाँते बिमुख : भये, रामकी सरन गए 
भलो नेकु, लोक राखे निपट निकाई है'। . 
मातु-पग सीस नाइ, तुलसी असीस पाइ 
. ` ` चले भले सगुन, कहत “मन .भाई' है॥ ३॥ 
[ विभीषणने अपनी माताके पास जाकर उसके चरणोंमें गिर वह सब 
` वृत्तान्त सुना दिया । माता बारम्बार उन्हें समझाने,लगी 5 भैया ! उसके लात 

मारनेसे क्या हुआ, आखिर तो वह तेरा बड़ा भाई ही है॥ १॥ वह प्रथम 
तो तेरा स्वामी, दूसरे पिताके समान ' ज्येष्ठ भ्राता और तिसपर भी 
राक्षसकुलका तिलक है। उसके तो अपमान करनेमें भी तेरा बड़ा सम्मान 
ही है।' विभीषणको अत्यन्त खिन्न देख वह इसी प्रकार बहुत सत्कांरपूर्वक 
समझाने लगी और बोली---'भैया ! इस समय क्रोध करनेमें तो बड़ों भारी: 
दोष है और सहने-समझ लेनेमें सब प्रकार भलाई है॥ २॥ हाँ, यहाँसे 
विमुख होकर रामकी शरण .चले जानेमें थोड़ी-सी भलाई अवश्य है, फिर 
भी यदि लोककी रक्षा कर सको तो पूरी भलाई है।' [ अर्थात्‌ भाईका पक्ष 
छोड़नेकी अपेक्षा उसका पक्ष ग्रहण करके व्यवहारकी रक्षा करना ही उत्तम 
हैं। ] तुलसीदासजी कहते हैं--तब विभीषण माताके चरणोंमें सिर नवा 
उसका आशीर्वाद पा वहाँसे चल पड़े। मार्गमें अच्छे-अच्छे शकुन होते 
देखकर कहने लगे--“मेरा तो मनचाहा .हो गया'॥ ३॥ | 


[२७] 
'भाई को सो करौं, डरौं कठिन कुफेरै। ( 
सुकृत-संकट परयो, जात गलानिन्ह गरयो, 
कृपानिधिको- मिलौं पै मिलिकै कुबेरै॥ १॥ 
जाइ गह पाँय, -धाइ धनद उठाइ भेट्यो, 
समाचार पाइ पोच सोचत सुमेरै। 
तहेई मिले महेस, दियो हित उपदेस, 
रामकी . सरन जाहि 'सुदिनु न हेरै॥२॥ 
जाको नाम कुंभज कलेस-सिंधु सोखिबेको, 
मेरो कह्यो मानि, तात ! बाँधे जिनि बेरै' । 
, मुदित चले, पाये हैं सगुन भले, 
क“ लुटिबेको मानो मनिगन-हेरै ॥३॥ 
विभीषणजी इसप्रकार चिन्ता करने 'लगे--“मुझे भाईका-सा व्यवहार 
` ` करना चाहिये, परंतु बड़े भारी कुफेर (अड्चन) से मैं डर रहा हूँ।' इस . 

प्रकार विभीषण धर्म-संकटमें पड़कर ग्लानिसे गले जा रहे थे। फिर उन्होंने 
निश्चय किया कि---'अच्छा, पहले भाई कुबेरसे मिलकर फिर कृपानिधान 
भगवान्‌ रामसे मिलँँगा' ॥ १ ॥ ऐसा सोचकर उन्होंने कुबेरके पास जा उनके 
चरण पकड़ लिये। कुबेरजीने दौड़कर उन्हें उठाकर गले लगाया। फिर 
विभीषणसे कुसमाचार सुन, वे सुमेरुपर्वतपर खड़े-खड़े सोच-विचार करने 
'लगे। उसी स्थानपर उन्हें श्रीमहादेवजी मिले; उन्होंने यह हितकर उपदेश 
दिया--'विभीषण ! तुम भगवान्‌ रामकी शरण जाओ, इसमें कोई शुभ दिन 
देखनेकी आवश्यकता नहीं है॥ २॥ हे तात! जिनका नाम क्लेशरूप 
समुद्रको सोखनेके लिये अगस्त्यके समान है, उनके पास पहुँचनेके लिये मेरा 


` उपदेश मानकर तुम किसी प्रकारका बेड़ा मत बाँधो [ अर्थात्‌ किसी. 


प्रकारकी तैयारी मत करो ] ।' तुलसीदासजी कहते हैं--यह सुनकर 
विभीषणजी प्रसन्न होकर चल दिये। राहमें उन्हें अनेकों शुभ शकुन हुए, 
मानो कोई कंगाल मणियोंकी ढेरी लूटनेके लिये जाता हो ॥ ३ ॥ 
राग केदार 
[२८] 
संकर-सिख आसिष पाइके । 


: चले मनहि मन कहत बिभीषन सीस -महेसहि नाइके ॥ १॥ 


* गये सोच, भए सगुन, सुमंगल दस दिसि देत देखाइकै । 
सजल नयन, सानंद हृदय, तनु प्रेम-पुलक अधिकाइकै ॥ २ ॥ 
अंतहु भाव भलो भाईको, कियो : अनभलो मनाइकै। 
- भइ कूबरकी लात, ` बिधाता राखी बात बनाइकै ॥ ३ ॥ 
नाहित क्‍यों कुबेर घर मिलि हर हितु कहते चित लाइकै ।. 
जो सुनि सरन राम -ताके में निज बामता . बिहाइकै ॥ ४॥ 
अनायास अनुकूल सूलधर मग _ मुदमूल जनाइकै। : 


कृपासिंधु सनमानि, जानि जन दीन- लियो अपनाइकै ॥ ५॥ ` 


CC-0. Jangamwadi Math Collection. Digitized by eGangotri 


5 सुन्दरकाण्ड 


स्वारथ-परमारथ करतलगत, श्रमपथ गयो सिराइकै। 
सपने कै सौतुक, सुख-सस सुर सींचत देत निराइकै॥ ६॥ 
गुरु गौरीस, साँइ सीतापति, हित हनुमानहिं जाइके। 
मिलिहौं, मोहि कहा कीबे अब, अभिमत, अवधि अघाइकै ॥ ७ ॥ 
मरतो कहाँ जाइ, को जानै लटि लालची ललाइकै। 
तुलसिंदास भजिहौं रघुबीरहि अभय-निसान बजाइकै॥ ८॥. 
श्रीमहादेवजीका उपदेश और आशीर्वाद पा विभीषणजी उन्हें सिर नवा 
मन-ही-मन यह कहते हुए चले ॥ १॥ दसों दिशाओंमें मङ्गलमय झाकुन 
होते दिखायी दे रहे हैं-इससे उनका शोक दूर हो गया, नेत्रॉमे जल भर 
आया, हृदय आनन्दपूर्ण हो गया और शरीर प्रेमवश अत्यन्त पुलकित हो 
गया ॥ २॥ [ वे कहने लगे ] “आखिर, भाईका भाव तो मेरे लिये अच्छा 
ही हुआ, यद्यपि उसने यह कार्य तो मेरा अहित चाहकर ही किया था। 
विघाताने मेरी बात बना दी, अतः रावणी लात मेरे लिये तो कूबरकी लात 
हो गयी [ अर्थात्‌ जैसे कूबरमें लात लगनेसे वह सीधा हो जाता है, उसी 
प्रकार. रावणकी लात लगनेसे मुझे भगवान्‌ रामकी मङ्गलमयी. शरण 
मिलनेकी सम्भावना हो गयी ] ॥ ३॥ यदि ऐसा न होता तो श्रीमहादेवजी 
कुबेरके घर मिलकर हृदयमें मेरा हित विचारकर ऐसी बात क्यों कहते; जिसे 
सुनकर मैंने अपनी कुटिलता छोड़कर श्रीरामचन्द्रजीकी शरण ताकी है ॥ ४ ॥ 
उन कृपासागर त्रिशूलधरने अनायास ही अनुकूल होकर मुझे आनन्दजनक 
मार्ग दिखलाया और अपना दीनजन जानकर इस दासको आदरपूर्वक अपना 
लिया ॥ ५॥ उनकी कृपासे मुझे स्वार्थ और परमार्थ--दोनों ही करतलगत 
हो गये और श्रमका मार्ग निवृत्त हो गया । यह मैं खम्न देख रहा हूँ या प्रत्यक्ष 
ही हो रहा है। [ मेरी अवस्था तो ऐसी है कि ] मेरे सुखरूप अन्नको आज 
स्वयं देवतालोग सींच और ला रहे हैं [ अर्थात्‌ मुझे अत्यन्त सुख मिल रहा 
है ] ॥ ६॥ अब मैं अपने गुरु भगवान्‌ शङ्कर, स्वामी सीतापति श्रीराम और 
हितकारी हनूमानूजीसे, जाकर मिँगा। अब मुझे करना ही क्या है? 

२८२ 
मुझे तो अब अघाकर अभीष्ट फलकी सीमा मिल गयी ॥ ७॥ कौन जाने 
मैं महान्‌ विषय-लोलुप विषयोंकी लालसासे परेशान होता हुआ कहाँ जाकर 
मरता ?' तुलसीदासजी कहते हैं--किंतु अब तो अभय-दुन्दुभी बजाकर मैं 
रघुनाथजीका ही भजन करूँगा ॥ ८ ॥ 
[२९ ] 
पदपदुम गरीबनिवाजके । 
देखिहों जाइ पाइ लोचन-फल हित सुर-साधु-समाजके॥ १ ॥ 
गई बहोर, ओर निरबाहक, साजक बिगरे साजके। 
सबरी सुखद, गीध-गतिदायक, समन सोक कपिराजके॥.२॥ 
नाहित मोहि और कतहु कछु, जैसे काग जहाजके। 
आयो सरन सुखद पदपंकज चोथे रावन-बाजके॥ ३॥ 
आरतिहरन सरन, समरथ सब दिन अपनेकी लाजके। 
तुलसी “पाहि' .कहत नत-पालक मोहुसे निपट निकाजके ॥ ४॥ 
“अहो ! अब मैं गरीबनिवाज भगवान्‌ रामके उन चरणकमलोंको 
जाकर देखूँगा और नयनोंका फल पाऊँगा जो देवता और साधुसमाजके 
लिये अत्यन्त हितकर हैं॥ १ ॥ भगवान्‌ राम बीते सुखको वापिस लानेवाले, 
अन्ततक रक्षा करनेवाले और बिगड़ी बातको बना देनेवाले हैं । वे शबरीको 
सुख देनेवाले, गृधकी मुक्ति करनेवाले और कपिराज सुग्रीवके शोकको 
शान्त करनेवाले हैं॥ २॥ जहाजके कागके समान मुझे और कहीं कोई 
आश्रय नहीं है, अतः अब मैं रावणरूप बाजसे पीड़ित होकर उन्हीके 
सुखदायक चरणकमलोंकी शरण आया हूँ ॥ ३ ॥ वे सदा ही अपने भक्तोंकी 
लज्जा रखनेमें समर्थ और शरणागतोंके दुःखको दूर करनेवाले हैं।' 
तुलसीदासजी कहते हैं कि 'रक्षा करो” ऐसा कहनेपर तो वे मुझ-जैसे अत्यन्त 
निकम्मे पुरुषोंके भी झारणागत-पालक हैं ॥ ४ ॥ 
[ ३०] 
महाराज रामपहँँ जाउँगो । 


सुख-स्वारथ परिहरि करिहौं सोइ, ज्यों साहिबहि,,सुहाउँगो ॥ ९॥ 

सरनागत सुनि बेगि बोलि हैं, हौं निपटहि सकुचाउँगो । 
राम गरीबनिवाज निवाजिहैँ, जानिहें, ठाकुर-ठाउँगो ॥ २॥ 
धरिहें नाथ हाथ माथे, एहितें केहि लाभ अघाउँगो। 
सपनो-सो अपनो न कछू लखि, लघु लालच न लोभाउँगो ॥ ३॥ ” 
कहिहौं, बलि, रोटिहा रावरो, बिनु मोलही बिकाउँगो ।: 
तुलसी पट ऊतरे ओढ़िहौं, उबरी जूठनि खाउँगो॥ ४॥ ` 

“अब मैं महाराज रामके पास जाऊँगा और सब प्रकारका सुख तथा 
स्वार्थ त्यागकर वही उपाय करूँगा जिससे स्वामीको प्रिय लगूँ॥ १॥ मुझे 
शरणमें आया सुनकर स्वामी शीघ्र ही बुला लेंगे; किंतु मैं अत्यन्त 
सकुचाऊँगा । तब गरीबनिवाज प्रभु राम मुझे बिना स्वामी और ठौर-ठिकानेका ` 
जानकर मेरी रक्षा करेंगे॥ र ॥ अहा ! प्रभु मेरे इस माथेपर अपने हाथ 
रखेंगे ! उससे बढ़कर और कोन लाभ होगा जिससे मैं अघाऊँगा; यह संसार 
स्वप्नवत्‌ है; इसकी किसी वस्तुको अपनी न समझकर मैं तुच्छ लालचोंमें नहीं 
लुभाऊँगा ॥ ३ ॥ मैं कहुँगा-- प्रभो ! बलिहारी जाऊँ, मैं तो आपके टुकड़े. 
खाकर रहुँगा और बिना मोल ही आपके हाथ बिक जाऊँगा, फिर मैं प्रभुके 
उतरे हुए वस्त्र पहनूँगा तथा बची हुई जूठन खाऊँगा' ॥ ४ ॥ 

[३१] 
आइ सचिव बिभीषनके कही । म अप 

कृपासिंधु ! दसकंधबंधु लघु चरन-सरन आयो ` सही ॥ १॥ 
बिषम बिषाद-बारिनिधि बूड़त थाह कपीस-कथा लही। [ 
गये दुख-दोष देखि पदपंकज, अब न साध एकौ रही॥ २॥ 
सिथिल-सनेह  सराहत नख-सिख नीक निकाई निरबही। 
तुलसी मुदित दूत भयो, मानहु अमिय-लाहु माँगत मही॥ ३॥ 

[ वानरसेनाके समीप पहुँचनेपर ] विभीषणके मन्त्रीने रघुनाथजीसे 
आकर कहा--'कृपासिन्धो ! राबणका छोटा भाई निष्कपट-भावसे आपके 
चरणोंकी शरणमे आआ. है १. नह अहात, तिषात्रूप्‌ समुहे डूब रहा 

था कि उसी समय उसे सुग्रीवकी कथारूप थाह मिली । अब आपके चरण- 
कमलोंका दर्शन करके तो उसके सारे दुःख और दोष निवृत्त हो गये हैं और 
उसे किसी प्रकारकी कामना नहीं रही है' ॥ २ ॥ प्रभुके अङ्ग-अङ्गमें सुन्दरता 
अच्छी तरह छायी हुई थी। उसे देखकर वह मन्त्री स्रेहसे शिथिल होकर 
उसकी सराहना करने लगा । तुलसीदासजी कहते हैं--उस समय वह दूत 
ऐसा प्रसन्न हुआ, मानो उसे मट्टा माँगते हुए अमृत प्राप्त हो गया हो ॥ ३ ॥ 
[ ३२ ] 

बिनती सुनि प्रभु प्रमुदित भए। 

रीछरांज, कपिराज नील-नल' बोलि बालिनंदन लए॥ १॥ 
बूझिये कहा? रजाइ पाइ नय-धरम सहित उतर दए। 

बली बंधु ताको जेहि बिमोह-बस बैर-बीज बरबस बए॥ २॥ 
बॉहपगार द्वार तेरे तैं सभय न कबहुँ फिरि गए। 
तुलसी असरन-सरन स्वामिके. बिरद बिराजत नित नए॥ ३॥ 

दूतकी विनय सुनकर प्रभु परम प्रसन्न हुए । उन्होंने ऋक्षराज जाम्बवान, 

कपिपति सुग्रीव, नील, नल और बालिकुमार अंगदको बुलाया ॥ १॥ 

[तथा उनसे पूछा--] 'आपलोग इस सम्बन्धमें क्या समझते हैं ?' प्रभुकी 
आज्ञा पा उन्होंने धर्म और नीतिके अनुकूल उत्तर दिये | वे बोले--'प्रभो ! 
महाबलवान्‌ और उसका भाई है जिसने मोहबस बरबस ही आपके प्रति 
शत्रुताके बीज बोये हैं [इसलिये इससे सावधान रहना ही ठीक है] ॥ २॥ 
` परंतु हे बाँह-पगार (अपनी भुजारूप दीवारसे आश्रितकी रक्षा करनेवाले) ! 
आपके द्वारपप आकर कोई भी भयभीत कभी उलटा नहीं लौटा ।' 
तुलसीदासजी कहते हैं--प्रभुके 'अशरण-शरण' ऐसे विरद तो नित्य नये 
विराजमान हैं ॥ ३ ॥ 

[ ३३] 

'हिय'बिहसि कहत हनुमानसों । 

सुमति साधु ८ सन्नि. नुदत ।।ल्िसीप्रत० बूक 2ववरुत००अझुमानसों ॥ १॥ 

'हौँ बलि जाउँ और को जानै ?' कही कपि कृपानिधानसों। _ 
छली न होइ स्वामि सनमुख, ज्यों तिमिर सातहय-जानसों॥ २॥ 
खोटो खरो सभीत पालिये सो, सनेह सनमानसों। - 
तुलसी प्रभु कीबो जो भलो, सोइ बूझि सरासन-बानसों॥ ३॥-. 

तब रघुनाथजी हृदयमें हँसकर हनूमानजीसे कहने 'लगे--“अनुमानसे | 
तो मुझे विभीषण सुमति, साधु, शुद्धचित्त और सुहृद्‌ ही जान पड़ता 
है' ॥ १ ॥ तब हनूमानजीने कृपानिधान भगवान्‌ रामसे कहा>-“मैं बलिहारी 
जाऊँ, आपसे बढ़कर इस विषयमें और कौन जान सकता है? जिंस प्रकार 
अन्धकार सूर्यके सम्मुख नहीं ठहर सकता, उसी प्रैकांर छली. पुरुष तो प्रभुके 
सामने भी नहीं आ सकता ॥ २॥ यह भयभीत है; अतः यह अच्छा हो या 
बुरा, अब इसका स्नेह और आदरपूर्वक पालन कीजिये अथवा जैसा करना 
उचित हो वह अपने धनुष-बाणसे ही पूछ लीजिये; क्योंकि यह स्वभावसे 
ही दुष्टोके घातक और साधुजनोंके प्रतिपालक हैं' ॥ ३ ॥ 

[३४] , 

साँचेहु बिभीषन आइहै ? 
बूझत बिहँसि कृपालु, लखन सुनि कहत सकुचि सिर नाइ है॥ १॥ 
ऐहै कहा, नाथ? आयो ह्याँ, क्यों कहि जाति बनाइ है। 
रावन-रिपुहि राखि, रघुबर बिनु, को त्रिभुवन पति पाइहै॥ २॥ 
प्रभु प्रसन्न, सब सभा सराहति, दूत-बचन मन भाइहै। 
तुलसी, 'बोलिये बेगि', लषनसों भइ महाराज-रजाइ है॥ ३॥ 

कृपामय श्रीरामचन्द्र हसकर पूछते है--“क्या सचमुच. विभीषण यहां 
आवेगा ?' यह सुनकर लक्ष्मणजीने. सिर नवाकर ' सकुचाते हुए 
कहा-- ॥ १ ॥ "प्रभो ! आवेगा क्या, वह तो यहाँ आ गया । आपके सामने 
ऐसी बात बनाकर कैसे कही जा सकती है ? भला रावणके शत्रुको रखकर 
एक रघुनाथजीको छोड़कर, और ऐसा कौन तीनों लोकोंमें है जो अपनी 

कर सकता है, पर आपके यहाँ उसकी कुछ. नहीं चलती, इसीसे विभीषण 
आपकी शरणमें आये हैं ]' ॥ २ ॥ प्रभु प्रसन्न हुए, सब सभा प्रशंसा करने. 
लगी और दूतको भी ये वचन मनें प्रिय लगे तुलसीदासजी कहते हैं---उस 
समय लक्ष्मणजीको महाराजकी आज्ञा हुई कि उसे शीघ्र ही बुला लो ॥ ३॥ 
[ ३५] 
__ चले लेन लषन-हनुमान हैं। 
मिले मुदित बूझि कुसल परसपर-सकुचत करि सनमान हैं॥ १॥ 
भयो रजायसु पाँउ धारिए, बोलत कृपानिधान हैं। 
दूरितें दीनबंधु देखे, जनु देत अभय-बरदान हैं॥२॥ 
सील सहस हिमभानु, तेज सतकोटि भानुहूके भानु हैं। 
अगतनिको हित कोटि मातु-पितु अरिन्हको कोटि कृसानु हैं॥ ३॥ 
जनगुन रज गिरि गनि, सकुचत निज गुन गिरि रज परमानु हैं। 
बाँह-पगारु, बोलको अबिचल बेद करत गुनगान हैं॥ ४॥ 
चारु चाप-तूनीर तामरस-करनि सुधारत बान हैं। 
चरचा चलति बिभीषनकी, सोइ सुनत सुचित दै कान हैं॥ ५॥ 
-हरषत सुर, खरषत प्रसून सुभ सगुन कहत कल्यान हैं। 
तुलसी ते कृतकृत्य, जे सुमिरत समय सुहावनो ध्यान हैं॥ ६॥ 
तब विभीषणको लेनेके लिये लक्ष्मणजी और हनुमानजी चले। वे 
प्रसन्नतापूर्वक मिले और कुशल पूछकर परस्पर सम्मान करते हुए सकुचाने 
लगे ॥ १॥ वे बोले--'पधारिये, भगवानकी आज्ञा हो गयी है, कुपानिधान 
रघुनाथजी आपको बुला रहे हैं।' तब विभीषणने दूरहीसे प्रभुको देखा, मानो 
. वे अभयका वर दे रहे हैं॥ २॥ तथा झान्तिमें सहस्रं चन्द्रमाओंके समान, 
तेजमें अरबों सूर्योके भी सूर्य, भक्तोंके लिये करोड़ों माता-पिताओंके समान 
हितकारी और शत्रुओके लिये करोड़ों अग्नियोके समान हैं ॥ ३ ॥ वे अपने 
` भक्तके रजतुल्य गुणोंको पर्वत-समान समझकर सकुचाते हैं और अपने 
पर्वततुल्य गुणको सजवत, समझते हैं प्रभु पी जोसे शरणागतोंकी 

रक्षा करनेवाले और प्रतिज्ञाके पक्के हैं, ऐसा वेद भी. उनका गुण गाते 
हैं॥ ४॥ वे अपने करकमलोंसे सुन्दर धनुष, तरकस और बाणको सुधार 
रहे हैं; और उस समय जो विभीषणकी चर्चा चल रही है, उसे एकाग्रचित्तसे 
कान लगाकर सुन रहे हैं ॥ ५॥ देवतालोग प्रसन्न होकर पुष्पोंकी वर्षा कर 
रहे हैं। ये शुभ शकुन भावी कल्याणकी सूचना देते हैं । तुलसीदासजी कहते 
हैं--जो लोग उस सुहावने समयका ध्यान और स्मरण करते हैं, वे कृतकृत्य 
हैं॥ ६॥ 
[ ३६] 
रामहि करत प्रनाम निहारिकै । 

उठे उमँँगि आनंद-प्रेम-परिपूरन विरद बिचारिकै॥ १॥ 
भयो बिदेह बिभीषन उत, इत प्रभु अपनपौ बिसारिकै। 
भलीभाँति भावते भरत-ज्यों भेंट्यो भुजा पसारिकै॥ २॥ 
सादर सबहि मिलाइ समाजहि निपट निकट बैठारिकै। 
बूझत छेम-कुसल सप्रेम अपनाइ भरोसे भारिकै॥ ३॥ 
नाथ ! कुसल-कल्यान-सुमंगल बिधि सुख सकल सुधारिकै। 
देत-लेत जे नाम रावरो, बिनय करत मुख चारिकै॥ ४॥ 
`जो मूरति सपने न बिलोकत मुनि-महेस मन मारिकै। 
तुळसी तेहि हौं लियो अंक भरि, कहत कछू न सँवारिकै॥ ५॥ 

भगवान्‌ रामको देखकर विभीषणने प्रणाम किया। तब प्रभु अपना 
विरद [ झरणागतपालकत्व ] स्मरणकर आनन्द और प्रेमसे परिपूर्ण हो 
उमगकर उठे ॥ १॥ इस समय उधर तो विभीषण विदेह हो गये [ उन्हे 
शरीरकी कुछ भी सुध न रही ] और इधर प्रभु अपनेको भूलकर प्रिय भाई 
भरतकी तरह भुजा फैलाकर खूब अच्छी तरह मिले ॥ २॥ फिर आदरपूर्वक 
सारे समाजसे भेंट करा अपने अत्यन्त समीप बैठा लिया और उसे सप्रेम 
अपनाकर, खूब भरोसा दे कुशल-क्षेम पूछने ळगे॥ ३॥ तब विभीषणने 
कहा--हे नाथू.!, जो लोग आपका नाम जपते हैं, उन्हें भी ब्रह्माजी अच्छी 

तरह कुशल कल्याण, मङ्गल और सब प्रकारका सुख प्रदान करते हैं और 
अपने चारों मुखोंसे उसकी विनती करते हैं [ फिर मैं साक्षात्‌ आपहीके 
समीप बैठा हुआ हूँ, मेरे कुशल-क्षेमका क्या कहना है ? ] ॥४॥ जिस 
मूर्तिको बड़े-बड़े मुनि और लोकेश्वरगण भी मनको जीतकर स्वम्नमें नहीं देख 
पाते, उसीने मुझे गोदमें भर लिया ! [ फिर मेरे सौभाग्यका क्या कहना 
है ? ] मैं इसमें कोई बात बनाकर नहीं कहता ॥ ५॥ 
[ ३७] 
करुनाकरकी करुना भई। 

मिटी मीचु, लहि लेक संक गइ, काहसो न खुनिस खई॥ १॥ 
दसमुख तज्यो दूध-माखी-ज्यों, आपु काढ़ि साढ़ी लई। 
भव-भूषन सोइ कियो बिभीषन मुद मंगल-महिमामई॥ २॥ 
बिधि-हरि-हर, मुनि-सिद्ध सराहत, मुदित देव दुंदुभी दई। 
बारहि बार सुमन बरषत, हिय हरषत कहि जै जै जई॥३॥ 
: कौसिक-सिला-जनक-संकट हरि भृगुपतिकी टारी. टई। 
खग-मूग सबर-निसाचर, सबकी पूँजी बिनु बाढी सई॥ ४॥ 
जुग-जुग कोटि-कोटि करतब, करनी न कछू बरनी नई। 
राम-भजन-महिमा हुलसी हिय, तुलसीहकी बनि गई॥ ५॥ 

इस प्रकार जब करुणाकरकी करुणा हुई तो विभीषणका मरणभय दूर 
हो गया, लेकाका राज्य पाकर रावणकी शंका जाती रही तथा किसीसे 
ईर्ष्या-द्वेष नहीं रहा ॥ १॥ जिस विभीषणको रावणने दूधकी मक्खीके समान 
निकालकर स्वयं मलाई [ साररूप लंकाकी विभूति ] ले ली थी, उसीको 
भगवानने संसारका भूषण तथा मुद-मङ्गलमयी महिमासे सम्पन्न बना 
दिया ॥ २॥ उस समय ब्रह्मा, विष्णु, महादेव, मुनि और सिद्धनण उसके 
भाग्यकी प्रशंसा करने लगे तथा देवताओंने प्रसन्न होकर दुन्दुभी बजाना और 
हृदयमें प्रसन्न होकर जय-जयकार करते हुए बारम्बार पुष्प बरसाना आरम्भ 
कर दिया | ३ ॥ भगवानते विशामित्रजी,, जनुक और पाषाणरूपा 

अहल्याका संकट दूर कर परशुरामजीके आतंकको नष्ट किया तथा पक्षी 
(जटायु), मृग (मारीच), शबरी और निशाचर (विभीषण) इन सबकी 
बिना पूँजीके ही उन्नति की ॥ ४ ॥ इस प्रकार युग-युगमें प्रभुके करोड़ों दिव्य 
कर्म हैं--यह उनके कुछ नये कार्य नहीं बतलाये गये । हृदयमें रामभजनकी 
महिमाका उल्लास होनेसे इस समय तुलसीकी भी बात बन गयी है ॥ ५॥ 
| [३८] 

मंजुल मूरति मंगलमई । 
भयो निसोक बिलोकि निभीषन, नेह देह-सुधि-सींव गई॥ १॥ 
उठि दाहिनी ओरतें सनमुख सुखद माँगि बैठक ल्ई। | 
नखसिख निरखि-निरखि सुख पावत भावत कछु, कछु और भई॥ २॥ 
बार कोटि सिर काटि, साटि लटि, रावन संकरपै लई। 
. सोइ लंका लखि अतिथि अनवसर राम तृनासन-ज्यों दई॥ ३॥ 
` प्रीति-प्रतीति-रीति-सोभा-सरि, थाहत जहँँ जहे तहँ घई। 
बाहु-बली, बानैत बोलको, बीर बिस्वबिजई जई॥ ४॥ 
' को दयालु दूसरो दुनी, जेहि जरनि दीन-हियकी हई ? 
तुलसी काको नाम जपत जग जगती जामति बिनु बई॥ ५॥ 


प्रभुकी अति मनोहर और मङ्गलमयी मूर्ति देखकर विभीषण शोकहीन 
हो गये और उसके प्रेममें वे देहानुसंधानकी सीमाका अतिक्रमण कर 
गये ॥ १॥ फिर उन्होंने दाहिनी ओरसे उठकर प्रभुके सामनेकी सुखप्रद 
बैठक माँग ली । वहाँ प्रभुको नखसे सिखतक देख-देखकर आनन्दित होने 
लगे । देखिये, वे चाहते कुछ थे और हो कुछ और ही गया ! ॥ २॥ जिस 
लंकाको रावणने करोड़ों बार अपने सिर काट-काटकर अत्यन्त क्कश उठानेके 
अनन्तर श्रीमहादेवजीसे प्राप्त किया था, वही भगवानने विभीषणको अपना 
अनवसरका अतिथि समझकर [ संकोचवरा ] तृणके आसनके समान 
. दी! ॥ ३ ॥ प्रभु प्रीति, प्रतीति, रीति और शोभाकी नदीके समान हैं। उनकी 
जहाँ-जहाँ (ज़िसु-ज़िस गुणक्ी), थाह छी जाती है, वहीं वे अथाह दिखायी 

देते हैं। वे भुजाओंके बड़े पराक्रमी, प्रतिज्ञाके पक्के और (परशुराम आदि) 
विश्वविजयी वीरोंको जीतनेवाले हैं ॥ ४ ॥ संसारमें ऐसा दयालु और कौन है 
जिसने दीनजनोंके हृदयोंकी जलन दूर की हो ? तुलसीदासजी कहते हैं--- 
संसारमें रामके सिवा और किसका नाम जपनेसे पृथ्वी बिना बोये ही जमती 
है [ अर्थात्‌ सुकृत किये बिना ही पुण्यफल प्राप्त होता है] ?॥५॥ ` 
[३९ ] 
सब भाँति बिभीषनकी बनी । 
कियो कृपालु अभय कालहुतें, गइ संसृति-साँसति घनी॥ १॥ 
सखा लषन-हनुमान, संभु गुर, धनी राम कोसलधनी। 
हिय ही और, और कीन्हीं बिधि, रामकृपा औरै ठनी॥ २॥ 
कलुष-कलंक-कलेस-कोस भयो जो पद पाय रावन रनी। 
सोइ पद पाय बिभीषन भो भव-भूषन दलि दूषन-अनी॥ ३॥ 
बाँह-पगार, उदार-सिरोमनि, नत-पालक, पावन पनी। ' 
सुमन बरषि रघुबर-गुन बरनत, हरषि देव दुंदुभी हनी॥ ४॥ 
रंक-निवाज रंक राजा किए, गए गरब गरि गरि गनी। 
राम-अनाम महामहिमा-खनि, संकल सुमंगलमनि-जनी ॥ ५॥ 
होय भलो ऐसे ही अजहुँ गये राम-सरन परिहरि मनी । 
शुजा उठाइ, साखि संकर करि, कसम खाइ तुलसी भनी ॥ ६॥ 
विभीषणकी बात सब प्रकार बन गयी | कृपालु रघुनाथजीने उसे 
कालसे भी निर्भय कर दिया और उसे संसारका घोर त्रास भी नहीं 
. रहा ॥ १॥ उसे लक्ष्मण और हनूमान्‌-जैसे सखा, शाङ्कर-जैसे गुरु और 
कोसलेश्वर राम-जैसे स्वामी मिले । उसके हदयमें तो कुछ और था; किंतु 
विधाताने कर कुछ और ही दिया तथा अब रामकृपासे कुछ और ही बानक 
बन गया ॥ २ ॥ रणवीर रावण जिस [लंकेश्वर] पदको पाकर पाप, कलंक 
और क्वेशोंका कोष बना हुआ था, विभीषण उसी पदको पाकर सम्पूर्ण 


. दोषोंके दरुका दळन कर संसारका भूषण ,बन्/ग्रझ्मा.॥०३७॥॥किनकी भुजाएँ 

'दीनोंकी रक्षा करनेके लिये दीवाररूप हैं, तथा जो उदारशिरोमणि, प्रणत- 
पालक और पवित्र प्रण करनेवाले हैं, उन रघुनाथजीके गुणोंका देवतालोग 
प्रसन्न होकर पुष्प बरसाते तथा दुन्दुभी बजाते गान करने लगे॥ ४॥ 
गरीबनिवाज रघुनाथजीने गरीब विभीषणको राजा बना दिया । इससे बड़े-बड़े 
धनियोंका (अपनेको भक्तरिरोमणि समझनेवालोंका) मान मर्दन हो गया । 
भगवान्‌ रामको किया हुआ प्रणाम महामहिमाकी खान है; उससे सब प्रकारके 
मङ्गलरूप मणियोंका प्रादुर्भाव होता है॥ ५॥ आज भी अभिमान छोड़कर 
भगवान्‌ रामकी शरण जानेसे इसी प्रकार भला हो सकता है। यह बात 
तुलसीदासने शङ्करको साक्षी कर भुजा उठा सौगन्ध खाकर कही है ॥ ६। 
SL .. REN 
कहो, क्यों न निभीषनकी. बनै :? Ne ४ A 7 
गयो छाडि. छल सरन रामकी, जो फल चारि चारयौं जनै॥ १॥ .... 
मंगल्मूल प्रनाम जासु जग, मूल. अमंगलके ' खनै। 
तेहि रघुनाथ हाथ माथे दियो; को ताकी महिमा भने ?॥ २॥ 
नाम-प्रताप .पतितपावन किए, जे न अघाने अघ अनै। 
कोउ उलटो, कोउ सूधो जपि भए राजहंस बायस-तनै॥ ३॥ 
. हुतो ललात कृसगात . खात -खरि, मोद पाइ कोदो-कनै। 
सो तुलसी, चातक भयो जाचत राम स्यामसुंदर घनै॥ ४॥ 
`- कहो, विभीषणकी बात क्यों न बने; जो छल त्यागकर भगवान्‌ रामकी ' 
शरण गये थे, जो कि चार प्रकारके भक्तोंके लिये चारों प्रकारके फल उत्पन्न 
करते हैं॥ १॥ जिनको किया हुआ मङ्गलमूल प्रणाम संसारमें अमङ्गलकी 
जड़को उखाड़ डालता है, उन्हीं रघुनाथजीने जिनके सिरपर अपना हाथ रखा, 
उन विभीषणजीकी महिमा कौन कह सकता है॥ २॥ जो पाप और अनीति 
करते कभी नहीं अघाये थे, उन पतितोंको भी प्रभुने अपने नामके प्रतापसे : 
ही पवित्र कर दिया । कोई उलटा और कोई सीधा नाम जपकर ही काकवत्‌ 
आचरणवाले८ी गज़द्वंसब्रत, खुद्धत्ेसे 87 ज़े, द्‌, सरीरवाका हा 

और खली खाता था [ जिसे खानेको निस्सार वस्तुएँ ही मिलती थीं ],-जो 
एक-एक टुकड़ेके लिये लालायित रहता था और कोदोके कण (साधारण 
भोजन) पाकर भी बड़ा आनन्द मानता था [ अर्थात्‌ महादरिद्र था ] वही 
तुलसी अब पपीहा होकर रामरूप श्यामसुन्दर मेघसे याचना करता है ॥ ४॥ 
[४१] 

अति भाग बिभीषनके भले । 
एक प्रनाम प्रसन्न राम भए, दुरित-दोष-दारिद दले॥ १॥ 
रावन-कुंभकरन बर माँगत सिव-बिरंचि बाचा छले। 
राम-दरस पायो अबिचल पद, सुदिन सगुन नीके चले॥ २॥ 
मिलनि बिलोकि स्वामि-सेवककी उकठे तरु फूले-फले । 
तुलसी सुनि सनमान बंधुको दसकंधर हसि हिये जले ४३ ॥ 

विभीषणजीके भाग्य बड़े ही अच्छे हैं, जिनके एक प्रणामसे ही भगवान्‌ 
राम प्रसन्न हो गये और उनके सारे पाप; दोष तथा दरिद्रता दूर कर दी ॥ १॥ 
जिस समय रावण और कुम्भकर्णने वर माँगा था, उस समय वे शिव और 
रह्मद्वारा वाणीके फेरसे छले गये [ अर्थात्‌ वे माँगना कुछ चाहते थे और 
झाब्दार्थके फेर-फारसे उन्हें कुछ और ही मिला ] किंतु विभीषणने तो रामंके . 
- दर्शनमात्रसे ही अविचल पद प्राप्त कर लिया [ उन्हें माँगनेकी भी 
आवश्यकता नहीं पड़ी] वास्तवमें वे अच्छे दिन अच्छे शकुनसे चले 
थे॥ २॥ स्वामी और सेवकका वह सम्मिलन देखकर. सूखे वृक्ष भी 
फूलने-फलने लगे । तुलसीदासजी कहते हैं-भाईका सम्मान हुआ सुनकर 
रावण मुखसे तो हँसने लगा, कितु हृदयमें ईर्ष्यानलसे जल उठा ॥ ३॥ 
[४२] 

गये राम सरन सबको भलो। 
रानी-गरीब, बंड़ो-छोटो, बुध-मूढ़, हीनबल-अतिबलो ॥ १॥ 
पंगु-अंध, निरगुनी-निसंबल, जो न लहै जाचे जलो। 
सो निबह्यो८ नीक्रे;-” नो अनभि तग 0 जामम्राजमारग' चलो ॥ २॥ 

नाम-प्रताप-दिवाकर कर खर गरत 'तुहिन ज्यों कलिमलो । 
सुतहित नाम लेत भवनिधि तरि गयो अजामिल-सो खलो ॥ ३॥ 
प्रभुपद प्रेम श्रनाम-कामतरु सद्य बिभीषनको फलो । 
तुलसी सुमिरत नाम सबनिको मंगलमय नभ-जल थलो ॥ ४॥ 
रामकी शरण जानेपर सभीका भला होता है, चाहे वह धनी हो या. 
निर्धन, बड़ा हो या छोटा, बुद्धिमान्‌ हो या मूर्ख अथवा दुर्बल हो या अति 
बलवान्‌ ॥ १ ॥ जो पंगु, अन्धे, गुणहीन और अकिञ्चन हैं, जिन्हें माँगनेपर 
जलतक नहीं मिलता, उन्होंने भी यदि संसासमें जन्म लेकर रामके राजमार्ग 
(भक्तियोग) का अवलम्बन किया है तो प्रभुने उनको खूब निभाया है ॥ २॥ 
रामनामके प्रतापरूप सूर्यकी प्रखर किरणोंमें कलिकल्मष भी तुषारके समान 
पिघल जाता है। देखो, पुत्रके मिससे ही उनका नाम लेनेके कारण 
अजामिल-जैसा दुष्ट भी भवसागरसे पार हो गया था॥ ३ ॥ प्रभुके चरणोंमें 
प्रेमपूर्वक किया हुआ विभीषणका प्रणामरूप कल्पवृक्ष तत्काल ही फलित हो 
गया । तुलसीदासजी कहते हैं--इसी प्रकार प्रभुका नाम-स्मरण करते द्व 
सबके लिये आकाश, जल और स्थल सभी मङ्गलमय हो जाते हैं ॥ ४ ॥ 
[ ४३] 
.सुजस सुनि श्रवन हौं नाथ ! आयो सरन। 
उपल-केवट-गीध-सबरी-संसृति-समन, 
सोक-श्रम-सीव सुग्रीव आरतिहरन॥ १॥ 
राम राजीब-लोचन बिमोचन बिपति, 
: स्याम नव-तामरस-दाम बारिद-बरन । 
लसत जटाजूट सिर, चारु मुनिचीर कटि, 
॥ धीर रघुबीर तूनीर-सर-धनु-धरन ॥२॥ 
जातुधानेस-भ्राता बिभीषन नाम 
बंशुतअप्रम्नान्न,.त गह, उहि ठोल, नह य 

पतितपावन ! प्रनतपाल ! करूनासिंधु ! 

राखिए मोहि सौमित्रि-सेवित-चरन॥ ३ ॥ 
दीनता-प्रीति-संकलित मृदुबचन सुनि 

पुलकि तन प्रेम, जल नयन लागे भरन। 
बोलि, 'लंकेस' कहि अंक भरि भेटि प्रभु, 

तिलक दियो दीन-दुख-दोष दारिंद-दरन॥ ४॥ 
रातिचर-जाति, आराति सब भाँति गत 

'कियो सो कल्यान-भाजनं सुमंगलकरन। 
दास तुलसी ` सदयहृदय रघुबंसमनि 

'पाहि' कहे काहि कीन्हों न तारन-तरन ? ॥ ५॥ 

. [विभीषण कहते हैं-- ] “नाथ ! मैं अपने कानोंसे आपका सुयश 
सुनकर शरणमें आया हूँ। आप पाषाणरूपिणी अहल्या, केवट, गृध्र और 
शबरीके आवागमनरूप संसृतिचक्रको शान्त करनेवाले तथा शोक और 
श्रमके सीमारूप सुग्रीवका दुःख दूर करनेवाले हैं॥ १॥ हे राम ! आप 
कमलके समान नेत्रोवाले, सब प्रकारकी विपत्तियोंके नाइक, नवीन 
नीलकमलकी-सी श्यामल कान्तिबाले तथा मेघवर्ण हैं, आपके सिरपर 
जटाजूट शोभायमान है। कमरमें मनोहर मुनिस्न है तथा आप धनुष-बाण 
और तरकस धारण करनेवाले परम :धीर रघुवंशी वीर हैं॥ २ ॥ मैं राक्षसराज 
रावणका भाई हूँ, मेरा नाम विभीषण है, मैं भाईके तिरस्कारसे उत्पन्न हुई 
महान्‌ ग्लानिसे गला जा रहा हूँ। हे पतितपावन ! हे प्रणतपाल ! हे 
करुणासिन्धो ! आप मुझे लक्ष्मणजीद्वारा सेवित अपने चरणोंमें आश्रय 
दीजिये’ ॥ ३॥ विभीषणके यें दीनता और प्रीतिसे सने हुए मधुर वचन 
सुनकर प्रभुका शरीर प्रेमसे पुलकित हो गया और नेत्रॉमें जल भरने लगा। 
तब दीनोकि दुःख, दोष और दरिद्रता दूर करनेवाले प्रभुने उन्हें 'रंकेश' | 

कहकर बुलाया और भुजाओंमें भर आलिंगन कर उनका राजतिलक कर | 
दिया ॥ ४ ॥ विभीषण जातिका राक्षण ड, प्रन, कानु होनेसे सबं प्रकार 

त्याज्य था, तब भी मङ्गलकर्ता श्रीहरिने उसे सब प्रकार कल्याणका पात्र कर 
दिया । तुलसीदासजी कहते हैं---रघुवंशमणि भगवान्‌ राम बड़े ही दयालुचित्त 
हैं; उन्होंने 'रक्षा करो' ऐसा कहते ही किसे दूसरोंको तारनेवाला नहीं बना 
दिया 2 ॥ ५॥ 
। [४४ ] 

दीन-हित बिरद पुराननि गायो । ; 
आरत-बंधु, कृपालु, मृदुल-चित जानि सरन हौं आयो॥ १॥ 
तुम्हरे रिपुको अनुज बिभीषन, बंस निसाचर जायो। 
सुनि गुन-सील-सुभाउ नाथको में चरननि चितु लायो॥ २॥ 
जानत प्रभु दुख-सुख दासनिको, ताते कहि न सुनायो। 
क्रि करुना भरि नयन बिलोकहु, तब जानौं अपनायो॥ ३॥ 
बचन बिनीत सुनत रघुनायक हुँसि करि निकट बुलायो। 
भेंट्यो हरि भरि अंक भरत-ज्यों, लंकापति मन भायो॥ ४॥ 
करपंकज सिर परसि अभय कियो, जनपर हेतु दिखायो । 
तुलसिंदास रघुबीर भजन करि को न परमपद पायो ?॥ ५॥ 


“प्रभो | पुराणोने आपका 'दीनहितकारी' ऐसा सुयश गाया है। मैं भी 
आपको दीनबन्धु, कृपालु और मृदुलचित्त जानकर ही शरणमें आया 
हूँ॥ १॥ मैं राक्षसवंरामें उत्पन्न हुआ आपके शत्रु रावणका छोटा भाई 
विभीषण- हूँ। प्रभुका गुण, शील और स्वभाव सुनकर मैंने आपके ही 
चरणोंमें चित्त लगाया है ॥ २ ॥ प्रभु अपने दासोंका सुख-दुःख जानते ही हैं, 
इसलिये मैंने उसका कथन नहीं किया । अब तो जब आप मुझे करुणा करके 
नेत्र भरकर निहारेंगे तभी मैं जानूँगा कि आपने मुझे अपनाया है' ॥ ३॥ 
विभीषणके ये विनीत वचन सुनकर रघुनाथजीने उसे हँसकर अपने पास 
बुलाया, फिर भगवानने उसे भरतजीके समान भुजाओंमें भरकर आलिंगन 
किया और उसे मन-ही-मन लंकापति माना ॥ ४ ॥ फिर अपने करकमलसे 
. उसका सिर स्पर्श-कशछसेअभकक्रिया“और इस्राए प्रभुने,क्षपने भक्तपर - 

प्रेम प्रकट किया। तुलसीदासजी कहते हैं--रघुनाथजीका भजन करके 
भला किसने परमपद प्राप्त नहीं किया ? ॥ ५॥ 
राग धनाश्री 
[ ४५ ] 
सत्य कहौं मेरो सहज सुभाउ । 

सुनहु सखा कपिपति लंकापति, तुम्ह सन कौन दुराउ॥ १॥ 
सब बिधि हीन-दीन, अति जडमति जाको कतहु न ठाउँ। 
आयो सरन भजौं, न तजौं तिहि, यह जानत रिषिराउ॥ २॥ 
जिन्हके हों हित सब प्रकार चित, नाहिन और उपाउ। 
तिन्हहिं लागि धरि देह करौं सब, डरौं न सुजस नसांउ॥ ३॥ 
पुनि पुनि भुजा उठाइ कहत हौं, सकल सभा पतिआउ। 
नहि कोऊ प्रिय मोहि दास सम, कपट-घ्रीति बहि जाउ॥ ४॥ 
सुनि रघुपतिके बचन बिभीषन प्रेम-मगन, मन चाउ। 
तुलसिदास तजि आस-त्रास सब ऐसे प्रभु कहँ गाउ॥ ५॥ 

[ भगवान्‌ रामने कहा-- ] “मित्र सुग्रीव और लंकापति विभीषण ! 
सुनिये, आपलोगोंसे क्या छिपाना है; जो मेरा प्राकृतिक स्वभाव है, वह 
सच-सच बताता हूँ॥ १॥ जो सब प्रकार पतित, दीन और अत्यन्त 
जडबुद्धि है और जिसका कहीं भी ठिकाना नहीं है, वह यदि शरण आता 
है तो मैं उसकी सब प्रकार सेवा करता हूँ और उसे कभी नहीं त्यागता--यह 
बात वाल्मीकि आदि ऋषीश्वर जानते हैं ॥ २ ॥ जिनके चित्तमें एकमात्र मैं ही 
परम हितकारी हूँ तथा जिन्हें और कोई भी उपाय नहीं सूझता, उन्हींके लिये 
मैं देह धारण कर सारे कार्य करता हुँ और “मेरा सुयश नष्ट हो जायगा' इस 
बातसे नहीं डरता॥ ३॥ मैं बारम्बार भुजा उठाकर कहता हुँ, सम्पूर्ण सभा 
“मेरा विश्वास करे--'मुझे अपने दासके समान कोई प्रिय नहीं है, हाँ, 


निष्कपट प्रीति करनेवाला दास होना चाहिये (क्योंकि 'मोहि कपट छल छिद्र 
न भावा') 0 ४ ॥उचघुनाधजीके पे लन्न सुत्क्करनिभीषण:मेममें मम हो गये | 


| 
| 

और उनके मनमें बड़ा चाव बढ़ा तुलसीदासजी कहते हैं--'सब प्रकारकी 
आशा और भय छोड़कर ऐसे प्रभुका. ही गुणगान करो' ॥ ५॥ 
[४६] 
नाहिन भजिबे जोग बियो। | 

श्रीररुबीर समान आन को पूरन-कृपा-हियो॥ १॥ 
कहहु, कोन सुर सिला तारि पुनि केवट मीत कियो ? 
कोने गीध अधमको पितु-ज्यों निज कर पिंड दियो ?॥ २॥ 
कौन देव सबरीके फल करि भोजन सलिल पियो ? 
बालित्रास-बारिधि बूड़त कपि केहि गहि बाँह लियो ?॥ ३॥ 
भजन-प्रभाउ बिभीषन भाष्यौ, सुनि कपि-कटक जियो। 
तुलसिदासको प्रभु कोसल्पति सब प्रकार बरियो॥ ४॥ 

रघुनाथजीके सिवा और कोई भजने योग्य नहीं है। भला उनके समान 
और किसका हृदय कृपासे पूर्ण है ? ॥ १॥ बतलाओ, और किस देवताने 
शिलाका उद्धार करके केवटको मित्र बनाया है और किसने महापतित 
गृध्रको पिताके समान अपने हाथोंसे पिण्ड दिया है ॥ २॥ ऐसा कौन देवता 
है जिसने शबरीके फल खाकर जल पिया हो; और बालिके भयरूप समुद्रम 
डूबते हुए सुग्रीवको भी किसने बाँह पकड़कर निकाला है' ॥ ३ ॥ इस प्रकार 
जब विभीषणने भगवानके भजनका प्रभाव कहा तो सारी वानरसेना सुनकर 
सजीव हो गयी । वास्तवमें तुलसीदासके प्रभु कोसलपति श्रीराम ही सब 
प्रकारसे. बली (उत्कृष्ट) हैं॥ ४॥ 

जानकी-त्रिजटा-संवाद 
राग जैतश्री 
[४७ ] 
कब देखौंगी नयन वह मधुर मूरति ? 
राजिवदल-नयन, कोमल, कृपा-अयन, 
० कयमफि""खहु।१" छक्ि/० अंगनि/ ०४ दूरति॥ १ ॥ 

सिरसि जटा-कलाप, पानि सायक, 
चाप, उरसि रुचिर बनमाल लूरति। 
तुलसिंदास रघुबीरकी सोभा सुमिरि, 
भई है मगन नहि तनकी सूरति॥२॥ 
[ जानकीजी कहती हैं- ] 'मैं इन नयनॉसे वह मधुर मूर्ति कब 
` देखूँगी ! जिसके कमलदलके समान नेत्र हैं, जो अत्यन्त सुकुमार और 
कृपाकी खान है तथा अपने अङ्गोंसे अनेकों कामदेवोंकी महती छबिका भी 
निराद्र करती है॥ १॥ जिसके सिरपर जटाजूट है, हाथमें धनुष-बाण हैं 
और वक्षःस्थलपर मनोहर वनमाला लटकी रहती है।' तुलसीदासजी कहते 
है--इस प्रकार रघुनाथजीकी शोभाका स्मरणकर सीताजी प्रेममें मग्न हो रही 
हैं; उन्हें अपने शरीरकी भी सुधि नहीं है॥ २॥ 
` राग केदारा 
[४८ ] 
कहु, कबहुँ देखिहों आली ! आरज-सुवन । 
. सानुज सुभगत-्तनु जबतें बिछुरे बन, 
तबतें दव-सी लगी तीनिहू भुवन॥ १॥ 
मूरति सूरति किये प्रगट प्रीतम- हिये, 
मनके करन चाहें चरन छुवन। 
चित चढिगो बियोग-दसा न कहिबे जोग, 
पुलक गात, लागे लोचन चुवन॥२॥ 
तुलसी त्रिजटा जानी, सिय अति अकुलानी 
मृदुबानी कह्यौ ऐहैं दवन-दुवन। 
तमीचर-तम-हारी सुरकंज-सुखकारी 
रबिकुल-रबि अब चाहत उवन॥३॥ 
“सखि. ज़िज़टे-।,, ताऽ तो; जस्या०मे०क्भीः भ्ाईकेज्सहित मनोहर मूर्ति 

आर्यपुत्रका दर्शन कर सकूँगी ? जबसे वनमें उनका वियोग हुआ है, तबसे मेरे 
` लिये तो तीनों लोकोंमें दावानल-सी लगी हुई है ॥ १ ॥ उस मूर्तिकी याद करते 
ही प्रियतम मेरे हृदयमें प्रकट हो जाते हैं, मैं मनोमय हाथोंसे उनके चरणस्पर्श 
करना चाहती हूँ, किंतु जब चित्तपर उनका वियोग चढ़ता है [ अर्थात्‌ जब मुझे 
उनके वियोगका स्मरण होता है ] तो मेरी दशा कहने योग्य नहीं रहती; शरीर 
पुलकित हो जाता है और नेत्रोंसे जल चूने लगता है' ॥ २ ॥ तुलसीदास कहते 
है--ऐसा सुनकर जब त्रिजटाने सीताजीको अत्यन्त व्याकुल देखा तो मधुर 
वाणीसे कहा--'शत्रुओंका नाश करनेवाले प्रभु राम शीघ्र ही आवेगे, 
निशाचररूप अन्धकारका नाश करनेवाले तथा देवतारूप कमलवनके 
प्रियकारी वे सूर्यकुल-सूर्य अब प्रकट होना ही चाहते हैं' ॥ ३ ॥ 
[४९ ] | 

अबलौं मैं तोसों न कहे री । 
सुन त्रिजटा ! प्रिय प्राननाथ बिनु बासर निसि दुख दुसह सहे री ॥ १॥ 
बिरह बिषम बिष-बेलि बढ़ी उर, ते सुख सकल सुभाय दहे री। 
सोइ सींचिबे लागि मनसिजके रहँट नयन नित रहत नहे री॥ २॥ 
सर-सरीर सूखे घ्रान-बारिचर जीवन-आस तजि चलनु चहे री। 
तैं प्रभु सुजस-सुधा सीतल करि राखे, तदपि न तृप्ति लहे री॥ ३॥ 
रिपु-रिंस घोर नदी बिबेक-बल, धीर-सहिंत हुते जात बहे री। 
दै मुद्रिका-टेक तेहि औसर, सुचि समीरसुत पैरि गहे री॥ ४॥ 
तुलसिदास सब सोच पोच मृग मन-कानन भरि पूरि रहे री। 
अब सखि सिय सँदेह परिहरु हिय, आइ गए दोउ बीर अहेरी ॥ ५॥ 

अरी त्रिजटे ! सुन, मैंने तुझसे अभीतक नहीं कहा। परम प्रिय 
आणनाथके बिना मैंने रात-दिन जड़े दुःसह दुःख सहे हैं॥ १ ॥ मेरे हृदयमें 
विरहरूप विषम विषकी बेलि बढ़ी हुई है। उसने स्वभावसे ही सारे सुखोंको 
दग्ध कर दिया है और उसे सींचनेके लिये ही मानो कामदेवके रहँटमें हमारे 
नेत्र (रूप बैल) सर्थक्ष-जुते०रहरे' हैं हमाएज्शरीखकरइज्सरोवर सूख - 

गया है; अतः उसमें रहनेवाले प्राणरूप जलचर अब जीवनकी आशा 
छोड़कर उससे कूच करना चाहते हैं। इस समय प्रभुके सुयशरूप 
अमृतसे सींचकर यद्यपि तूने उन्हें रोक लिया है तो भी उन्हें तृप्ति नहीं हुई 
है॥ ३॥ वे तो इत्रुकी रिसरूप प्रबल नदीमें विवेकके बलसे और धैर्यके 
साथ बहे जाते थे। परंतु पवित्रचित्त पवनपुत्रने मुद्रिकारूप आधार देकर उन्हे 
तैरकर पकड़ लिया, ॥ ४॥ तुलसीदासजी कहते हैं--अरी त्रिजटे ! मेरे 
मनरूप वनमें तो सब प्रकार शोकरूप तुच्छ मृग भरे हुए हैं । [ इसपर 
त्रिजटा कहती है ] “सखि सीते ! अब तू अपने हृदयका संदेह छोड़ दे। 
देख, दोनों वीर अहेरी (शिकारी) आ गये हैं [ वे इन सब मृगोंको मार 
डालेंगे ]' ॥ ५॥ 
राग बिलावल 
[५० ] 

सो दिन सोनेको, कहु, कब ऐहै ! 
जा दिन बैंध्यो सिंधु त्रिजटा ! सुनि तू संभ्रम आनि मोहि सुनैहै ॥ १॥ 
बिस्व-दवन सुर-साधु-सतावन रावन कियो आपनो पैहै। 
कनकपुरी भयो भूप बिभीषन, बिबुघ-समाज बिलोकन थैहै॥ २॥ . 
दिव्य दुंदुभी, प्रसंसिहै मुनिगन, नभतल बिमल बिमाननि छैहै। 
बरषिहैँ कुसुम भानुकुल-मनिपर, तब मोको पवनपूत छै जैहै॥ ३॥ . 
अनुज सहित सोभिहें कपि महेँ, तनु-छबि कोटि मनोजहि तैहै । 
इन नयनन्हि यही भाँति घ्रानपति निरखि हृदय आनँद न समैहै ॥ ४॥ 
बहुरो सदल सनाथ सलछिमन कुसल कुसल बिधि अवध देखैहै । 
गुर, पुरलोग, सास, दोउ देवर, मिलत दुसह उर तपनि बुतैहै॥ ५॥ 
मंगल-कलस, बधावने घर-घर, पैहें माँगने जो जेहि भैहे। 
बिजय राम राजाधिराजको, तुलसिदास पावन जस गैहै॥ ६॥ | 

[सीताजी कहती हैं-- ] त्रिजटे ! बता, वह सुवर्णदिवस कब _ 
आवेगा, जूल्नु /सुम्नुहुको, लगा सुत्र कू ्ळ्दीसे०मेरे० पास आकर वह 

समाचार सुनावेगी; ॥ १ ॥ संसारको दमन करनेवाला और देवता तथा 
साधुओंको पीड़ित करनेवाला रावण अपने कियेका फल पावेगा, सुवर्णपुरी 
लंकामें विभीषण राजा हुआ है--यह देखनेके लिये देवतालोग दौड़े 
आवेंगे ? ॥ २॥ आकाइमें दिव्य दुन्दुभियोंका घोष होगा, मुनिगण प्रशंसा 
करेंगे, निर्मल आकाश विमानोंसे आच्छादित हो जायगा, जिनसे 
सूर्यकुलशिरोमणि भगवान्‌ रामपर पुष्पोंकी वर्षा होगी और उसी समय 
पवनपुत्र हनुमानजी मुझे प्रभुके पास ले जायँगे॥ ३ ॥ जिस समय भगवान्‌ 
राम भाई लक्ष्मणके सहित वानरोंमें विराजमान होंगे और अपने झरीरकी 
शोभासे करोड़ों कामदेवोंको लज्जावश संतप्त करेंगे, उस समय प्राणपतिको 
इन नेत्रॉसे देखकर मेरा हृदय आनन्दमें फूला न समायेगा ॥ ४ ॥ क्या कुशल 
विधाता अपने समाज, स्वामी और लक्ष्मणके सहित अयोध्याको फिरसे 
सकुशल दिखावेगा ? उस समय गुरु, पुजन, सास और दोनों देवरॉंसे 
मिलकर मेरे हृदयकी दुःसह ज्वाला शान्त हो जायगी॥ ५॥ उस समय 
घर-घरमें मङ्गल-कलश सजाये जायैंगे और बधाइयाँ बजेगी; याचकोंमेंसे 
जिसे जो अच्छा लगेगा वही मिलेगा तथा तुलसीदास राजाधिराज महाराज 
रामकी विजयका पवित्र यश गान करेगा ॥ ६॥ 
[ ५१] 
सिय ! धीरज धरिये, राघौ अब ऐहैं। 

पवनपूतयै पाइ तिहारी सुधि, सहज कृपालु, बिलंब न लेहें॥ १॥ 
सेन साजि कपि-भालु कालसम कौतुक ही पाथोधि बथेहें। 
घेरोइपै देखिबो लंकगढु, बिकल जातुधानी पछितेहें॥ २॥ 
निसिचर-सलभ कृसानु राम सर उड़ि-उड़ि परत जरत जड़ जैहै। 
रावन करिं परिवार अगमनो, जमपुर जात बहुत सकुचैहैँ॥ ३॥ 
तिलक सारि, अपनाय बिभीषन, अभय-बाँह दै अमर बसैहैँ। 

जय धुनि मुनि, बरसिहैं सुमन सुर, व्योम बिमान निसान बजैहैँ॥ ४॥ 
बंधु समेत प्रानबल्लभ पद परसि सकल परिताप नसैहै। 
राम-बामदिसि०-देस्ति:-तुसहि, सवः तावंत; लोचन तफल, पैहें Et ॥ 


३०२ 
तुम अति हित चितइहो नाथ-तनु, बार-बार प्रभु तुमहि चितेहें। 
यह सोभा, सुख-समय बिलोकत काहू तो पलकें नहिं लैहें॥ ६॥ 
कपिकुल-लखन-सुजस-जय-जानकि सहित कुसल निज नगर सिथेैहें। 


प्रेम पुलकि आनंद मुदित मन तुलसिदास कल कीरति गैहें॥ ७॥ 


[ त्रिजरा बोली-- ] “सीते! धैर्य धारण करो, अब पवनपुत्रसे 


तुम्हारी सुधि पाकर रघुनाथजी जल्दी ही आवेंगे। वे स्वभावसे ही कृपालु . 


हैं, इसलिये देरी नहीं करेंगे ॥ १॥ वे कालके समान वानर और भालुऑकी . 
सेना सजाकर खेलसे ही समुद्रको बाँध लेंगे। अब तुम लंकाको घिरी ही 


हुई देखोगी और राक्षसियाँ व्याकुल होकर पछतायेंगी ॥ २ ॥ राक्षसरूप जड़ 
पतंगे उड़-उड़कर भगवान्‌ रामके बाणरूप अग्रिमे गिरकर जळते जायेंगे, 
तथा रावण अपने परिवारको आगे कर यमलोकको जाते हुए बहुत 
सकुचायेगा ॥ ३ ॥ भगवान्‌ विभीषणको अपनाकर उसे राजतिलक करेंगे 
और देवताओंको अभयबाहु देकर देव्रलोकमें बसायेंगे। उस समय मुनिजन 
जयध्वनि करेंगे, देवतालोग फूल बरसायेंगे और आकारमें विमानोंपर 
चढ़कर बाजे बजायेंगे ॥ ४ ॥ तथा भाइयोसहित अपने प्राणप्रिय रघुनाथजीके 
चरणस्पर्श कर अपने सारे संतापोंको नष्ट कर देंगे। भगवान्‌ रामके वाम- 
भागमें तुम्हें विराजमान देखकर सब नेत्रधारी जीव आपने नेत्रोंका फल प्राप्त 
करेंगे॥ ५॥ तुम अत्यन्त प्रेमसे प्रभुकी ओर देखोगी और प्रभु बार-बार तुम्हे 


निहारेगे। यह शोभा और सुखमय समय देखकर किसीके भी नेत्रॉके पलक | 


नहीं लगेंगे॥ ६॥ फिर भगवान्‌ राम वानरोंकी सेना, लक्ष्मणजी, सुयश, 


लकाकी विजय और सीताजीके सहित कुशल्पूर्वक अपने नगरको जायँगे . 


और तुलसीदास प्रेमसे पुलकित हो, आनन्दसे प्रसन्नचित्त होकर प्रभुकी 
. कमनीय कीर्तिका गान करेगा ॥ ७॥ 

गीतावली 
TS | 
लकाकाण्ड 
मन्दोदरी-प्रबोध 
राग मारू . 


[१] 
मानु अजहू सिष परिहरि क्रोधु । 
पिय पूरो आयो अब काहि, कहु, करि रघुबीर-बिरोधु ॥ १॥ 
जेहि ताड़का-सुबाहु मारि, मख राखि जनायो आपु।: 
कौतुक ही मारीच नीच मिस प्रगट्यौ बिसिष-प्रतापु ॥ २॥ 
सकल भूप बल गरब सहित तोरय़ो कठोर सिवचापु। 
ब्याही जेहि जानकी जीति जग, हरयौ परसुधर-दापु॥ ३॥ 
कपट-काक साँसति-प्रसाद करि बिनु श्रम बध्यो बिराधु। 
खर-दूषन-त्रिसिरा-कबं्र हति क्रियो सुखी सुर-साध्ु॥४॥ 
एकहि. बान बालि मार्‍यो जेहि, जो बल-उदधि अगाधु। 
कहु, थौं कंत. कुसल बीती केहि किये राम-अपराधु॥ ५॥ 
लाँधि न सके लोक-बिजयी तुम जासु अनुज-कृतरेषु। 
उतरि सिंधु जारयो प्रचारि पुर जाको दूत बिसेषु ॥ ६॥ 
कृपासिंधु, खल-बन--कृसानु सम, जस गावत श्रुति-सेषु। 
सोइ बिरुदैत बीर कोसल्पति, नाथ.! समुझि जिय देषु॥ ७॥ 
सुनि पुलस्त्यके जस-मयंक महैँ कत कलंक हठि होहि। 
और प्रकार: उन्न हीं: कह... मै तेसो, उग, जोहि MO 


| 

चलु, मिलु बेगि कुसल सादर सिय सहित अग्र करि मोहि। 
तुलसिदास प्रभु सरन-सबद सुनि अभय करैंगे- तोहि॥ ९॥ 
[मन्दोदरी कहती है---] “प्रियतम ! आप आज भी मेरी सीख मानिये 
और अपना क्रोध छोड़ दीजिये। भला, आप ही बतलाइये, .रघुनाथजीसे 
विरोध करके कब किसका पूरा पड़ा है ? ॥ १॥ जिन्होंने बाल्यावस्थामें ही 
ताड़का और सुबाहुको मारकर यज्ञकी रक्षा करके अपने प्रभावको प्रकट 
किया तथा खेलहीमें पापी मारीचके मिससे अपने बाणका प्रताप 
दिखलाया॥ २॥ फिर समस्त राजाओंके बल-सम्बन्धी अभिमानके सहित 
शिवजीके कठोर धनुषको तोड़ा और इस प्रकार सम्पूर्ण संसारको जीतकर 
जानकीसे विवाह किया तथा परशुरामजीका दर्प दूर किया॥ ३ ॥ जिन्होंने 
कपट-काक जयन्तको दण्ड दे फिर [ शरण आनेपर ] उसपर कृपा की, 
अनायास ही विराधका वध किया तथा खर, दूषण, त्रिशिरा और कबन्धको 
मारकर देवता और साधुओंको सुखी किया ॥ ४ ॥ फिर जो बलका अगाध 
) ` समुद्र था, उस बालिका एक ही बाणमें वध किया, हे कान्त ! कहो तो उन 
रामका अपराध करनेपर किसकी कुशल हुई है ?॥ ५॥ जिनके छोटे 
भाईकी खींची हुई रेखाको तुम विश्वविजयी होकर भी नहीं लाँघ सके, जिनके 
एक दूतने समुद्रको पार कर सारे नगरको उलट-पलटकर खूब अच्छी तरह 
जला दिया॥ ६॥ तथा श्रुति और शेषजी जिनका 'कृपासिन्धु और दुष्टोंके 
वनके लिये अग्निके समान' ऐसा कहकर सुयश गाते हैं, हे नाथ ! अपने 
हृदयमें समझकर देख लो, ये यशस्वी वीर वे ही कोशलाधिपति भगवान्‌ राम 
हैं॥ ७॥ आप इस प्रकार आग्रह करके पुलस्त्य मुनिके यशरूप चन्द्रमामें 
कलंकरूप क्यों होते हैं ? मैंने संसारको ढूँढ़कर अच्छी तरह देख लिया है, 
अब और किसी प्रकारसे आपका उद्धार नहीं हो सकता ॥८॥ अतः अब 
मुझे आगे कर सीताजीको आदरसहित साथ ले, शीघ्र ही चलकर 
रघुनाथजीसे मिलिये--इसीमें आपकी कुशल है। आपके मुखसे 'शरण' 


शब्द सुनते ही रभु, आपको निर्भय कर देंगे” || ९, ४, eGangotri 


अंगदका दूतकर्म 
राग कान्हरा 
[२] 
तू दसकंठ भले कुल जायो । 

ता महँ सिव-सेवा, बिरंचि-बर, भुजबल बिपुल जगत जस पायो ॥ २॥ 
-खर-दूषन-त्रिसिरा, कबंध रिपु जेहि बाली जमलोक पठायो। 
ताको दूत पुनीत चरित हरि सुभ संदेस कहन हौं आयो॥ २॥ 
श्रीमद्‌ नृप-अभिमान मोहबस, जानत अनजानत हरि लायो ! 
तजि ब्यलीक भजु कारुनीक प्रभु, दै जानकिहि सुनहि समुझायो ॥ ३॥ 
जातें तब हित होइ, कुसल कुल, अचल राज चलिहै न चलायो। | 
नाहित रामप्रताप-अनलमहें ह्वै पतंग परिहै सठ धायो॥ ४॥ 
जह्यपि अंगद नीति परम हित कह्यो, तथापि न कछु मन भायो। 
तुलसिदास सुनि बचन क्रोध अति, पावक जरत मनहु घृत नायो॥ ५॥ 

[अंगदजी बोले] “रावण ! तुम अच्छे कुलमें उत्पन्न हुए हो। 
तिसपर भी श्रीमहादेकजीकी पूजा, ्रह्माजीके वरदान और अपने विपुल 
बाहुबलसे तुमने जगतमें सुयश प्राप्त किया है॥ १॥ जिन्होंने खर-दूषण, 
त्रिशिरा, कबन्ध और बालि आदि शत्रुको यमलोक भेज दिया है, मैं 
उन्हींका दूत हूँ और तुम्हें पवित्र चरित्र श्रीहरिका संदेश सुनानेके लिये आया 
हूँ॥ २॥ तुम ऐश्वर्यके अभिमान, राजपद अथवा मोहके अधीन होकर 
जानकर या बिना जाने किसी प्रकार जानकीको हर लाये हो, अब उन्हे 
रघुनाथजीको लौटा दो और कपट त्यागकर उन करुणामय प्रभुका भजन 
करो--इतनी हमारी शिक्षा मान लो॥ ३ ॥ जिससे तुम्हारा हित हो और 
तुम्हारा कुल सकुशल रहे तथा राज्य अविचल होकर किसीका टाला न 
, टले। नहीं तो, हे मूढ़ ! तुम रामचन्द्रजीके प्रतापरूप अग्निमें पतंग होकर 
दौड़-दौड़कर गिरोगे' ॥ ४ ॥ इस प्रकार यद्यपि अंगदजीने यह परम हितकारी 
नीति कही,०तथाविएसनणमो-सह कुछ मके, नी॥ तुलसीदासजी 

कहते हैं--ये वचन सुनकर उसे बड़ा ही क्रोध हुआ, मानो जलती हुई 
अभिमेँ घृत डाल दिया गया हो ॥ ५॥ 
[३] 
तैं मेरो मरम कछू नहिं पायो । 
रे कपि कुटिल ढीठ पसु पाँवर ! मोहि दास-ज्यों डाटन आयो ॥ १॥ 
आता कुंभकरन रिपुघातक, सुत सुरपतिहि बंदि करि ल्यायो । 
निज सुजबल अति अतुल कहां क्यों, कंदुक ज्यों कैलास उठायो ॥ २॥ 
सुर, नर, असुर, नाग, खग, किंनर सकल करत मेरो मन भायो । 
निसिचर रुचिर अहार मनुज-तनु, ताको जस खल ! मोहि सुनायो ॥ ३ ॥ 
` कहा भयो, बानर सहाय मिलि, करि उपाय जो सिंध्नु बँधायो । 
~ जो तरिहै भुज बीस घोर निधि, ऐसो को त्रिभुवनमें ज़ायो ? ॥ ४॥ 
सुनि दससीस-बचन कपि-कुंजर निहँसि ईस-मायहि सिर नायो। | 
तुलसिंदास लंकेस कालबस गनत न कोटि जतन समझायो ॥ ५॥ 
[ रावण बोला-- ] “अरे कुटिल और ढीठ वानर ! तूने मेरा प्रभाव 
कुछ भी नहीं समझा। रे पामर पशु! इसीलिये तू मुझे दासके समान 
डाटनेके लिये आया है॥ १॥ तू जानता नहीं--मेरा भाई शत्रुओका नाश 
करनेवाला कुम्भकरण है और पुत्र साक्षात्‌ देवराजको भी बंदी बना लाया 
था। मैं अपने अतुलित बाहुबलका तो वर्णन ही क्या करूँ, जिसने 
कैलासको गेंदके समान उठा लिया था ॥ २ ॥ देवता, मनुष्य, राक्षस, नाग, 
पक्षी और किन्नर--ये सब मेरी इच्छाका अनुवर्तन करते हैं। अरे दुष्ट ! 
मनुष्योंका शरीर तो राक्षसोंका प्रिय भोजन है। तू मुझे उसका सुयश सुनाने 
चला है ! ॥ ३ ॥ यदि वानरोंकी सहायता लेकर वह यल्ल करके समुद्रको पार 
भी कर आया तो कोन बड़ी बात हो गयी ? किंतु जो मेरी बीस भुजा-रूप 
घोर समुद्रको पार कर सके ऐसा त्रिलोकीमें कौन उत्पन्न हुआ है ?' ॥ ४ ॥ 
रांवणके ये वचन सुन कपि-केसरी अंगदने ईश्वरकी मायाको सिर नवाया। 
तुलसीदासजी.- रहते, हैंदगामिंगदज़ीते, सब्नणक्रो,, क़ग्रेड्लों॥ उपाय कर्के 

समझाया, परंतु कालके अधीन होनेके कारण उसने कुछ भी ध्यान नहीं 
दिया ॥ ५॥ 
[४] 
सुनु खल ! मैं तोहि बहुत बुझायो 

एतो मान सठ ! भयो मोहबस, जानतहू चाहत बिष खायौ॥ १॥ 
जगत-बिदित अति बीर बालि-बल जानत हो, किधों अब बिसरायो । 
"बिनु प्रयास सोउ हत्यो एक सर, सरनागतपर प्रेम देखायो ॥ २॥ 
पावहुगे निज करम-जनित फल, भले ठोर हठि बैर बढ़ायो। 
बानर-भालु चपेट लपेटनि ` मारत, तब ह्वैहै पछितायो॥ ३॥ 
हौं ही दसन तोरिने लायक, कहा करौं, जो ने आयसु पायो। 
`` अब रघुबीर-बान-बिदलित उर सोवहिगो रनभूमि सुहायो॥ ४॥ 
अबिचल राज बिभीषनको सब, जेहि रघुनाथ-चरन चित 'लायो। | 
तुलसिदास यहि भाँति बचन कहि गरजत चल्यो बालि-नुप जायो ॥ ५॥ 

[ अंगदजीने -कहा-- ] रे दुष्ट ! सुन, मैंने तुझे बहुतेरा समझाया, 
परंतु तू मोहवरा ऐसे घमंडमें भर गया है कि जान-बूझकर विष खाना चाहता 
है॥ १॥ जगत्म्रसिद्ध महान्‌ वीर बालिका बल तो तू जानता है न, या अब 
भूल गया ? देख, उसे रघुनाथजीने अनायास एक बाणसे ही मार डाला और 
अपने शरणागत सुग्रीवपर प्रेम दिखलाया ॥ २ ॥ तुम भी अपने कर्मोका फल 
भोगोगे, तुमने आग्रहपूर्वक अच्छी जगह वैर बढ़ाया है। अब, जिस समय 
रीछ और वानर तुम्हें चपेटमें लेकर मारेंगे,उस समय पश्चात्ताप होगा॥ ३॥ 
तुम्हारे दाँत तोड़नेके लिये तो मै ही पर्या हूँ; परंतु करूँ क्या, इसके लिये मैंने 
प्रभुकी आज्ञा प्राप्त नहीं की है। अब तुम शीघ्र ही रामचन्द्रजीके बाणोंसे 
छिन्नहदय होकर सुन्दर युद्धस्थलमें सोओगे ॥ ४ ॥ तुम्हार यह अविचल 
राज्य तो सारा-का-सारा विभीषणको ही मिलेगा, जिसने रघुनाथजीके 
चरणोंमें चित्त लगाया है।' तुलसीदासजी कहते हैं--रावणसे ऐसे वचन 
कह वानरसंज"बांलिके'पुत्र'अंगदजी/मरजते/ हुए हासेर दिये॥ ५॥ | 

लक्ष्मण-मूर्च्छा 
राग केदारा 
[५] 
राम-लषन उर लाय लये हैं। 
भरे नीर राजीव-नयन सब अँग परिताप तए हैं॥ १॥ 
कहत ससोक बिलोकि बंधु-मुख बचन प्रीति गुथए हैं। 
सेवक-सखा भगति-भायप-गुन चाहत अब अथए हैं॥ २॥ 
निज व्कीरति-करतूति तात ! तुम सुकृती सकल जए हैं। 
मैं तुम्ह बिनु तनु राखि लोक अपने अपलोक लए हैं॥ ३॥ 
मेरे पनकी लाज इहाँलौं हठि प्रिय प्रान दए हैं। 
लागति साँगि बिभीषन ही पर, सीपर आपु भए हैं॥ ४॥ 
सुनि प्रभु-बचन भालु-कपि-गन, सुर सोच सुखाइ गए हैं। 
तुलसी आइ पवनसुत-बिधि मानो फिरि निरमये नए हैं॥ ५॥ 
[ जिस समय मेघनादकी शक्ति खाकर लक्ष्मणजी मूर्च्छित हो गये और 
) हनूमानजी उन्हें भगवान्‌ रामके पास ले आये, उस समय ] रघुनाथजीने 
लक्ष्मणजीको उठाकर हृदयसे लगा लिया । उनके नेत्रकमल जलसे भर आये 
और सब अङ्ग परितापसे संतप्त हो गये॥ १॥ चे भाईका मुख देखकर 
अत्यन्त शोकयुक्त हो ये प्रीतिग्रथित वचन कहने लगे--अब सेवक, सखा, 
भक्तिः और भ्रातृत्वके सारे गुण अस्त होनेवाले हैं॥ २॥ हे तात ! अपनी 
कीर्ति और कृतिसे तुमने समस्त सुकृतियोंको जीत लिया । “अब तुम्हारे बिना 
. इस शरीरको रखकर मैंने इस लोकमें अपकीर्ति ही कमायी है ॥ ३ ॥ अहो ! 
मेरी प्रतिज्ञाकी तुम्हें यहाँतक लाज है कि उसके लिये अपने प्रिय प्राणतक दे 
डाले हैं; इसीलिये यद्यपि शक्ति तो विभीषणके हृदयपर लगनेवाले थी, परंतु 
उसकी रक्षा करनेके लिये तुम उसकी ढाल बन गये |” ॥ ४ ॥ प्रभुके ये 
वचन सुनकर रीछ, वानर और देवतागण शोकसे सूख गये | तुलसीदासजी 
कहते हैं--इसी समय ब्रह्माूप हनुमानजीने [ ओषधिके सहित आकर ] 
मानो उन्हें फ़िरसे नया बना दिसए॥ ७ Digitized by eGangotri 


राग सोरठ 


[६] 
मोपै तो न कछू ह्वै आई । 

ओर निबाहि भली बिधि भायप चल्यो लखन-सो भाई॥ १॥ _ 
पुर, पितु-मातु, सकल सुख परिहरि जेहि बन-बिपति बँटाई । 
ता सँग हौं सुरलोकं सोक तजि सक्यो न प्रान पठाई॥ २॥ 
जानत हौं या उर कठोरतें कुलिस कठिनता पाई। 
सुमिरि सनेह सुमित्रा-सुतको दरकि दरार न जाई॥३॥ 
तात-मरन, तिय-हरन, गीध-बध, भुज दाहिनी गँवाई। 
तुलसी मैं सब भाँति आपने कुलहि कालिमा लाई॥.४॥ 

'हाय ! मुझसे तो कुछ भी नहीं बना ! आज लक्ष्मण-जैसा भाई भी 
भ्रातृत्वका अन्ततक अच्छी तरह निर्वाह करके चला गया॥ १॥ जिसने 
नगर, पिता, माता और सब प्रकारके सुख त्यागकर मेरी वनकी विपत्तिको 
बँटाया था, उसके साथ मैं अपने प्राणोंको भी शोक त्यागकर सुरलोक नहीं 
भेज सका ! ॥ २॥ मालूम होता है, वज्रने भी मेरे इस कठोर हृदयसे ही 
कठिनता प्राप्त की है, इसीसे सुमित्रानन्दनके ख्रेहका स्मरण करके इसमें 
फटकर कोई दरार नहीं पड़ी ॥ ३ ॥ हाय ! मेरे कारण ही पिताजीकी मृत्यु 
हुई, ्रीका अपहरण हुआ, गृध्रराजके प्राण गये और अब मुझे यह दाहिनी 
भुजा (लक्ष्मण) भी गैंवानी पड़ी । इस प्रकार मैंने सब तरह अपने कुलको 
कलंक ही लगाया है' ॥ ४॥ 

, [७] 
मेरो सब पुरुक्षरथ थाको । 

बिपति बैंटावन बंधु-बाहु बिनु करौं भरोसो काको॥ १॥ 
सुनु, सुग्रीव ! साँचेहू. मोपर फेरयो बदन बिधाता। 
ऐसे समर्य ?संभरग्संच्कट!2' ००क्ज्यों) ० छपत ससो, ८-' त्राता ॥२॥ 

गिरि, कानन जैहैं साखा-मृग, हौं पुनि अनुज-सँघाती । 
ह्वैहै कहा बिभीषनकी गति रही सोच भरि छाती॥ ३॥ 
तुलसी सुनि प्रभु-बचन भालु-कपि सकल बिकल हिय हारे। 
जामबंत हनुमंत बोलि तब, औसर जानि प्रचारे॥ ४॥ 
“अब मेरा सारा पुरुषार्थ थक गया। अपनी विपत्तिको बैंटानेवाले 
भाईरूप भुजाके बिना अब मैं किसका भरोसा करूँ॥ १॥ सुग्रीव ! सुनो, 
` विधाताने सचमुच मेरी ओरसे मुँह फेर रखा है, इसीसे ऐसे समय युद्धका 
संकट उपस्थित होनेपर मुझे लक्ष्मण-जैसे भाईने त्याग दिया ॥ २ ॥ वानर तो 
पर्वत और वनोंमें चले जायँगे और मैं भैया लक्ष्मणका साथ पकङँगा, परंतु 
मेरे हृदयमें यही सोच भरा हुआ है कि विभीषणकी क्या गति होगी' ॥ ३॥ 
तुलसीदासजी कहते हैं--प्रभुके ये वचन सुनकर सब रीछ-वानर हंदयमें 
व्याकुल होकर थकित हो गये। तब जाम्बवानने हनुमान्‌जीको बुलाकर 
उत्तेजित किया ॥ ४ ॥ 
राग मारू 
[८] 
जौ हों अब अनुसासन पावौं। 
तो चंद्रमहि निचोरि चैल-ज्यों, आनि सुधा सिर नावौं॥ १॥ 
कै पाताल दलों ब्यालावलि अमृत-कुंड महि लावौं। 
भेदि भुवन, करि भानु बाहिरो तुरत राहु दै तावौं॥ २॥ 
बिबुध-बैद बरबस आनौं धरि, तौ प्रभु-अनुग कहावों। 
पटकों मीच नीच मूषक-ज्यौं, सबहिको पापु बहावौं॥ ३ ॥ 
तुम्हरिह कृपा, प्रताप तिहारेहि नेकु बिलंब न लावौं। 
दीजै सोइ आयसु तुलसी-प्रभु, जेहि तुम्हरे मन भावौं॥ ४॥ 
[ तब हनुमानजी कहने लगे ] 'प्रभो | यदि इस समय मुझे आज्ञा 
मिले तो मैं चन्द्रमाको वस्रके समान निचोड़कर उससे अमृत लाकर ही 
आपको सिशलवाड़ुँ,॥,१,॥ अत्र साताको पा अमृतक्रीअरक्षा करनेवाले ] 

सर्पोंको मारकर अमृत-कुण्डको भूमिपर उठा लाउँ [ यदि उससे भी काम न 
चले तो ] भुवनकोशको फोड़कर सूर्यको बाहर निकाल दूँ और तुरंत ही उस - 
छिद्रपर राहुको रखकर उसे मूँद दूँ [ जिससे फिर सूर्य न आ सके और 
प्रातःकाल न हो]॥२॥ यही नहीं, यदि मैं देवताओके वैद्य 
अश्विनीकुमारोंको बलपूर्वक ले आऊँ तभी प्रभुका अनुचर कहलाऊँ । नीच 
मृत्युको मूषकके समान पटक दूँ और इस प्रकार सभीका पाप काट दूँ [ फिर 
किसीको मरनेका ही भय न रहे ] ॥ ३ ॥ प्रभो ! आपकी कृपा और आपहीके 
प्रतापसे मैं इन कार्योमें तनिक भी देरी नहीं करूँगा । अतः हे तुलसीदासके 
स्वामी ! जिसके करनेसे मैं तुमको प्रिय लगँ, वही आज्ञा दीजिये ॥४॥ 
[९] 

सुनि हनुमंत-बचन रघुबीर । 

सत्य, समीर-सुवन ! सब लायक, कह्यो राम धरि धीर॥ १॥ 
चहिये बैद, ईस-आयसु धरि सीस कीस बलऐन। . 
आन्यो सदनसहित सोबत ही, जौलौं पलक परै न॥२॥ 
जियै कुँवर, निसि मिलै मूलिका, कीन्हीं बिनय सुषेन। 
उठ्यो कपीस, सुमिरि सीतापति चल्यो सजीवनि लेन॥ ३॥ 
कालनेमि दलि बेगि बिलोक्यौ द्रोनाचछ जिय जानि। - 
देखी दिब्य ओषधी जह तहेँ जरी, न परि पहिचानि॥ ४॥ 
लियो उठाय कुधर कंदुक-ज्यौं, बेग न जाइ बखानि। 

ज्यों धाए गजराज-उधारन सपदि सुदरसनपानि॥ ५॥ 
आनि पहार जोहारे प्रभु, कियो बैदराज उपचार। 
करुनासिंधु बंधु भेंट्यो, मिटि गयो सकल दुख-भार॥ ६॥ 
` मुदित भालु कपि-कटक, लह्यो जनु समर पयोनिधि पार। 
बहुरि ठौरही राखि महीधर आयो पवनकुमार॥ ७॥ 
सेन सहित सेवकहि. सराहत पुनि पुनि राम सुजान। 
रषि सुममऽ- ° हिय०'हरथि/“छालंसत ० लिहु रजा, तिसान ॥ ८ ॥। 


गीतावली ३१२ 


तुलसिदास सुधि पाइ निसाचर भए मनहु बिनु प्रान। 
परी भोरही रोर लंकगढ़, दई हाँक हनुमान॥ ९॥ 
हनुमानजीके ये वचन सुनकर रघुश्रेष्ठ भगवान्‌ रामने धैर्य धारणकर 
कहा--'पवननन्दन ! तुम्हारा कथन सर्वथा सत्य है, तुम वास्तवमें यह सभी 
कुछ करनेमें समर्थ हो॥ १॥ इस समय एक वैद्यकी आवश्यकता है। 
भगवान्‌की यह आज्ञा सिरपर रखकर बलशाली वानरराज, जितनी देरमें 
पलक भी न लगे इतनेहीमें एक वैद्यको उसके घरसहित सोते हुए ही उठा 
लाये ॥ २॥ उस सुषेण नामक वैद्यने विनयपूर्वक कहा---“यदि रात्रिके भीतर 
ही संजीवनी बूटी मिल सके तो कुँवर जीवित हो सकते हैं।' यह सुनते ही 
वानरेश्वर हनुमानजी सीतापति भगवान्‌ रामका स्मरण करते हुए उठे और 
संजीवनी बूटी लेनेके लिये चल दिये॥ ३॥ उन्होंने मार्गमें कालनेमिको 
मारकर शीघ्र ही द्रोणाचलको देखा और उसे अपने चित्तसे ही पहचान लिया । 
. वहाँ उन्होंने जहाँ-तहाँ बहुत-सी दिव्य ओषधियाँ देखीं; परंतु वे उस बूटीको 
न पहचान सके ॥ ४ ॥ तब उन्होंने उस पर्वतको गेंदके समान उठा लिया। 
उस समयके उनके वेगका वर्णन.:नहीं किया जा सकता | ऐसा जान पड़ता 
था, मानो गजराजका उद्धार करनेके लिये बड़ी शीघ्रतासे चक्रपाणि भगवान्‌ 
विष्णु दौड़े जा रहे हों ॥ ५॥ इस प्रकार पहाड़को लाकर उन्होने प्रभुको प्रणाम 
किया और वैद्यराजने लक्ष्मणजीकी चिकित्सा की [ इससे लक्ष्मणजी 
तत्काल सचेत हो गये ] । तब करुणासागर भगवान्‌ रामने भाईका आलिङ्गन 
किया और इससे उनके दुःखका सारा भार मिंट गया ॥ ६॥ रीछ और 
` वानरोंका दल भी ऐसा आनन्दित हुआ, मानो उसे संग्रामरूप समुद्रा पार 
मिल गया हो। तत्पश्चात्‌ हनुमानजी उस पर्वतको जहाँ-का-तहाँ रख 
आये ॥ ७॥ उस समय सम्पूर्ण सेनाके सहित परम चतुर भगवान्‌ राम 
बारम्बार अपने सेवककी प्रशंसा करने लगे तथा देवतालोग भी पुष्मोंकी वर्षा 
कर, हृदयमें आनन्दित हो दुन्दुभी बजाते हुए उनकी बड़ाई करने लगे ॥ ८ ॥ 
तुलसीदास कहते, हैनन. अमाचाएको पक़र-उ#सग्रापातो मानो प्राणहीन 

हो गये प्रातःकाल होते ही जब हनुमानजीने हाँक लगायी तो लंकापुरीमें ` 
हाहाकार मच गया ॥ ९ ॥ 
राग केदारा 
[ १०] 
कौतुक ही कपि कुधर लियो है। 
चल्यो नभ नाइ माथ रघुनाथहि, सरिस न बेग बियो -है॥ १॥ 
देख्यो जात जानि निसिचर, बिनु फर सर हयो हियो है। 
परयो कहि राम, पवन राख्यो गिरि, पुर तेहि तेज पियो है॥ २॥ 
जाइ भरत भरि अंक भेंटि निज, जीवन-दान दियो है। | 
दुख लघु लषन मरम-घायल सुनि, सुख बड़ो कीस जियो है॥ ३॥ 
आयसु इतहि, स्वामि-संकट उत, परत न कछू कियो है। 
तुलसिदास बिंदरयो अकास, सो कैसेकै जात सियो है॥ ४॥ 
[अब पर्वत लाते समय मार्गमें जो घटना हुई उसका वर्णन करते हैं--] 
हनुमानजीने खेलसे ही पर्वतको उठा लिया और रघुनाथजीको सिर नवा 
आकाइमार्गसे चल दिये। उस समय उनके समान और किसीका वेग नहीं 
था॥ १॥ उन्हें [ अयोध्याके ऊपर होकर ] जाते देख भरतजीने राक्षस 
जानकर उनके हृदयमें बिना गाँसीका बाण मारा तब वे 'राम' ऐसा कहते हुए 
गिर पड़े । पवनने [अयोध्याकी रक्षा करनेके लिये] पर्वतको रोक लिया, मानो 
नगरने उसका तेज पी लिया हो ॥ २ ॥ तब भरतजीने [उनके मुखसे राम-नाम 
सुन ] उनके समीप जा अपनी भुजाओंमें भरकर उनका आलिङ्गन किया और 
उन्हें जीवनदान दिया। लक्ष्मणजी मर्माहत हुए हैं-यह सुनकर तो उन्हें 
थोड़ा-सा दुःख हुआ, परंतु हनूमानजीको जीवित देखकर वे परम आनन्दित 
हुए॥ ३ ॥ स्वामीकी आज्ञा इधर अयोध्यामें ही रहनेकी है और उधर उनपर 
युद्धका संकट पड़ा हुआ है--इसपर भरतजीने बहुत कुछ विचार किया, परंतु 
उनसे कुछ करते न बना । तुलसीदासजी कहते हैं-_[भरतजीकी अवस्था उस 
समय ऐसी थी 7जैसे'आकाश फट जाय्तोउसेकैसे-सियाःजाल्(? ॥ ४ ॥ 

[ ११] 
भरत-सन्रुसूदन ` बिलोकि कपि चकित भयो है। 
राम-लषन रन जीति अवध आए, कैथों मोहि भ्रम, 


-कैथों काहू कपट ठयो है॥ १॥ ` 


प्रेम पुलकि, पहिचानिकै पदपदुम नयो है। 
कहो न परत जेहि भाँति दुहू भाइन 
सनेहसों सो उर लाय लयो है॥ २॥ 
समाचार कहि गहरु भो, तेंहि ताप तयो है। 
कुर सहित चढ़ो बिसिष, बेगि पठवों, ` सुनि : 


. `. हरि हिय गरब गूढ़ उपयो है [ ३॥ ` 


.तीसते. उतरि जस कहो चहै,. गुनगननि : जयो ` है। 


धनि भरत !. ..धनि. भरत,!.. करत. भयो, ` `` ` 


`. .. . „ -: अगन मौन रह्यो मन अनुराग रयो है॥ ४॥ 
यह जलनिधि खन्यो, मथ्यो, % लैंघ्यो, बाँध्यो, अँचयो है ॥ 
तुलसिदास रघुबीर  बंधु-महिमाको संशु 


RPS 


` तरि को कबि पार गयो है ? ॥ ५॥ | 


हनुमानजी भरत और शत्रुको देखकर बड़े विस्मित हुए। वे सोचने 
लगे--क्या राम और लक्ष्मण युद्धमें विजय प्राप्तकर अयोध्यामें आ गये हैं 


या मुझे भ्रम हो रहा है? अथवा यह किसीने कपट किया है॥ १॥ फिर | 


उन्हें पहचानकर उन्होंने प्रेमसे पुलकित हो उनके चरणकमंलोंमें प्रणाम 
किया । उस समय उन्हें दोनों भाइयोंने जैसे प्रेमसे हृदयसे लगाया, वह कहा 
नहीं जाता ॥ २ ॥ फिर उन्हें सारे समाचार सुनाकर कहा--“मुझे विलम्ब हो 
रहा है।' वे सब बातें सुनकर भरतजी दुःखसे संतप्त हो गये और 
बोले--'तुम पर्वतसहित मेरे बाणपर चढ़ जाओ, मैं तुरंत ही तुम्हें 
रघुनाथजीके पास भेज दूँगा।' यह सुनकर हनुमानजीके हृदयमें गुप्तरूपसे 
गर्वका आविर्भाव हुआ ३.॥ द. वे,जनके,ज्ापरएएउन्ञढ़े,,और जब देखा 

कि उनके लिये यह कोई बड़ी बात नहीं है। ] तो उससे उतरकर उनका 
सुयश कहना चाहा। भरतजीके गुणोंने उन्हें जीत लिया। उनका मन 
अनुरागमें डूब गया तथा 'भरतजी धन्य हैं, भरतजी धन्य हैं' इस प्रकार 
कहते हुए प्रेममें मग्न होकर वे चुप रह गये ॥ ४॥ तुलसीदासजी कहते हैं-- 
इस समुद्रको तो [सगर-पुत्रोंने] खोदा है, [देवता और दैत्येनि] मथा है, 
[ हनूमानजीने ] लाँघा है, [ नल-नीलने ] बाँधा है और [ अगस्त्यजीने ] 
पिया है; किंतु रघुनाथजीके भाई भरतजीकी महिमाके समुद्रको तैरकर भला 
कौन कवि पार गया है ? ॥ ५॥ 
| [ १२] 
_ होतो नहि जौ जग जनम भरतको । 
तौ, कपि कहत, कृपान-धार मग चलि आचरत बरत को ? ॥ १॥ 
धीरज-धरम धरनिधर-शुरहुंतें गुर धुर धरनि धरत को ?। 
सब सदगुन सनमानि आनि उर, अघ-औगुन निदरत को ?॥ २॥ 
सिवहु न सुगम सनेह रामपद सुजननि सुलभ करत को ?। 
सृजि निज जस-सुरतरु तुलसी कहें, अभिमत फरनि फरत को ? ॥ ३॥ 
हनूमानजी कहने लगे--यदि संसारमें भरतजीका जन्म न हुआ होता 
तो खाँड़ेकी धाररूप इस दुर्गम मार्गमें चलकर प्रेमब्रतका कौन आचरण 
करता ? ॥ १॥ पृथ्वीमें पर्वतोंके भारसे भी भारी धैर्य और धर्मका बोझा 


कौन उठाता ? सब सद्गुणोंको सम्मानपूर्वक हृदयमें धारणकर कौन पारत ` 


और अवगुणोंका निराद्र करता ? ॥ २॥ और जो श्रीरामचन्द्रजीके चरणोंका ' 
प्रेम शिवजीको भी सुलभ नहीं है, उसे कौन सत्पुरुषोंक लिये सुलभ करता 
तथा अपने सुयशरूप कल्पवृक्षको रचकर कौन तुलसीदासके लिये 


अभिमत फल उत्पन्न करता ? ॥ ३॥ 
[ १३] 
सुनि रन घायल लषन परे हैं। र 
स्वामिकाज सिग्रीम'००सुभटंसों'' cल्लोहे०" ललक्रारि, ०ठक्ने०॥ हें ॥ १ ॥ 

सुवन-सोक, संतोष सुमित्रहि, रघुपति-भगति बरे हैं। 
छिन-छिन गात सुखात, छिनहि छिन हुलसत होत हरे हैं॥ २॥ 
कपिसों कहति सुभाय, अंबके अंबक अंबु भरे हैं। 
रघुनंदन बिनु बंधु कुअवसर, जद्यपि धनु दुसरे हैं॥३॥ 
“तात ! जाहु कपि सँग', रिपुसूदन उठि कर जोरि खरे हैं। 
प्रमुदित पुलकि पैंत पूरे जनु बिधिबस सुढर ढरे हैं॥ ४॥ 
अंब-अनुजगति लखि पवनज-भरतादि गलानि गरे हैं। 


तुलसी सब समुझाइ मातु तेहि समय सचेत करे हैं॥ ५॥ . 


जब सुमित्राने सुना कि लक्ष्मणजी युद्धस्थलमें घायल पड़े हैं और 
उन्होंने अपने स्वामीके लिये विपक्षी योद्धा मेघनादसे रणभूमिमें खूब 
ललकारकर लोहा भिड़ाया है॥ १॥ तो उन्हें पुत्रकी दशासे तो शोक हुआ 
और इस बातसे संतोष हुआ कि उन्होंने श्रीरघुनाथजीकी भक्तिको स्वीकार 
किया। उनके अङ्ग एक क्षणमें शोकमें सूख जाते हैं और फिर दूसरे ही 
क्षणमें आनन्दसे हरे हो जाते हैं॥ २॥ तब माता सुमित्राने नेत्रॉमें जल 
भरकर, स्वभावसे ही हनूमानजीसे कहा--*रामजी कुअवसरमें भाईसे बिछुड़ 
गये, यद्यपि धनुष उनके साथ है [ जिसके होते हुए उन्हें अन्य किसीकी 
सहायताकी अपेक्षा नहीं है ]'॥ ३॥ [ हनूमानजीसे ऐसा कहकर वे 
शत्रुघ्रजीसे बोलीं-- ] “भैया ! तुम इस हनूमानके साथ जाओ ।' यह सुनते 
ही उतरुन्रजी हाथ जोड़कर खड़े हो गये और शरीरमें पुलकायमान होकर ऐसे 
प्रसन्न हुए मानो दैवयोगसे उनके पूरे-पूरे दाँव पड़ गये हों ॥ ४॥ माता और 
छोटे भाईकी यह दशा देखकर हनूमान्‌ और भरतजी बड़े ही ग्लानिग्रस्त हो 
गये । तुलसीदासजी कहते हैं-तब माताने उन सबको समझाकर सचेत 
किया॥ ५॥ 


[ १४] 
बिनय सुनायबी परि पाय । 


कहौं कहा, ,कूपीस,! तूम्ह सूचि, 0ख्नुम्रति, । [8५ शहि सुभाय ॥ १ कु 


| 
|| 
| 
| 
| 

स्वामि-संकट-हेतु हौं जड़ जननि जनम्यो जाय। 
समौ पाइ, कहाइ सेवक घट्यो तौ न सहाय॥ २॥ 
कहत सिथिल सनेह भो, जनु धीर घायल घाय। 
भरत-गति लखि मातु सब रहि ज्यों गुंडी बिनु बाय॥ ३॥ 
भेंट कहि कहिबो, कह्यो यों. कठिन-मानस माय। 
लाल! लोने लषन-सहित सुललित { लागत नाँय'॥ ४॥ 
देखि बंधु-सनेह, अंब सुभाउ,. लषन-कुठाय। 
तपत तुलसी तरनि-त्रासकु एहि नये तिहुँ ताय॥५॥ 

[ भरतजी कहने लगे-- ] “तुम भगवान्‌ रामके पैरों पड़कर मेरी एक 
विनय सुनाना । हे कपीश्वर ! तुमसे मैं अधिक क्या कहूँ । तुम तो स्वभावसे ही 
शुद्धचित्त, सुमति और सुहृद्‌ हो ॥ १॥ मुझ मूढ़को मेरी माताने प्रभुको कष्ट 
पहुँचानेके लिये व्यर्थ ही जन्म दिया है, क्योंकि मैं उनका सेवक कहलाकर भी - 
समय उपस्थित होनेपर उनकी सहायता न क्र सका' ॥ २ ॥ इस प्रकार 
कहते-कहते वे स्रेहसे शिथिल हो गये, जैसे कोई धीर पुरुष घावसे घायल हो 
जानेपर हो जाता है । भरतजीकी यह दशा देखकर सब माताएँ इस प्रकार रह 
गयीं जैसे वायुके बिना पतंग ॥ ३ ॥ [ कौसल्याजी बोली-- ] भैया ! रामसे 
भेंट करके कहना कि तुम्हारी कठोर-हृदया माताने कहा है--हे लाल ! 
तुम्हारा नाम ललित लाल लक्ष्मणके सहित ही सुन्दर मालूम होता है [ अतः 
तुम्हारी शोभा लक्ष्मणके साथ ही लौटनेमें है ]' ॥ ४ ॥ तुलसीदासजी कहते 
हैं--इस प्रकार भाईका स्नेह, माताका स्वभाव और लक्ष्मणजीको मर्माहत देख 
सूर्यको भी त्रस्त करनेवाले हनूमानजी इन तीनों नये तापोंसे तपने लगे ॥ ५॥ 

[ १५] 
हृदय घाउ मेरे पीर रघुबीरै । 

पाइ सजीवन, जागि कहत यों प्रेमपुलकिं बिसराय सरीरै॥ १॥ 
मोहि कहा बूझत पुनि पुनि, जैसे पाठ-अरथ-चरचा कीरै ॥ 
सोभा-सुख, ८छतिःमहु„=भूपकहे "केक ८'काति सलहर ॥ २॥ 

तुलसी सुनि सौमित्रि-लचन सब धरि न सकत थीरौ धीरै। 
उपमा . राम-लषनकी प्रीतिकी क्यों दीजै खीरै-नीरै॥ ३॥ 
संजीवनी बूटी खाकर सचेत होनेपर [ जब पीड़ा आदिके विषयमें पूछा 
गया तो] लक्ष्मणजीने प्रेमसे पुलकित हो शरीरानुसन्धानको भूलकर 
कहा- “मेरै हृदयमें तो केवल घाव ही है, उसकी पीड़ा तो रघुनाथजीको 
है॥ १॥ जैसे तोतेसे कोई उसके पाठके अर्थकी चर्चा करे, वैसे ही आप 
लोग बार-बार मुझसे क्या पूछते हैं; हीरेके द्वारा शोभा, सुख तथा हानि या 
` 'लाभ--ये सब तो राजाको ही होते हैं, हीरेकी तो केवल कान्ति तथा कीमत 
- ही होती है' ॥ २॥ तुलसीदासजी कहते हैं--लक्ष्मणजीके ये वचन सुनकर 
बड़े-बड़े. धीर भी धैर्य धारण नहीं कर सकते। उन राम और लक्ष्मणके 
प्रेमकीं उपमा दूध और पानीसे भी कैसे दी जाय ? ॥ ३॥ 
विजयी राम 
राग कान्हा 
[ १६] 
राजत राम काम-सत-सुंद्र । 
रिपु रन जीति अनुज सँग सोभित, फेरत चाप-बिसिष बनरुह-कर ॥ १ ॥ 
स्याम सरीर रुचिर श्रम:सीकर, सोनित-कन बिच बीच मनोहर । 
जनु खद्योत-निकर,हरिहित-गन, भ्राजत मरकत-सैल-सिखरपर ॥ २॥ 
घायल बीर बिराजत चहुं दिसि, हरषित सकल रिच्छ अरु बनचर । 
कुसुमित किंसुक-तरु समूह महँ, तरुन तमाल बिसाल बिटप बर ॥ ३ ॥ 
| राजिव-नयन बिलोकि कृपा करि, किए अभय मुनि-नाग, बिबुधन्नर । 
तुलसिदास यह रूप अनूपम हिय-सरोज बसि दुसह बिपतिहर ॥ ४॥ 
अपने शत्रु रावणको युद्धस्थलमें जीतकर भगवान्‌ राम भाईके साथ 
विराजमान हैं । इस समय वे सैकड़ों कामदेवोंसे भी सुन्दर जान पड़ते हैं और 


अपना करकमल धनुष और बाणपर फेर रहे हैं॥ १ ॥ उनके श्याम दारीरपर 

पसीनेकी सुन्दर बूँदै और बीच-बीचमें मनोहर रुधिरकण शोभायमान हैं, 
मानो किसी मरकतमणिके पर्वत-शिखरपर जुगूनुओंके समूहमें वीरबहूटियाँ 
शोभा पा रही हों॥ २॥ उनके चारों ओर घायल वीर बैठे हुए हैं। वे सम्पूर्ण 
रीछ-वानर बड़े ही प्रसन्न हैं। उस समय प्रभु ऐसे जान पड़ते हैं, मानो फूले 
हुए किंशुक वृक्षोके बीचमें एक अति विशाल और तरुण तमालवृक्ष 
हो॥ ३॥ उस समय कमलनयन भगवान्‌ रामने कृपादृष्टिसे देखकर सब 
मुनि, नाग, देवता और मनुष्योंको निर्भय कर दिया। तुलसीदासजी कहते 
हैं--यह दुःसह विपत्तिको दूर करनेवाला अनुपम रूप हमारे हृदयकमलमें 
विराजमान रहे ॥ ४ ॥ 
अयोध्यामें प्रतीक्षा 


राग आसावरी 


[ १७] 
अवधि आजु किथों औरो दिन ह्वैहै । 
चढ़ि धौरहर बिलोकि दखिन दिसि,बूझ घौं पथिक कहाँते आये वै हैं ॥ १॥ 
बहुरि बिचारि हारि हिय सोचति, पुलकि गात लागे लोचन च्वैहैं। 

निज बासरनि बरष पुरवैगो बिधि, मेरे तहाँ करम कठिन कृत कैहें॥ २॥ 

बन रघुबीर, मातु गृह जीवति, निलज प्रान सुनि सुनि सुख सवैहैं । 
तुलसिदास मो-सी कठोर-चित कुलिस सालभंजनि 'को ह्वैहैं॥ ३॥ 

[ जब अवधिके दिन प्रायः बीत चुके तो माता कौसल्याको रामके 
मिलनेकी बड़ी ही लालसा हुई । उस समय वे कहती हैं-- ] क्यों जी, 
अवधि आज ही पूरी होगी या उसका कोई और दिन आवेगा ?' फिर अपने 
महलपर चढ़कर दक्षिणकी ओर देखती हुई कहती हैं--'देखो पूछो तो, वे 
पथिक कहाँसे आ रहे हैं ?' ॥ १ ॥ फिर अवधिमें विलम्ब जान, हृदयमें हार 
मानकर झोकग्रस्त हो जाती हैं, उनका शरीर पुलकित हो जाता है, नेत्रोंसे 
जल बहने लगता है [ और वे मन-ही-मन कहने लगती हैं--- ] मालूम 
होता है, हमले जो कबि रातत, उनके परिणाममें विधाता त चौदह 

वर्षोको अपने ही दिनोंके हिसाबसे पूरा करेगा ॥ २ ॥ 'हाय ! राम वनमें हैं 
और उनकी माता घरमें रहकर जी रही हैं !” अब ये निर्लज्ज प्राण इस 
लोकापवादको सुन-सुनकर सुखकी नींद सोवेंगे! भला, मुझ-जैसी 
कठोरचित्त वज्रकी गढी हुई मूर्ति कौन होगी ॥ ३ ॥ [ 
[ १८] 
आली, अब राम-लषन कित है हैं । 
चित्रकूट तज्यो तबतें न लही सुधि, बधू-समेत कुसल सुत द्वै हैं॥ ९॥ 
बारि बयारि, बिषम हिम-आतप सहि बिनु ब्रसन भूमितलू स्वै हैं। 
कंद-मूल, फल-फूल असन बन, भोजन समय मिलत कैसे वैहैं॥ २॥ 
जिन्हहि बिलोकि सोचिहें लता-हुम; खग-मृग-मुनि लोचन जल च्वैहैं । 
तुलसिदास तिन्हकी जननी हों, मो-सी निठुर-चित औरो कहुँ ह्वैहैं॥ ३ ॥ 
'अरी सखि ! इस समय राम ओर लक्ष्मण किधर होंगे ? जबसे उन्होंने 
चित्रकूटको छोड़ा है, तबसे उनका कोई समाचार नहीं मिला । क्या वधू सीताके 
सहित मेरे दोनों बालक सकुशल होंगे ? ॥ १ ॥ वे वर्षा, वायु तथा भीषण शीत 
और घाम सहते हुए बिना वस्रके ही पृथ्वीपर पड़ रहते होंगे । वनमें कन्द, मूल 
और फल-फूल आदि ही खानेको मिलते हैं, और वह भोजन भी उन्हें समयपर 
खानेको कैसे मिलता होगा ? ॥ २॥ जिन्हें देखकर लता और वृक्षादिको भी 
शोक होगा तथा पक्षी, मृग और मुनियोंके नेत्रॉसे जळ चूने लगेगा, मैं उन्हींकी 
माता हूँ ! भला मुझ-जैसी निष्ठुरहदया भी कोई कहीं होगी ?' ॥ ३ ॥ 
राग सोरठ 

[ १९] 

बैठी सगुन मनावति माता । 
कब ऐहैँ मेरे बाल कुसल घर, कहहु, काग ! फुरिं बाता ॥ १॥ 
दूध-भातकी दोनी दैहौ, सोने चोच मढ़ैहों। 
जब सिय-सहित बिलोकि नयन भरि राम-लषन उर कैहौं॥ २॥ 
अवधि समीप जानि जननी जिय अति आतुर अकुलानी । 
गनक बोलाइ, पाँय परि पूछति प्रेम मगन मूदु बानी ॥ ३॥ 

तेहि अवसर कोउ भरत निकरतें समाचार कै आयो। 
प्रभु-आगमन सुनत तुलसी मनो मीन मरत जल पायो॥ ४॥ 

माता बैठी-बैठी शकुन मनाती है--अरे काक ! सच-सच बता, मेरे 
बालक कुशलपूर्वक कब घर आ जायँगे?॥ १॥ जिस समय मैं नेत्र 
भरकर सीताके सहित राम और लक्ष्मणको देखकर हदयसे लगाऊँगी, उस 
समय मैं तुझे दूध-भातका दोना दूँगी और तेरी चोंच सोनेसे मढ़वा 
दूँगी ॥ २॥ फिर वनवासकी अवधिको समीप ही जान माता अत्यन्त आतुर 
होकर हृदयमें व्याकुल हो जाती हैं और किसी ज्योतिषीको बुला, उसके पैरों 
पड़, प्रेममें मम्न होकर मधुर वाणीसे पूछती हैं॥ ३ ॥ इसी समय भरतजीके 
पाससे कोई रघुनाथजीके आनेका समाचार लेकर आया। तुलसीदासजी 
` कहते हैं--उसके मुखसे भगवानका आगमन सुनते ही [ कौसल्याजीको 
ऐसी शान्ति मिली] मानो मरती हुई मछलीको जल मिल गया हो॥४॥ 

राग गौरी 
[२०] 
छेमकरी ! बलि, बोलि सुबानी । 

कुसल छेम सिय राम-लषन कब ऐहैं, अंब ! अवध रंजधानी ॥ १॥ 
ससिमुखि, कुंकुम-बरनि, सुलोचनि, मोचनि सोचनि बेद बखानी । 
देवि ! दया करि देहि द्रसफल, जोरि पानि बिनवहिं सब रानी॥ २॥ 
सुनि सनेहमय बचन, निकट है, मंजुल मंडल कै मड़रानी। 
सुभ मंगल आनंद गगन-धुनि अकनि-अकनि उर-जरनि जुड़ानी ॥ ३ ॥ 
फरकन लगे सुअंग बिदिसि दिसि, मन प्रसन्न, दुल-दसा सिरानी । 
करहिं प्रनाम सप्रेम पुलकि तनु, मानि बिबिध बलि सगुन सयानी ॥ ४॥ 
तेहि अवसर हनुमान भरतसों कही सकल कल्यान-कहानी । 
तुलसिदास सोइ चाह सजीवनि बिषम बियोग ब्यथा बडि भानी ॥ ५॥ 

अ क्षेमकरी (लाल चील)! मै बिहारी ज जाती हूँ। हु 270 
अपनी सुन्दर वाणीसे सच-सच बता कि सीता, राम 
कुशल-क्षेमपूरविक कैब 'अंची'श॑जधामी 'अयोध्याको कौक्आाकी ? ॥ १॥ हे 

देवि ! तू चन्द्रमाके समान मुखवाली, कुंकुमवर्णा और सुनयना है; वेदोने तुझे 
सब प्रकारके शोकोंसे छुड़ानेवाली कहा है । तू दया करके हमें अपने दर्शनोंका 
फल दे'--इस प्रकार सब रानियाँ हाथ जोड़कर प्रार्थना करती हैं ॥ २ ॥ उनके 
ये स्नेहपूर्ण वचन सुनकर वह चील उनके पास होकर सुन्दर मण्डल बाँधकर 
मॅंडराने लगी । उस समय आकाशमें उसकी शुभ, आनन्द और मङ्गलमयी 
ध्वनि सुन-सुनकर उनके हृदयकी तपन शान्त हो गयी॥ ३॥ दिशा- 
विदिशाओंमें सबके शुभ अङ्ग फड़कने लगे, मन प्रसन्न हो गये और दु:खमयी 
दशाका अन्त हो गया तथा कौसल्या आदि सुचतुर स्त्रियाँ तरह-तरहकी बलि 
और शाकुन मनाती हुई प्रेमसे पुलकित-इरीर हो अपने इष्टदेवोंको प्रणाम 
करने लगीं ॥ ४ ॥ इसी समय हनूमानजीने भरतजीको सारा मङ्गल-समाचार 
सुनाया। तुलसीदासजी कहते हैं-उस [मङ्गल-समाचाररूप] अभीष्ट 
संजीवनी बूटीने उनकी अत्यन्त घोर वियोग-व्यथाको नष्ट कर दिया ॥ ५॥ 
अयोध्यामें आनन्द 
राग धनाश्री 
[२१] 
सुनियत सागर सेतु बँधायो । 

कुसल सकल सुधि कोउ इक दूत भरत पहँ ल्यायो ॥ १ ॥ 

बध्यो बिराध, त्रिसिर, खर-दूषन सूर्पनखाको रूप नसायो। 
हति कबंध, बल-अंध बालि दलि, कृपासिंधु सुग्रीव बसायो ॥ २॥ 

सरनागत अपनाइ बिभीषन, रावन सकुल समूल बहायो । 


एक-एकसों समाचार सुनि नगर लोग जहैँ तहँ सब धायो। 
घन-धुनि अकनि मुदित मयूर-ज्यों, बूड़त जलधि पार-सो पायो ॥ ४॥ 
अवधि आजु' यौं कहत परसपर, बेगि बिमान निकट पुर आयो । 
उतरि अनुज-अनुगनि समेत अभु गुर-द्विजिगन सिर नायो॥ ५॥ 
जो जेहि जोग राम तेहि बिधि मिलि, सबके मन अति मोद बढ़ायो । 


श Fr a जरतातुज। 'क्यों, कहां, प्रेम ,अमित॒८अज्तम्रायो ॥ ६॥ 

तेही दिन मुनिबृंद आनंदित तुरत तिलकको साज सजायो। 
महाराज रघुबंस-नाथको सादर तुलसिदास गुन गायो॥:७॥ 

[ भगवानकी वनमें की हुई लीलाओंको सुनकर नगरके लोग आपसमें 
कहने रुगे-- ] क्यों जी, सुना जाता है रामचन्द्रजीने समुद्रका पुल बँधवाया 
था ! कोई एक दूत कोसलपति भगवान्‌ रामका सारा कुशल-समाचार 
भरतजीके पास लाया था ॥ १ ॥ कहते हैं, कृपासागर रामने विराध, खर, दूषण ' 
और त्रिरिराका वध किया, शूर्पणखाको कुरूपा बना दिया तथा कबन्धको 
मारकर, बलसे अंधे हुए बालिका दमनकर सुग्रीवका घर बसा दिया ॥ २॥ 
फिर शरणमें आये हुए विभीषणको अपनाकर रावणको सकुटुम्ब समूल नष्ट कर 
दिया । इस प्रकार अपनी भुजाओंका आश्रय दे देवसमाजकी रक्षा कर अपना 
'बंदिछोर' यह श्रेष्ठ सुयश प्रसिद्ध किया॥ ३॥ इसी तरह एक-एक-से 
समाचार पा सब नागरिक जहाँ-तहाँ दौड़ने लगे, जैसे मेघकी ध्वनि सुनकर मयूर ' 
` प्रसन्न हो जायँ, अथवा समुद्रमें डूबते हुएको किनारा मिल जाय॥४॥ ` ` 
“बनवासकी अवधि आज ही है' इस प्रकार आपसमें कहते-कहते शीघ्र ही 
विमान नगरके निकट आ गया | उससे भाई लक्ष्मण और अपने अनुचरोंके 
सहित उतरकर प्रभुने गुरु तथा अन्य ब्राह्मणोंको सिर नवाया ॥ ५॥ जो जिस. 
योग्य था,उससे उसी प्रकार मिलकर रामचन्द्रजीने सबके हृदयमें खूब आनन्द 
बढ़ाया । फिर वे भरत, शत्रुघ्न तथा माताओंसे मिले । उस समय जो अपरिमित 
प्रेम उमड़ा, उसका किस प्रकार वर्णन करूँ ॥ ६ ॥ मुनिमण्डळने उसी दिन तुरत 
अति आनन्दित हो राज्याभिषेककी तैयारी कर दी । तुळसीदासने भी आदरपूर्वक 
महाराज रधुनाथजीका गुणगान किया है॥ ७॥ 

राज्याभिषेक 
राग जैतश्री 
[२२] 


रन जीति राम राउ आए। दु 
सानुज सदर" संसीय'"व्कुसछ जभ. ०तितिश्च ०,कहकाघाए ॥ ९ ॥ 

अरिपुर जारि, उजारि, मारि रिपु, बिबुध सुबास बसाए। 
धरनि-धेनु, महिदेव-साधु, सबके सब सोच नसाए॥ २॥ 
दई लंक, थिर थपे बिभीषन, बचन-पियूष पिआए। 
सुधा सींचि कपि, कृपा नगर-नर-नारि निहारि जिआए॥ ३॥ 
मिलि गुर, बंधु, मातु, जन, परिजन, भए सकल मन भाए। 
दरस-हरस दसचारि बरसके दुख पल्में बिसराए॥ ४॥ 
बोलि सचिव सुचि,सोधि सुदिन, मुनि मंगल-साज सजाए। 
महाराज-अभिषेक बरषि सुर सुमन निसान बजाए॥ ५॥ 
लै ले भेंट नृप-अहिप-लोकपति अति सनेह सिर नाए। 
पूजि, प्रीति पहिचानि राम आदरे अधिक, अपनाए॥ ६॥ 
दान मान सनमानि जानि रुचि; जाचक जन पहिराए। 
गए सोक-सर सूखि, - मोद-सरिता-समुद्र गहिराए॥ ७॥ 
प्रभु-प्रताप-रबि अहित-अमंगल-अघ-उलूक-तम त्ताए। 
किये बिसोक हित-कोक-कोकनद लोक सुजस सुभ छाए॥ ८॥ 
रामराज कुलकाज सुमंगल, सबनि सबै सुख पाए। 
देहि . असीस भूमिसुर प्रमुदित, प्रजा प्रमोद बढ़ाए॥ ९॥ 
आसत्रम-धरम-बिभाग बेदपथ पावन लोग चलाए। 
` धरम-निरत, सिय-राम-चरन-रत, मनहु राम-सिय-जाए॥ १०॥ 
कामधेनु महि, बिटप कामतरु, कोउ बिधि बाम न लाये। 
ते तब, अब तुलसी तेउ जिन्ह हित सहित राम-शुन गाये ॥ ११॥ 


महाराज राम युद्ध जीतकर भाई, सेना और सीताजीके सहित सकुशल 


आ गये हैं। इसलिये आज अयोध्यामें आनन्दोत्सव हो रहा है ॥ १ ॥ उन्होंने | 


शत्रुके नगरको उजाड़ और जलाकर तथा शत्रुको मारकर देवताओंके घरोंको 
बसाया है। पृथ्वी, गौ, ब्राह्मण और साधु--इन सबके सभी शोक नष्ट कर 
दिये हैं ॥ २॥ विभीषणको लंका देकर उन्हें स्थिरतापूर्वक राज्याभिषिक्त कर 
वचनरूप अमृत पिलाया है और (युद्धमें मरे हुए) वानरोंको अमृतसे 
सींचकर जीवित कर, अब, भओोध्यकेजारुलारिलोक्रोठक्सरादृष्टिसे निहारकर 

जीवन-दान दिया है ॥ ३ ॥ गुरु, भाई, माता, सेवक और कुटुम्बीलोग प्रभुसे 
मिले, इससे उन सबकी सभी मनःकामनाएँ पूर्ण हो गयीं और प्रभुके दर्शनके 
आनन्दमें वे चौदह वर्षके दुःखोंको एक पल-भरमें भूल गये ॥ ४ ॥ मुनिवर 
चसिष्ठजीने सुमन्त आदि पवित्रचित्त मन्त्रियोंको बुलाकर शुभ दिन शोधकर 
मङ्गल-सामम्रियाँ एकत्र करायीं। भगवान्‌ रामके रराज्याभिषेकके समय 
देवताओंने फूल बरसाकर दुन्दुभी आदि बाजे बजाये॥ ५॥ तथा भूपति, 
अहिपति और लोकपतियोंने तरह-तरहकी भेंटें ले भगवानका पूजन कर उन्हें 
अत्यन्त प्रेमसे सिर नवाये । भगवान्‌ रामने उनका प्रेम पहचानकर खूब आदर 
. किया और उन्हें अच्छी तरह अपनाया ॥ ६॥ फिर याचकोंको, उनकी रुचि 
देख-देखकर दान और मानसे संतुष्ट किया तथा उन्हें वस्त्रादि पहनाये । इससे 
उनके शोकरूप सरोवर सूख गये तथा आनन्दरूप नदी और समुद्र गम्भीर हो 
गये ॥ ७॥ प्रभुके प्रतापरूप सूर्यके सामने अहित, अमङ्गल और पापरूप 
उल्लू तथा अन्धकार लीन हो गये, सुहृदरूप कोक (चकवा-चकंवी) एवं 
कोकनद (कमल) शोकहीन हो गये तथा सम्पूर्ण लोकोंमें उनका सुयश छा 
गया ॥ ८ ॥ रामचन्द्रजीके राज्यमें सारे लौकिक कार्य मङ्गलमय रहे, सबको 
सब प्रकारके सुख प्राप्त हुए तथा ब्राह्मण लोग प्रसन्नतापूर्वक आशीर्वाद देकर , 
प्रजाका आनन्द बढ़ाते रहे ॥ ९ ॥ भगवान्‌ श्रीरामने आश्रमधर्मका विभागकर 
लोगोंको पवित्र वेदमार्गपर प्रवर्तित किया । सब लोग धर्मपरायण तथा राम 
और सीताके चरणोंमें प्रीति करनेवाले थे, मानो साक्षात्‌ राम और सीतासे ही 
उत्पन्न हुए हों ॥ १० ॥ पृथ्वी कामधेनुरूप तथा वृक्ष कल्पतरुके समान हो गये; 
विधाता किसीके प्रति विपरीत नहीं रहा । तुलसीदासजी कहते हैं--यह तो उस 
समयके लोगोंकी बात है, किंतु इस समय भी जिन्होंने ्रीतिपूर्वक रघुनाथजीके 
गुण गाये हैं, उन्हें बही आनन्द प्राप्त हुआ है ॥ ११॥ 

राग टोड़ी. 

[ २३] 

आजु अवध आनंद-बधावन, रिपु. रन जीति राम आए। 
सजि सुब्भिने ब 'खजाबस०-मुदित।-द्रेत,, ७ छ धाए॥ १॥ 

घर-घर चारु चौक, चंदन-मनि, मंगल-कलस सबनि साजे। 
ध्वज-पताक, तोरन, बितानबर, बिबिध भाँति बाजन बाजे॥ २॥ 
राम-तिलक सुनि दीप दीपके नृप आए उपहार लिये। 
सीयसहित आसीन सिंहासन निरखि जोहारत हरष हिये॥ ३॥ 
मंगल्गान, बेदधुनि, जयधुनि, मुनि-असीस-धुनि भुवन भरे। 
बरषि सुमन सुर-सिद्ध प्रसंसत, सबके सब संताप हरे॥ ४॥ 
राम-राज भइ कामधेनु महि, सुख संपदा लोक छाए। 
जनम जनम जानकीनाथके गुनगन तुलसिदास गाये॥ ५॥ 
महाराज राम शत्रुको युद्धमें जीतकर आये हैं; इसलिये आज 
अयोध्यामें आनन्दमय बधावा हो रहा है। देवतालोग अपने सुन्दर विमान 
सजाकर प्रसन्नतापूर्वक बाजे बजाते उन्हें देखनेके लिये दौड़े आ रहे हैं॥ १॥ 
घर-घरमें चन्दन और मणियोंके सुन्दर चौक पूरे गये हैं, सबने मङ्गलकलश 
तथा ध्वजा, पताका, तोरण और अच्छे-अच्छे चँदोबे सजाये हैं तथा 
जगह-जगह तरह-तरहके बाजे बज रहे हैं॥२॥ रामचन्द्रजीके 
, राज्याभिषेकका समाचार सुनकर ड्रीप-ड्वपान्तरोंके राजालोग उपहार लिये 
आये हैं और भगवान्‌ रामको सीताजीके सहित सिंहासनपर बैठे देख हृदयमें 
हर्षित होकर जुहारते हैं॥ ३॥ सारे भुवन मङ्गल्गान, वेदध्वनि, जयघोष 
और मुनीश्वरॉके आसीर्वादात्मक शब्दोंसे भरे हुए हैं। देवता और सिद्धलोग 
पुष्प बरसाकर भगवानकी प्रशंसा करते हैं तथा भगवानने भी सबके सभी 
दुःख दूर कर दिये हैं॥ ४ ॥ भगवान्‌ रामके राज्यमें पृथ्वी कामधेनुरूपा हो 
गयी है और सम्पूर्ण लोक सुख एवं सम्पत्तिसे छा गये हैं। तुलसीदासने भी 
जन्म-जन्ममें श्रीसीतापतिके ही गुणगणका गान किया है ॥ ५॥ 

रामराज्य 
राग सोरठ 
[१] 
बनतें आइकै राजा राम भए भुआल। 
मुदित चौदह भुअन, सब सुख सुखी सब सब काल॥ १॥ 
मिटे कलुष-कलेस-कुलषन, कपट-कुपथ-कुचाल । 
गए दारिद, दोष दारुन, दंभ-दुरित-दुकाल॥ २॥ 
कामधुक महि, कामतरु तरु, उपल मनिगन लाल। 
नारि-नर तेहि समय सुकृती; भरे भाग सुभाल॥ ३॥ 
बरन-आश्रम-धरमरत, मन बचन बेष मराल। 
_ राम-सिय-सेबक-सनेही, साधु, सुमुख, रसाल॥ ४॥ 
राम-राज-समाज बरनत सिंद्ध-सुर-दिगपाल । 
सुमिरि सो तुलसी अजहुँ हिय हरष होत बिसाल॥ ५॥ 
वनसे आकर महाराज राम भूपति हुए। उनके राज्यमें चौदहों भुवन 
आनन्दित हो गये और सब लोग सब समय सब प्रकारके सुखोंसे सुखी रहने 
लगे ॥ १ ॥ सब प्रकारके पाप, छेश, कुलक्षण, कपट, कुमार्ग और कुचाल 
' नष्ट हो गये तथा दरिद्रता, दारुण दोष, दम्भ, दुरित और दुष्काळ आदिका 
नाम मिट गया ॥ २॥ पृथ्वी कामधेनुरूपा हो गयी, वृक्ष साक्षात्‌ कल्पतरु 
गये और पत्थर मणि तथा लाल आदि हो गये। इस प्रकार उस समय 
सभी स्त्री, पुरुष पुण्यवान्‌ एवं भाग्यशाली थे॥ ३॥ वे अपने-अपने 
वर्णाश्रम-धर्मोमें?सत्पर/व्मम; "वनन ८ओरेपरेऽ इसके समान च्छः पवित्र, 


गीतावली ट ३२८ 


राम और सीताके सेवक, प्रेमी, साधुचरित्र, प्रसन्नवदन एवं विनम्र थे ॥ ४॥ 
भगवान्‌ रामके राजसमाजका तो सिद्ध, देवता और दिक्पालगण भी बखान 
किया करते थे। तुलसीदासजी कहते हैं--उनकी बातोंको याद करके 
हृदयमें आज भी अत्यन्त आनन्द होता है॥ ५॥ 
रामरूप-वर्णन 
राग ललित 
[२] 

भोर जानकी-जीवन जागे । 
सूत मागध, प्रबीन, बेनु-बीना-धुनि दवारे, गायक सरस राग रागे॥ १॥ 
स्यामल सलोने गात, आलसबस जँभात प्रिया प्रेमरस पागे । 
उनींदे लोचन चारु, मुख-सुखमा-सिंगार हेरि हारे मार भूरि भागे॥ २॥ 
सहज सुहाई छबि, उपमा न लहैं कबि, मुदित बिलोकन लागे । 
तुलसिद्रास निसिबासर अनूप रूप रहत प्रेम-अनुरागे॥ ३॥ 

प्रातःकाल होते ही जानकीजीवन भगवान्‌ राम जागे । उस समय सुचतुर 
सूत और मागधोंने विरदावली कहना आरम्भ कर दिया, द्वारपर बाँसुरी और 
वीणाकी ध्वनि होने लगी तथा गायकोंने सरस राग अलापना आरम्भ कर 
दिया॥ १॥ भगवानका अति सुन्दर श्याम शरीर प्रियाके प्रेमरसमें पगकर 
आलस्यके कारण अँगड़ाने लगा । उनके कुछ उनीदि-से मनोहर नेत्र तथा मुखकी 
प्रतिमा और भृङ्गार देखकर अनेकों कामदेव भी हार मानकर भाग गये ॥ २॥ 
उनकी छबि स्वभावसे ही शोभामयी है, उसकी उपमा कोई भी कवि नहीं पा 
सकता; अतः वे प्रसन्नतापूर्वक उसकी ओर देखते रहते हैं, तुलसीदासजी कहते 
हैं--इस प्रकार वे अहर्निश प्रभुके अनूप रूपके प्रेममें मग्न रहते हैं ॥ ३ ॥ 

राग कल्याण 
[३] 
रघुपति राजीवनयन, सोभातनु कोटि. मयन, : 
अप ता सन शयन | “०१ Digitized DMUangor माई । 

देखो सखि अतुलित छबि, संत-कंज-कानन रबि, 

गावत कल कीरति कबि-कोबिद-समुदाई॥ १॥ 
मजन करि सरजुतीर ठाढ़े रघुबंसबीर,. 

सेवत पदकमल धीर निरमल चित लाई। 
ब्रह्ममंडली-मुनींद्रबृंद-मध्य इंदुबदन 

ER सुखसदन लोकलोचन-सुखदाई ॥ २॥ 
बिथुरित सिररुह-बरूथ कुंचित, बिच सुमन-जूथ, 

मनिजुत सिंसु-फनि-अनीक ससि समीप आई। 
जनु सभीत दै अँकोर राखे जुग रुचिर मोर, 

कुडल-छबि निरखि चोर सकुचत अधिकाई॥ ३॥ 
ललित श्रुकुटि, तिलक भाल, चिबुक-अधर-क्विज रसाल, 

हास . चारुतर, कपोल, -नासिका सुहाई। 
मधुकर . जुग पंकज बिच, सुक बिलोक नीरजपर 

लरत मधुप-अवलि मानो . बीच कियो जाई॥ ४॥ - 
सुंदर पटपीत बिसद, भ्राजत बनमाल उरसि, 

तुलसिका-प्रसून-रचित, निबिध-बिधि बनाई। 
` तरु-तमाल अधबिच जनु त्रिबिध कीर-पाति-रुचिर, 

हेमजाल अंतर परि ताते न उड़ाई॥ ५॥ 
संकर-हदि-पुंडीक निसि बस हरि-चंचरीक, 

निर्व्यलीक-मानस-गृह संतत रहे छाई। 
अतिसय आनंदमूल तुलसिदास सानुकूल, 

हरन सकल सूल, अवध-मंडन रघुराई॥ ६॥ 

अरी माई | कमलनयन महाराज रघुनाथजी करोड़ों कामदेवोके समान 
सुन्दर शरीरवाले करुणा-रसके आगार और आनन्दःस्वरूप हैं। सखि ! 
देखो, उनकी अतुलित छनि साधु, समाजरूप कमळवनके लिये सूर्यखरूप 
है और उनकी भवित्रीति कनिःतावतिङासुदा उरते हैं ॥ १॥ 

अहा ! रघुवंशवीर श्रीरामचन्द्रजी स्नान करनेके अनन्तर सरयूतटपर खड़े हैं। 
उनके चरणकमलोंको मनस्वी भक्तगण अपना निर्मल चित्त लगाकर सेवन 
कर रहे हैं। इस प्रकार सम्पूर्ण लोकोंके नेत्रोंको आनन्दित करनेवाले 
आनन्दधाम चन्द्रबदन भगवान्‌ राम ब्राह्मणसमाज तथा मुनीन्द्रमण्डलीके 
मध्यमें विराजमान हैं॥ २॥ उनकी कुञ्चित अलकावली बिथुरी हुई है, 
जिनके बीच-बीचमें फूलोंके गुच्छे लगे हैं। वे ऐसे मालूम होते हैं मानो 
मणियोंके सहित बालसपोंका समुदाय चन्द्रमाके समीप आया हो और उसे 
देखकर चन्द्रमाने भयभीत होकर उनसे बचनेके लिये दो मनोहर मोरोंको 
फुसलाकर रख छोड़ा हो और उन (मोररूप) कुष्डलोंकी छनि देखकर वे 
(सर्परूप) चोर अत्यन्त सकुचाते हों। [ यहाँ भगवानका मुख चन्द्रमा है, 


केशकलाप सर्पबालक हैं, उनमें गुँथे हुए फूल उनकी मणियाँ हैं और 


कानोंके कुण्डल दो मोर हैं ] ॥ ३॥ उनकी भ्रुकुटि अत्यन्त सुन्दर है, 
माथेपर तिलक शोभायमान है तथा चिबुक, अधर और दन्तावली बड़ी ही 


सरस हैं। उनकी हँसी बड़ी ही मनमोहिनी तथा कंपोल और नासिका बड़े | 


ही सुघड़ हैं। ऐसा जान पड़ता है मानो [ नेत्ररूप ] कमलोंपरं 
[ श्रुकुटिरूप] दो भौरें बैठे हैं; तथा [मुखरूप ] पङ्कजपर 
[ अलकावलीरूप ] भ्रमरोंको लड़ते देख [ नासिकारूप ] शुकने उनका 
बीच-बचाव किया हो ॥ ४ ॥ भगवान्‌के शरीरपर अति सुन्दर और विशद 


पीताम्बर तथा हृदयमें तुलसी एवं विविध प्रकारके पुष्पौंसे अनेक प्रकारसे 


बनायी हुई वनमाला शोभायमान है। जो ऐसी मालूम होती है मानो 


[ श्यामशरीररूप ] तमालवृक्षके बीचमें [ वनमालारूप ] तिरंगे | 


शुकपक्षियोंकी मनोहर पंक्ति हो और वह [ पीताम्बररूप ] सुवर्णपाशके 
भीतर पड़ जानेसे उड़ न सकती हो ॥ ५॥ जो रामरूप भ्रमर श्रीशङ्करके 
हृदयकमलमें अहर्निश निवास करते हैं और जो छलहीन पुरुषोंके 
मनमन्दिरमें निरन्तर बसे रहते हैं, वे सकल तापापहारी अवधविभूषण 
परमानन्दमूल ्रीरश्नाथजी तुलसीदासफ़, सर्वद्वा-प्रसन्न-रहें॥। ६ ॥ 


| 
| 
| 
| 
| 
| 
| 
| 
| 

[४] 

राजत रघुबीर धीर, भंजन भव-भीर, पीर- 
हरन सकल सरजुतीर निरखहु, सखि! सोहै। 
संग अनुज मनुज-निकर, दनुज-बल-बिभंग-करन; 
अंग-अंग छबि अनंग अगनित मन मोहेैं॥ १-॥ 
सुखमा-सुख-सील-अयन नयन निरखि निरखि नील 
कुंचित कच, कुंडल कल, नासिका चित पोहें। . 
मनहु इंदुबिंब मध्य कंज-मीन-खंजन लखि 
मधुप-मकर-कीर आए तकि तकि निज गोहैं॥२॥ 
ललित गंड-मंडल, सुबिसाल भाल तिलक झलक 
मंजुतर मयंक-अंक रुचिर बंक भोहें। 
अरुन अधर, मधुर बोल, दसन-दमक दामिनि दुति, 
हुलसति हिय हँसनि चारु चितवनि तिरछोहैं॥ ३॥ 
कंबुकंठ, भुज बिसाल उरसि तरुन तुलसिमाल, 
मंजुल मुकताबलि जुत जागति जिय जोहै। 
जनु कलिंद-नंदिनि मनि-इंद्रनील-सिखर परसि 
बसति लसति हंससेनि-संकुल अधिकोहै॥ ४॥ 
दिब्यतर दुकूल भब्य, नब्य रुचिर चंपक चय, 
चंचला-कलाप, कनक-निकर अलि ! किधौं हैं। 


-चष-झष-निकेत, भूषन-मनिगन समेत, 
स बओहैं॥ ५॥ 


तुलसिदास यह सुधि नहि कौनकी, कहाँतें आई, 
कोन कीज/”"कीके' "खिंग०।अ्कोत एकाङ्ग (को. हैं! ६॥ 

'अरी सखि ! देख, संसारके दुःखको दूर करनेवाले, सर्वतापापहारी 
धीर-वीर रघुनाथजी सरयूतटपर शोभायमान हैं। उनके साथ छोटे भाई और 
बहुत-से लोग-बाग हैं, वे स्वयं भी शत्रुओकी सेनाको छिन्न-भिन्न करनेवाले 
हैं तथा उनके अङ्ग-अङ्गकी शोभा अगणित कामदेवोंका मन मोह रही 
है॥ १॥ उनके सुषमा, शील और आनन्दके भण्डार मनोहर नेत्र देखो तथा 
काली और घुँघराली अलकें निहारो। अहा ! इनके मनोहर कुण्डल .और 
नासिका तो हमारे चित्तोंको अपनेमें लगाये लेते हैं; मानो चन्द्रनिम्बके मध्यमें 
कमल, मत्स्य और खञ्जन पक्षीको देखकर उन्हें अपने सजातीय जान भ्रमर, 
मकर और शुक पक्षी आये हों [ यहाँ मुख चन्द्रमण्डल है, नेत्र कमल, 
मत्स्य और खञ्जन पक्षी हैं, अलकें भ्रमर हैं, कुण्डल मकर हैं तथा नासिका 
झुक है ] ॥ २॥ भगवानके बड़े ही मनोहर कपो हैं, अत्यन्त विशाल 

भालपर तिलक झलक रहा है तथा [ मुखचन्द्रपर ] चन्द्रमाके चिह् 

[ मेचकताई ] के समान अत्यन्त मनोहर बाँकी भ्रुकुटियाँ हैं । प्रभुके अरुण 
अधर, सुमधुर बोल, विद्युच्छराके समान दाँतोंकी दमक, मनोहर मुसकान 
तथा तिरछी चितवन चित्तको उल्लसित कर देती हैं ॥ ३ ॥ भगवानका कण्ठ 
शङ्खके समान है, भुजाएँ लंबी-लंबी हैं तथा हृदयमें मनोहर मुक्तावळीके 
सहित नवीन तुलसीकी माला शोभायमान है । उस छबिको योगिजन हृदयमें 
इस प्रकार देखते हैं, मानो हंसोंकी पंक्तिके सहित कलिन्दनन्दिनी यमुनाजी 
इनद्रनीलमणिके शिखरको स्पर्श करती हुई नीचेको गिरती हुई अत्यन्त शोभा 
पा रही हों [ यहाँ मोतियोंकी माला हंसोंकी पेक्ति है, तुलसीकी माल 
कालिन्दी है और भगवानका कंधा इन्द्रनीलमणिका शिखर है ] ॥ ४ ॥ अरी 
आली ! प्रभुका जो महामनोहर नवीन एवं दिव्य दुकूल (उपरना) है, वह 
सुन्दर चम्पक पुष्पोका समूह तो नहीं है ? अथवा वह विद्युत्‌-कलाप किं 
सुवर्णका समूह है ? भगवानका सौन्दर्यसमुद्र शरीर, जो सत्पुरुषोंके नेत्ररूप 
मकरोंका निवास-स्थान एवं भूषणरूप रलराशिसे सम्पन्न है, हमारे मनरूप 
मतंगको अपतेतंदरह-हुबनमे'क्तेता- ७०५१७७ 'स्ीबकरै'्णह वाकू चतुर 

देखकर तथा तुरीयरूप भगवान्‌ रामको निहारकर संब सखियाँ प्रेममें डूब 
गयीं । उनके पैर न तो आगे पड़ते थे और न पीछे; उस समय सब-की-सब 
चकित हो रही थीं। तुलसीदासजी कहते हैं--उन्हें यह सुधि न रही कि कौन 
किसकी है ? कहाँसे आयी है ? उसका क्या काम है ? किसके पास खड़ी 
है? और कौन किस जगह है ? ॥ ६॥ 


[५] 
देखु सखि! आजु रघुनाथ-सोभा बनी। 
नील-नीरद-बरन बपुष भुवनाभरन, 
पीत-अंबर-धरन हरन दुति-दामिनी ॥ १॥ 
सरजु मज्जन किए, संग सज्जन लिए, ; 
हेतु जनपर हिये, कृपा कोमल घनी। 
सजनि ! आवत भवन मत्त-गजवर, गवन, 
लंक . मृगपति ठवनि कुँवर. कोसलधनी॥ २॥ 
सघन चिक्न कुटिल चिकुर बिलुलित मृदुल, 
करनि बिबरत चतुर, सरस सुषमा जनी। 
ललित अहि-सिसु-निकर मनहु ससि सन समर 
लरत, धरहरि करत रुचिर जनु जुग फनी ॥ ३॥ 
भाल भ्राजत तिलक, जलज लोचन, पलक, 
चारु श्रू, नासिका सुभग सुक-आननी । 
, हिज-दुति सुधर, 
त ह मृदुहास भव-भाननी ॥ ४॥ 
स्रबन कुंडल बिमल गंड मंडित चपल, ८ 


जुगल कंचन-मकर मनहु “ति ज बल 
पियत. चङ्चानि Mat Wfction. Igiftted by eGangotri 

उरसि राजत पदिक, ज्योति रचना अधिक, 

माल सुबिसाल चहुँ पास बनि गजमनी। 
स्याम नव जलदपर निररिव दिनकर-कला 

कौतुकी मनहुँ रही घेरि उडुगन-अनी॥ ६॥ 
मंदिरनिपर खरी नारि आनँद-भरी, 

निरखिः बरषहिं बिपुल कुसुम कुंकुम-कनी। 
दास तुलसी राम परम करुनाधाम, 

काम-सतकोटि-मद हरत छबि आपनी ॥ ७॥ 


अरी सखि ! देख, आज रघुनाथजीकी कैसी शोभा बनी है ! उनका 

शरीर नीलमेघके समान कान्तिमान्‌ तथा सम्पूर्ण लोकोंका आभूषण है, वे 

बिजलीकी छटाको छीननेवाला सुन्दर पीताम्बर पहने हुए हैं॥ १॥ अरी 

सजनी ! देख, कोसलराजकुवैर रघुनाथजी सरयूमें स्नान कर साथमें बहुत-से 

साधुजनोंको लिये मत्त गजराजकी चालसे राजमहलको आ रहे हैं। उनके 

हदयमें दीनोंके प्रति प्रेम, कृपा और अत्यन्त कोमलता है तथा उनकी कटि 

और ठवनि सिंहके समान है॥ २॥ उनके मुखमण्डलपर घने, चिकने, टेढ़े 

और मुलायम बाल बिसरे हुए है; उन्हें परम चतुर रघुनाथजी हाथोंसे सँवारते 

हैं। उससे ऐसी सरस शोभा उत्पन्न होती है, मानो मनोहर सर्पशिशुओंका 

समूह चन्द्रमासे अमृतके लिये झगड़ रहा हो और उसे दो बड़े सर्प समझाते 

हों॥ ३॥ प्रभुके मस्तकपर तिलक शोभायमान है, उनके नेत्र कमलके 
समान हैं, पलक तथा भ्रुकुटी बड़ी मनोहर हैं, सुन्दर नासिका साक्षात्‌ तोतेकी 
चोंचके समान है, ठोढ़ी बड़ी सुन्दर है, अधर अरुणवर्ण हैं, दाँतोंकी 
कान्ति बड़ी सुहावनी है, वाणी गम्भीर है तथा मृदुल मुसकान संसृति- 
संतापका शमन करनेवाली है ॥ ४ ॥ भगवानके कानोंमें कुण्डल हैं, उन्होंने 
निर्मल कपोलॉको विभूषित कर उनपर एक और ही प्रकारकी चञ्चल और 
मनोहर कान्ति फैला दी है। वे ऐसे जान पड़ते हैं मानो दो सुनहरे मकर 
चन्द्रमाकी सुमधुर किरणोंका पान करते हों और उससे परिचय प्राप्तकर 

समुद्रकी कीर्ति गा रहे हों [ क्योंकि समुद्र, मकरोंका निवासस्थान और 
चन्द्रमाका उत्पत्तिस्थान है] ॥ ५॥ देखो, इनके वक्षःस्थलपर पदिक 
सुशोभित है, -उसकी ज्योति खूब फैली हुई है। उसके चारों ओर 
गजमुक्ताओंकी सुविशाल माला विराजमान है, मानो नवीन इयाममेघपर 
सुर्यकी कला देखकर उसे कौतुकवश नक्षत्रमालाने घेर लिया हो [ यहाँ शरीर 
चयाममेघ है, पदिक सूर्यकला है और गजमुक्तामाल नक्षत्रगण हैं। मेघपर 
सूर्यकलाका दिखायी देना तथा सूर्यको नक्षत्रोंका घेरना अघटितघटनाका ही 
कौतुक है ] ॥ ६॥ इस समय अपने-अपने घरोंपर खड़ी हुई पुरनारियाँ 
प्रभुको देखकर आनन्दपूर्ण हो उनपर बहुत-से फूल और केसरके परागकी 
वर्षा कर रही हैं। तुलसीदासजी कहते हैं--इस समय परम करुणाधाम 
भगवान्‌ राम अपनी छबिसे अरबों कामदेवोंका मान मर्दन करते हैं ॥ ७॥ 
[६] 
आजु रघुबीर-छबि जात नहि कछु कही। 
सुभग सिंहासनासीन सीतारवन, 
भुबन-अभिराम, बहु काम सोभा सही॥ १॥ 
चारु चामर-व्यजन, छत्र-मनिगन बिपुल 
दाम-मुकुतावली-जोति जगमगि रही। 
मनहुँ राकेस सँग हंस-उडुगन-बरहि 
मिलन आए हदय जानि निज नाथ ही॥२॥ 
मुकुट सुंदर सिरसि, भालबर, तिलक श, 
कुटिल कच, कुंडलनि परम आभा लही। 
मनहुँ हर-डर जुगल मारध्वजके मकर 
लागि स्रवननि करत मेरुकी बतकही॥ ३॥ 
अरुन-राजीव-दल-नयन है करुना-अयन, 
बदन सुषमासदन, हास त्रय-तापही । 
बिबिध कंकन हार, उरसि गजमनि-माल, 
“परमहं "धग-पौँति''जुर्ग “मिलिए जी “जलदही ॥ ४॥ 

पीत निरमल चैल, मनहुँ मरकत सैल, 
पृथुल दामिनि रही छाइ तजि सहजही। 
ललित सायक-चाप, पीन भुज बल अतुल 
मनुजतनु दनुजबन-दहन, मंडन-मही ॥ ५॥ 
जासु गुन-रूप नहि कलित, निरगुन सगुन, 
संभु, सनकादि, सुक भगति दृढ़ करि गही। 
दास तुलसी राम-चरन-पंकज सदा 
बचन मन करम चहै प्रीति नित निरबही॥ ६॥ 
आज रघुनाथजीकी छबिका कुछ वर्णन नहीं किया जाता। वे 
त्रिभुवनसुन्दर सीतारमण भगवान्‌ राम सुन्दर सिंहासनपर विराजमान हैं। वे 
सचमुच अनेकों कामदेवॉंके समान शोभासम्पन्न हैं ॥ १॥ सुन्दर चँवर, 
व्यजन, छत्र, अनेकों मणिगण तथा मुक्तामालाओंकी लड़ियोंकी ज्योति 
जगमगा रही है, मानो अपने प्रभुको हृदयमें पहचानकर [ छत्ररूप ] 
चन्रमाके सहित [ चँवररूप ] हंस [मणिगणरूप ] तारे और 
[ व्यजनरूप ] मोर श्रीरघुनाथजीसे मिलनेके लिये आये हैं ॥ २ ॥ प्रभुके 
सिरपर सुन्दर मुकुट है, ललित ललाटपर तिलक और भ्रुकुटियाँ शोभायमान 
हैं तथा घुंघराली अलकोंके पास कुण्डलोंकी बड़ी शोभा हो रही है। वे ऐसे 
जान पड़ते हैं, मानो कामदेवकी ध्वजाके दो मकर भगवान्‌ शङ्करके भयसे 
[ प्रभुको उनके स्वामी जान ] कानोंसे लगाकर मेलकी बातचीत कर रहे 
हैं॥ ३॥ भगवानके अरुण कमलदलके समान नेत्र करुणाके भण्डार हैं। 
उनका मुख सुषमाका आश्रय तथा हास तीनों तापोंको नष्ट करनेवाला है । 
वे हाथोंमें तरह-तरहके कंकण तथा हृदयमें हार और गजमुक्ताओंकी माला 
धारण किये हैं, मानो दो बगुलोंकी पंक्तियाँ मिलकर मेधकी ओर जा रही 
हों॥ ४॥ वे अति स्वच्छ पीताम्बर धारण किये हैं, मानो मरकतमणिके 
पर्वतपर बहुत-सी बिजली अपने स्वभावको छोड़कर छायी हुई हों। उनके 
हाथोंमें सुन्दर धनुष-बाण है तथा पृष्ठ भुजाओंमें अतुलित, बलू,है। उनका 

यह मनुष्य-शरीर दैत्यवनको जलानेवाला तथा पृथ्वीका आभूषण है॥ ५॥ 
जो निर्गुण होते हुए भी सगुण हैं तथा जिनके गुण और रूपोंकी कोई गणना 
नहीं कर सकता; अतः शिव, सनकादि “तथा शुकदेवजीने भी जिनके 
भक्तिभावको ही दृढ़ करके पकड़ा है, उन भगवान्‌ रामके चरणकमलोंमें ट 
तुलसीदास मन, वचन और कर्मसे सदा प्रीतिका ही निर्वाह चाहता है ॥ ६ ॥ 
[७] 
राम राजराजमौलि मुनिबर-मन-हरन, सरन- 
लायक, सुखदायक रघुनायक देखौ री। 
लोक-लोचनाभिराम, नीलमनि-तमाल-स्याम, 
रूप-सील-धाम, अंग छबि अनंग को री?॥ १॥ 
भ्राजत सिर मुकुट पुरट-निरमित मनि रचित चारु, 
कुंचित कच रुचिर परम, सोभा नहि थोरी । 
मनहुँ चंचरीक-पुंज कंजबूंद प्रीति लागि 
गुंजत कल गान तान दिनमनि रिझयो री॥ २॥ 
अरुनकंज-दल-बिसाल लोचन, भ्रू-तिलकभाल, 
मंडित खुति कुंडल बर सुंदरतर जोरी। 
मनहुँ संबरारि मारि, ललित मकर-जुग बिचारि, 
ीनहें ससिकहै पुरारि भ्राजत दुहुँ ओरी॥ ३॥ | 
सुंदर नासा-कपोल, चिबुक, अधर अरुन, बोल 
मधुर, दसन राजत जब चितवत मुख मोरी। 
कंज-कोस भीतर जनु कंजराज-सिखर-निकर, 
रुचिर रचित बिधि बिचित्र तड़ित-रंग-ओरी॥ ४ ॥ 
कंबुकंठ उर बिसाल तुलसिका नवीन माल, 
मंधुकर बर-बास-बिबस, उपमा सुनु सो री। 
जनु कलिंदजा सुनील सैलतें धसी समीप, 
«बुदे र्से" घिं” मेधुर”० घोरि-"०घोरी ॥ ५ 

निरमल अति पीत चैल, दामिनि जनु जल्द नील 

राखी निज सोभाहित बिपुल बिधि निहोरी। 
नयनन्हिको फल बिसेष ब्रह्म अगुन सगुन बेष, 

निरखहु तजि पलक, सफल जीवन लेखौ री॥ ६॥ 
सुंदर सीतासमेत सोभित करुनानिकेत, 

सेवक सुख देत, लेत चितवत चित चोरी। 
बरनत यह अमित रूप थकित निगम-नागभूप, 

तुलसिदास छबि बिलोकि सारद भइ भोरी॥ ७॥ 


है उसके आगे कामदेव भी क्या है ? ॥ १॥ उनके सिरपर अति सुन्दर 
मणिजटित सुवर्णमय मुकुट शोभायमान है तथा उसके नीचे. अति मनोहर 
कुटिल अलकावली है। उसकी शोभा भी कुछ कम नहीं है। [ वे ऐसे 
मालूम होते हैं | मानो [ मुख एवं नेत्ररूप ] कमलोंकी प्रसन्नताके लिये 
गूँजते हुए भौरोने अपने सुन्दर गानकी तानसे [ मुकुटरूप ] सूर्यको रिझा 


ध्वजाके दो मकरोंको सुन्दर जान उन्हें (मुखरूप) चन्द्रमाको दे दिया हो 
और वे उसके दोनों ओर शोभायमान हों | ३॥ प्रभुकी नासिका, कपोल, 
ठोड़ी और अरुण अधर बड़े ही सुन्दर है तथा उनके बोल अत्यन्त मीठे हैं। 


शोभायमान होते हैं, जैसे किसी कमलकोराके भीतर विधाताद्वारा बिजलीके 
रैगमें डुबोकर रचे हुए अति सुन्दा सअप्यगग्रके (शिर, खिशजले हों ॥ ४ ॥ 

अरी सखि ! प्रभुके कम्बुकण्ठ तथा विशाल वक्षःस्थलपर जो नवीन 
तुलसीकी माला है और उसकी सुहावनी सुगन्धके वशीभूत होकर उसपर जो 
भौरे गुंजार कर रहे हैं उनकी उपमा तो सुन। [ वे ऐसे जान पड़ते हैं ] मानो 
किसी नीलरिखरसे गिरती हुई कालिन्दीके समीप मेघवृन्द गरज-गरजकर 
मधुर छबि बरसा रहे हों [ यहाँ भगवानका इयाम शरीर नीलशिखर है, 
तुलसीकी माला कालिन्दी है, उसपर गुंजारते हुए भौरे मेघ हैं, उनका शब्द 
गर्जन है तथा उनके मुखसे जो फूलोंका पराग झड़ता है, वही छबिकी वर्षा 
करना है ] ॥ ५॥ प्रभुके इयाम शरीरपर अत्यन्त निर्मल पीताम्बर सुशोभित 
है, मानो किसी नीलमेघने अपनी शोभाके लिये बहुत अनुनय-विनय करके 
बिजलीको रख छोड़ा हो। अरी ! इस सगुण वेषमें प्रकट हुआ यह निर्गुण . 
- ` ब्रह्म नेत्रोंका परम लाभ है, तुम पलक मारना छोड़कर-इसे देखो और अपने . 
जीवनको -सफल हुआ समझो.॥ ६॥- देखो, . सुन्दरी सीताके. सहित 
- शोभायमान करुणाधाम भगवान्‌ -राम-अपने: सेवकोंको सुख देते हैं और 
अपनी दृष्टि डालते ही चित्तको चुरा लेते हैं । तुलसीदासजी कहते हैं, इस 
अमित रूपका वर्णन करते-करते श्रुति और शेषजी भी थकित हो गये हैं 
तथा इनकी छबिको देखकर झारदाकी बुद्धि भी चकित हो गयी है ॥ ७॥ 
राग केदारा 
[८] 
सखि ! रघुनाथ-रूप निहारु। 
सरद-बिधु रबि-सुवन मनसिज-मान भंजनिहारु॥ १॥ 
स्याम सुभग सरीर जन-मन-काम-पूरनिहारु । 
चारुचंदन: मनहु मरकत-सिखर लसत निहारु॥ २॥ | 
रुचिर उर उपबीत राजत पदिक गजमनि-हारु। 
मनहु सुरधनु नखतगन बिच तिमिर-भंजनिहारु॥ ३॥ 
बिमल छप्रीत/००००"डुक्रल) ००।००दामििदतिरनिति्रनिहारु । 
बदन सुषमासदन सोभित मदन-मोहनिहारु॥ ४ ॥ 

सकल अंग अनूप, नहिं कोउ सुकबि बरननिहारु। 
दासतुलसी निरखतहि सुख ` लहत निरखनिहारु॥ ५॥ 

अरी सखि ! भगवान्‌ रामका शरच्चन्द्र, अश्विनीकुमार तथा कामदेवका 
मान मर्दन करनेवाला रूप देख ॥ १॥ भक्तोंकी मनःकामना पूर्ण करनेवाले. 
भगवानके श्यामसुन्दर शरीरपर जो चन्दनका लेप हो रहा है, बह ऐसा जान 
पड़ता है, मानो मरकतमणिके शिंखरपर कुहरा सुशोभित हो॥ २॥ 
. भगवानके मनोहर वक्षःस्थलमें यज्ञोपवीत, पदिक और गजमुक्ताओंका हार 
शोभायमान है, मानो इन्द्रधनुष और नक्षत्रगणके बीचमें साक्षात्‌ सूर्यदेव 
विराजमान हों ॥ ३ ॥ प्रभुका निर्मल पीताम्बर बिजलीकी कान्तिका तिरस्कार 
करनेवाला है तथा उनका सौन्दर्यपूर्ण मुखमण्डल कामदेवको भी मोहित 
करनेवाला है॥४ ॥ भगवानके सभी अङ्ग अनुपम हैं। उनका वर्णन कर 
सकनेवाला कोई सुकवि नहीं है। तुलसीदासजी कहते हैँ--उनका दर्शन 
करनेवाले उसे देखते ही सुखी हो जाते हैं॥ ५॥ 

ठ | [९] 

सखि ! रघुबीर मुख-छबि देखु। 
चित्त-भीति सुप्रीति-रंग सुरूपता अवरेखु ॥ १॥ 
` नयन-सुषमा निरखि नागरि! सफल जीवन : लेखु। 
मनहुँ बिधि जुग जलज बिरचे ससि सुपूरन मेखु॥ २॥ 
श्वकटि भाल बिसाल राजत रुचिर-कुकुम-रेखु । 
भ्रमर द्वै रबिकिरनि ल्याए करन जनु उनमेखु॥ ३॥ 
सुमुखिं! केस सुदेस सुंदर सुमन-संजुत पेषु 
मनहुँ उडुगन-निबह आए मिलन तम तजि ड्वेषु॥ ४॥ 
स्वन कुंडल मनहु गुरु-कबि करत बाद निसेषु। 
नासिका, द्विज, अधर जनु रह्यो मदनु करि बहु बेषु॥ ५॥ 
रूप बरनि न सकत नारद-संभु, सारद-सेषु । 
कहै तुलसीदास... ्रसों॥०७ ८्पत्तिमंद ०0/2ससक्कर्छ०"००/परेषु ॥ ६ ॥ 

अरी सखि ! तू रघुनाथजीके मुखकी छबि देख ! तू उनकी उस 
सुन्दरताको अपनी चित्तरूप भित्तिपर सम्यक्‌ प्रीतिरूप रंगसे अङ्कित कर 
ले॥ १॥ अरी आली ! प्रभुके नेत्रोंकी सुन्दरता देखकर तू अपने जीवनको 
सफल जान । वे तो ऐसे जान पड़ते हैं, मानो मेषराशिकी पूर्णिमाके चन्द्रमामें 
विधाताने दो कमल बना दिये हों॥ २॥ भगवानके भ्रुकुटियुक्त विशाल 
भालपर कुंकुमकी रेखाएँ [ तिलक ] शोभायमान हैं, मानो भ्रमरगण 
[ नेत्ररूप कमलोंके विकासके लिये ] सूर्यकी दो किरणें ले आये हों ॥ ३ ॥ 
अरी सुमुखि ! प्रभुके मनोहर मस्तकपर सुन्दर फूलोंके सहित उनका 
केशकलाप देख, मानो [ पुष्परूप ] तारे [ केशरूप ] अन्धकारसे द्वेष 
त्यागकर मिळनेके लिये आये हैं ॥ ४ ॥ उनके कानोंमें जो कुण्डल हैं,वे ऐसे 
जान पड़ते हैं मानो बृहस्पति और शुक्र विशेष वाद-विवाद कर रहे हों तथा 
नासिका, दाँत और अधर तो ऐसे शोभायमान हैं मानो कामदेव ही कई 
प्रकारके वेष बनाकर बस गया हो॥ ५॥ प्रभुके रूपका तो श्रीशङ्कर, 
शेष, शारदा और नारद भी वर्णन नहीं कर सकते, फिर सम्पूर्ण मन्दमतियोंका 
राजा [ अत्यन्त मन्दमति ] तुलसीदास ही उसे किस प्रकार कह 
सकता है॥ ६॥ a 

राग जैतश्री 
[१०] 
देखो, राघव-बदन बिराजत चारु। 

जात न बरनि, बिलोकत ही सुख, मुख किधौं छबिबर नारि सिंगारु॥ १॥ 
रुचिर चिबुक, रद-ज्योति अनूपम, अधर अरुन सित हास निहारु । 
मनो ससिकर बस्यो चहत कमल महँ प्रगटत, दुरत, न बनत बिचारु ॥ २॥ 
नासिक सुभग मनहुँ सुक सुंदर चितवत चकि आचरज अपारु। 
कल कपोल, मूदु बोल मनोहर रीझि, चित चतुर अपनपौ वारु॥ ३॥ 
नयन सरोज, कुटिल कच; कुण्डल, भ्रुकुटि, सुभाल तिलक सोभा-सारु। 
मनहूँ केतुके मकर, चाप-सर गयो, बिसारि भयौं मोहित. मारु॥ ४॥ 

निगम-सेष, सारद, सुक, संकर, बरनत रूप न पावत पारु। 
तुलसिदास कहै, कहो, धौं कौन श्लिधि अति लघुमति जड़ कूर गैंवारु॥ ५ ॥ 
देखो, रघुनाथजीका सुन्दर मुखमण्डल कैसा शोभायमान है। इसका 
वर्णन नहीं किया जा सकता, इसे देखनेसे ही बड़ा आनन्द प्राप्त होता है। 
यह मनोहर मुख है अथवा छबिरूप सुन्दरी ख्रीका श्रृंगार है॥ १ ॥ प्रभुकी 
ठोड़ी सुन्दर है तथा दाँतोंकी ज्योति अनुपम है, उनके लाल-लाल ओठोंमें 
श्वेत हासकी आभा तो देखो [ वह तो ऐसी जान पड़ती है ] मानो चन्द्रमाकी 
किरण कमलमें निवास करना चाहती हो; किंतु उसका विचार निश्चित न 
होनेके कारण वह बार-बार प्रकट होती एवं छिप जाती हो॥ २ ॥ प्रभुकी 
सुघड़ नासिका मानो तोतेकी सुन्दर चोंच है। उसे देखकर चित्त अपार 
आश्चर्यचकित हो जाता है। अरे चतुर चित्त ! उनके अमोल कपोल तथा 
महामधुर और मनोहर बोलोपर रीझकर तू अपनेको निछावर कर दे॥३॥ 
देखो, इनके नेत्रकमल, कुटिल केश, कुण्डल, भ्रुकुटि और सुन्दर ललाटपर 
तिलक शोभाके सार हैं। मानो कामदेव प्रभुके रूपपर मोहित हो जानेके 
कारण अपनी ध्वजाके मकर, धनुष और बाण भूलकर चला गया हो ॥ ४ ॥ 
भगवानके रूपका वेद, शेष, शारदा, शुकदेव और भगवान्‌ शङ्कर भी वर्णन 
करते-करते पार नहीं पाते। फिर कहो, अत्यन्त मन्दमति, मूर्ख कठोरहृदय 
और गँवार तुलसीदास उसे किस प्रकार कह सकता है ? ॥ ५॥ 
राग ललित 
[ ११] 
आज ' रघुपति-मुख देखत लागत सुख 
सेवक सुरुष, सोभा सरद-ससि सिहाई। 
दसन-बसन लाल, बिसद हास रसाल 
मानो हिमकर-कर राखे राजीव मनाई॥ १॥ 
अरुन नैन बिसाल, ललित शुकुटि, भाल - 


तिलक, a ल कपोल, || चिबुक-जासा, ५ सुहाई i 

बिथुरे कुटिल कच, मानहु मधु लालच अलि, 
नलिन-जुगल उपर रहे लोभाई॥ २॥ 
सत्रबन सुंदर, सम कुंडल कल जुगम, 
तुलसिदास अनूप, उपमा कही न जाई। 
मानो मरकत सीप सुंदर ससि समीप 
कनक मकरजुत बिधि बिरची बनाई॥३॥ 
आज रघुनाथजीका मुख देखनेसे आनन्द होता है। कारण कि वह 
सेवकोंपर सुरुख अर्थात्‌ अनुकूल है; शरच्चन्द्र भी उस शोभाको देखकर 
सिहाता है। उनके ओठ लाल-ला हैं तथा विशद मुसकान बड़ी ही मधुर 
है। मानो हासरूप चन्द्रमाकी किरणोंको होंठरूप कमलोने मनाकर रख लिया 
है॥ १॥ प्रभुके अरुण वर्ण एवं विशाल नेत्र, मनोहर भ्रुकुटि, ललाटपरका 
तिलक, मनोहर कपोल, चिबुक और नासिका बड़ी ही सुन्दर हैं। उनकी 
कुटिल अलकें बिखरी हुई हैं, मानो मधुके लालचसे दो कमलोंके ऊपर भौरे 
लुभाकर रह गये हों ॥ २॥ उनके सुन्दर कानोंमें एक-से मनोहर कुण्डलोंकी 
जोड़ी है। तुलसीदासजी कहते हैं--वे तो अनुपम हैं, उनकी उपमा कही 
नहीं जाती, मानो विधाताने [ मुखरूप ] सुन्दर चन्द्रमाके समीप 
[ कुण्डलरूप ] सुवर्णकी मछलियोंके सहित [ कर्णरूप ] मरकतमणिकी 
सीपियोंको रचकर बनाया हो॥ ३ ॥ 
राग भैरव 
[ १२] 
प्रातकाल रघुबीर-बदन-छबि चितै, चतुर चित मेरे। 
होहि बिबेक-बिलोचन निरमल सुफल सुसीतल तेरे॥ १॥ 
भाल बिसाल बिकट भ्रुकुटी बिच तिलक-रेख रुचि राजै। 
. मनहुँ मदन तम तकि मरकत-धनु जुगुल कनक सर साजै॥ २॥ 
रुचिर पलक ९ जुग्‌. तारक C । खास | गा सित कोए। 
जनु अलि Ps 53 सेज सजि सोए॥ ३॥ 

बिलुलित ललित कपोलनिपर कच मेचक कुटिल सुहाए। 
मनो बिधुमहँ बनरुह बिलोकि अलि बिपुल सकोतुक आए॥ ४॥ 
सोभित स्वन कनक-कुंडल कल लंबित बिनि भुजमूले । 
मनहुँ, केकि तकि गहन चहत जुग उरग इंदु प्रतिकूले॥ ५॥ 
अधर अरुनतर, दसन-पाँति बर, मधुर मनोहर हासा। 
मनहुँ सोन सरसिज महँ कुलिसनि तड़ित सहित कृत बासा॥ ६॥ 
चारु चिलुक, सुकतुंड बिनिंदक सुभग सुउन्नत नासा। 
तुलसिदास छबिधाम राममुख - सुखद, समन भवत्रासा ॥ ७॥ 
ऐ मेरे चतुर चित्त ! तू प्रातःकाल होते ही रघुनाथजीके मुखकी शोभा 
निहारा कर। इससे तेरे विवेकरूपी नेत्र निर्मल, सफल और शीतल हो 
जायेंगे ॥ १॥ भगवान्के विशाल भालपर बाँकी भ्रुकुटियाँ हैं और उनके 
बीचमें तिलककी - मनोहर रेखा विराजमान है, . मानो कामदेवने 
[ अळकावलीरूप ] अन्धकारको ताककर [ श्रुकुटियुगलरूप ] 
मरकतमणिके धनुषपर [ तिलकरूप ] दो सुवर्णमय बाण चढ़ाये हों ॥ २॥ 
सुन्दर पलकयुक्त नेत्रॉमें दो श्यामवर्ण तारे तथा श्वेत और रक्तवर्ण कोये हैं, 
मानो कमलकोषमें मुँदे हुए दो भौरे बन्धूकपुष्पकी झाय्या बनाकर उसपर 
शयन कर रहे हों॥ ३॥ प्रभुके मनोहर कपोलोपर लटकती हुई काली और 
घुंघराली अलकें ऐसी शोभायमान हैं, मानो [ मुखरूप ] चन्दरमामें 
[ नेत्ररूप ] कमलकुसुम देखकर कुतूहलवश बहुत-से भौरे इकट्ठे हो गये 
हों ॥ ४ ॥ भगवानके कानोंमें दोनों भुजाओंके मूलभागतक लटकते हुए 
सुवर्णके कुण्डल सुशोभित हैं, मानो [ मुखरूप ] चन्द्रमाके प्रतिकूल हुए 
[ भुजारूप ] दो सर्पोको देखकर उन्हें [ कुण्डलरूप ] दो मयूर पकड़ना 
चाहते हैं॥ ५॥ भगवानके अधर खूब लाल-लाल हैं, दन्तावली बडी सुन्दर. 
है तथा हास्य बड़ा मधुर और मनोहर है, मानों किसी सोनेके कमलमें 
बिजलीके सहित वज्र बसे हुए हों ॥ ६ ॥ उनकी ठोड़ी बड़ी मनोहर है तथा 
सुन्दर और उदी , हुई, नामिका, तोवरी, लोचको, भी" कजानेवाली है। 

तुलसीदासजी कहते हैं---छबिधाम भगवान्‌ रामका मुख बड़ा सुखदायक 
और जंन्म-मरणरूप भयको शान्त करनेवाला है ॥ ७॥ 
राग केदारा 
| [१३ ] 
सुमिरत श्रीरघुबीरजीकी बाहें। 

होत सुगम भव-उदधि अगम अति; कोउ लाँधत, कोउ उतरत थाहँ॥ १॥ 
सुंदर-स्थाम-सरीर-सैलतें थैंसि जनु जुग जमुना अवगाहें। 
अमित अमल जल-बल परिपूरन, जनु जनमी सिंगार सविता हैं॥ २ ॥ 
धारैं बान, कूल धनु, भूषन जलचर, भवर सुभग सब घाहें। 
बिलसति बीचि बिजय-बिरदावलि, कर-सरोज सोहत सुषमां हैं॥ ३॥ 
सकल-भुवन-मंगल-मंद्रिरके द्वार बिसाल सुहाई साहैं। ` 
जे पूजी कोसिक-मख ऋषियनि, जनक-गनप, संकर-गिरिजा हैं॥ ४ ॥ 
भवधनु दलि जानकी बिबाही, भए निहाल नृपाल त्रपा हैं। 
परसुप्रानि जिन्ह किये महामुनि जे चितए कबहू न कृपा हैं॥ ५॥ 
जातुधान-तिय जानि बियोगिनि दुखई सीय सुनाइ कुचाहैं। 
` जिन्ह रिपु मारि सुरारि-नारि तेइ सीस उघारि दिवाई थाहें॥ ६॥ 
दसमुख-बिबस तिलोक लोकपति बिकल बिनाए नाक चना हैं। 
सुबस बसे गावत जिन्हके जस अमर-नाग-नर सुमुखि सना हैं॥ ७॥ 
जे भुज बेद-पुरान, सेष-सुक-सारद सहित सनेह सराहै। 
कलपलताहुकी कल्पलता बर, कामदुहहुकी कामदुहा हैं॥ ८॥ 
सरनागत-आरत-प्रनतनिको दै दै अभयपद ओर निबाहें। 
करि आई, करिहैं, करती हैं तुलसिदास दासनिपर छाहैँ॥ ९॥ 

श्रीरघुनाथजीकी भुजाओंका स्मरण करते ही संसारसमुद्र, जो कि बड़ा 
छौ दै सा हो जात ह, कोई तो ल आ है और कोई 
थहाकर पार कर लेते है॥ १॥ [वे भुजाएँ भंगवानके शरोरम ऐसी शोभित 

हैं ] मानो अति सुन्दर श्यामशरीररूप पर्वतसे दो यमुनाजीकी धाराएँ 
निकली हैं, जो बलरूप अथाह एवं निर्मल जलसे भरी हुई हैं तथा 
शृंगाररूप सूर्यसे उत्पन्न हुई हैं.॥ २॥ बाण उनकी धाराएँ हैं, धनुष ही 
किनारा है, आभूषण जलचर जन्तु हैं और घाइयाँ (अँगुलियोंके बीचके 
सन्धिस्थान) भँवर हैं। विजयकी विरुदावली ही उसमें तरंगरूपसे 
शोभायमान है तथा उसमें कररूप कमलोंकी शोभा हो रही है॥ ३॥ वे 
मानो सम्पूर्ण लोकोंके कल्याणरूप भवनके द्वारकी दो विशाल और 
शोभायमान खड़ी लकड़ियाँ [ खम्भे अर्थात्‌ बाजू ] हैं, जो विश्वामित्रजीके 
यज्ञमें ऋषियोंद्वारा पूजित हुई तथा जिन्होंने जनकजी, गणेशजी, भगवान्‌ 
शङ्कर और पार्वतीजीसे पूजित होकर सबकी कामनाएँ पूर्ण की हैं ॥ ४॥ 
इन्हींने महादेबजीका धनुष तोड़कर जानकीजीसे विवाह किया, जिससे सब : 
राजालोग मारे शार्मके बेहाल हो गये तथा जिन्होंने कुपाकी ओर कभी _ 
दृष्टिपात भी नहीं किया, उन परशुरामजीको जिन्होंने महामुनि [ मुनीश्वरोंके 
समान क्षमाशील ] बना दिया है! ॥ ५॥ जब राक्षसियोंने सीताजीको 
वियोगिनी जानकर बहुत-सी अप्रिय बातें कहकर उन्हें व्यथित कियां, तब 
` उन भुजाओंने श॒त्रुओंका संहारकर उन असुरपलियोंके सिंर उघाड़कर उन्हे 
धाड़ मारकर रुलाया॥ ६॥ रावणने तीनों लोकोंको विवश करके 
लोकपालोंको व्याकुल कर उनसे नाकों चने बिनवाये थे। [ उसी रावणके 
मारे जानेसे ] देवता, नाग और मनुष्यगण अपने-अपने धामोंमें सुखपूर्वक 
बसकर अपनी पत्रियॉके सहित जिन भुजाओंका सुय गान करते 
हैं॥ ७॥ जिन भुजाओंकी चेद, पुराण, शेष, शारदा और झुकदेवजी भी 
स्नेहपूर्वक सराहना करते हैं, जो कल्पलताकी भी श्रेष्ठ कल्पलता तथा 
कामधेनुकी भी कामधेनु हैं ॥ ८ ॥ तथा जो अपने-शरणांगत दीन एवं प्रणत 
पुरुषोंकी अभयपद देकर अन्ततक उनका निर्वाहः करती हैं। तुलसीदासजी 
कहते हैँ--भगवान्‌की वे ही भुजाएँ अपने दासोंपर सदासे छाया करती 
आयी हैं, अब. क्षी,काती:कैँ। ओर आगे ऽशी।करतीन्यहें्ी।। ९ ॥ 


३४७ उत्तरकाण्ड 


राग भैरव 
[ १४ ] 

रामचंद्र-करकंज . कामतरु बामदेव-हितकारी । 
सियसनेह-बर बेलि-बलित बर-प्रेम बंधु बर बारी॥ १॥ 
मंजुल मंगल-मूल मूल तनु, करज मनोहर साखा। 
रोम परन, नख सुमन, सुफल सब काल सुजन-अभिलाषा॥ २ ॥ 
अबिचल, अमल, अनामय, अबिरल ललित, रहित छल छाया । 
समन सकल संताप-पाप-रूज-मोह-मान-मद-माया ॥ ३ ॥ 
सेवहिं सुचि मुनि भृंग-बिहग मन-मुदित मनोरथ पाए। 
सुमिरत हिय हुलसत तुलसी अनुराग उमगि गुन गाए॥ ४॥ 

श्रीरामचन्द्रजीके करकमल भगवान्‌ शङ्करका प्रिय करनेवाले कल्पवृक्ष 
ही हैं। वे सीताजीकी स्रेहरूप ललित लतासे लिपटे हुए तथा लक्ष्मणजीके 
पुनीत प्रेमरूप सुन्दर बाड़से घिरे हुए हैं॥ १ ॥ भगवानका महामनोहर एवं 
मङ्गलमय शरीर ही उसका मूल है, अंगुलियाँ मनोहर शाखाएँ हैं, रोमावली 
पत्ते हैं, नख पुष्प हैं तथा सत्पुरुषोंकी इच्छापूर्ति ही उसके सब कालमें 
फलनेवाले सुफल हैं॥ २॥ उसकी छाया स्थिर, दोषरहित, अनामय 
(दुःखरहित) , घनी, अति सुन्दर और छलरहित है । वह सब प्रकारके दुःख, 
पाप, रोग, मोह, मान, मद और माया आदिको शान्त करनेवाली है ॥ ३ ॥ 
पवित्रचित्त मुनिजनरूप भौरे और पक्षी मनमें प्रसन्न होकर अपने मनोरथ सिद्ध 
करते हुए उसका सेवन करते हैं, उसका स्मरण करनेसे तुलसीदास भी हृदयमें 
आनन्दित होता है और उसके प्रेममें उमँगकर उसने उसके गुण गाये हैं ॥ ४ ॥ 


[१५] 
रामचरन अभिराम कामप्रद तीरथ-राज बिराजै। 
संकर-हृदय-भगति-भूतलपर प्रेम-अछयबट भ्राजै॥ १॥ 


स्यामबरन पक्सीठ,,लरूत "तल, क़्सति, , बिसुद - नखस्ेनी । 
जनु रबि-सुता सारदा-सुरसरि मिलि चलीं ललित त्रिबेनी ॥ २॥ 

अंकुस-कुलिस-कमल-श्रुज॒ सुंदर भंवर तरंग-निलासा। 
मज्जहिं सुर-सज्जन, मुनिजन-मन मुदित मनोहर बासा॥ ३॥ 
बिनु बिराग-जप-जाग-जोग-ब्रत, बिनु तप, बिनु तनु त्यागे। 
सब सुख सुलभ सद्य तुलसी प्रभु-पद-प्रयाग अनुरागे ॥ ४॥ 
सम्पूर्ण कामनाओंको पूर्ण करनेवाले भगवान्‌ रामके मनोहर 
चरणकमल मानो साक्षात्‌ तीर्थराज होकर विराजमान हैं । श्रीरङ्करके हृदयकी 
भक्तिरूप भूमिपर प्रेममय अक्षयवट शोभायमान है ॥ १॥ चरणोंका पृष्ठभाग 
श्यामवर्ण है, तलुए अरुण हैं तथा उसमें शुक्कवर्ण नखावली शोभायमान है, 
- मानो यमुना, सरखती और गङ्गाजी--ये तीनों मिलकर सुन्दर त्रिवेणीके 
रूपमें बह चली हों ॥ २॥ तलुओंमें जो अंकुश, वज्र, कमल और ध्वजाके 
चिह हैं, वे ही सुन्दर भैंवर और तरंगावली हैं। उनमें देवता और साधुजन 
स्नान करते हैं तथा वे मुनियोंके सुप्रसन्न चित्तोंके मनोहर निवास-स्थान 
हैं॥ ३॥ तुलसीदासजी कहते हैं--प्रभुके इस चरणरूप प्रयागमें प्रेम 
करनेसे वैराग्य, जप, यज्ञ, योग, त्रत, तप और झारीरत्यागके बिना ही सब 
सुख तत्काल सुलभ हो जाते हैं॥ ४॥ 


राग बिलावल 


[ १६] 
रघुबर-रूप बिलोकु, नेकु मन । 
सकल लोक-लोचन-सुखदायक, नखसिख सुभग स्यामसुंदर तन ॥ १॥ 
चारु चरन-तल-चिह्न चारि फल चारि देत परचारि जानि जन । 
राजत नख जनु कमल-दलनिपर अरुन-प्रभा-रंजित तुषार-कन ॥ २॥ 
जंघा-जानु आनु कदली उर, कटि किकिनि, पटपीत सुहावन । 
रुचिर निषंग, नाभि, रोमावलि, त्रिबलि, बलित उपमा कछु आव न ॥ ३॥ 
भृगुपद-चिह्न, पदिक, उर सोभित, मुकुतमाल, कुंकुम-अनुलेपन । 
मनहुँ परसपरठम्रिलि:पंक्राऋणक्नि/प्रग्रत्योगनिज अमुराग; व्युजंस घन ॥ ४ ॥ 

बाहु बिसाल ललित सायक-धनु, कर कंकन केयूर महाधन । 
बिमल दुकूल-दलन दामिनि-दुति, यज्ञोपवीत लसत अति पावन॥ ५॥ 
कंबुग्रीव, छबिसींव, चिबुक, द्विज, अधर, कपोल, बोल, भय-मोचन । 
नासिक सुभग, कृपापरिपूरन तरुन अरुन राजीव बिलोचन ॥ ६॥ 
कुटिल भ्रुकुटिबर, भाल तिलक रुचि, सुचि सुंदरता स्रवन-बिभूषन । 
मनहुँ मारि मनसिज पुरारि दिय ससिहि चाप सर-मकर अदूषन ॥ ७॥ 
कुंचित कच, कंचन-किरीट सिर, जटित ज्योतिमय बहुबिधि मनिगन । 
तुलसिदास रबिकुल रबि-छबि कनि कहि न सकत सुक-संभु-सहसफन ॥ ८ ॥ 
अरे मन ! तू तनिक रघुनाथजीका रूप तो देख । यह श्यामसुन्दर शरीर 
तो सम्पूर्ण लोकोंके नेत्रोंकी सुख देनेवाला और नखसे सिखतक शोभायमान 
है॥ १॥ इनके चरणतलके [ वज्र, अंकुश, ध्वज और कमल- ये] चारों 
मनोहर चिह्न अपने भक्तजनोंको पहचानकर उन्हें आग्रहपूर्वक [ अर्थ, धर्म, 
काम और मोक्ष] --ये चारों फल देते हैं। प्रभुके नख ऐसे शोभायमान हैं, 
मानो कमलदलोंके ऊपर बालूसूर्यकी प्रभासे अनुरञ्जित हिमकण हों ॥ २॥ 
इनकी जंघा और जानु कदलीकी याद दिलाती है, कमरमें किंकिणी तथा 
सुहावना पीताम्बर है, इनके सुन्दर तूणीर, नाभि, रोमावली और उदरदेशकी 
त्रिवलीकी तो कोई उपमा ही नहीं बनती ॥ ३ ॥ इनके वक्षःस्थलमें भृगुजीका 
चरणचिह्, पदिक, मोतियोंकी माला और केसरका अनुलेपन ऐसा 
शोभायमान है, मानो सूर्य और कमलने आपसमें मिलकर अपने प्रेम तथा 
महान्‌ सुयशको प्रकट किया है ॥ ४ ॥ वे अपनी विशाल भुजाओंमें मनोहर 
धनुष-बाण धारण किये हैं, इनके हाथोंमें महामूल्यवान्‌ कंकण और केयूर 
हैं तथा इनके शरीरपर बिजलीकी छटाको छीननेवाला निर्मल दुकूल तथा 
पवित्र यज्ञोपवीत शोभायमान है॥ ५॥ इनकी ग्रीवा झङ्कके समान है। 
चिबुक, दन्तावली, अधर और कपोल मानो छबिकी सीमा ही हैं, वचन सब 
अकारके भयको दूर करनेवाले हैं, नासिका बड़ी सुघड़ है र नवीन 
अरुण-कमळू-से नेत्र कृपास परिपूर्ण है। ६ इनकी सुन्दर श्रुकुटियाँ बड़ी 

माथेपर मनोहर तिलक है तथा कर्णभूषणों (कुण्डलो) की भी बड़ी ही 
सुन्दरता है, मानो महादेवजीने कामदेवको मारकर उसके निर्दोष धनुष-बाण 
और मकर चन्द्रमाको दे दिये हैं। [ यहाँ भगवानका मुख चन्द्रमा है, 
शरुकुटियाँ धनुष हैं, तिलक बाण हैं तथा कुण्डल मकर हैं ] ॥ ७॥ प्रभुके 
कुञ्चित केश हैं, सिरपर सोनेका मुकुट है, जिसमें अनेक प्रकारकी कान्तिमयी 
मणियाँ जड़ी हुई हैं। तुलसीदासजी कहते हैं-सूर्यकुलसूर्य भगवान्‌ रामकी 
छनि, कोई कवि क्या, शुकदेव, महादेव और शेष आदि भी नहीं कह 
सकते॥ ८॥ ` 
. राग कान्हरा 
[ १७] 
देखो रघुपति-छबि अतुलित अति । 

जतु तिलोक-सुषमा सकेलि बिधि राखी रुचिर अंग-अंगनि प्रति ॥ १॥ 
पदुमराग रुचि मृदु पदतल घुज-अंकुस-कुलिस-कमल यहि सूरति । 

रही आनि चहुँ बिधि भगतनिकी जनु अनुरागभरी अंतरगति॥ २॥ 
सकल-सुचिह्न-सुजन-सुखदायक, ऊरधरेख बिसेष बिराजति। | 
मनहुँ भानु-मंडलहि सँवारत धरयो सूत बिधि-सुत बिचित्रमति ॥ ३ ॥ 
सुभग अंगुष्ठ, अंगुली अबिरल, कछुक अरुन नख-ज्योति जगमगति । 
चरन-पीठ उन्नत नत पालंक, गूढ़ गुलुफ, जंघा कदलीजति ॥ ४॥ 
काम तून-तल-सरिस जानु जुग, उरु करिकर करभहि बिलखावति । 
रसना रचित रतन चामीकर, पीत बसन कटि कसे सरसावति॥ ५॥ 
नाभी सर, त्रिवली निसेनिका, रोमराजि सैवल-छबि पावति। 

उर मुकुतामनि-माल मनोहर मनहु हंस-अवली उड़ि आवति॥ ६॥ 
हृदय पदिक, भृगु-चरन चिह्बर-बाहु बिसाल जानुलगि पहुँचति । 

कल केयूर पूर कंचन-मनि, पहुँची मंजु कंजकर सोहति॥ ७॥ 
सुजव सुरेख सुनख अंगुलिजुत सुंदर पानि मुद्रिका राजति। 
अंगुलित्रान्‌तकुमान्‌-खानुक्रि, सउनि सल, -असुरक्नित्त/ सालति ॥ ८ ॥ 

स्याम सरीर सुचेदन-चरचित पीत दुकूल अधिक छबि छाजति । 
नील जलदपर निरखि चंद्रिका दुरनि त्यागि दामिनि जनु दमकति॥ ९ ॥ 
यज्ञोषबीत पुनीत निराजत गूढ़ जन्नु बनि पीन अंस तति। 
सुगढ़ पुष्ट उन्नत कृकाटिका, कंबु-कंठ-सोभा मन मानति॥ १०॥ 
सरद-समय-सरसीरुह-निंदक मुख सुषमा कछु कहत न बानति। 
निरखतही नयननि निरुपम सुख, रबिसुत-मदन-सोम-दुति निदरति॥ ११॥ 
अरुन अधर, द्विजपाँति अनूपम, ललित हँसनि जनु मन आकरषति । 
बिद्दुम-रचित बिमानमध्य जनु सुरमंडली सुमन-चय-बरसति॥ १२॥ 
मंजुल चिबुक, मनोरम हनुथल, कल कपोल, नासा मन मोहति। 
पंकज-मान-निमोचन लोचन, चितवनि चारु अमृत-जल सींचति॥ १३॥ 
केस सुदेस, गभीर बचन बर सुतिकुंडल-डोलनि जिय जागति। 
लखि नवनील पयोद, रवित सुनि, रुचिर मोर जोरी जनु नाचति॥ १४॥ 
भौहें बंक मयंक-अंक-रुचि, कुंकुमरेख भाल भलि आजति। 
सिरसि, हेम-हीरक-मानिकमय मुकुट-प्रभा सब भुवन प्रकासति॥ १५॥ 
बरनत रूप यार नहिं पावत निगम-सेष-सुक-संकर-भारति। 
तुलसिदास केहि बिधि बखानि कहै यह मन-बचन अगोचर मूरति॥ १६॥ 


श्रीरघुनाथजीकी अति अतुलित छबि तो देखो, मानो विघाताने इनके 
एक-एक मनोहर अङ्गमें तीनों लोकोंकी सुन्दरता एकत्र करके रख दी 
हो॥ १॥ भगवानके पद्मरागमणिके समान मनोहर और मृदु तळुओंमें जो 
ध्वजा, अंकुश, वज्र और कमलके चिह् हैं, वह मानो चारों प्रकारके भक्तोंकी 
अनुरागमयी अन्तर्गति ही आकर बस गयी है॥ २॥ यों तो वे सभी चिह्न 
सत्पुरुषोंको सुख देनेवाले हैं, परंतु इनमें भी ऊर्ध्वरेखाकी विशेष शोभा है, 
मानो विलक्षणबुद्धि विश्वक्मनि सूर्यमण्डलको रचते समय उसे नापनेके लिये 
सूत रख दिया हो॥ ३॥ भगवानका अँगूठा सुन्दर है, अँगुलियाँ सघन हैं, 
उनमें कुछ-कुछ अरुणवर्ण नखोंकी ज्योति जगमगा रही है, चरणोंका ऊपरी 
भाग उठा हुआ तथा त रका कलव टल ग (छिपे हुए) 

हैं तथा जंघाएँ कदलीस्तम्भको जीतनेवाली हैं ॥ ४ ॥ दोनों घुटने कामदेवके 
तरकसके निम्नभागके समान हैं, सुघड़ जाँबें हाथीकी सूँड और हाथीके 
बच्चेका मान-मर्दन करनेवाली हैं। कमरमें सुवर्ण और मणियोंकी बनी हुई 
करधनी तथा उसपर कसा हुआ पीताम्बर सुशोभित हो रहा है ॥ ५॥ प्रभुकी 
नाभि मानो सरोवर है, उदरकी तीन रेखाएँ उसकी सीढ़ियाँ हैं तथा रोमावली 
सेवारकी छबि पाती है। हृदयमें जो मोतियोंकी मनोहर माला पड़ी हुई है, 
वह मानो [ उस नाभि-सरोवरपर ] हंसोंकी पंक्तियाँ उड़-उड़कर आ रही 
हैं॥ ६॥ भगवानके वक्षःस्थलपर पदिक तथा मनोहर भुगुलताका चिह्न है। 
उनकी लम्बी-लम्बी भुजाएँ घुटनोंतक लटकती हैं, उनमें सुवर्ण और 
मणियोंके सुन्दर बाजूबंद हैं तथा करकमलोंमें मनोहर पहुँचियाँ शोभायमान 
हैं॥ ७॥ शुभ यव, शुभ रेखा, सुन्दर नख और मनोहर अँगुलियोंसे युक्त 
सुन्दर हाथोंमें अंगूठी शोभा पा रही है तथा अल्लुलित्राण, धनुष और बाणोंकी 
छबि देवताओंको सुख देती है तथा असुरोंके हृदयमें शूल उत्पन्न करती 
है॥ ८ ॥ मञ्जुल चन्दनचर्चित श्याम-शरीरमें पीताम्बर बड़ा ही छबिमय जान 
पड़ता है, मानो नील मेघपर चन्द्रमाकी चाँदनी देखकर बिजली छिपना 
छोड़कर (स्थिर हो) दमक रही हो॥९॥ गलेमें पवित्र यज्ञोपवीत 
शोभायमान है, जत्रु (गलेकी धनुषाकार हड्डी) गूढ़ (छिपी हुई) है, कन्धे 
स्थूल और विस्तृत हैं, कृकाटिका (घाँटी) सुघड़, पुष्ट एवं उन्नत है तथा 
शङ्खसदृश (त्रिरेखायुक्त) गलेकी शोभा मनको प्रिय जान पड़ती है ॥ १० ॥ 
शरत्कालीन कमलकुसुमोंकी निन्दा करनेवाली मुखकी मनोहरता कुछ 
कहनेमें नहीं आती; उसे देखनेसे ही नेत्रोंको अनुपम सुख होता है। वह छबि 
अश्विनीकुमार, कामदेव और चन्द्रमाकी कान्तिका भी निरादर करती 
है॥ ११॥ प्रभुके लाळ-ल्ाल ओठोंमें अनुपम दन्तावली शोभायमान है, 
उनकी मनोहर मुसकान मानो मनको खींचे लेती है। ऐसा जान पड़ता है, जैसे 
मूँगेके बने हुए विमानमें चढी हुई देवताओंकी मण्डली पुष्पावली बरसा रही 


हो॥ १२॥ सुन्दर ठोड़ी, मनोहर 'हुनुस्थर०(ठोडीके,बीज्चेक्का भाग) तथा 

सुन्दर कपोल और नासिका--ये सब मनको मोहे लेते हैं। प्रभुके नेत्र 
कमलका मान-मर्दन करनेवाले हैं तथा चितवन अति मनोहर अमृतमय 
जलकी वर्षा करती है ॥ १३ ॥ उनके सिरपर केश सुशोभित हैं, वचन बड़े 
ही सुन्दर और गम्भीर हैं तथा कानोंमें कुण्डलोंका हिलना हृदयको 
प्रफुल्लित करता है, मानो किसी नवीन नील मेघको देखकर और उसका 
शब्द सुनकर मोरोंकी मनोहर जोड़ी नाच रही हो॥ १४॥ चन्द्रमाके 
श्याम चिह्के समान [ भगवानके मुखचन्द्रपर ] बाँकी भ्रुकुटियाँ औरः 
माथेपर कुंकुमकी मनोहर रेखाएँ (तिलक) विराजमान हैं तथा सिरपर 
हीरे और मणियोंसे जड़े हुए सुवर्णमुकुटकी कान्ति सम्पूर्ण लोकोंको 
प्रकाशित करती है ॥ १५॥ श्रुति, शेष, शुकदेव, शङ्कर और सरस्वती आदि 
भी भगवानके रूपका वर्णन करते-करते उसका पार नहीं पाते; फिर इस 
मूर्तिका जो मन और वचनका विषय नहीं है, तुलसीदास किस प्रकार वर्णन 


कर सकता है ?॥ १६॥ 
राम-हिंडोला 


राग मलार 
[ १८ ] 
आली री! राघोके रुचिर हिंडोलना झूलन जैए॥ 
फटिक-भीति सुचारु चहुँ दिसि, मंजु मनिमय पोरि। 
गच काँच लखि मन नाच सिखि जनु, पाँचसर-सुफँसौरि ॥ 
तोरन-बितान-पताक-चामर-धुज सुमन-फल घोरि। 
प्रतिछाँह-छबि कबि-साखि दै प्रति सों कहै गुरु हौं रि॥१॥ 
मदन-जयके खंभ-से रचे खंभ सरल बिसाल। 
पाटीर-पाटि बिचित्र भैंवरा बलित, बेलन लाल॥ 
डाँडो कनक कुंकृम-तिलक-रेख-सी  मनसिज-भाल। 
पटुली i आता "कोमल माल॥२॥ 

उनये सघन घनघोर, मृदु झरि सुखद सावन लाग। 
बगपाँति, सुरधनु, दमक दामिनि हरित भूमि-निभाग॥ 
दादुर मुदित, भरे सरित-सर, महि उमग जनु अनुराग। 
पिक-मोर-मध्ुप-चकोर-चातक-सोर उपबन बाग ॥ ३॥ 
सो समो देखि सुहावनो नवसत सँवारि-सँवारि। 
गुन-रूप-जोबन-सींव सुंदरि चली झुंडनि झारि॥ 
हिंडोल-साल बिलोकि सब अंचल पसारि-पसारि। 
लागीं असीसन राम-सीतहि सुख-समाजु निहारि॥ ४॥ 
झूलहिं, झुलावहिं, ओसरिन्ह गावैं सुहो, गौंडमलार। 
मंजीर-नूपुर-बल्य-धुनि जनु काम-करतल-तार ॥ 
अति मुचत स्रमकन मुखनि, बिथुरे चिकुर, बिलुलित हार । 
तम तड़ित उडुगन अरुन बिधु जनु करत ब्योम-बिहार ॥ ५॥ 
हिय हरषि, बरषि प्रसून निरखति बिबुध-तिय तुन तूरि। 
आनंद-जल-लोचन, मुदित मन, पुलक तनु भरि पूरि॥ 
सब कहहिं, अबिचल राज नित, कल्यान-मंगल भूरि । 
चिर जियो जानकिनाथ जग तुलसी-सजीवनि-मूरि ॥ ६॥ 
अरी आली ! रघुनाथजीके मनोहर हिंडोलेमें झूलनेके लिये चलो । 
उसके चारों ओर स्फटिकमणिकी मनोहर भीतें हैं तथा मणियोंके सुन्दर 
दरवाजे हैं। उसकी काँचकी गंचें देखकर मन मयूरके समान नाचने लगता 
है, मानो वह कामदेवका फंदा ही हो। उस हिंडोलेमें जो बंदनवार, वितान, 
पताका, चमर, ध्वजा तथा पुष्प और फलोंकी आकृतियाँ बनायी गयी हैं, 
उनकी परछाँही मानो कविकी साक्षी देकर अपने बिम्बोंसे [ जिनके अनुरूप 
उनकी प्रतिछाया मणि और-काँचकी गचमें प्रतिबिम्बित है] कहती हैं कि 
हम तुमसे बड़ी हैं॥ १॥ उस हिंडोलेमें कामदेवके विजयस्तम्भके समान 
सीधे और बड़े-बड़े खम्भे बनाये गये हैं। उसमें विचित्र भौरों (आँकड़ों) 
में लटकी हुई -खत्द्रकी”पराठी।बधा०रारू. यका" रने" है बेलनमें जो 

सोनेकी डंडी लगी हुई है वह ऐसी जान पड़ती है, मानो कामदेवके माथेपर 
कुंकुमके तिलककी रेखा हो तथा प्टुली, मानो रतिके वक्षःस्थलपर पदिक 
तथा सोनेकी कोमल माला हो॥ २॥ सुखदायक श्रावण मास आरम्भ हो 
गया है, घनघोर घटाएँ उमड़ी हुई हैं, जलकी मन्द-मन्द फुहारें पड़ रही हैं, 

बगुलोंकी पंक्ति और इन्द्रधनुष शोभायमान है, बिजली चमक रही है, सम्पूर्ण 

भू-भाग हरे-भरे हो रहे हैं, मेढक बड़े प्रसन्न हैं तथा नदी और तालाबोंमें 

जल भरा हुआ है, मानो सम्पूर्ण पृथ्वीमें प्रेमकी बाढ़ आ रही है। 

बाग-बगीचोंमें सब ओर कोयल, मोर, भौरे, चकोर और चातंकोंका शोर हो 

रहा है॥ ३॥ वह. सुहावना समय देखकर रूप, गुण और यौवनकी 

सीमारूप बहुत-सी सुन्दरी स्त्रियाँ सोलहों शृंगार करके दल बाँधकर चलीं 

और उस हिंडोलेकी शोभा देख अपने अञ्जल फैला-फैलाकर राम और 

सीताको--उनका सुख-समाज देखकर--आशीर्वाद देने लगीं ॥ ४ ॥ फिर 

वे सूहो,गौंड, मलार आदि राग गाती हुई बारी-बारीसे झूलने. और झुलाने 

लगीं। उस समय जो मंजीर, नूपुर और कंकणोंकी ध्वनि होती थी, वह 

. कामदेवके हाथोंकी ताल-सी जान पड़ती थी। [ झूलते समय श्रमकी 

अधिकताके कारण ] उनके मुखपर छायी हुई पसीनेकी बूदें, बिखरे हुए 

बाल और उलझे हुए हार ऐसे जान पड़ते थे, “मानो अन्धकार, बिजली 

नक्षत्रगण, बालसूर्य और चन्द्रमा आकाशमें विहार कर रहे हों [ यहाँ बिखरे 

हुए बाल अन्धकार हैं, अङ्गकी कान्ति बिजली है, पसीनेकी बूँदें नक्षत्रगण 

हैं, हार बालसूर्य हैं तथा मुख चन्द्रमा है ] ॥ ५॥ इस तरह देवाङ्गनाएँ 
हृदयमें हर्षित हो फूलोंकी वर्षा कर [ नजर न लग जाय, इसलिये ] तिनका 
तोड़ती हुई यह सब लीला देख रही हैं। उनके नेतरॉमें आनन्दाश्रु छाये हुए 
` हैं। मन प्रसन्न है तथा सम्पूर्ण शरीर अत्यन्त पुलकित हो रहा है। वे सब 
यही कह रही हैं कि यह अत्यन्त कल्याण और मङ्गलमय राज्य सर्वदा 
अविचल रहे तथा तुलसीदासजीके जीवनमूल जानकीनाथ भगवान्‌ राम 
संसारमें दीजाबी ही गा Collection. Digitized by eGangotri 

अयोध्याकी रमणीयता 
वर्षा-वर्णन 
रांग सूहो 
[१९] ॒ 

कोसल्पुरी सुहावनी सरि सरजूके तीर। 

भूपावली-मुकुटमनि नृपति जहाँ रघुबीर॥ 

पुर-नर-नारि चतुर अति, धरमनिपुन, रत-नीति। 

सहज सुभाय सकल उर श्रीरघुबर-पद्‌-प्रीति ॥ 
श्रीरामपद-जलजात सबके प्रीति अबिरल पावनी। 
जो चहत सुक-सनकादि, संभु-बिरंचि, मुनि-मन-भावनी ॥ 
सबहीके सुंदर मंदिराजिर, राउ-रंक न लखि परै। 
नाकेस-दुरलभ भोग लोग करहि, न मन बिषयनि हरै॥ १॥ . 

सरयूनदीके तटपर अति सुहावनी अयोध्यापुरी है, जहाँके राजा 
महिपालमण्डली-मुकुटमणि महाराज राम हैं। नगरके सभी स्री-पुरुष बड़े 
चतुर, धर्मकुशल और नीतिपरायण हैं। उन सबके हृदयमें स्वभावसे ही 
श्रीरघुनाथजीके चरणकमलोंमें प्रीति है। श्रीरामचन्द्रजीके चरणसरोरुहमें उन 
सभीका अविच्छिन्न और पवित्र प्रेम है, जिसकी कि शुक, सनकादि, महादेव 
और ब्रह्मा आदि भी इच्छा करते हैं और जो मुनियोके मनको भी प्रिय है। 
सभीके घर और आँगन बड़े सुन्दर हैं। उनमें राजा-रंककी कोई पहचान ही 
नहीं होती । जो भोग देवराजको भी दुर्भ हैं, उन्हें बहाँके लोग भोगे है, 
तो भी उनका मन विषयोंके वशीभूत नहीं होता ॥ १ ॥ 

सब रितु सुखप्रद सो पुरी, पावस अति कमनीय। 

निरखत मनहिं हरत हठि हरित अवनि रमनीय ॥ 

बीरबहूटि बिराजहीं, दादुर-धुनि चहु  ओर। 

मधुर सउजिनछता,लापहिं/०सुमि) सुमिः-ब्ेलतिः'ओरं ॥ 


३५७ " उत्तरकाण्ड 


बोलत जो चातक-मोर, कोकिल-कीर, पारावत घने। 
खग बिपुल पाले बालकनि कूजत उड़ात सुहावने॥ 
बकराजि राजति गगन, हरिधनु, तड़ित दस दिसि सोहहीं। 
नभ-नगरकी सोभा अतुल अवलोकि मुनि-मन मोहहीं॥ २॥ 

वह पुरी यों तो सभी ऋतुओंमें सुखदायिनी है, परंतु वर्षा ऋतुमें तो 
वह बड़ी ही सुहावनी जान पड़ती है। उस समय वहाँकी हरी-भरी रमणीय 
भूमि देखते ही बलपूर्वक चित्तको हर लेती है। चारों ओर बीरबहूटियाँ 
सुशोभित होती हैं, मेढकोंकी ध्वनि सुनायी देती है तथा मेघ मन्द-मन्द 
गरजकर वर्षा करते हैं और उनका शब्द सुन-सुनकर मयूर बोलने लगते हैं । 
उस समय चातक, मोर, कोकिल, शुक और कबूतर आदि बहुत-से पक्षी 
बोलते रहते हैं तथा बालकोंके पाले हुए अनेकों पक्षी कूजते और सुहावनी _ 
उड़ान भरते हैं। आकाझामें बगुलोंकी पंक्ति और इन्द्रधनुष तथा दसों 
दिशाओंमें निजली शोभायमान होने लगती है। उस समय आकाश और 
नगरकी वह अतुलित शोभा देखकर मुनियोंके मन भी मोहित हो जाते 
हें॥ २॥ 

गृह-गृह रचे हिडोलना, महि गच काँच सुढार। 

चित्र बिचित्र चहू दिसि परदा फकि-पगार॥ 

सरल बिसाल बिराजहीं बिटुम-खंभ सुजोर। 

चारु पाटि पटि पुरटकी झरकत मरकत भौर॥ 
मरकत भ्र डाँड़ी कनक मनि-जटित दुति जगमगि रही। 
पटुली मनहु बिधि निपुनता निज प्रगट करि राखी सही॥ 
बहुरंय लसत बितान मुकुतादाम-सहित मनोहरा। 
नव-सुमन-माल-सुगंध लोभे मंजु गुंजत मधुकरा॥ ३॥ 

घर-घरमें हिंडोले, पृथ्वीपर काँचकी सुन्दर और सुढाळ गच तथा चारों 
दिशाओंमें स्फूटिककी भीतोंपर चित्र-विचित्र ८ परदे लटक रहे हैं। मूँगेके 
सीधे, विशाल और सुद सम सशि हैं तो सतस मढी हुई सुन्दर 

पटलियोंपर मरकतमणिके भौरे (आँकड़े) झिलमिला रहे हैं। इस प्रकार 
हिंडोलोंमें मरकतमणिके भौरे और सोनेकी मणिजटिता डंडियोंकी कान्ति 
जगमगा रही है और पटली तो ऐसी सुशोभित होती है मानो विधाताने 
सचमुच ही अपनी. स्चनाचातुरीको प्रकट करके रखा हो। उन हिंडोलोंमे 
मोतियोंकी लड़ियोंके सहित अनेकों रंग-निरंगे मनोहर चँदोवे शोभायमान हो 
रहे हैं तथा उनमें लटकी हुई नवीन पुष्पोंकी मालाओंकी सुगन्धपर लुब्ध 
होकर भ्रमरगण मनोहर गुंजार कर रहे हैं॥ ३॥ 

झुंड-झुंड झूलन चली गजगामिनि बर नारि। 

कुसुँभि चीर तनु सोहहीं, भूषन बिबिध सँवारि॥ 

पिकबयनी मृगलोचनी सारद ससि सम तुंड। 

रामसुजस सब गावही सुसुर सुसारँग गुंड॥ 
सारंग गुंड-मलार, सोरठ, सुहव सुघरनि बाजहीं। 
बहु भाँति तान-तरंग सुनि गंधरब किंनर लाजहीं॥ 
अति मचत, छूटत कुटिल कच, छबि अधिक सुंदरि पाबहीं। 
पट उड़त, भूषन खसत, हँसि-हँसि अपर सखी झुलाबहीं॥ ४॥ 

[ उन हिंडोलोंमें ] झुंड-की-झुंड गजगामिनी सुन्दर नारियाँ झूलनेके 
लिये जा रही हैं। उनके शरीरपर कुसुंभी साड़ी तथा तरह-तरहसे सजाये हुए 
` आभूषण शोभायमान हैं। उनके मुख शरच्चन्द्रके समान हैं, वे कोकिलके 
समान स्वरवाली, मृगनयनी बालाएँ सुन्दर स्वरसे सारंग और गौंड रागमें 
भगवान्‌ रामका सुयश गान कर रही हैं। इस प्रकार अयोध्याके सुन्दर घरोंमें 
सारंग, गॉडमलार, सोरठ और सूहो रागोंमें मनोहर बाजे बज रहे हैं । उनकी 
अनेक प्रकारकी तान-तरंगावली सुनकर गन्धर्व और किन्नर भी लज्जित हो 
जाते हैं। इस प्रकार खूब झूला मचता है, झूलनेवाली नारियोंकी घुंघराली 
अलके बिखर जाती हैं, जिससे उन रमणियोंकी सुन्दरता और भी बढ़-जाती 
है। हवा लगनेसे उनके वस्न उड्ने लगते हैं और आभूषण खिसक जाते हैं । 


इसपर अन्याऱ्य,सुखियाँ ऊहे, हँसू-हँसकर झाले, लगती, हैं ॥ ४ ॥ 

फिरि फिरि झूलहिं भामिनी अपनी अपनी बार। 

बिबुध-बिमान थकित भए देखत चरित अपार॥ 

बरषि सुमन हरषहिं उर, बरनहिं हरिगुन-गाथ। 

पुनि पुनि प्रभुहि प्रसंसहीं 'जय जय जानकिनाथ॥ 
जय जानकीपति बिसद कीरति सकल-लोक-मलापहा। 
सुरबधू देहि असीस, चिरजिव राम, सुख-संपति महा॥ 
पावस समय कछु अवध बरनत सुनि अघोध नसावहां। 
रघुबीरके गुनगन नवल नित दास तुलसी गावहीं॥ ५॥ 

सब सखियाँ अपनी-अपनी बारीसे पुनः-पुनः झूलती हैं। इस अपार 
चरितको देवताओंके विमान थकित होकर देख रहे हैं। वे पुष्प बरसाकर 
हृदयमें हर्षित हो श्रीहरिकी गुणगाथाका बखान करते हैं और “जानकीनाथकी 
जय हो, जय हो' ऐसा कहते हुए बारम्बार प्रभुकी प्रशंसा करते हैं। 
'जानकीनाथकी जय हो; उनकी विशद कीर्ति सम्पूर्ण कलिकल्मषोंको नष्ट 
करनेवाली है ।' इस प्रकार देवाङ्गनाएँ. भी “भगवान्‌ राम चिरंजीवी हों और 
उनका सुख तथा वैभव बढ़ता रहे' ऐसा कहती हुई उन्हें आशीर्वाद देती हैं। 
वर्षाकालीन अयोध्याका वर्णन सुननेसे सब पापसमूह नष्ट हो जाते हैं। 
तुलसीदास कहते हैं कि रघुनाथजीके नित्य-नूतन गुणगणको दास सदा ही 
गाते रहते हैं॥ ५॥ | 


दीपमालिका 


राग आसावरी 
[ २०] 
साँझ समय रघुबीर-पुरीकी सोभा आजु बनी। 
ललित दीपमालिका बिलोकहिं हित करि अवधधनी ॥ १॥ 
फटिक-भीत-सिंखरन-पर राजति कंचन-दीप-अनी। 
जनु अहिनाथ मिलन आयो मनि-सोर्मित सहसंफेंनी ॥ २॥ 


गीतावली _ ३६० 


प्रति मंदिर कल्सनिपर भ्राजहिं मनिगन दुति अपनी । 

मानहुँ प्रगटि बिपुल लोहितपुर पठइ दिये अवनी॥ ३॥ 

घर घर मंगल्चार एकरस हरषित रंक-गनी। 

तुलसिदास कल कीरति गावहिं, जो कलिमल-समनी ॥ ४॥ 

आज सायंकालमें रघुनाथजीकी राजधानीकी खूब शोभा हो रही है। 
अयोध्यानाथ रामचन्द्रजी प्रीतिपूर्वक मनोहर दीपमालिका देख रहे हैं ॥ १॥ 
स्फटिकमणिकी भीतोंके ऊपर सुवर्णमय दीपकोंकी पंक्ति ऐसी शोभायमान है 
मानो [ रघुनाथजीसे ] मिलनेके लिये मणिविभूषित सहस्रफणधारी शेषजी 
आये हों ॥ २॥ प्रत्येक महलके कल्शोंके ऊपर मणिंगण अपनी कान्तिसे 
इस भकार शोभा पा रहे हैं मानो बहुत-से मङ्गललोक उत्पन्न करके पृथ्वीपर 
भेज दिये गये हों॥ ३॥ घर-घरमें मङ्गलाचार हो रहा है तथा निर्धन और 
घनी सभी एक समान आनन्दित हैं। तुलसीदास भगवान्‌की पवित्र कीर्ति 
गाता है, जो कलियुगके पापोंका नाश करनेवाली है ॥ ४॥ 

वसन्त-विहार 
राग गौरी 
[२१] 

अवध नगर अति सुंदर बर सरिताके तीर। 

नीति-निपुन नर-तिय सबहिं धरम-धुरंघर, धीर १॥ 

सकल रितुन्ह . सुखदायक, तामहँ अधिक बसंत । 

भूप-मौलि-मनि जहँँ बस नृपति जानकीकत ॥ २॥ 

बन उपबन नव किसलय, कुसुमित नाना रंग। 

बोलत मधुर मुखर खग पिकबर, गुंजत भृंग॥ ३॥ 

समय बिचारि कृपानिधि, देखि द्वार अति भीर। 

खेलहु मुदित नारि-नर, बिहँसि कहेउ रघुबीर ॥ ४॥ 

नगर-नारि-नर हरषित सब चले खेलन फागु। 

देखि ह्म्‌ छनि ५०हेतुल्ति।,अमगतृ ०३२, अनुराणमु ॥ ५॥ 

स्याम-तमाल-जलदतनु निरमल .. पीत दुकूल। 
अरुन-कंज-दल-लोचन सदा दास अनुकूल॥ ६ ॥ 
सिर किरीट खुति कुडल, तिलक मनोहर भाल। 
कुंचित केस, कुटिल भ्रू, चितवनि भगत-कृपाल॥ ७ ॥ 
कल कपोल, सुक नासिक, ललित अधर हिज जोति । 
अरुन कज महँ जनु जुग पाँति रुचिर गज-मोति॥ ८ ॥ 
बर दर-ग्रीव, अमितबल बाहु सुपीन बिसाल। 
कंकन-हार मनोहर, उरसि लसति बनमाल॥ ९ ॥ 
उर भृगु-चरन बिराजत, द्विज-प्रिय चरित पुनीत। 
भगत हेतु नर निग्रह सुरबर गुन-गोतीत॥ १०॥ 
उदर त्रिरेख मनोहर, सुंदर नाभि गँभीर। 
हाटक-घटित, जटित मनि कटितट रट मंजीर॥ ११॥ 
उरू अरु जानु पीन, मृदु, मरकत खंभ समान। 
नूपुर मुनि-मन मोहत, करत सुकोमल गान॥ १२॥ 
अरुनबरन पदपंकज, नखदुति इदु-प्रकास। 
जनक-सुता-करपल्लव-लालित बिपुल बिलास ॥ १३॥ 
कंजकुलिस-थुज-अंकुस-रेख चरन सुभ चारि। 
जन-मन-मीन हरन कहुँ बंसी रची सँवारि॥ १४॥ 
अंग अंग प्रति अतुलित सुषमा बरनि न जाइ। 
एहि सुख मगन होइ मन फिरि नहि अनत लोभाइ॥ १५॥ 
खेलत फागु, अवधपति, अनुज-सखा सब संग। 
बरषि सुमन सुर निरखहिं सोभा अमित अनंग॥ १६॥ 
ताल, मृदंग, झाँझ, डफ बाजहिं पनव-निसान। 
सुघर सरस सहनाइन्ह गावहिं समय समान॥ १७॥ 


ई बीना -बेनु- मृधर-शनि Ma जति सा i ट क १८॥ 


निज-गुन गरुअ 

निज-निंज अटनि मनोहर गान करहिं पिकबैनि। 
मनहुँ हिमाल्य-सिखरनि लसहिं अमर-मृगनैनि॥ १९ ॥ 
धवल धामतें. निकसहिं जहँँ तहँ नारि-बरूथ। 
मानहुँ मथत पयोनिधि बिपुल अपसरा-जूथ॥ २०॥ 
किंसुकबरन सुअंसुक सुषमा सुखनि समेत। 
जनु निधु-निबह रहे करि दामिनि-निकर निकेत॥ २१ ॥ 
कुंकुम सुरस अबीरनि भरहिं चतुर बर नारि। 
रितु सुभाय सुठि सोभित देहिं बिबिध बिधि गारि॥ २२॥ 
जो सुख जोग, जाग, जप, अरु तीरथतें दूरि। 
राम-कृपातें सोइ सुख अवध गलिन्ह रह्यो पूरि॥ २३॥ 
खेलि बसंत कियो प्रभु मज्जन सरजूनीर। 
बिबिध भाँति जाचक जन पाए भूषन चीर॥ २४॥ 
तुलसिदास तेहि अवसर माँगी भगति अनूप। 
मृदु मुसुकाइ दीन्हि तब कृपादृष्टि रघुभूप॥ २५॥ 
र श्रेष्ठ नदी सरयूके तटपर बसा हुआ अयोध्या नगर बड़ा ही सुन्दर है। 
वहाँके सभी स्री-पुरुष नीति-निपुण, धर्मधुरन्धर और धैर्यशाली हैं ॥ १॥ यों 
तो वह नगर जहाँ नृपतिशिरोमणि जानकीनाथ भगवान्‌ राम निवास करते हैं, 
सभी ऋतुओंमें सुखदायक है, किंतु वसन्त ऋतुमें उसकी शोभा अधिक बढ़ 
जाती है॥ २ ॥ वहाँके वन और उपवनोंमें नवीन पत्ते और कई रंगके पुष्प 
खिळे हुए हैं, चहचहाते हुए पक्षी और सुन्दर कोकिल सुमधुर बोली बोल 
रहे हैं तथा भौरे गूँज रहे हैं ॥ ३ ॥ कृपानिधान भगवान्‌ रामने अनुकूल समय 
समझकर और द्वारपर बहुत भीड़ गी देखकर हँसते हुए कहा--'सब 
स्री-पुरुष प्रसन्नतापूर्वक होली खेलो' ॥ ४॥ यह सुनकर नगरके सब 
नर-नारी प्रसन्न होकर फाग खेलने चले। उस समय महाराज रामकी अनुपम 
छबि देखकर उनके हृदयमें अपार प्रेम उमड़ने लगा ॥ ५॥ भगवान्‌ रामका 
शरीर उयामल्लमाळ,,अशचनना।ब्रसामान्सेघके सक, शोभए्मभान है। उसपर 

अति निर्मल पीताम्बर है । उनके नेत्र अरुण कमलदलके समान हैं और वे 
सदा ही अपने सेवकोंपर कृपादृष्टि रखते हैं॥ ६॥ प्रभुके सिरपर किरीट, 
कानोंमें कुण्डल और मनोहर मस्तकपर तिलक सुशोभित है। उनकी 
अलकावली कुञ्चित, भ्रुकुटिं बाँकी और चितवन भक्तोंपर कृपा करनेवाली 
है ॥ ७॥ उनके कपोल बड़े सुन्दर हैं, नासिका तोतेकी चोंचके समान है तथा 
मनोहर ओठोंके बीचमें दाँतोंकी ज्योति इस प्रकार जगमगा रही है, मानो 
अरुण-कमलके बीचमें गजमुक्ताओंकी दो मनोहर पंक्तियाँ हों॥ ८ ॥ 
भगवानकी शङ्खके समान सुन्दर ग्रीवा है तथा उनकी स्थूल और लम्बी-लम्बी 
भुजाओंमें अपार बळ है । प्रभु मनोहर कंकण और हार धारण किये हुए हैं 
तथा उनके वक्षःस्थलमें वनमाला विराज रही है ॥ ९ ॥ भगवान्‌ ब्राह्मणप्रिय 
और पवित्रचरित्र हैं । उनके वक्षःस्थमें भृगुजीके चरणका चिह्न सुशोभित है, 
वे गुण और इन्द्रियॉसे अतीत देवश्रेष्ठ अपने भक्तोंके लिये ही मनुष्यशरीर 
धारण करते हैं॥ १० ॥ प्रभुके उदरदेशमें मनोहर त्रिवली और अति सुन्दर 
गम्भीर नाभि है। उनके कटिप्रदेशमें सोनेकी बनी हुई मणिजटित करधनी 
मनोहर शब्द कर रही है॥ ११॥ उनके जंघा और जानु मरकतमणिके 
खम्भोंके समान स्थूल और मूदुल (चिकने) हैं तथा सुमधुर ध्वनि करते हुए 
नूपुर मुनियोंके मन मोह लेते हैं ॥ १२ ॥ प्रभुके चरण-कमल अरुणवर्ण हैँ, 
उनके नखोंकी कान्ति चन्द्रमाके प्रकाशके समान है तथा वे श्रीजनक- 
नन्दिनीके पाणिपल्लवोंद्वारा बड़ी विलासितासे लालित हो रहे हैं ॥ १३ ॥ उन 
चरणोंमें जो कमल, वज्र, ध्वजा और अंकुशकी चार शुभ रेखाएँ हैं, वे मानो 
भक्तोके मनरूप मत्स्योको पकड़नेके लिये सैंवारकर बनायी हुई बंसी, 
(मछली पकड़नेका काँटा) ही है॥ १४ ॥ इस प्रकार प्रभुके अङ्ग-अङ्गकी 
अतुलित शोभा है । उसका वर्णन नहीं किया जा सकता । मन इस सुखमें मग्न 
हो जानेपर फिर दूसरी जगह नहीं फँसता ॥ १५॥ जिस समय अयोध्यापति 
गान आपने भ सजाय सत उ सम 
देवतालोग फूलॉकी वर्षा करते हुए उनकी अनन्त कार्म देवौकै समान शोभाको 

निहारते हैं॥ १६॥ उस समय [ नगरनिवासी ] करताल, मृदंग, झाँझ, 
डफ, ढोल और दुन्दुभी आदि बाजे बजाते हैं तथा सुन्दर और सरस 
झाहनाइयोपर समयानुकूल गाना गाते हैं॥ १७॥ वीणा और बाँसुरीकी 
सुमधुर ध्वनि सुनकर किन्नर और गन्धर्वगण अपने बड़े गुणको भी, अभिमान 
छोड़कर मन-ही-मन अत्यन्त तुच्छ मानने लगते हैं ॥ १८ ॥ कोकिलभाषिणी 
कामिनियाँ अपनी-अपनी अटारियोंपर चढ़कर मनोहर गान कर रही हैं, मानो 
हिमालयके शिखरोंपर सुर-सुन्दरियाँ विराजमान हों॥ १९॥ जहाँ-तहाँ 
अपने-अपने उज्ज्वल भवनोंसे स्त्रियोंके झुण्ड निकलते हैं, मानो बहुत-सी 
अप्सराएँ. मिलकर समुद्र-मन्थन कर रही हों॥ २०॥ वे सुन्दरता और 
आनन्दसहिंत वसन्ती साड़ी ओढ़े ऐसी जान पड़ती हैं, मानो चन्द्रमाओंके 
समूह बिजलियोंके घरोंमें बसे हुए हों ॥ २१ ॥ वे सुचतुर सुन्दरी खियाँ अबीर 
घोलकर कुंकुमॉंमें भरती हैं तथा ऋतुके स्वभावानुसार तरह-तरहकी पवित्र 
और सुन्दर गालियाँ देती हैं॥ २२ ॥ जो सुख योग, यज्ञ, जप और तीर्थ 
आदिसे परे है, वही श्रीरामचन्द्रजीकी कृपासे अयोध्याकी गलियोंमें भरा हुआ 
है॥ २३ ॥ इस प्रकार फाग खेलनेके अनन्तर भगवानने सरयू नदीके जलमें 
ख्रान किया। तदनन्तर याचकोंको तरह-तरहके वस्त्र और आभूषण प्राप्त 
हुए॥ २४॥ उसी समय तुळसीदासने प्रभुकी अनुपम भक्ति माँगी, तब 
श्रीरघुनाथजीने मृदुल मुसकान करते हुए कृपादृष्टिपूर्वक वह दे दी ॥ २५॥ 
राग बसंत २. 
[२२] | 
खेलत बसंत राजाधिराज। देखत नभ कौतुक सुर-समाज ॥ १॥ 
सोहें सखा-अनुज रघुनाथ साथ । झोलिन्ह अबीर, पिचकारिहाथ ॥ २ ॥ 
बाजहिं मृदंग, डफ, ताल, बेनु। छिरकैं सुगंध भरे मल्य-रेनु॥ ३॥ 
उत जुबति-जूथ जानकी संग। पहिरे पट भूषन सरस रंग॥ ४॥ 
लिये छरी बेत सोंथें बिभाग । चाँचरि झूमक कहैं सरसराग ॥ ५॥ 
नूपुर-किंकिर्नि्धुनिअति'सीहड।लेलिमा-रेमेंलब जेहि'धरंह धाइ ॥ ६॥ 

लोचन आँजहिं फगुआ मनाइ। छाड़हिं नचाइ, हाहा कराइ॥ ७॥ , 
चढ़े खरनि बिदूषक स्वाँग साजि। करें कूटि, निपट गई लाज भाजि ॥ ८॥ 
नर-नारिं परसपर गारि देत। सुनि हसत राम भाइन समेत॥ ९॥ 
बरषत प्रसून बर-बिबुध-बुंद्‌। जय-जय दिनकर-कुल-कुमुदचंद ॥ १०॥ 
ब्रह्मादि प्रसंसत अवध बास। गावत कलकीरति तुलसिदास ॥ ११ ॥ 

राजाधिराज भगवान्‌ राम फाग खेल रहे हैं,आकारमें देवतालोग यह 
कौतुक देख रहे हैं॥ १॥ रघुनाथजीके साथ उनके सखा और छोटे भाई 
शोभायमान हैं । उनकी झोलियोंमें अबीर है और हाथोंमें पिचकारियाँ॥ २ ॥ इस 
समय मृदंग, डफ, करताल और बाँसुरी आदि बाजे बज रहे हैं तथा चन्दनकी 
रजसे मिला हुआ सुगन्धित जल छिड़का जा रहा है॥ ३॥ उधर जानकीजीके 
साथ रंग-बिरंगे वस्र और आभूषण पहने युवतियोंका झुंड हाथमें बेतकी छड़ी 
लिये रास्ता खोजता है और अत्यन्त सरस चाँचर और झूमक राग गा रहा 
है॥ ४-५॥ जब वे खरियाँ दौड़कर किसीको पकड़ती हैं तो उनके नूपुर और 
करधनीकी ध्वनि बड़ी ही मनोहर जान पड़ती है॥ ६॥ वे जिसे पकड़ती हैं, 
उसके नेत्रॉमें अञ्जन लगा देती हैं तथा उससे फगुआ मनाकर और नाच नचाकर 
बहुत प्रार्थना करनेपर छोड़ती हैं ॥ ७॥ बहुत-से लोग मसखरेका स्वाँग रचकर 
गधोंपर चढ़े हुए हैं। वे तरह-तरहकी कूटोक्तियाँ बोलते हैं, इस समय 
उनकी लज्जा बिलकुल चली गयी है॥ ८ ॥ स्री-पुरुष आपसमें गालियाँ 
देते है, उन्हें सुन-सुनकर श्रीरामचन्द्रजी भाइयोंके सहित हँसते हैं॥ ९॥ 
“सूर्यकुल-कुमुदकलाधर भगवान्‌ रामकी जय हो, जय हो' ऐसा कहते हुए 
देवतालोग फूलोंकी वर्षा कर रहे हैं ॥ १० ॥ अयोध्याके निवासकी ब्रह्मादिक भी 
'प्रशैसा कर रहे हैं तुलसीदास भी प्रभुकी पवित्र कीर्तिका गान करता है ॥ ११ ॥ 

अयोध्याका आनन्द 
राग केदारा 
[ २३] 


देखत अवधको आनंद । नि लोड ली 
हरषि बरषतं “9 सुमन at हिदि बृंद ॥ ९ ॥ 

नगर-रचना सिखनको बिधि तकत बहु बिधिबृंद। 
निपट लागत अगम, ज्यों जल्चरहि गमन सुछंद॥ २॥ 
मुदित पुरलोगनि सराहत निरखि सुखमाकंद। 
जिन्हे सुअलि-चख पियत राम-मुखारबिंद-मरंद॥ ३॥ 
मध्य व्योम बिलंबि चलत दिनेस-उडुगन-चंद। 
रामपुरी बिलोकि तुलसी मिटत सब दुख-इंद्‌॥ ४॥ 
. अयोध्याका आनन्द देखकर देवतालोग हृदयमें हर्षित हो नित्यप्रति 
फूलोंकी वर्षा करते हैं॥ १ ॥ नगरकी रचना सीखनेके लिये ब्रह्माजी उसके 
तरह-तरहके भेद देखते हैं, परंतु उन्हें यह इस प्रकार अत्यन्त दुर्गम जान 
पड़ती है जैसे जलचरको पृथ्वीपर स्वच्छन्द विचरना* ॥ २ ॥ जिनके नेत्ररूप 
` भौरे सुषमाकन्द भगवान्‌ रामको निहारकर उनके मुखकमलका मकरन्द पान 
करते हैं, उन अयोध्यावासियोंकी वे प्रसन्नतापूर्वक सराहना करते हैं ॥ ३॥ 
तुलसीदासजी कहते हैं-भगवान्‌ रामकी पुरीको देखनेसे सारे दुःख और 
इन्द्र नष्ट हो जाते हैं, अतः सूर्य, तारे और चन्द्रमा भी [ उसे देखनेके 
लिये ] मध्य आकारमें कुछ ठहरकर चलते हैं ॥ ४॥ 
रामराज्य 
राग सोरठ 
[ २४] 
पालत राज यों राजा राम धरमधुरीन । 
सावधान, सुजान, सब दिन रहत नय-ल्यलीन॥ १॥ 
स्वान-खग-जति-न्याउ देख्यो आपु बैठि प्रबीन। 
नीचु हति महिदेव-चालक कियो मीचुबिहीन॥ २॥ 
भरत ज्यो अनुकूल जग निरुपाधि नेह नवीन। 
सकल चाहत रामही, ज्यों जल अगाधहि मीन॥ ३॥ 


२८ क्योंकि बाजी आचिक/सृष्िके(अधिकारीहें और'यह' दिव्यर्विनी'है । 

गाइ राज-समाज जाँचत दास तुलसी दीन। 
लेह निज करि, देहु निज-पद-प्रेमपावन पीन॥ ४॥ 
इस प्रकार धर्मधुरन्धर महाराज राम अपने राज्यका पालन करते हैं। 
वे परम सुजान सर्वदा सावधान रहकर नीतिमें तत्पर रहते हैं॥ १॥ प्रवीण 
रामचन्द्रजीने श्वान, पक्षी और यतिका न्याय स्वयं बैठकर देखा तथा शूद्रको 
मारकर ब्राह्मणके बालकको जीवन-दान दिया ॥ २॥ भरतजीके समान सारा 
संसार ही भगवान्‌से अहैतुक और नित्यनूतन प्रेम करता था। मछली जिस 
प्रकार अगाध जलको ही चाहती है, उसी प्रकार सभी लोग रामचन्द्रजीको' 
ही चाहते थे ॥ ३ ॥ भगवानके राजसमाजका वर्णन करके दीन तुलसीदास 
भी यही माँगता है कि मुझे अपनाकर अपने चरणोंका परम पवित्र और सुदृढ़ 
प्रेम दीजिये ॥ ४ ॥ | [ 
. सीता-वनवास 
[२५] 
संकट-सुकृतको सोचत जानि जिय रघुराउ। 
सहस द्वादस पंचसतमें कछुक है अब आउ॥२॥ 
भोग पुनि पितु-आयुको, सोउ किए बने बनाउ। 
परिहरे बिनु जानकी नहि और अनघ उपाउ॥ २॥ 


निपट असमंजसहु बिलसति सुख मनोहरताउ । 
परम धीर-धुरीन हृदय कि हरष-बिसमय काउ? ॥ ४ ॥ 
अनुज-सेवक-सचिव हैं सब सुमति, साथ ससाउ। | 
जान कोउ न जानकी बिनु अगम अलख लखाउ॥ ५॥ 
राम जोगवत सीय-मनु, प्रिय-मनहि प्रानप्रियाउ। 
परम यावत्र मैम-पराँमेति  'समुलि” by शुलसी' जाउ॥ ६ ॥ 

एक समय श्रीरघुनाथजी धर्मसंकट उपस्थित होनेपर मन-ही-मन इस 
प्रकार सोचने रूगे---“अब मेरी बारह हजार पाँच सौ वर्षकी आयुमें कुछ ही 
और शेष है ॥ १ ॥ उसके पश्चात्‌ पिताकी आयुका भोग है और उसे भोगनेसे 
ही काम चलेगा; किंतु उसे भोगनेके लिये सीताजीको त्यागे बिना और कोई 
निर्दोष उपाय नहीं है”? ॥ २॥ अब खाँड़ेकी धारके समान कठोर व्रतका तो 
पालन करना है, और प्रेमको निभानेका भगवानका प्रिय स्वभाव है। ऐसी 
अवस्थामें किस प्रकार हित हो--इस सतत विचारके कारण उनके चित्तमें 
उत्साहका अभाव हो गया ॥ ३ ॥ किंतु ऐसे असमंजसके समय भी मुखपर 
मनोहरता छायी हुई थी। भळा, परम धीरधुरन्धर भगवान्‌ रामके हृदयमें भी 
कभी हर्ष या विषाद हो सकता था ? ॥ ४ ॥ छोटे भाई, सेवक, मन्त्री और 
मित्रगण--ये सभी बड़े बुद्धिमान्‌ और साधु-चरित हैं; परंतु भगवान्‌की इस 
दुर्गम और अदृश्य गतिको जानकीजीके सिवा और कोई नहीं जानता 
था॥ ५॥ क्योंकि भगवान्‌ राम सीताजीके मनको देखते रहते हैं और 
प्राणप्रिया सीताजी भी अपने प्रियतमका मन देखती रहती हैं । तुलसीदास भी 

इस परम पवित्र प्रेमकी मर्यादाको समझकर इसका गान करता है ॥ ६॥ 
i [२६] 

राम बिचारि कै राखी ठीक दै मन माहिं। 

लोक-बेद-सनेह पालत पल कृपालहि जाहिं॥ १॥ 

प्रियतमा, पति देवता, जिहि उमा रमा सिहाहिं। 

गुरुविनी सुकुमारि सिय तियमनि समुझि सकुचाहि॥ २॥ 

मेरे ही सुख सुखी, सुख अपनो सपनहुँ नाहिं। 

गेहिनी-गुन-गेहिनी गुन सुमिरि सोच समाहि॥ ३॥ 


———— sent ITS 

* महाराज दशरथ अपनी अवस्था पूरी होनेसे पूर्व ही स्वर्गवासी हो गये थे। अतः उनकी 
शेष आयु श्रीरामचन््रजीने भोगी । परंतु पिताकी आयुमें सीताजीको साथ रखना उन्हें अनुचित जान 
पड़ा । इसलिये उन्होंने उनका पूरिया दि्ला॥०. Digitized by eGangotri 2 

राम-सीय-सनेह बरनत अगम सुकबि सकाहिं। 
रामसीय-रहस्य तुलसी कहत राम-कृपाहिं॥ ४॥ 
अन्तमें रामचन्द्रजीने बहुत सोच-विचारकर मन-ही-मन उन्हें त्याग देना 
निश्चित कर लिया। अब परम कृपालु रघुनाथजीके सभी क्षण 
लैकिक-वैदिक स्नेहका पालन करनेमें 'बीतने लगे ॥ १॥ “सीताजी मुझे 
परम प्रिय हैं, उनके अलौकिक पातिब्रतको देखकर पार्वती और लक्ष्मीजी 
भी ईर्ष्या करती हैं, इस समय वे गर्भवती हैं तथा परम सुकुमारी नारीरल 
हैं' यह विचारकर प्रभु उन्हें त्यागनेमें सकुचाते हैं॥ २॥ “सीताजी मेरे ही 
सुखमें सुखी रहती हैं, इन्हें अपने सुखका स्वप्नमें भी ध्यान नहीं है” इस प्रकार 
अपनी गुणखानि गृहिणीके गुणोंको याद कर-करके वे सोचमें डूब जाते 
हैं ॥ ३ ॥ श्रीराम और सीताजीके अगम स्नेहका वर्णन करनेमें बड़े-बड़े कवि 
भी शङ्कित हो जाते हैं । तुलसीदास तो श्रीरामचन्द्रजीकी कृपासे ही राम और 
सीताके गूढ़ रहस्यका वर्णन करता है॥ ४॥ 
[२७] 
चर्चा चरनिसों चर्ची जानमनि . रघुराइ। 
दूत-मुख सुनि लोक-धुनि घर घरनि बुझी आइ॥ १॥ 
प्रिया निज अभिलाष रुचि कहि कहति सिय सकुचाइ। 
तीय-तनयसमेत तापस पूजिहौं बन जाइ॥ २॥ 
जानि करुनासिंघु भाबी-बिबस सकल सहाइ। 
धीर धरि रघुबीर भोरहि लिए लषन बोलाइ॥ ३॥ 
'तात तुरतहि साजि स्यंदन सीय लेह चढाइ। 
बालमीकि मुनीस आस्रम आइयहु पहुँचाइ ॥ ४॥ 
'भलेहि नाथ,' सुहाथ माथे राखि राम-रजाइ। 
चले तुलसी पालि सेवक-धरम अवधि अघाइ॥ ५४७ 
चतुर्विरोमणि श्रीरामचन्द्रजीने अपने चरोंसे गुप्त समाचारकी बातें को। 
| दूतोंके मुखसे लोकमतकों जानकर अपने मैंहैलेंमे”आ श्रीसीताजीसे 

पूछा--॥ १॥ प्राणप्रिये ! तुम अपनी अभीष्ट रुचि बतलाओ।' तब 
सीताजीने सकुचाकर कहा--'मैं बनमें जाकर स्री और बालकोंके सहित 
तपस्वियोंका पूजन करना चाहती हूँ ॥ २॥ तब करुणासागर भगवान्‌ रामने 
होनहारके वश सारी सहायता उपस्थित देख, धैर्य धारणकर सबेरा होते ही 
लक्ष्मणजीको बुलाया ॥ ३॥ और कहा--'भैया ! तुम इसी समय रथ 
सजाकर उसपर सीताजीको बिठा वाल्मीकि मुनिके आश्रमपर पहुँचा 
आओ' ॥ ४ ॥ तब 'प्रभो ! बहुत अच्छा' इस प्रकार कह अपने हाथोंको 
माथेपर रखा (दुःख किया) और भगवान्‌ रामकी. आज्ञा शिरोधार्य की । वे 
सेवर्कधर्मका पूर्णतया पालन करते हुए बहाँसे चल दिये ॥ ५॥ 
[२८ ]- 
आइ लषन लै सौंपी सिय मुनीसहि आनि । 

नाइ सिर रहे पाइ आसिष जोरि पंकजपानि॥ १ ॥ 
बालमीकि बिलोकि ब्याकुल लषन गरत गलानि। 
सरबबिद बूझत न, बिधिकी बामता पहिचानि ॥ २॥ 
जानि जिय अनुमानंही सिय सहस बिधि सनमानि। 
राम सदगुन-धाम-परमिति भई कछुक मलानि॥ ३॥ 
दीनबंधु दयालु देवर देखि अति अकुलानि । 
कहति बचन उदास तुलसीदास त्रिभुवन-रानि ॥ ४॥ 

तब लक्ष्मणजीने सीताजीको लाकर मुनिवर वाल्मीकिको सौंप दिया, 
और सिर नवा उनका आशीर्वाद पा करकमल जोड़े हुए खड़े रहे॥ १॥ 
लक्ष्मणजीको व्याकुल और ग्लानिसे गलते देख सर्वम्य वाल्मीकिजीने 
. विधाताको वाम जानकर उनसे कुछ भी नहीं पूछा ॥ २॥ उन्होंने अपने 
मन-ही-मन अनुमानसे सारी बातें जानकर सीताजीका सहस्रों प्रकार सम्मान 
किया; किंतु [ यह विचारकर कि ] राम तो सम्पूर्ण सद्गुणोंके धाम और 
सीमा हैं [ उन्होंने यह क्या किया ? ] उन्हें कुछ खेद भी हुआ॥ ३॥ 
वुलसीदासजी कदे, ैएगाडिलोक्रीकी यमी. सीसाजी”अपिके०ीनबन्धु और 

दयामय देवरको देखकर बड़ी व्याकुल हो गयीं और उदास होकर ये वचन 
कहने लगीं ॥ ४॥ 
[ २९] 

तौलों बलि, आपुही कीबी बिनय समुझि सुधारि। 
जौलों हौं सिसि लेउँ बन रिषि-रीति. बसि दिन चारि॥ १॥ 
तापसी . कहि कहा पठवति नृपनिको मनुहारि। 
बहुरि तिहि निधि आइ कहिहै साधु कोउ हितकारि॥ २॥ 
लषनलाल कृपाल! निपटहि डारिबी न बिसारि। 
पालबी सब तापसनि ज्यों राजधरम बिचारि॥ ३॥ 
सुनत सीता-बचन मोचत सकल लोचन-बारि। _ 
बालमीकि न सके तुलसी सो सनेह सँभारि॥४॥ 

[ सीताजी बोलीं-- ] 'जबतक मैं चार दिन वनमें रहकर तपस्वियोंकी 
रीति न सीख लूँ, तबतक तुम्हीं भलीभाँति समझ-बूझकर भगवानकी विनय 
करते रहना ॥ १॥ मैं तपस्विनी होकर भला राजाओंके अनुकूल वचन क्या 
कहला भेजूँ। मुझे विश्वास है कि [ जिस प्रकार मेरे विरुद्ध बातें अयोध्यामें 
कही गयी हैं ] उसी प्रकार इस बार कोई सज्जन पुरुष आकर मेरे अनुकूल 
बातें भी कहेगा ॥ २ ॥ कृपामय लषणलाल ! तुम मुझे एकाएकी भूल मत 
जाना और राजधर्म ही समझकर सब तपस्विनियोंके समानं मेरा भी पालन 
करते रहना' ॥ ३ ॥ तुलसीदास कहते हैं--सीताजीके ये वचन सुनकर सब 
लोग नेत्रॉंसे जल बरसाने लगे । [ औरोंकी तो बात ही क्या, ] वाल्मीकिजी 
भी उस स्वेहके कारण अपनेको न सँभाल सके ॥ ४ ॥ 

[ ३०] 

सुनि ब्याकुल भए, उतरु कछु कहो न जाइ। 
जानि जिय बिधि बाम दीन्हों मोहि सरुष सजाइ॥ १॥ 
कहत. हिय मरी किन ला अल राई आलि याद 
आजु अच इह h दय, ०० ४ ९९ बजाइ॥ २॥ 

इतहि सीय-सनेह-संकट उतहि राम-रजाइ । 
मौनही गहि चरन, गौने सिख-सुआसिष पाइ॥ ३॥ 
प्रेम-निधि पितुको कहे मैं . परुष बचन अघाइ। 
पाप तेहि परिताप तुलसी उचित सहे सिराइ॥ ४॥ 

ये सब बातें सुनकर लक्ष्मणजी व्याकुल हो गये, उनसे कुछ भी उत्तर 
नहीं दिया गया; मनमें समझ लिया कि वाम विधाताने कुपित होकर मुझे 
सजा दी है॥ १॥ वे मन-ही-मन कहने लगे--'अहो, मेरी कठोरता 
देखकर प्रीति भी लज्जित हो गयी, जो आज ऐसे अवसरपर भी मेरे प्राणोंने 
कूच नहीं किया' ॥ २॥ इधर तो उन्हें सीताजीके प्रेमका आकर्षण था और 
उधर भगवान्‌ रामकी आज्ञाका विचार था। अन्तमें वे चुपचाप ही सीताजीके 
चरण छू उनसे आशीर्वाद और शिक्षा ग्रहणकर वहाँसे चल दिये ॥ ३ ॥ [वे 
सोचने लगे--] “मैंने अपने प्रेमनिधि पिताजीको भरपेट कठोर वचन कहे 
'थे* । उस पापके कारण ही आज यह उचित दुःख सहन करना पड़ा, जो 
सहकर ही चुकेगा' ॥ ४ ॥ 

[ ३१] 

गौने मौनही खारहि बार परि परि पाय। 
जात जनु रथ चीर कर लछिमन मगन पछिताय॥ १॥ 


दुसह साँसति सहनको हनुमान ज्यायो जाय॥२॥ 


` - #लखन कहे कछ बचन कठोर बज न लखन कहे कछु बचन कठोरा । बरजि राम पुनि मोहि निहोरा ॥ 

घोरहृदय कठोर-करतब  सृज्यो हौं बिधि बायें। 
दास तुलसी जानि राख्यो कृपानिधि रघुराय॥ ५॥ 
फिर बारम्बार चरणोंमें गिर लक्ष्मणजी चुप-चाप ही चल दिये। वे 
पश्चात्तापमें ऐसे डूबे हुए थे मानो रथमें वस्रके पुतले ही हैं॥ १॥ [वे 
मन-ही-मन सोचते थे-- ] 'हाय ! मैं बनमें बिना भोजनके ही जीवित रहा, 
युद्धक्षेत्रमे कवच न रहनेपर भी कुछ न बिगड़ा; शक्ति लगते समय भी बच 
गया, उस समय इस दुःसह दुःखको सहन करनेके लिये मुझे हनुमानजीने 
ओषधि लाकर व्यर्थ ही जीवित कर दिया ॥ २॥ मैं ही सीताहरणका कारण 
था और अब मैं ही उनके वनवासका हेतु हुआ। हे विधाता ! मेरा दाहिना 
दिन (अनुकूल समय) भी हठ करके तेरा कठोर दाँव ही हो जाता है ! 
[ इसीसे भगवदाज्ञापालनरूप अनुकूल कर्म करते हुए भी मुझसे 
सीतावनवास-जैसा कठोर कर्म बन गया ] ॥ ३॥ अहो ! जिनके लिये 
यशस्वी जटायुने संग्रामभूमिमें अपना शरीर त्याग दिया, उन्हीं सीताजीको मैं 
बनमें पहुँचाकर स्वभावतः अयोध्यापुरीको जा रहा हूँ ॥ ४ ॥ मालूम होता है, 
चाम विधाताने मुझे कठोर कर्तव्य करनेके लिये कुटिलहृदय ही रचा है और 
इस बातको कृपानिधि श्रीरामचन्द्रजी जानते हैं [ इसीलिये ऐसे कठोर 
कार्येकि लिये वे मुझे ही आज्ञा दिया करते हैं ] ॥ ५॥ 
| [ ३२] ॒ 

पुत्रि! न सोचिए आई हौं जनक-गृह जिय जानि। 
कालिही कल्यान-कौतुक, कुसल तव, कल्यानि॥ १॥ 
राजरिषि पितु-ससुर प्रभु पति, तू सुमंगलखानि। 
'ऐसेहू थल बामता, बडि बाम बिधि की बानि॥ २॥ 
बोलि मुनि कन्या सिखाई प्रीति-गति पहिचानि। 
आलसिन्हकी देवसरि सिय सेइयहु मन मानि॥ ३॥ 


न्हाइ आतहि, „पूजिबो di न वेग Digi देबि by eG अहितः 

पाप-ताप-लिमोचनी कहि कथा सरस पुरानि। 
बालमीकि प्रबोधि तुलसी, गई गरु गलानि॥ ५॥ 
[वाल्मीकिजी कहते हैं--] “पुत्रि ! तू मनमें यह समझकर कि मैं अपने 
पिताके घर आयी हुई हूँ, किसी प्रकारका शोक न कर | कल्याणि ! तुझे कल 
(शीघ्र) ही आनन्द-मङ्गल प्रप्त होनेवाला है ॥ १ ॥ तेरे पिता और ससुर--दोनों 
ही राजर्षि हैं, साक्षात्‌ भगवान्‌ पति हैं और तू भी सम्पूर्ण मङ्गल;की खानि 
है--ऐसे स्थलमें भी विपरीत गति देखी जाती है, इससे मालूम होता है 
विधाताका स्वभाव बड़ा ही टेढ़ा है, ॥ २॥ फिर वाल्मीकिजीने प्रीतिकी गति 
जानकर सीताजीको बुलाया और उन्हें अपनी कन्या मानकर यह शिक्षा दी--'हे 
सीते ! तुम आळसियोंको शुभ गति देनेवाली गङ्गाजीकी मन लगाकर सेवा 
करना ॥ ३ ॥ प्रातःकाल ही स्नान करके इच्छित फल देनेवाले वटवृक्षका पूजन 
करना | हे देवि ! इससे तुम्हें पुत्रोंकी प्राप्ति होगी; दिन-दिन चित्तमें उत्साह बढ़ेगा 
और अहितकी हानि होगी' ॥ ४ ॥ तुलसीदासजी कहते हैं--फिर वाल्मीकिजीने 
पाप और तापको दूर करनेवाली बहुत-सी सरस और पुरानी कथाएँ कहकर 

सीताजीको सान्त्वना दी । इससे उनकी भारी ग्लानि दूर हो गयी ॥ ५॥ 
[ ३३] 
` जबतें जानकी रही रुचिर आस्रम आइ। 

` गगन, जल, थल बिमल तबतें, सकल मंगल्दाइ ॥ १ ॥ 

निरस भूरुह सरस फूलत, फलत अति अधिकाइ। 
कंद-मूल, अनेक अंकुर स्वाद सुधा लजाइ॥ २॥ 

मल्य मरुत, मराल-मधुकर-मोर-पिक-समुदाइ । 
मुदित-मन मृग-बिहग बिहरत बिषम बैर बिहाइ॥ ३॥ : 

रहत रबि अनुकूल दिन, ससि रजनि सजनि सुहाइ। 
सीय सुनि सादर सराहति सखिन्ह भलो मनाइ॥ ४॥ 

मोद बिपिन बिनोद चितवत लेत चितहि चोराइ। 
राम निनु सिञ्च सतह निता ८०।लुळसी (कहे, वकिम्ि। गाइ ॥ ५ ॥ 

जबसे जानकीजीने उस सुन्दर आश्रममें आकर निवास किया है, तबसे 
आकाश, जल और पृथ्वी--सभी निर्मल और सब प्रकारके मङ्गल देनेवाले 
हो गये हैं ॥ १ ॥ नीरस वुक्षोमें भी बहुत अधिकतासे सरस फूल-फल लगने 
लगे हैं तथा अनेकों प्रकारके कन्द, मूल और अंकुर अपने स्वादसे अमृतको .. 
लज्जित करते हैं ॥ २॥ मलयवायु, हंस, भ्रमर, मयूर और कोकिलोंके समूह 
तथा प्रसन्नचित्त मृग और पक्षी आपसका विषम वैर त्यागकर विहार करते रहते 
हैं ॥ ३ ॥ दिनमें सूर्य अनुकूल रहता है और रात्रिमें चन्द्रमा स्रियोँको प्रिय जान 
पड़ता है, सखियोंसे ऐसी बातें सुनकर सीताज़ी प्रसन्न होकर आदरपूर्वक उनकी 
सराहना करती हैं ॥ ४ ॥ वनमें ऐसा आनन्दमङ्गल है कि देखते ही चित्तको चुरा 
लेता है; परंतु रामचन्द्रजीके बिना सीताजीको वन सुखदायक है--इसे 
तुलसीदास किस प्रकार गाकर कह सकता है ? ॥ ५॥ 

लव-कुश-जन्म 
[ ३४ ] 

सुभ दिन, सुभ घरी, नीको नखत, लगन सुहाइ। 
पूत जाये जानकी है, मुनिबधू, उठी ` गाइ॥ १॥ 
हरषि बरषत सुमन सुर गहगहे बधाए बजाइई। 
भुवन, कानन, आस्रमनि रहे मोद-मंगल छाइ॥ २॥ 
तेहि निसा तहे सत्नुसूदन रहे बिधिबस आइ। 
माँगि मुनिसों बिदा गवने भोर सो सुख पाइ॥३॥ 
मातु-मौसी-बहिनिहृतें, सासुतें अधिकाइ । 
करहि. तापस-तीय-तनया सीय-हित चित लाइ॥४॥ 
किए बिधि-ब्यवहार . मुनिबर बिप्रबृंद बोलाइ। 
कहत सब, रिषिकृपाको फल भयो आजु अघाइ॥ ५॥ 
सुरुष ऋषि, सुख सुतनिको, सिय-सुखद सकल सहाई । 
सूल राम-सनेहको तुलसी न जियतें जाइ॥६॥ 

जानवीजीने' शुभ दिम "भ चंडी? शुभः मक्षत्रणऔर शुभ लममें दो 


~ 

बालकोंको जन्म दिया। उस समय मुनि-पलियाँ गान करने लगीं ॥ १॥ 
देवतालोग प्रसन्न होकर गहगहे बाजे बजाते हुए फूलोंकी वर्षा करने लगे तथा 
सम्पूर्ण लोक, वन और आश्रमोंमें आनन्दमङ्गल छा गये ॥ २ ॥ उसी रात्रिको 
दैवयोगसे वहाँ शत्रुघ्नजी आकर टिक गये। यह सुख पाकर वे प्रातःकाल ही 
मुनिसे विदा माँगकर चले गये ॥ ३ ॥ मुनियोंकी खियाँ और कन्याएँ सीताजीकी 
माता, मौसी, सासु और बहिनोंसे भी बढ़कर बहुत मन लगाकर सेवा करती 
थीं ॥ ४ ॥ मुनिवर वाल्मीकिजीने ब्राह्मणोंको बुलाकर सब प्रकारके विधि ओर 
व्यवहार किये । सब लोग यही कहते हैं कि आज ऋषिकृपाका पूरा-पूरा फल 
हुआ है ॥ ५ ॥ तुलसीदासजी कहते हैं--सीताजीको ऋषिकी अनुकूलता और 
पुत्र-सुख आदि तो सभी सुखदायक और सहायक हो रहे हैं, किंतु उनके हृदयसे 
भगवान्‌ रामके स्नेहका शूल नहीं निकलता ॥ ६ ॥ 
[ ३५] 
मुनिबर करि छठी कीन्हीं बारहेंकी रीति । 
जन-बसन ` पहिराइ तापस, तोषि पोषे प्रीति॥ १॥ 
नामकरन सुअन्नप्रासन ` : बेद बाँधी नीति। 
समय सब रिषिराज करत समाज साज समीति॥ २॥ 
आल लालहिं, कहहिं 'करिहै राज सब जग जीति'। 
राम-सिय-सुत, गुर-अनुग्रह, उचित, अचल प्रतीति॥ ३॥ 
निरखि बाल-बिनोद तुलसी जात बासर बीति। 
पिय-चरित-सिय-चित-चितेरो लिखत नित हित-भीति॥ ४॥ 
मुनिवर वाल्मीकिने बालकोंकी छठी करके बारहवे दिनकी रीति की । 
उस दिन उन्होंने तपस्वियोंको वनके वस्न पहनाकर प्रीतिपूर्वक संतुष्ट 
किया ॥ १ ॥ वेदने जो नामकरण और अन्नप्राशन आदिका नियम बाँधा है, 
ऋषिराज वाल्मीकिजीने समाज और साजको जोड़कर समय-समयपर वे 
सभी कृत्य किये॥ २॥ बालकोंको खेलाते समय वे कहते थे--'ये 
तो सारे जगतूको, जरीतुक्का,आज्म/काोमेनः"के बास थित श्रीराम और 

सीताके पुत्र हैं, दूसरे उनपर गुरुजीकी भी खूब कृपा है; इसलिये उनके लिंये 
यह उचित ही है और सब लोगोंको भी यही विश्वास होता था॥ ३॥ 
तुलसीदासजी कहते हैं--सीताजीके दिन तो बालकोंके चरित्र देखनेमें 
निकल जाया करते थे तथापिं उनका चित्तरूप चित्रकार प्रेमरूप भित्तिपर 
प्रियतमके चरित्र बराबर चित्रित करता रहता था ॥ ४॥ 
[ ३६] 

- बालक सीयके बिहरत मुदित-मन दोउ भाइ। 
नाम लव-कुस राम-सिय आनुहरति सुंदरताइ॥ १॥ 
देत मुनि मुनि-सिसु खेलौना, ते लै धरत दुराइ। 
खेल खेलत नृप-सिसुन्हके बालबृंद बोलाइ॥ २॥ 
भूप-भूषन-नसन-बाहन, राज-साज सजाइ। 
बरम-चरम, कृपान-सर, धनु-तून लेत बनाइ॥ ३॥ 
दुखी सिय पिय-बिरह तुलसी, सुखी सुत-सुख पाइ। 
आँच पय उफनात सींचत सलिल ज्यों सकुचाइ॥ ४॥ 

सीताजीके बालक दोनों भाई प्रसन्नचित्तसे का फिरते उनके 
नाम लव और कुश हैं, वे सुन्दरतामें भगवान्‌ राम त समान 
हैं॥ १ ॥ वाल्मीकि मुनि जब उन्हें मुनिबालकोंवाले खिलौने देते हैं तो वे उन्हें 
लेकर छिपाकर रख देते हैं । वे बहुत-से बालकोंको बुलाकर राजकुमारोंके-से 
खेल खेलते हैं॥२॥ वे राजाओंके-से आभूषण, वस्न, वाहन और 
राजसामग्री सजाते हैं तथा कवच,ढाल, तलवार, बाण, धनुष और तरकस भी 
बना लेते हैं॥ ३ ॥ तुलसीदासजी कहते हैं--सीताजी पतिके वियोगमें तो 
दुखी हैं, कितु पुत्रसुख पाकर प्रसन्न भी हैं, जिस प्रकार अभिपर रखा हुआ दूध 
उफनने लगता है, परंतु जलके छीटे लगते ही फिर बैठ जाता है॥४॥ 


[२७] 


केकेसी,जोलों, ज़िग्नति रही Lerner igitize eGangotii 
तौलों बात मातुसों मुँह । भरि भरत न 'भूलि कही ॥ १॥ 

मानी राम अधिक जननीतें, जननिहु गँस न गही। 
सीय-लषनः रिपुदवन राम-रुख लखि सबकी निबही॥ २॥ 
लोक-बेद-मरजाद दोष-गुन-गति चित चख न चही। 
तुलसी भरत समुझि सुनि राखी राम-सनेह सही॥ ३॥ 

कैकेयी जबतक जीवित रही, तबतक भरतजीने भूलकर भी अपनी 
मातासे मुँह खोलकर बात नहीं की ॥ १॥ किंतु रामचन्द्रजीने उसे अपनी 
मातासे भी बढ़कर माना और माता कौसल्याने भी उससे किसी प्रकारका 
मनमुटाव नहीं रखा। रामचन्द्रजीका रुख देखकर सीता, लक्ष्मण तथा 
शातरुघ--इन सबने भी उसका निर्वाह किया ॥ २॥ तुलसीदासजी कहते 
हैं--भरतजीने तो रामप्रेमको ही सुन और समझकर उसीकी रक्षा की । उन्होंने 
लोक या वेदकी मर्यादा अथवा गुण-दोषकी गतिकी ओर न तो कभी चित्त 
ही लगाया और न दृष्टिपात ही किया ॥ ३ ॥ 

रामचरितका उल्लेख 
राग रामकली 
[ ३८ ] 

रघुनाथ तुम्हारे चरित मनोहर गावहिं सकल अवधबासी । 
अति उदार अवतार मनुज-बपु धरे ब्रा अज अबिनासी ॥ १॥ 
अथम ताड़का हति, सुबाहु बधि, मख राख्यो द्विज, हितकारी । 
देखि दुखी अति सिला सापबस रघुपति बिप्रनारि तारी॥ २॥ 
सब भूपनको गरब हर्‌यो, हरि भंज्यो संभु-चाप भारी | 
जनकसुता समेत आवत. गृह परसुराम अति मदहारी॥ ३॥ 
तात-बचन तजि राज-काज सुर चित्रकूट मुनिबेष धरयो । 
एक नयन कौन्हों सुरपति-सुत, बधि बिराध रिषि-सोक हरयो ॥ ४॥ 
` पंचबटी पावन राघव करिं सूपनखा कुरूप कोन्हीं। 
खर-दूषन संहारि ।०क्ररद्सृरान्मीधासन", ण्कहूँ:० 'रासति"००हीन्हीं ॥ ५॥ 

हति कबंध, सुग्रीव सखा करि, बेधे ताल, बालि मारयो । 
बानर-रीछ सहाय, अनुज सँग सिंधु बाँधि जस बिस्तार्‍यो॥ ६ ॥ 
सकुल पुत्र दल सहित दसानन मारि अखिल सुर-दुख टारयो। 
परमसाशु जिय जानि बिभीषन लंकापुरी तिलक सारयो॥ ७ ॥ 
सीता अरु लछिमन सँग लीन्हें औरहु जिते दास आए। 
नगर निकट बिमान आए, सब नर-नारी देखन धाए॥ ८ ॥ 
सिव-बिरंचि, सुक-नारदादि मुनि अस्तुति करत बिमल बानी। 
चौदह भुवन चराचर हरषित, आए राम राजधानी॥ ९ ॥ 
मिले भरत, जननी, गुर, परिजन चाहत परम अनंद भरे। 
दुसह-बियोग-जनित दारुन दुख रामचरन देखत बिसरे॥ १०॥ 
बेद-पुरान निचारि लगन सुभ महाराज अभिषेक कियो। 
तुलसिंदास जिय जानि सुअवसर भगति-दान तब माँगि लियो ॥ १९॥ 
हे रघुनाथजी ! आप परम उदार और अवताररूपसे मनुष्यदेह धारण 
किये अजन्मा और अविनाशी परब्रह्म ही हैं । आपके पवित्र चरित्रोंकी समस्त 
अयोध्यावासी इस प्रकार गाते हैं--॥ १॥ विप्रहितकारी भगवान्‌ रामने 
पहले ताड़काको मार और सुबाहुका वघ करके विश्वामित्रजीके यज्ञकी रक्षा 
- की, फिर शापके कारण शिलारूप अहल्याको बहुत दुखी देखकर उसका 
उद्धार किया ॥ २॥ जनकपुरमें शिवजीका भारी धनुष तोड़कर सब 
राजाओंका गर्व दूर किया, फिर सीताजीके सहित घरको लौटते समय 
परशुरामजीका मान मर्दन किया ॥ ३॥ तदनन्तर पिताजीके वचनसे राज्य 
त्यागकर देवताओंका कार्य करनेके लिये मुनिवेष'धारणकर चित्रकूट पर्वतपर 
रहे। वहाँ इन्द्रके पुत्र जयन्तको एक नेत्रवाला बनाया तथा विराधका वध 
करके ऋषियोंका शोक दूर किया ॥ ४ ॥ फिर रामचन्द्रजीने पंचवटीको पवित्र 
कर शूर्पणखाको कुरूप किया तथा खर, दूषणको .मारकर मारीच तथा 
जटायुको शुभ गति दी ॥ ५॥ वहाँसे चलकर कबन्धका वध किया तथा 
सुमीवसे मित्रह्माकर,-तुलब्रक्षोंक्ो, तेका, बालिका (वध किया । फिर रीछ 
और वानरोंकी सहायतासे भाई लक्ष्मणके सहित समुद्रपर पुल बाँधकर 


5 गीतावली ३८० 


अपना सुयश फैलाया ॥ ६॥ तत्पश्चात्‌ रावणंको उसके कुटुम्ब और पुत्रेकि 
सहित मारकर देवताओंका सारा दुःख दूर किया और अपने हृदयमें 
विभीषणको अत्यन्त साधु जान लंकापुरीमें उसका राज्याभिषेक किया ॥ ७ ॥ 
फिर सीता, लक्ष्मण और जितने सेवक साथमें आये थे, उन सबको संग 
लेकर विमानपर अयोध्यापुरीक निकट आये। उस समय सब स्त्री-पुरुष 
भगवानका दर्शन करनेके लिये दौड़ गये ॥ ८ ॥ तब चौदहों लोकोँके सम्पूर्ण 
चराचर प्राणी आनन्दित हो गये तथा शिव, ब्रह्मा, शुकदेव और नारदादि 
मुनिगण विमल वाक्योसे स्तुति करते हुए भगवान्‌ रामकी राजधानी 
अयोध्यापुरीमँ आये ॥ ९ ॥ उस समय रामदर्शनके लिये लालायित भरतजी, 
सब माताएँ, गुरुजी और परिवारके लोग अति आनन्दमें भरकर मिले । उनके 
दुःसह वियोग-जनित दारुण दुःख भगवान्‌ रामके चरण देखते ही विस्मृत हो 
गये॥ १०॥ तब वसिष्ठजीने वेद और पुराणसे विचारकर शुभलममें 
भगवानका राज्याभिषेक किया । उसी समय तुलसीदासने अपने हृदयमें 
सुअवसर जानकर प्रभुसे भक्तिका दान माँग लिया ॥ ११ ॥ 

ज्या गोरखपुरस प्रकाशित तुलसी साहित्य 


श्रीरामचरितमानस-- मोटा टाइप, बृहदाकार, रै 

भाषाटीकासहित, सचित्र, सजिल्द | 
श्रीरामचरितमानस-_मोटा टाइप, भाषाटीकासहित, 

सचित्र, सजिल्द 
श्रीरामचरितमानस-- सटीक, मझला साइज न 
श्रीरामचरितमानस--बड़े अक्षरोंमें केवल मूल पाठ,  ., 

सचित्र, सजिल्द क 
श्रीरामचरितमानस मूल, मझला साइज, सचित्र 
श्रीरामचरितमानस-- मूल, गुटका सचित्र 
| श्रीरामचरितमानस-_ बालकाण्ड सटीक 
श्रीरामचरितमानस-- अयोध्याकाण्ड सटीक ज 
श्रीरामचरितमानस- अरण्य, किष्किन्चा, सन्दरकाण्ड सटीक 
औरामचरितमानस- सुन्दरकाण्ड, मूल गुटका 
श्रीरामचरितमानस-_ सुन्दरकाण्ड मूल मोटा 
श्रीरामचरितमानस-- लंकाकाण्ड सटीक 
श्रीरामचरितमानस--उत्तरकाण्ड सटीक 


| 
| 
सालस-रहस्य-- | 
| 

मानस-शङ्का-समाधान डु 
विनयपत्रिका--सरल हिंदी भावार्थसहित, 

अनुवादक--श्रीहनुमानप्रसाद पोद्दार 
गीतावली--सरल भावार्थसहित 
कवितावली---सरल भावार्थसहित जन | 
'दोहाबली- सरल भावार्थसहित ई 
रामाज्ञा-प्रश्न--सरल भावार्थसहित 
'जानकी-मङ्गल--सरल भावार्थसहित 
'हनुमानबाहुक--सरल भावार्थसहित 
पार्वती-मङ्गल--सरल भावार्थसहित 
वैराग्य-संदीपनी--सरल भावार्थसहित 
'खरवैरामायण---सरल भावार्थसहित 

